

श्रीविष्णुमहाकविप्रणीतम् १७

विक्रमाङ्कदेवचरितम् ।

श्रीविहङ्गमहाकविप्रणीतम्

विक्रमाङ्कदेवचरितम्

श्रीरामावतारशर्मणा संस्कृतम्

काश्यां ज्ञानमण्डलयन्त्रालये प्रकाशितम् ।

१९७८ विक्रमाब्दः

मूल्यं साद्वैकरूप्यकः ।

महताब रायके प्रबंधसे ज्ञानमण्डल यन्त्रालय,

काशीमें छपकर मुद्रित हुआ :

भूमिका



यह विक्रमाङ्कदेवचरित महाकाव्य जगत्प्रसिद्ध महाकवि बिहणकी कृति है। वैक्रम द्वादश शतकके पूर्वार्द्धके अन्तमें (शक एकादश शतकके आरम्भमें, ख्रिस्तीय एकादश शतकके अन्तमें) इस काव्यका निर्माण हुआ। इसके निर्माणके समय धारेश्वर भोज मर चुके थे। काव्य नायक चालुक्य विक्रमादित्य दक्षिणमें तथा अनन्त राजके पुत्र कलश देव कश्मीरमें राज्य कर रहे थे। चालुक्य विक्रमका समय ६६८-१०३८ शकाब्द है और कलशदेव का समय १००२-१०१० शकाब्द है।

ज्येष्ठ कलश और नागादेवीके पुत्र बिहण महाकवि हुए। इनका सोनेका सा रङ्ग था और ये जैसे सुन्दर थे वैसे ही बुद्धिमान भी थे। मथुरा कान्यकुब्ज प्रयाग, धार, गुजरात, आदिकी यात्रा करते, सब जगह शास्त्रार्थ और कवितामें गङ्गाधर आदिसामयिक विद्वानोंको पराजित करते हुए, कर्णाटमें चालुक्य विक्रमादित्य के यहां विद्यापतिका पद पाकर बिहणने इस महाकाव्यका निर्माण किया। बिहण चरित-जिसके चौरपञ्चाशिका भी अन्तर्गत है- और कर्णसुन्दरी नाटिका, ये दो और ग्रन्थ बिहणके नामसे प्रसिद्ध हैं। पर इन दोनोंकी कविता ऐसी प्रौढ़ नहीं जैसी विक्रमाङ्क देवचरितकी। शैली आदिमें इतना अन्तर है कि इन दोनोंका निर्माण बिहण महाकविके हाथसे संदिग्ध ही है। बिहण चरित बम्बईकी काव्यमालामें छपा है। इसमें अवन्तिराज वीरसिंहकी पुत्री शशिकलासे बिहणके प्रेमकी सुप्रसिद्ध कथा लिखी है।

पर ये नाम और यह समूची कथा कल्पितसी जान पड़ती है। जैसी कालिदास और विद्याधरीकी कथा है, वैसी ही यह भी मुग्धों-की कल्पना है। अपने विषयमें जो कुछ कविने विक्रमाङ्कदेव-चरितके अन्तिम या अठारहवें सर्गमें लिखा है, जिसका सारांश यहां दिया है, उतना ही प्रामाणिक है।

विक्रमाङ्क देव चरित महाकाव्य अठारह सर्गोंमें लिखा गया है। इसके नायक चालुक्य विक्रमादित्य हैं। १७ सर्गोंमें नायकका चरित है और १८वेंमें कविने अपना वृत्तान्त तथा कश्मीरका वर्णन किया है। प्रथम सर्गमें चालुक्यवंशकी उत्पत्ति, इस राजवंशका अयोध्यासे दक्षिणमें जाना और इस वंशके श्रीतैलप जयसिंहदेव तथा आहव-मल्लदेवका संक्षिप्त विजय वृत्तान्त है। द्वितीयमें आहवमल्ल-देवके ज्येष्ठ पुत्र सोमदेव तथा मध्यम पुत्र विक्रमादित्यकी उत्पत्ति वर्णित है।

तृतीयमें विक्रमादित्यके कनिष्ठ भ्राता जयसिंहको उत्पत्ति और सोमदेवकी यौवराज्यप्राप्ति है। इसी सर्गके अन्तमें काञ्चीपर विक्रमादित्यकी लूटमारका वर्णन है। चतुर्थमें आहवमल्लका मरण है। इसी सर्गके अन्तमें बड़े भाई सोमदेवकी कुनीति और दुराचारसे विरक्त हो घर छोड़कर विक्रमादित्यका देशान्तर जाना और उनका दिग्विजयारम्भ है। पंचममें पराजित चोल राजसे संधिका वर्णन है। षष्ठमें सोमदेवसे मिले हुए द्रविडराज विक्रमादित्यका युद्ध हुआ है, जिसमें द्रविड राजका पराजय, सोमदेवका कारावास और विक्रमादित्यको राजगद्दी हुई। सप्तममें प्रौढ वसन्तका वर्णन है। अष्टममें करहाट राजाकी पुत्री चन्द्रलेखाका स्वयंवर-वर्णन कालिदासीय इन्दुमतीके स्वयं-वर वर्णनके ढंगपर है। दशममें पुनः वसन्तवर्णन तथा जलकेलि-वर्णन है। एकादशमें सन्ध्या वर्णन, रात्रि क्रीडा तथा मागधीकृत

राज-प्रबोधन हैं। द्वादशमें राजाका कल्याणपुरको लौट आना तथा ग्रीष्मकालिक जलक्रीडाका वर्णन है। त्रयोदशमें ग्रीष्मान्त तथा वर्षाका आरम्भ है। चतुर्दशमें शरदारम्भ और अपने छोटे भाईके विश्वासघातके कारण विक्रमादित्यकी पुनः युद्धयात्राका वर्णन है। पञ्चदशमें घोर युद्ध और विक्रादित्यका विजय है। षोडशमें हेमन्तकी भृगयाका वर्णन है। सप्तदशमें विक्रमादित्यकी दानशीलताके वर्णनके बाद पुनः चोलराजसे कांचीके पास हुए युद्धका वर्णन है। इस युद्धमें भी विक्रमादित्यका ही विजय हुआ। काव्यकी भी यहीं समाप्ति है। अष्टादशमें कविने कश्मीरका वर्णन कर केवल अपना वृत्तान्त दिया है।

बिहण महाकविको प्रौढि प्राचीन साहित्यज्ञोंमें चिरकालसे प्रसिद्ध है। भगवान् बाल्मीकि और व्यासकी कीर्त्ति तो भारतमें ही क्या, संसारके समस्त कवियोंके शिरपर स्थित है। पर उनके बादके कालिदास आदि महाकवियोंमें साहसालङ्कार-चरित निर्माता परिमल पद्मगुप्तका और विक्रमाङ्कदेव चरितकार बिहणका बहुत बड़ा दर्जा है। कविताके गुणोंसे तो विक्रमाङ्कदेवचरित का महत्व है ही, परन्तु एक और भी बड़ा गौरव इसका इतिहासकी दृष्टिसे है। इधर तीन हजार वर्षसे भारतीय ऐतिहासिक चरित बहुत ही थोड़े मिलते हैं।

मुद्रा राक्षस नाटक, हर्ष चरित, विक्रमाङ्क चरित, कुमारपाल चरित आदि इस वर्गके एक हैं। इतिहासाध्येताओंके लिए ये बड़े प्रयोजनीय हैं। पर आधुनिक समयमें इसका लोप ही हो गया था। अस्त्रिय (Austria) देशके विद्वान् बुलर महाशयको कई वर्ष हुए इसको प्रतियां मिली थीं। इनके आधारपर बुलरने इसे छपवाया, पर छपी प्रतियां कुछ ही वर्षमें दुर्लभ हो गयीं पुनर्मुद्रणका आरम्भ नहीं हुआ। इस पुस्तककी पूर्तिके लिए

आज यह संस्करण प्रकाशित हुआ है । इसमें यथा शक्ति बुलन्दकी अशुद्धियोंका भी संशोधन किया गया है, तो भी छापने आदिमें अशुद्धियां रह गयी हैं पर आशा है कि सज्जन लोग इस दुर्लभ पुस्तककी सफलताके आनन्दमें ऐसी छोटी त्रुटियोंको क्षमाकी दृष्टिसे देखेंगे ।

संस्कर्त्ता ।

शुद्धिपत्रम्

पृष्ठे	श्लोके	अशुद्धम्	शुद्धम्	पृष्ठे	श्लोके	अशुद्धम्	शुद्धम्
२	१६	रज्ज	रज्ज	६६	६४	अस्तःक्षमा	अस्तक्षमा
४	३८	याङ्गे	याङ्गे	१०१	४४	वक्त्रा	वक्त्रा
८	८६	प्रया	प्रपा	१०१	६६	सम्राज्य	साम्राज्य
	६०	बाष्पा	बाष्पा	१०२	६८	काञ्चन	काचन
१३	२६	दुनोति	दुनोतिमा	१०३	७७	सरो ज	सरोज
		मा		१०४	१	शान्य	शान्य
१४	४०	रस्थि	करस्थि		६	क्रमेण	क्रमेण
		गुणै	गुणैः		१०	यालिक	पालिक
२२	४८	त्वभ	त्वत्र	१०५	२२	कन्दकैः	कन्दलैः
	५२	श्रुत्वे	श्रुत्वे		२४	द्रांस	द्रांस
२६	१२	डोय	डोप	१०६	२८	प्रवृषि	प्रावृषि
२७	१६	नाद्भ्रा	नोद्भ्रा		३७	त्ययः	त्ययं
६१	६१	किमत्य	किमस्त्य			कर्मुक	कार्मुक
६७	६८	भुवन	भुवनं	१०८	६७	ध्रुवां	ध्रुवं
६६	१२	हंसा	हंसाः		६७	ललित	लालिता
६४	७१	लक्ष्मी	लक्ष्मी		६२	वल्मा	वल्गा
७३	८०	पृथै	वृथै	१०६	७६	समीत	समील
	८८	फण	फणा		७७	मीलत	मीलित
	८६	दोर्मण्ड	दोर्मण्डल	११०	८२	बला	बला
७६	१२६	स्थोद	क्षोद	११०	८२	पारासु	परासु
७६	७	विवधो	विविधो		८३	मम्बुधे	मम्बुधेः
८७	७	शतखण्ड	शतखण्डं		८७	रःगर्जा	रगर्जा
	१२	द्राङ्निजा	द्राङ्निजा	१११	६०	पूर्वतै	पूर्वै
८८	२०	प्रतिहत	प्रतिहतं	११२	१३	सन्मु	संमु
६६	६५	६४ श्लोकानन्तरं पाठ्यः		११६	२५	क्षणः	क्षणः
६३	८१	चित्त	चित्तः	१२०	३२	अवलम्ब	अवलम्ब्य
६४	८५	बला	बला	१२१	४१	दयै	दम्भे

पृष्ठे	श्लोके	अशुद्धम्	शुद्धम्	पृष्ठे	श्लोके	अशुद्धम्	शुद्धम्
१२२	६६	दिह्नु	दिह्नु		६०	मतिथे	मातिथे
	६४	हस्रस	हस्र		६२	परङ्	पराङ्
१२४	७६	क्षितं	क्षितुं	१३६	६५	निण्टु	निण्टु
	८६	सर्व	सर्वा			पक्ति	पङ्क्ति
१२८	४०	ढकृत-	प्रिय-	१३६	६७	मुत्सव	मुत्सह
		चापदण्डे	विप्रयोगः	१४६	६२	रस्था	रस्या
	४१	पि ीनि-	निबिडी-	१४८	७८	सलिवा	सलिला
		विप्रिय-	कृतचा-			धर्मभ्या	धर्मस्य
		विप्रयोगः	पदण्डे			बभूवुः	बभूवुः
१३२	२६	अवाप्र	अवाप्त	१५०	८७	भग्नवा	भग्नः
१३३	३३	गांत	गति	१५१	६५	दिक्काट	दिक्कोट
१३४	७१	चोज्व	चोज्ज्व	१५२	१००	जृम्भ	जृम्भ
१३५	५६	ङ्का	ङ्कुरा	१५३	१०६	यशामये	यशोमये
	५८	प्र लभ	प्रगल्भ	१५३	१०८	शबर	शबर



अथ विक्रमाङ्कदेवचरितम्



भुजप्रभादण्ड इवोर्ध्वगामी स पातु वः कंसरिपोः कृपाणः ।
यः पाञ्चजन्यप्रतिबिम्बभङ्ग्या धाराम्भसः फेनमिव व्यनक्ति ॥१॥
श्रीधाम्नि दुग्धोदधिपुण्डरीके यश्चञ्चरीकट्युतिमातनोति ।
नीलोत्पलश्यामलदेहकान्तिः स वोस्तु भूत्यै भगवान्मुकुन्दः ॥२॥
वक्षःस्थली रक्षतु सा जगन्ति जगत्प्रसूतेर्गरुडध्वजस्य ।
अयोङ्गरागेण विभाव्यते या सौभाग्यहेम्नः कषपट्टिकेव ॥३॥
एकः स्तनस्तुङ्गतरः परस्य वार्तामिव प्रष्टुमगान्मुखाग्रम् ।
यस्याः प्रियार्थस्थितिमुद्ब्रह्न्त्याः सा पातु वः पर्वतराजपुत्री ॥४॥
सान्द्रां मुदं यच्छतु नन्दको वः सोल्लासदमीप्रतिबिम्बगर्भः ।
कुर्वन्नजस्रं यमुनाप्रवाहसलीलराधास्मरणं मुरारेः ॥५॥
पार्श्वस्थपृथ्वीधरराजकन्याप्रकोपविस्फूर्जित'कातरस्य ।
नमोस्तु ते मातरिति प्रणामाः शिवस्य सन्ध्याविषया जयन्ति ॥६॥
बचांसि बाधस्पतिमत्सरेण साराणि लब्धुं ग्रहमण्डलीव ।
मुक्ताक्षसूत्रत्वमुपैति यस्याः सा सप्रसादास्तु सरस्वती वः ॥७॥
अशेषविघ्नप्रतिषेधदक्षमन्त्राक्षतानामिव दिङ्मुखेषु ।
विज्ञेयलीला करशीकराणां करोतु वः प्रीतिमिभाननस्य ॥८॥
अनभ्रवृष्टिः अवणामृतस्य सरस्वतीविभ्रमजन्मभूमिः ।
वैदर्भरीतिः कृतिनामुदेति सौभाग्यलाभप्रतिभूः पदानाम् ॥९॥
जयन्ति ते पञ्चमनादमित्रचित्रोक्तिसंदर्भविभूषणेषु ।
सरस्वती यद्द'दनेषु नित्यमाभाति वीणामिव वादयन्ती ॥१०॥

साहित्यपाथोनिधिमन्थनोत्थं कर्णामृतं रक्षत हे कवीन्द्राः ।
 यदस्य दैत्या इव लुण्ठनाय काव्यार्थचौराः 'प्रगुणीभवन्ति ॥११॥
 गृह्णन्तु सर्वे यदि वा यथेष्टं नास्ति क्षतिः कापि कवीश्वराणाम् ।
 रत्नेषु^१ लुप्तेषु बहुध्वमत्यैरद्यापि रत्नाकर एव सिन्धुः ॥१२॥
 सहस्रशः सन्तु विशारदानां वैदर्भलीलानिधयः प्रबन्धाः ।
 तथापि वैचित्र्यरहस्यलुब्धाः श्रद्धां विधास्यन्ति सचेतसोत्र ॥१३॥
 कुण्ठत्वमायाति गुणः कवीनां साहित्यविद्याश्रमवर्जितेषु ।
 कुर्यादनाद्रेषु किमङ्गनानां केशेषु कृष्णागुरुधूपवासः ॥१४॥
 प्रौढिप्रकर्षेण पुराणरीतिव्यतिक्रमः श्लाघ्यतमः पदानाम् ।
 अत्युन्नतिस्फोटितकञ्चुकानि वन्द्यानि कान्ताकुचमण्डलानि ॥१५॥
 व्युत्पत्तिरावर्जितकोविदापि न रज्जनाय क्रमते जडानाम् ।
 न मौक्तिकच्छिद्रकरी श्लाका प्रगल्भते कर्मणि टङ्किकायाः ॥१६॥
 कथासु ये लब्धरसाः कवीनां ते नानुरज्यन्ति कथान्तरेषु ।
 न ग्रन्थिपर्णप्रणयाश्चरन्ति कस्तूरिकागन्धसृगास्दृशेषु ॥१७॥
 जडेषु जातप्रतिभाभिमानाः खलाः कवीन्द्रोक्तिषु के वराकाः ।
 प्राप्ताग्निनिर्वापणगर्वमम्बु रत्नाङ्कुरज्योतिषि किं करोति ॥१८॥
 उल्लेखलीलाघटनापटूनां सचेतसां वैकटिकोपमानाम् ।
 विचारशाणोपलपट्टिकासु मत्सूक्तिरत्नानि निधीभवन्तु ॥१९॥
 न दुर्जनानामिह कोपि दोषस्तेषां स्वभावो हि गुणासहिष्णुः ।
 द्वेष्ट्यैव केषामपि चन्द्रखण्डविपाण्डुरा पुण्ड्रकशर्करापि ॥२०॥
 सहोदराः कुङ्कुमकेशराणां भवन्ति नूनं कविता विलासाः ।
 न शारदादेशमपास्य दूष्टस्तेषां यदन्यत्र मया प्ररोहः ॥२१॥
 रसध्वनेरध्वनि ये चरन्ति संक्रान्तवक्रोक्तिरहस्यमुद्राः ।
 तेस्मत्प्रबन्धानवधारयन्तु कुर्वन्तु शेषाः शुकवाक्यपाठम् ॥२२॥

अनन्यसामान्यगुणत्वमेव भवत्यनर्थाय महाकवीनाम् ।
 ज्ञातुं यदेषां सुलभाः सभासु न जल्पमल्पप्रतिभाः क्षमन्ते ॥२३॥
 अलौकिकोल्लेखसमर्पणेन विदग्धचेतःकषपटिकासु ।
 परीक्षितं काव्यसुवर्णमेतल्लोकस्य कण्ठाभरणत्वमेतु ॥२४॥
 किं चारुचारित्रविलासशून्याः कुर्वन्ति भूपाः कविसंग्रहेण ।
 किं जातु गुञ्जाफलभूषणानां सुवर्णकारेण वनेचराणाम् ॥२५॥
 पृथ्वीपतेः सन्ति न यस्य पार्श्वे कवीश्वरास्तस्य कुतो यशांसि ।
 भूपाः कियन्तो न बभूवुर्व्यां जानाति नामापि न कोपि तेषाम् ॥२६॥
 लङ्कापतेः संकुचितं यशो यद्यत्कीर्तिपात्रं रघुराजपुत्रः ।
 स सर्व एवादिकवेः प्रभावो न 'कोपनीयाः कवयः क्षितीन्द्रैः ॥२७॥
 गिरां प्रवृत्तिर्मम नीरसापि मान्या भवित्री नृपतेश्चरित्रैः ।
 के वा न शुष्कां सृदमभ्रसिन्धुसंबन्धिनीं मूर्धनि धारयन्ति ॥२८॥
 कर्णासृतं सूक्तिरसं विमुच्य दोषे प्रयत्नः सुमहान्खलानाम् ।
 निरीक्षते केलिवनं प्रविश्य क्रमेलकः कण्टकजालमेव ॥२९॥
 एषास्तु चालुक्यनरेन्द्रवंशसमुद्गतानां गुणमौक्तिकानाम् ।
 मद्भारतीसूत्रनिवेशितानामेकावली कण्ठविभूषणं वः ॥३०॥
 लोकेषु सप्तस्वपि विश्रुतोसौ सरस्वतीविभ्रमभूः स्वयंभूः ।
 चत्वारि काव्यानि चतुर्मुखस्य यस्य प्रसिद्धाः श्रुतयश्चतस्रः ॥३१॥
 एकस्य सेवातिशयेन शङ्के पङ्केरुहस्यासनतां गतस्य ।
 आराधितो यः सकलं कुटुम्बं चकार लक्ष्मीपदमम्बुजानाम् ॥३२॥
 ब्रह्मर्षिभिर्ब्रह्ममयीममुष्य सार्धं कथां वर्धयतः कदाचित् ।
 त्रैलोक्यबन्धोः सुरसिन्धुतीरे प्रत्यूषसंध्यासमयो बभूव ॥३३॥
 सृणालसूत्रं निजवल्लभायाः समुत्सुकश्चाटुषु चक्रवाकः ।
 अन्योन्यविश्लेषणयन्त्रसूत्रभ्रान्त्येव चञ्चुस्थितमाचकष ॥३४॥

आरक्तमर्घ्यार्पणतत्पराणां सिद्धाङ्गनानामिव कुङ्कुमेन ।
 बिम्बं दधे बिम्बफलप्रतिष्ठां राजीविनीजीवितवल्गुभस्य ॥३५॥
 सुधाकरं वार्धकतः क्षपायाः संप्रेक्ष्य मूर्धानमिवानमन्तम् ।
 तद्विप्लवायेव सरोजिनीनां स्मितोन्मुखं पङ्कजवक्त्रमासीत् ॥३६॥
 ज्ञात्वा विधातुश्चुलुकात्प्रसूतिं तेजस्विनोन्यस्य समस्तजेतुः ।
 प्राणेश्वरः पङ्कजिनीबधूनां पूर्वाचलं दुर्गमिवारुरोह ॥३७॥
 जगाम याङ्गेषु रथाङ्गनाम्नां परस्परदर्शनलेपनत्वम् ।
 सा चन्द्रिका चन्दनपङ्ककान्तिः शीतांशुशार्ङ्गाफलके ममज्ज ॥३८॥
 सन्ध्यासमाधौ भगवान्स्थितोऽथ शक्रेण बद्धाञ्जलिना प्रणम्य ।
 विज्ञापितः शेखरपारिजातद्विरेफनादद्विगुणैर्वचोभिः ॥३९॥
 आस्ते यदैरावणवारणस्य मदाम्बुसङ्गान्मिलितालिमाला ।
 साम्राज्यलक्ष्मीजयतोरणाभे दन्तद्वये वन्दनमालिकेव ॥४०॥
 यदातपत्रं मम नेत्रपद्मसहस्रलोलालिकदम्बनीलम् ।
 कुरङ्गनाभीतिलकप्रतिष्ठां मुखे समारोहति राजलक्ष्म्याः ॥४१॥
 यत्नन्दने कल्पमहीरुहाणां छायासु विश्रम्य रतिश्रमेण ।
 गायन्ति मे शौर्यरसोर्जितानि गीर्वाणसारङ्गदृशो यशंसि ॥४२॥
 किंवा बहूक्तैः पुरुहूत एष पात्रं महिम्नो यदनङ्कुशस्य ।
 स्वामिन्सर्वोऽपि शिरोधृतानां त्वत्पादसेवारजसां प्रभावः ॥४३॥
 निवेदितश्चारजनेन नाथ तथा क्षितौ संप्रति विप्लवो मे ।
 मन्ये यथा यज्ञविभागभोगः स्मर्तव्यतामेष्यति निर्जराणाम् ॥४४॥
 धर्मद्रुहामत्र निवारणाय कार्यस्त्वया कश्चिद्वार्यवीर्यः ।
 रवेरिवांशुप्रसरेण यस्य वंशेन सुस्थाः ककुभः क्रियन्ते ॥४५॥
 पुरंदरेण प्रतिपाद्यमानमेवं समाकर्ण्य वचो विरद्धिः ।
 संध्याम्बुपूर्णे चुलुके मुमोच ध्यानानुविद्धानि विलोचनानि ॥४६॥

प्रकोष्ठपृष्ठस्फुरदिन्द्रनीलरत्नावलीकङ्कणडम्बरेण ।
 बन्धाय धर्मप्रतिबन्धकानां बध्नन्सहोत्थानिव नागपाशान् ॥४७॥
 उत्तर्जनीकेन मुहुः करेण कृताकृतावेक्षणबद्धलक्ष्मः ।
 रुषानिषेधन्निव चेष्टितानि दिक्पालवर्गस्य निरर्गलानि ॥४८॥
 भोगाय वैपुल्यविशेषभाजं कर्तुं धरित्रीं निजवंशजानाम् ।
 केयूरसंक्रान्तविमानभङ्ग्या भुजोद्भृतहमाभृदिवेद्यमाणः ॥४९॥
 अखर्वगर्वस्मितदन्तुरेण विराजमानोऽधरपल्लवेन ।
 समुत्थितः क्षीरविपाण्डुराणि पीत्वेव सद्यो द्विषतां यशांसि ॥५०॥
 सुवर्णनिर्माणमभेद्यमस्त्रैः स्वभावसिद्धं कवचं दधानः ।
 जयश्रियः काञ्चनविष्टराभं समुद्रहन्नुन्नतमंसकूटम् ॥५१॥
 स्वःसुन्दरीवृन्दपरिग्रहाय दत्तोञ्जलिः संप्रति दानवेन्द्रैः ।
 इति प्रहर्षादमराङ्गनानां नेत्रोत्पलश्रेणिभिरर्च्यमानः ॥५२॥
 अपि स्वयं पङ्कजविष्टरेण देवेन द्रष्टृश्चिरमुत्सुकेन ।
 वाञ्छाधिकप्रस्तुतवस्तुसिद्धिसविस्मयस्मेरमुखाम्बुजेन ॥५३॥
 कषोपले पौरुषकाञ्चनस्य पङ्के यशःपाण्डुसरोरुहाणाम् ।
 व्यापारयन्दृष्टिमतिप्रहृष्टामवाप्तपाणिप्रणये कृपाणे ॥५४॥
 हेमाचलस्येव कृतः शिलाभिरुदारजाम्बूनदचारुदेहः ।
 अथाविरासीत्सुभटस्त्रिलोकत्राणप्रवीणश्चुलुकाद्विधातुः ॥५५॥
 प्रस्थाप्य शक्रं धृतिमान्भवेति हर्षाश्रुपारिप्लवदूक्सहस्रम् ।
 स शासनात्पङ्कतहासनस्य मरुद्विपक्षक्षयदीक्षितोभूत् ॥५६॥
 हमाभृत्कुलानामुपरि प्रतिष्ठामवाप्य रत्नाकरभोगयोग्यः ।
 क्रमेण तस्मादुदियाय वंशः शौरेः पदाद्गाङ्ग इव प्रवाहः ॥५७॥
 विपक्षवीराद्भुतकीर्तिहारी हारीत इत्यादिपुमान्स यत्र ।
 मानव्यनामा च बभूव मानी मानव्ययं यः कृतवानरीणाम् ॥५८॥
 गलद्विलासालकपल्लवानि विशीर्णपत्रावलिमयङ्गनानि ।
 मुखानि वैरिप्रमदाजनस्य यदुभूपतीनां जगद्भुः प्रत्यक्षम् ॥५९॥

उत्खातविश्वोत्कटकरटकानां यत्रोदितानां पृथ्वीपतीनाम् ।
 क्रीडागृहप्राङ्गणलीलयैव बभ्राम कीर्तिर्भुवनत्रयेषु ॥६०॥
 यत्पाथिवैः शत्रुकठोरकण्ठपीडास्थिनिर्लीठनकुण्ठधारः ।
 निन्ये कृपाणः पटुतां तदीयकपालशाणोपलपट्टिकासु ॥६१॥
 निरादरश्चन्द्रशिखामणौ यः प्रीतेषु लोकत्रितयैकवीरः ।
 क्षिपन्कृपाणं दशमेषु मूर्ध्नि स्वयंभृतः दमाधरराजपुत्र्या ॥६२॥
 प्रसाध्य तं रावणमध्युवासयां मैथिलीशः कुजराजपानीम् ।
 ते क्षत्रियास्तामवदातकीर्तिं पुरीमयोध्यां विदधुर्निवासम् ॥६३॥
 जिगीषवः केपि विजित्य विश्वं विलासदीक्षारसिकाः क्रमेण ।
 चक्रुः पदं नागरखण्डचुम्बिपूगद्रुमायां दिशि दक्षिणस्याम् ॥६४॥
 तदुद्भवैर्भूपतिभिः सलीलं चोलीरहःसाक्षिणि दक्षिणाब्धेः ।
 करीन्द्रदन्ताङ्कुरलेखनीभिरलेखि कूले विजयप्रशस्तिः ॥६५॥
 द्वीपक्षमापालपरंपराणां दीर्घक्रमादुत्खननोन्मुखास्ते ।
 विष्णोः प्रतिष्ठेति विभीषणस्य राज्ये परं संकुचिता बभूवुः ॥६६॥
 द्वीपेषु कर्पूरपरागपाण्डुष्वासाद्य लीलापरिवर्तनानि ।
 आन्त्या तुषारादितटे लुठन्तः शीतेन खिन्नास्तुरगा यदीयाः ॥६७॥
 श्रीतैजसो नाम नृपः प्रतापी क्रमेण तद्वंशविशेषकोभूत् ।
 ज्ञेयः यः शोणितपङ्कशेषं संख्ये द्विषां वीररसं चकार ॥६८॥
 विश्वंभराकण्ठकराष्ट्रकूटसमूलनिर्मूलनकोविदस्य ।
 सुखेन यस्यान्तिकमाजगाम चालुक्यचन्द्रस्य नरेन्द्रलक्ष्मीः ॥६९॥
 शौर्योष्मणा खिन्नकरस्य यस्य संख्येषु खङ्गः प्रतिपक्षकालः ।
 पुरन्दरप्रेरितपुष्पवृष्टिपरागसङ्गान्निविडत्वमाप ॥७०॥
 यस्याञ्जनश्यामलखङ्गपट्टजातानि जाने धवलत्वमापुः ।
 अरातिनारीशरकाण्डपाण्डुगण्डस्थलीनिर्लुठनाद्यशंसि ॥७१॥
 स्फूर्जद्यशोहंसविलासपात्रं निखिंशमीलोत्पलमुत्प्रभं यः ।
 उत्तंसहेतोरिव वीरलक्ष्म्याः संग्रामलीलासरसश्चकर्ष ॥७२॥

विधाय सैन्यं युधि साक्षिमात्रं दासीकृतायाः प्रतिपक्षलक्ष्म्याः ।
 यः प्रातिभाव्यार्थं विजुहाव महीभुजः शत्रुनरेन्द्रकीर्तिम् ॥९३॥
 चालुक्यवंशमलमौक्तिकग्रीः सत्याश्रयोभूदथ भूमिपालः ।
 खड्गेन यस्य भ्रुकुटिक्रुधेव द्विषां कपालान्यपि दूषितानि ॥९४॥
 यस्वेषवः संयुगयामिनीषु प्रोतप्रतिद्वमापतिमौलिरत्नाः ।
 गृहीतदीपाइव भिन्दते स्म खड्गान्धकारे रिपुचक्रवालम् ॥९५॥
 अबन्ध्यपातानि रणाङ्गणेषु सलीलमाकृष्टधनुर्गुणस्य ।
 यस्यानमत्कोटितया व्यराजदस्त्राणि चुम्बन्निव चापदण्डः ॥९६॥
 भूभृत्सहस्रत्रार्पितदेहरन्त्रैः क्रौञ्चाचलच्छिद्रविशारदानाम् ।
 सेहे न गर्वः पृथुसाहसस्य यस्येषुभिर्भागवमार्गणानाम् ॥९७॥
 दूषारिदेहे समरोपमर्दसूत्रावशेषस्थितहारदाम्नि ।
 यज्ञोपवीतभ्रमतो बभूव यस्य प्रहर्तुः क्षणमन्तरायः ॥९८॥
 प्राप्तस्ततः श्रीजयसिंहदेवश्चालुक्यसिंहासनमण्डनत्वम् ।
 यस्य व्यराजन्त गजाह्वेषु मुक्ताफलानीव महायशांसि ॥९९॥
 यस्य प्रतापेन कदर्थ्यमानाः प्रत्यर्थिभूपालमहामहिष्यः ।
 अन्वस्मरंश्चन्दनपङ्क्तिलानि प्रियाङ्गुपालीपरिवर्तनानि ॥१००॥
 प्रतापभानौ भजति प्रतिष्ठां यस्य प्रभातेष्विव संयुगेषु ।
 सूर्योपलानामिव पार्थिवानां केषां न तापः प्रकटीबभूव ॥१०१॥
 यात्रासु यस्य ध्वजिनीभरेण दोलायमाना सकला धरित्री ।
 आर्द्रव्रणाग्निष्ठितपृष्ठपीठमकर्मठं कूर्मपतिं चकार ॥१०२॥
 किरीटमाणिक्यमरीचिवीचिप्रच्छादिता यस्य विपक्षभूपाः ।
 चिताग्निभीत्या समराङ्गणेषु न संगृहीताः सहसा शिवाभिः ॥१०३॥
 यात्रासु दिक्पालपुरीं विलुण्ठ्य न दिग्गजान्केवलमग्रहीद्यः ।
 पलायितास्ते जयसिन्धुराणां गन्धेन सप्तच्छदबान्धवेन ॥१०४॥
 अपारवीरव्रतपारगस्य पराङ्मुखा एव सदा विपक्षाः ।
 अधिज्यवापस्य रणेषु यस्य यशः परं संमुखमाजगाम ॥१०५॥

यशोवतंसं नगरं सुराणां कुर्वन्नगर्वः समरोत्सवेषु ।
 न्यस्तां स्वहस्तेन पुरंदरस्य यः पारिजातसूजमाससाद ॥८६॥
 तस्माद्भूदाहवमल्लदेवस्त्रैलोक्यमल्लापरनामधेयः ।
 यन्मण्डलाग्रं न मुमोच लक्ष्मीधराजलोत्था जलमानुषीव ॥८७॥
 आख्यायिकासीन्नि कथाद्भुतेषु यः सर्गबन्धे दशरूपके च ।
 पवित्रचारित्रतया कवीन्द्रैरारोपितो रामइति द्वितीयः ॥८८॥
 भूपेषु कूपेष्विव रिक्तभावं कृत्वा प्रयापालिकयेव यस्य ।
 वीरश्रिया कीर्तिषुधारसस्य दिशां मुखानि प्रणयीकृतानि ॥८९॥
 कौत्सेयकः क्षमातिलकस्य यस्य पीत्वातिमात्रं द्विषतां प्रतापम् ।
 आलोड्य बाध्याम्बुभिराचचाम चोलीकपोलस्थलचन्दनानि ॥९०॥
 दीप्रप्रतापानलसंनिधानाद्विभ्रत्पिसामिव यत्कृपाणः ।
 प्रभारपृथ्वीपतिकीर्तिधारां धारामुदारां कवलीचकार ॥९१॥
 अगाधपानीयनिमग्नभूरिभूभृत्कुटुम्बोपि यदीयखड्गः ।
 भाग्यक्षयान्मालवभर्तुरासीदेकां न धारां परिहर्तुमीशः ॥९२॥
 निःशेषनिर्वासितराजहंसः खड्गेन बालाम्बुदमेचकेन ।
 भोजक्षमाभृद्भुजपञ्जरेपि यः कीर्तिहंसीं विरसीचकार ॥९३॥
 भोजक्षमापालविमुक्तधारानिपातमात्रेण रणेषु यस्य ।
 कल्पान्तकालानलचण्डभूर्तिश्चित्रं प्रकोपाग्निरवाप शान्तिम् ॥९४॥
 यः कोटिहोमानलधूमजालैर्मलीमसीकृत्य दिशां मुखानि ।
 सत्कीर्तिभिः क्षालयतिस्म शश्वदखण्डतारापतिपाण्डुराणि ॥९५॥
 भ्रुवं रणे यस्य जघामृतेन शीवः क्षमाभर्तुरभूत्कृपाणः ।
 एका गृहीता यदनेन धारा धारासहस्रं यशसोवकीर्णम् ॥९६॥
 शतक्रतोर्मध्यसचक्रवर्ती क्रमादनेकक्रतुदीक्षितोपि ।
 ऐन्द्रात्पदादस्यधिके पदे यस्तिष्ठन्न शङ्कास्पदतामयासीत् ॥९७॥
 चिन्तामणिर्यस्य पुरो वराकस्तथाहि वार्ता जनविश्रुतेयम् ।
 यत्र च शीवर्षतुल्यभिर्दुर्दे प्रक्रेश पद्माशुलाधिरोहम् ॥९८॥

विधाय रूपं मशकप्रमाणं भयेन कोणे क्व चन स्थितस्य ।
 कलेरिवोत्सारणकारणेन यो यागधूमैर्भुवनं सरोध ॥९९॥
 स्वाभाविकादुष्णगभस्तिभासः क्षत्रोष्मणो दृष्टिविघातहेतोः ।
 यस्मिन् परित्रस्त इति क्षितीन्द्रे क्षणं न चिक्षेप कलिः कटाक्षम् ॥१००॥
 अन्यायमेकं कृतवान्कृती यश्चालुक्वगोत्रोद्भववत्सलोऽपि ।
 यत्पूर्वभूपालगुणान्प्रजानां विस्मारयामास निजैश्चरित्रैः ॥१०१॥
 विशीर्णकर्णो कलहेन यस्य पृथ्वीभुजङ्गस्य निरर्गलेन ।
 संगच्छतेद्यापि न डाहलश्रीः कर्पूरताडङ्गनिभैर्यशोभिः ॥१०२॥

पाठान्तरम्

कर्णे विशीर्णे कलहेन यस्य पृथ्वीभुजङ्गस्य निरर्गलेन ।
 कीर्तिः समाश्लिष्यति डाहलोर्वी न दन्तताडङ्गनिभाधुनापि ॥१०३॥
 यस्यासिरत्युच्छलता रराज धाराजलेनेव रणेषु धाम्ना ।
 दूमारिमातङ्गसहस्रसंगमभ्युदय गृह्णन्निव वैरिलक्ष्मीम् ॥१०४॥
 यद्वैरिसामन्तनितम्बिनीनामश्रान्तसन्तापकदर्ध्यमाने ।
 पराङ्मुखं शोषविशङ्कयेव कुचस्थले कुङ्कुमपङ्कमासीत् ॥१०५॥
 एकत्र वासादवसानभाजस्ताम्बूललक्ष्म्या इव संस्मरन्ती ।
 वक्त्रेषु यद्वैरिविलासिनीनां हासप्रभा तानवमाससाद ॥१०६॥
 यं वारिधिः प्रज्वलदस्त्रजालं वेलावनान्तेषु नितान्तभीतः ।
 भूयः समुत्सारणकारणेन समागतं भार्गवमाशङ्क्य ॥१०७॥
 रत्नोत्करग्राहिषु यद्गटेषु तटत्रुटन्मौक्तिकशुक्तिभङ्गया ।
 अस्फोटयन्तीरशिलातलेषु रोषेण मूर्धानमिवाम्बुराशिः ॥१०८॥
 यं वीहय पाथोधिरेधिज्यचापं शोणाश्मभिः शोणितशोणदेहैः ।
 क्षोभादभीक्ष्णं रघुराजबाणजीर्णव्रणस्फोटमिवाचक्षते ॥१०९॥
 राशीकृतं विश्वमिवावलीक्य वेलावने यस्य चमूस्समूहम् ।
 अम्भोविभूतेरपरिक्षयेण क्षारत्वमधिर्बहु मन्यते स्म ॥११०॥

उत्तम्भयामास पयोनिधेर्यस्तीरे जयस्तम्भमदम्भवीरः ।
 असूयितं स्वैरविहारशीलैरालानभीत्या जलवारणेन्द्रैः ॥१११॥
 लब्ध्वा यदन्तःपुरसुन्दरीणां लावण्यनिधन्दमुपान्तभाजाम् ।
 गृहीतसारस्त्रिदशैः पयोधिः पेयूष्मदं दर्शनसौख्यमाप ॥११२॥
 जयैकरागी विजयोद्यमेषु दृष्ट्वा प्रयाणावधिमम्बुधिं यः ।
 उत्कण्ठितोभूदृशकण्ठशत्रुसेतौ समस्यापरिपूरणाय ॥११३॥
 दोर्दण्डदर्पाद् द्रविडप्रकाण्डं यः संमुखं धावितमेकवीरम् ।
 अभाजनं वीररसस्य चक्रे बाणोत्करच्छिद्रपरंपराभिः ॥११४॥
 पृथ्वीभुजङ्गः परिकम्पिताङ्गीं यशःपटोत्प्लुगठनकेलिकारः ।
 विधृत्य काङ्क्षीं भुजयोर्बलेन यञ्चोलराज्यश्रियमाचकर्ष ॥११५॥
 चोलस्य यद्वीतिपलायितस्य भालत्वचं कण्टकिनो वनान्ताः ।
 अद्यापि किं वानुभविष्यतीति व्यपाटयन्द्रष्टुमिवाक्षराणि ॥११६॥
 दहत्यशेषं प्रतियोगिवर्ग-
 मनर्गले यद्भुजशौर्यवद्भौ ।
 प्रत्यर्थिपृथ्वीपतिचिन्त्यमानो
 न कोपि मन्त्रः प्रतिबन्धकोऽभूत् ॥११७॥
 ब्रूमस्तस्य किमस्त्रकौशलविधौ देवस्य विक्रामतः
 पुष्पेषोरिव यस्य दुष्परिहराः सर्वैरखर्वाः शराः ।
 राक्षामप्रतिभानमेव विदधे युद्धेषु यस्योर्जित-
 ज्यानिष्ठयूतनितान्तनिष्ठुररवप्राप्ताग्रवादो भुजः ॥११८॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-
 काश्मीरकभट्टविल्हणाविरचिते प्रथमः सर्गः ॥१॥



चकार कल्याणमिति क्रमादसौ पुरं परार्ध्यं पृथिवीपुरंदरः ।
 यदुच्चहर्म्यावलिदीपसंपदा विभाव्यते कज्जलसंनिभं नभः ॥१॥
 निवर्तिताञ्चन्दनलेपपाण्डुभिर्नतभ्रुवां यत्र समुन्नतैः स्तनैः ।
 मुखानिला एव कदर्शनक्षमा भवन्ति माने मलयान्द्रिवायवः ॥२॥
 क्षपाकरः कातररश्मिमण्डलः पुरंघ्रिगण्डस्थलकान्तिसंपदा ।
 विकीर्णसंमार्जनभस्मरेणुना बिभर्ति यस्मिन्मुकुरेण तुल्यताम् ॥३॥

विलासदोलायितदन्तपत्रयोः

क्षपासु यत्रेन्दुरलक्ष्यमण्डलः ।

प्रविश्य संक्रान्तिमिषेण योषितां

कपोलयोः कान्तिजलं विलुम्पति ॥ ४ ॥

गतोपि यत्र प्रतिबिम्बवर्त्मना समीपतां वञ्चयितुं प्रगल्भते ।
 मुखानि जाग्रन्मदनानि सुभ्रुवां सयामिकानीव न यामिनीपतिः ॥५॥
 जलाशया यत्र हसन्ति संततं नवेन्द्रनीलद्रवनिर्मलोदराः ।
 शरत्समुत्सारितमेघकर्दमं कलिन्दकन्याहृदमेचकं नभः ॥६॥
 प्रकर्षवत्या कपिशिर्षमालया यदुद्भटस्फाटिकवप्रसंहतिः ।
 विलोकयत्यम्बरकेलिदर्पणे विलासधौतामिव दन्तमण्डलीम् ॥७॥
 पुराङ्गनावक्त्रसहस्रकान्तिभिस्तिरोहिते रात्रिषु तारकापतौ ।
 क्व रौप्यकर्पूरकरण्डपाण्डुरः शशीति यत्र भ्रममेति रोहिणी ॥८॥
 यदीयलीलास्फटिकस्थलीभुवाममुग्धदुग्धाब्धिसमत्विषां पुरः ।
 द्वाग्निनिर्दग्धवनस्थलोपमं विलोक्यते कज्जलकश्मलं नभः ॥९॥
 तटद्गुमाणां प्रतिबिम्बमालया सपारिजातामिव दर्शयन्निद्रधम् ।
 स यत्तडागः कुरुते विडम्बनां गृहीतसारस्य सुरैः पयोनिधेः ॥१०॥
 प्रतिक्षणं क्षालितमन्युना रणे प्रयुक्तरत्नस्य नृपेण मानिना ।
 न यस्य कक्षां शतमन्युरक्षिता पुरी पुरप्राग्रहरस्य गाहते ॥११॥
 करोति गण्डस्थलचन्द्रमण्डले विलासवेल्लन्मणिकुण्डलातिधौ ।
 न यत्र वित्रस्तकुरङ्गचक्षुषां निघर्षभीत्येव पदं कुरङ्गकः ॥१२॥

समुच्छलन्मौक्तिककान्तिवारिभिः सुवर्णकुम्भैः सुरसद्ममूर्धनैः ।
 प्रपा पिपासापरितापशान्तये नभश्चरीणामिव येन निर्मिता ॥१३॥
 जगत्त्रयीकार्मण्यकर्मणि क्षमं निरोक्ष्य लीलायितमेषाचक्षुषाम् ।
 स्मरेण यत्र स्मरता पराभवं भवाय भूयः परिबोध्यते अनुः ॥१४॥
 स्मरप्रशस्तिप्रतिवस्तुतां गताः सलीलदात्यूहसमूहनिस्वनाः ।
 भवन्ति यत्र क्षणमात्रविश्रमप्रदायिनः कण्ठरवेषु योषिताम् ॥१५॥
 निराकृते यत्र रुषां समुद्रमे भुजङ्गसौभाग्यगुणेन सुध्रुवाम् ।
 वनान्तपुंस्कोकिलपञ्चमोर्मयो भवन्ति मानज्वरशेषमेषजम् ॥१६॥
 प्रविश्य यद्वेश्मसु रोहिणीपतिगुणं महान्तं लभते न संशयः ।
 यदेष राहोरुपयात्यलक्ष्यतां पुरन्ध्रवक्त्रेन्दुसहस्रमध्यगः ॥१७॥
 यदीयसौधध्वजपट्टपट्टिकाः समुच्छलन्मौक्तिककान्तिनिर्भरैः ।
 नभस्तलान्दोलनविश्रमाहृतं विनिक्षिपन्तीव सुरापगापयः ॥१८॥
 अविस्मृतत्र्यम्बकनेत्रपावकः स्मरः स्मितेन्दीवरदीर्घचक्षुषाम् ।
 विलासपीयूषनिधानकुम्भयोर्न यत्र वासं कुचयोर्विमुञ्चति ॥१९॥
 स्मरस्य यत्राद्भुतमस्त्रकौशलं तथा ह्यसौ चारुदृशां विलोचनैः ।
 उपागतैरुत्पलपत्रमित्रतां शिलाकठोराणि मनांसि विध्यति ॥२०॥
 समुद्रवेलारतिरत्नसंपदा १ वधूतडित्ताण्डवमेघमण्डली ।
 नभः स्थली विश्रमतारकसृजा २ विभाति पत्र स्मरतल्पकल्पना ॥२१॥
 त्यजन्ति हंसाः सरसीगुणैः स्थितिं न यत्र वर्षास्वपि हर्षगद्गदाः ।
 अलङ्घनीयस्य निकाममुन्मतेर्दिशन्ति वप्रस्य यशस्तु दुर्जनाः ॥२२॥
 निशासु यत्रोन्नतसौधसंगतिं विगाहमानस्य विधोः कुरङ्गकः ।
 वतंसदूर्वाङ्कुरमेषाचक्षुषां ग्रहीतुमाकाङ्क्षति वक्रकंधरः ॥२३॥
 अवागुरं नेत्रकुरङ्गबन्धनं निरक्षरं पञ्चशरस्य शासनम् ।
 गृहे गृहे यत्र विधिन्नमन्वहं वितन्वते नृत्तमधीरलोचनाः ॥२४॥

अमुष्य लोकत्रितयाद्भुतैर्गुणैरतीत्य भागं मनसोपि तिष्ठतः ॥
 असौ सदा मानसगोचरस्थिता कथं तुलायामलका प्रगल्भते ॥२५॥
 विजित्य सर्वाः ककुभः सभागवप्रचरदकोदरद्वपरिश्रमो नृपः ।
 उवास तत्रार्थिशतानि पूरयन्फलं हि पात्रप्रतिपादनं श्रियः ॥२६॥
 जगत्यनर्घेषु समस्तवस्तुषु क्षितीश्वरः पादतले स्थितेष्वपि ।
 अभूद्विना पुत्रमुखेन्दुदर्शनं प्रभातनीलोत्पलदीनलोचनः ॥२७॥
 उवाच कण्ठागतवाष्पगद्गदैः पदैः कदाचित्सहधर्मचारिणीम् ।
 सरस्वतीहारलताभिवोज्ज्वलां प्रकाशयन्तन्मयूखचन्द्रिकाम् ॥२८॥

फलेन शून्यः सुतरां दुनोति

मामयं गृस्थाश्रमधर्मपादपः ।

विलोकयामि प्रतिबिम्बमात्मनः

सुताभिधानं त्वयि नाधुनापि यत् ॥ २९ ॥

अलक्षणं बालसृगाक्षि सृग्यते न किञ्चिदङ्गेषु तवेदृशः परम् ।
 पुराकृतः पुण्यविपर्ययो मम भ्रुवं फलद्विप्रतिबन्धकस्त्वयि ॥३०॥
 अवीक्षमाणा सदृशं गुणैर्मम क्रमागता श्रीरियमाश्रयं पुरः ।
 पयोधिमध्यस्थितपोतकूपकस्थिता शकुन्तीव मुहुः प्रकम्पते ॥३१॥
 प्रियप्रसादेन विलाससंपदा तथा न भूषाविभवेन गेहिनी ।
 सुतेन निर्व्याजमलीकहासिना यथाङ्कपर्यङ्कगतेन शोभते ॥३२॥
 वहन्ति हिंसाः पशवः कमात्मनो गुणं वितर्क्यात्मजरक्षणश्रमम् ।
 पदार्थसामर्थ्यमचिन्त्यमीदृशं यदत्र विश्राम्यति निर्भरं मनः ॥३३॥
 किमश्वमेधप्रभृतिक्रियाक्रमैः सुतोस्ति चेन्नोभयलोकबान्धवः ॥
 ऋणां पितृणामपनेतुमक्षमाः कथं लभन्ते गृहमेधिनः शुभम् ॥३४॥
 प्रतापशौर्यादिगुणैरलंकृतोऽप्युपैति तावन्नकृतार्थतां नृपः ।
 सुतेन दोर्विक्रमलब्धकीर्तिना न यावदारोहति पुत्रिणां धुरिः ॥३५॥
 निशम्य देवस्य नितान्तदुःखिता कथामिति श्रोत्रपथप्रमाथिनीम् ।
 जगाद किञ्चिन्न नरेन्द्रसुन्दरी परं निशश्वास तरङ्गितालका ॥३६॥

स धीरमुखीन्दुरधीरलोचनामथाङ्कमारोप्य कृपार्द्रमानसः ।
 हरन्निवातङ्ककलङ्कमुज्ज्वलद्विजावलीकान्तिजलैरवोचत ॥३७॥
 अलं विषादेन करोषि किंमुखं कवोऽणानिःश्वासविधूसराधरम् ।
 अभीष्टवस्तुप्रतिबन्धिनामहं कृताग्रहो निग्रहणाय कर्मणाम् ॥३८॥
 अधीतवेदोस्मि कृतश्रुतागमः अमोस्ति भूयानितिहासवर्त्मसु ।
 गुरुष्ववज्ञाविमुखं सदा मनस्तदभ्युपायोत्र मया न दुर्लभः ॥३९॥
 किमस्ति दुष्प्रापमसौ निषेव्यते कुलप्रभुर्बालमृगाङ्कशेखरः ।
 रस्थितस्यापि चकोरलोचने न पात्रमालस्यहतास्तपस्विनः ॥४०॥
 तदेष तावत्तपसे सह त्वया प्रभूतभावः प्रयते यतेन्द्रियः ।
 विभावरीवज्जभखण्डमण्डनः स यावदायाति दयां जगद्गुरुः ॥४१॥
 विधाय शान्त्यै कलुषस्य कर्मणस्तदेष सर्वेन्द्रियतापनं तपः ।
 नयामि भक्त्या ऋटिति प्रसन्नतामखण्डया खण्डशशाङ्कशेखरम् ॥४२॥
 तथेति देव्या कृतसंमतिस्ततः समस्तचिन्तां विनिवेश्य मन्त्रिषु ।
 अभूदनुष्ठानविशेषतत्परः स पार्थिवः प्रार्थितवस्तुसिद्धये ॥४३॥
 तपः स्वहस्ताहृतपुष्पपूजितत्रिलोचनः स्थण्डिलवासधूसरः ।
 तथा स राजर्षिरसाधयद्यथा महर्षयोस्मादपकर्षमाययुः ॥४४॥
 ससौकुमार्यैकधनोपि सोढवांस्तपोधनैर्दुष्प्रसहं परिश्रमम् ।
 रराज तीव्रे तपसि स्थितो नृपः शशीव ताराद्युतिमण्डलातिथिः ॥४५॥
 नृपं कठोरव्रतचर्यया कृशं समाहिता सा नरनाथसुन्दरी ।
 निशातशालोक्लिखितं समन्वगात्प्रभेव माणिक्यमतीव निर्मला ॥४६॥
 मृगाङ्कचूडस्य किरीटनिम्नगातरङ्गवातैरिव वारितश्रमा ।
 उपाचरत्सम्यगसौ नराधिपं स्वहस्तलिप्तेश्वरमन्दिराजिरा ॥४७॥
 तथावाधयाः सदृशं यदुक्ततेर्मतं यदौदार्यधनस्य चेतसः ।
 तदद्रिकन्यादयितस्य पूजने जितेन्द्रियः कल्पयति स्म पार्थिवः ॥४८॥
 इति क्षितीन्द्रश्चिरमिन्दुशेखरप्रसादनाय व्रतमुग्रमाश्रितः ।
 कदाचिदाकर्णयति स्म भारतीं प्रभातपूजासमये नभश्चरीम् ॥४९॥

अलं बुलुक्यक्षितिपालमण्डन अमेषा विश्राम्यतु कर्कशं तपः ॥
 कमप्यपूर्वं त्वयि पार्वतीपतिः प्रसादमारोहति भक्तवत्सलः ॥५०॥
 इयं त्वदीया दयिता भविष्यति क्षितीन्द्र पुत्रत्रितयस्य भाजनम् ।
 बुलुक्यवंशः शुचितां यदजितैर्यशोभिरायास्यति मौक्तिकैरिव ॥५१॥
 निधिः प्रतापस्य पदं जयत्रियः कलालयस्ते तनयस्तु मध्यमः ।
 दिलीपमान्धातुमुखादिपार्थिवप्रभामतिक्रम्य विशेषमेष्यति ॥५२॥
 सुतद्वयं ते निजकर्मसंभवं मम प्रसादात्तनयस्तु मध्यमः ।
 पयोनिधेः पारगतामपि त्रियं स दोर्बलाद्राम इवाहरिष्यति ॥५३॥
 गिरं निपीय श्रुतिशुक्तिमागतां सुधामिव व्योमपयोनिधेरिति ।
 उदञ्चिरोमाञ्जतया समन्ततः स शैत्यसंपर्कमिव न्यवेदयत् ॥५४॥
 उदञ्चदानन्दजलप्लुतेक्षणस्ततः प्रमोदालसलोचनोत्पलाम् ।
 स वल्लभामन्यपुरंभिदुर्लभैर्गुणैरुपेतां गुणवानतोषयत् ॥५५॥
 शनैर्विधाय व्रतपारणाविधिं धनैः कृतार्थीकृतविप्रमण्डलः ।
 अखण्डसौभाग्यविलासया पुनस्तया समं राज्यलुखेष्वरज्यत ॥५६॥
 क्रमेण तस्यां कमनीयमात्मजं शुभे मुहूर्ते पुरुहूतसंनिभः ।
 अवाप्य संपादितमांसलोत्सवः परामगान्निर्वृतिमीश्वरः क्षितेः ॥५७॥
 स सोमवन्नेत्रचकोरपारणां चकार गोत्रस्य यदुज्ज्वलाननः ।
 यथोचितं सोम इति क्षमापतेस्ततः प्रसन्नादभिधानमाप्तवान् ॥५८॥
 अनन्यसामान्यतनूजशंसिनीं स्मरन्जसू गिरमुद्गतां दिवः ।
 द्वितीयगर्भार्थमभूत्स निर्भरं समुत्सुको मध्यमलोचनायकः ॥५९॥
 स्थितस्य गर्भे प्रभयेव कस्यचिद्विलिप्यमानां स्फटिकामलत्विषः ।
 स गण्डपालीं विसदण्डपाण्डुरां ददर्श देव्याः पृथिवीपतिस्ततः ॥६०॥
 स हेमवृष्टिं महतीमकारयच्चकार चित्रायुपयाचितानि च ।
 हरप्रसादोचितसूनुलालसश्वकार किं किं न नरेन्द्रचन्द्रमाः ॥६१॥

उवाह धौतां क्षितिपालवल्लभा सुधाप्रवाहैरिव देहकन्दलीम् ।
 विषादपङ्कजयतः क्षमापतेर्निरन्तरं तु प्रससाद मानसम् ॥६२॥
 निपीड्य चन्द्रं पयसे निवेशिता ध्रुवं तदीयस्तनकुम्भयोः सुधा ।
 यदुत्पलश्यामलमाननं तयोः सलाञ्छनच्छायमिव व्यराजत ॥६३॥
 नरेन्द्रकान्ताकुचहेमकुम्भयोः सुधारसं क्षीरमिषेण विश्रुतोः ।
 हिमोपचारापितमार्द्रचन्दनं श्रियं दधे गालनशुश्रूवाससः ॥६४॥

नरेन्द्रपुत्रस्य कृते सुरक्षितं

क्षितीशकान्ताकुचकुम्भयोः पयः ।

विलासहारोज्ज्वलमौक्तिकच्छला

त्समल्लिकावासमिव व्यधीयत ॥ ६५ ॥

सृगीदृशः श्यामलचूचकच्छलात्कुचद्वये भूपसुतोपयोगिनि ।
 प्रभावसंक्रान्तरसायनौषधीदलद्वयं नीलमिव व्यराजत ॥६६॥
 निरन्तरायाससमर्थमर्थिनां कथं नु दारिद्र्यमसौ सहिष्यते ।
 न येन मध्यस्थमपि व्यथयत्यस्थितेन गर्भे नरनाथयोषितः ॥६७॥
 वलेः समुल्लासमपाचकार यः स कारणादत्र कुतोपि वर्तते ।
 इतीव गर्भः क्षितिपालयोषितः शशंस भञ्जन्नुदरे वलिस्थितिम् ॥६८॥
 कृतावतारः क्षितिभारशान्तये न पीड्यमानां सहते महीमयम् ।
 इतीव सा गर्भभरालसा शनैः पदानि चिक्षेप मृगायतेक्षणा ॥६९॥
 सशब्दकाञ्चीमणिबिम्बितैर्बभौ सखीजनैः साद्रुतगर्भधारिणी ।
 उपास्यमाना कुलदेवतागणैः समन्ततो यामिकतां गतैरिव ॥७०॥
 अलंकृता दुष्प्रसहेन तेजसा रराज सा रत्नमयीषु भूमिषु ।
 महागृहाणां प्रतिबिम्बदम्बरैः प्रणम्यमानेव कुलाचलैरपि ॥७१॥
 कलत्रमुर्वीतिलकस्य मेखलाकलापमाशिक्षमरीचिभिर्दधे ।
 उदेष्टतः सूर्यसमस्य तेजसः समुद्रतं जालमिवाततं पुरः ॥७२॥
 क्षपामुखेषु प्रतिबिम्बितः शशी हृदि क्षमावल्लभलोखचक्षुषः ।
 जगत्सु गर्भे दधतः सुखस्थितिं नरेन्द्रसूनोः सपधानतामिव ॥७३॥

नृपप्रिया स्थापयितुं पदद्वयीमियेष दिक्कुञ्जरकुम्भभित्तिषु ।
 विराय धाराजलपानलम्पटा कृपाणलेखासु मुमोच लोचने ॥७४॥
 मुहुः प्रकोपादुपरि स्थितासु सा चकार तारास्वपि पाटले दृशौ ।
 गुरुस्मया कारयितुं दिग्ङ्गनाः पदाब्जसंवाहनमाजुवाह च ॥७५॥
 उदञ्चितभूर्मुखराणि संततं विलोकयामास विभूषणान्यपि ।
 अजायत स्तब्धशिरःसु तेजसा गृहप्रदीपेष्वपि मत्सरान्विता ॥७६॥
 इति स्फुरच्चारुविचित्रदोहदा निवेदयन्ती सुतमोजसां निधिम् ।
 प्रतिक्षणं सा हरिणायतेक्षणा दृशोः सुधावर्तिरभून्महीभुजः ॥७७॥
 कृतेषु सर्वेष्वथ शास्त्रवर्त्मना यथाक्रमं पुंसवनादिकर्मसु ।
 विशेषत्रिन्हैर्निजमीशितुः क्षितेर्वधूः समासन्नफलं न्यवेदयत् ॥७८॥
 त्रिलोकलक्ष्म्येव सलीलमीक्षितः कृतद्रवैश्चन्द्रकरैरिवाप्लुतः ।
 अदूरवाञ्छालतिकाफलोदयः क्वचिन्न माति स्म मुदा नरेश्वरः ॥७९॥
 भिषग्भिरापादितसर्वभेषजं वितीर्णरक्षाविधिमण्डलाक्षतम् ।
 विशारदाभिः प्रसवोचिते विधौ निरन्तरं गोत्रवधूभिरर्चितम् ॥८०॥
 विवेश सुभूरथ सूतिकागृहं प्रधानदैवज्ञनिवेदिते दिने ।
 समुल्लसद्भिः शकुनैः सहस्रशः समर्पयन्ती नृपतेर्महोत्सवम् ॥८१॥
 ततः प्रदीपेष्वपि तत्र विस्फुरत्प्रभाधरेष्वर्तिवशाज्जपत्स्विव ।
 विलासहंसीमपि बालकान्वितां परिच्छदे प्रष्टुमुपायमुत्सुके ॥८२॥
 निखातरक्षौषधिगेहदेहलीसमीपसज्जीकृतशस्त्रपाणिषु ।
 इतस्ततस्त्रोटनमक्षतोत्करैर्विधाय हुंकारिषु मन्त्रवादिषु ॥८३॥
 गृहोदरस्थे जरतीपरिग्रहे किमप्युपांशु स्वमतोपदेशिनि ।
 वितीर्णकर्णासु निवासपञ्जरादनल्पशोकासु शुकाङ्गनास्वपि ॥८४॥
 अलभ्यत प्राक्तनचक्रवर्तिना न जन्म यत्राद्भुतधास्त्रि केनचित् ।
 तथाविधं लग्नमवाप्य नन्दनः शिवप्रसादान्नृपतेरजायत ॥८५॥
 चतुर्भिः पताका ।

सूरप्रसूनान्यपतन्सषट्पद—

ध्वनीनि दध्वान सुरेन्द्रदुन्दुभिः ।

परं प्रसादं ककुभः प्रपेदिरे

गुणैकुमारस्य सहेतिथितैरिव ॥८६॥

नवप्रतापाङ्कुरचक्रकान्तया निरन्तरा रात्रिकदीपसंपदा ।

श्रियं जगल्लोचनबालचन्द्रमाः समाजहारोदयसंध्ययेव सः ॥८७॥

आसन्नरत्नगृहभित्तिषु निर्मलासु

लोकोत्तरेण वपुषा प्रतिबिम्बितेन ।

सेवां स्मरिष्यति कृतज्ञतयेति दिग्भि-

रङ्गे गृहीत इव राजसुतो रराज ॥८८॥

अकथयदवनीन्दोर्नन्दनोत्पत्तिवार्तां

प्रथमममरवृन्दानन्दिनान्दीनिनादः ।

तदनु तदनुरूपोत्साहतः सुन्दरीणां

त्वरितगमनलीलागद्गदो वाग्विलासः ॥८९॥

चञ्चच्चारणदीयमानकनकं संनद्धगीतध्वनि

स्फूर्जद्गायकलुण्ठयमानकरटप्रारब्धनृतोत्सवम् ।

पूर्णं मङ्गलतूर्यदुन्दुभिरवैरुत्तालवैतालिक-

श्लाघालङ्कितपूर्वपार्थिवमथ दमाभर्तुरासीद्गृहम् ॥९०॥

अथ समुचिते कर्मण्यास्थापरेण पुरोधसा

कथितमवनीनाथः सर्वं विधाय विधानवित् ।

प्रतिमुहुरसौ सूनुस्पर्शान्महोत्सवमन्वभू-

दिह हि भुवने गार्हस्थ्यस्य प्रधानमिदं फलम् ॥९१॥

इति श्रीविक्रमांकचरिते महाकाव्ये त्रिभुवनमल्लदेवत्रिद्यापति-

काश्मीरकमट्टविल्हणाविरचिते द्वितीयः सर्गः ॥२॥

स विक्रमेणाद्भुततेजसा च चेष्टाविशेषानुमितेन बालः ।
 श्रीविक्रमादित्य इति क्षितीन्दोरवाप विख्यातगुणः समाख्याम् ॥१॥
 देवस्य चालुक्यविभूषणस्य भार्या यशोरञ्जितदिङ्मुखेन ।
 तेनावदातद्युतिना रराज साम्राज्यलक्ष्मीरिव विक्रमेण ॥२॥
 आलम्ब्य हारं करपल्लवेन पयोधरं पातुमसौ प्रवृत्तः ।
 भोगेष्ववाह्या गुणिनो ममेति स्वभावमात्मीयमिवाभ्यधत् ॥३॥
 मातृस्तनोत्संगविलासहारप्रभा प्रविश्येव विनिःसरन्ती ।
 तस्यानिमित्तस्मितचन्द्रिकाभून्नरेन्द्रनेत्रोत्सववैजयन्ती ॥४॥
 मुष्टिप्रविष्टारुणरत्नदीपप्रभालता तस्य समुल्लसन्ती ।
 विपक्षकण्ठक्षतजानुलिप्ता कृपाणलेखा सहजेव रेजे ॥५॥
 त्यक्त्वोपविष्टान्यदसौ कुमारः समुत्थितानां सविधे जगाम ।
 आगामि तेनाधिकमुन्नतात्मा नीचेषु वैमुख्यमिवाचक्षते ॥६॥
 धात्रेयिकायाः स्मितपूर्वकं यददत्त हुङ्कारमसौ कुमारः ।
 अपूरयत्तेन नृपस्य कर्णौ पेयूषगण्डूषपरंपराभिः ॥७॥
 यदुत्थितः सोऽङ्गुलिसंग्रहेण यत्किंचिदध्यक्तमवोचतापि ।
 अभीक्ष्णमक्षणोः अवसोश्च तेन क्षमापतेः संवननं बभूव ॥८॥
 क्रमेण संपादितचूलकर्मा चालुक्यभूपालधुरंधरस्य ।
 विनोदलीलाकुसुमोच्चयानां स नन्दनो नन्दनतामवाप ॥९॥
 उत्संगमारुह्य नरेश्वरस्य स पांडुलीलापरिभूषराङ्गः ।
 निजाङ्गतः संगलितैः परागैश्चक्रे मनः कार्मणधूर्णयोगम् ॥१०॥
 राज्ञां प्रणामाञ्जलिसंपुटेषु किमप्यवज्ञामुकुलीकृताक्षः ।
 तस्यैकहस्ताम्बुसहप्रणामे कृतार्थमात्मानममंस्त देवः ॥११॥
 प्रतिक्षणं कुन्तलपार्थिवस्य वितन्वतस्तन्मुखधुम्बनानि ।
 तदीयदन्तच्छदजन्मनेव रागेण चेतः परिपूर्णमासीत् ॥१२॥
 मुखेन्दुसंचारकृताभिलाषकुरङ्गमीत्यर्थमिवापितेन ।
 कथंठावसक्तेन स राजसूनुरराजत व्याघ्रनखाङ्कुरेण ॥१३॥

क्रीडन्समुत्सारितवारनारीमञ्जीरनादागतराजहंसः ।
 एकः क्षितेः पालयिता अविष्यन्स राजहंसासहनत्वमूचे ॥१४॥
 स पीडयन्नायसपञ्जरस्थान्क्रीडापरः केसरिणां किशोरान् ।
 समाददे भाविरिपुद्विपेन्द्रयुद्धोपयोगीव तदीयशौर्यम् ॥१५॥
 प्राप्तोदयः पादनखैश्चकासे स बालचन्द्रः परिवर्धमानः ।
 अभ्यर्च्यमानः सहखेलनाय बालैरपत्यैरिव शीतरश्मेः ॥१६॥
 परां प्रतिष्ठां लिपिषु क्रमेण जगाम सर्वांस्तु नरेन्द्रसूनुः ।
 पुण्यात्मनामत्र तथाविधानां निमित्तमात्रं गुरवो भवन्ति ॥१७॥
 अभ्यासहेतोः क्षिपतः पृषत्कान्नरेन्द्रसूनोः सकलास्तु दिक्षु ।
 प्रहारभीतेव परिभ्रमन्ती पार्थस्य कीर्तिर्विरलीबभूव ॥१८॥
 लावण्यलुब्धाभिरलब्धमेव भूपालकन्यामधुपाङ्गनाभिः ।
 कवित्ववक्तृत्वफला चुचुम्ब सरस्वती तस्य सुखारविन्दम् ॥१९॥
 तं बालचन्द्रं परिपूर्यमाणमालोक्य लावण्यकलाकलापैः ।
 कुमुद्वतीनामिव कामिनीनां निशास्तु निद्रा विमुखीबभूव ॥२०॥
 धैर्येण तस्मिन्नवधीर्यं याति स्मरोत्सुकानां नगराङ्गनानाम् ।
 आबद्धमुग्धभ्रुकुटिच्छटानां पेतुः सकोपं नयनेत्पलानि ॥२१॥
 लावण्यलक्ष्मीकुलधाम्नि तत्र विवर्धमाने शनकैः कुमारे ।
 कासामजायन्त न कामिनीनां निद्रादरिद्राणि विलोचनानि ॥२२॥
 तेजस्विनामुन्नतिमुन्नतात्मा सेहे न बालोपि नरेन्द्रसूनुः ।
 देवोपि भास्वाञ्छरणेच्छयेव समाश्रितो विष्णुपदं रराज ॥२३॥
 उच्चैः स्थितं तस्य किरीटरत्नं तेजोधनानामुपरि स्थितस्य ।
 क्षमामिव प्रार्थयितुं लुलोठ संक्रान्तिभङ्गया मणिपादपीठे ॥२४॥
 अत्रान्तरेभूजयसिंहनामा पुत्रस्त्वतीयोपि नराधिपस्य ।
 स्वप्नेपि संवादयशोदरिद्रश्चन्द्रार्धबूडस्य न हि प्रसादः ॥२५॥
 सर्वास्तु विद्यास्तु किमप्यकुण्ठमुत्कण्ठमानं समरोत्सवेभ्यः ।
 श्रीविक्रमादित्यमथावलोक्य स चिन्तयामास नृपः कदाचित् ॥२६॥

अलङ्करोत्यद्भुतसाहसङ्कः सिंहासनं चेदयमेकवीरः ।
 एतस्य सिंहीमिव राजलक्ष्मीमङ्गुस्थितां कः क्षमतेभियोक्तुम् ॥२७॥
 करोमि तावद्युवराजमेनमत्यक्तसाम्राज्यभरस्तनूजम् ।
 तद्व्यासंश्रयणाद्धातु धुनीव साधारणतां नृपश्रीः ॥२८॥
 एवं विनिश्चित्य कृतप्रयत्नमूचे कदाचित्पितरं प्रणम्य ।
 सरस्वतीनूपुरसिञ्जितानां सहोदरेण ध्वनिना कुमारः ॥२९॥
 आज्ञा शिरश्चुम्बति पार्थिवानां त्यागोपभोगेषु वशे स्थिता श्रीः ।
 तव प्रसादात्सुलभं समस्तमास्तामयं मे युवराजभावः ॥३०॥
 जगाद देवोऽथ मदीप्सितस्य किं वत्स धत्से प्रतिकूलभावम् ।
 ननु त्वदुत्पत्तिपरिश्रमे मे स चन्द्रचूडाभरणः प्रमाणम् ॥३१॥
 धत्से जगद्रक्षणयामिकत्वं न चेत्त्वमङ्गीकृतयौवराज्यः ।
 मौर्वीरवापूरितदिङ्मुखस्य क्लान्तिः कथं शाम्यतु मद्भुजस्य ॥३२॥
 आकर्ण्य कर्णाटपतेः सखेदमित्थं वचः प्रत्यवदत्कुमारः ।
 सरस्वतीलोलदूकूलकान्तां प्रकाशयन्दन्तमयूखलेखाम् ॥३३॥
 वाचालतैषा पुरतः कवीनां कान्त्या मदीयं सविधे सुधांशौ ।
 त्वत्संनिधौ पाटवनाटनं यत्तथापि भक्त्या किमपि ब्रवीमि ॥३४॥
 विचारचातुर्यमपाकरोति तातस्य भूयान्मयि पक्षपातः ।
 ज्येष्ठे तनूजे सति सोमदेवे न यौवराज्येऽस्ति ममाधिकारः ॥३५॥
 चालुक्खवंशोऽपि यदि प्रयाति पात्रत्वमाचारविपर्ययस्य ।
 अहो महद्वैशसमाः किमन्यदनङ्कुशोभूत्कलिकुञ्जरोयम् ॥३६॥
 लक्ष्म्याः करं ग्राहयितुं तदादौ तातस्य योग्यः स्वयमग्रजो मे ।
 कार्यं विपर्यासमलीमसेन न मे नृपश्रीपरिरम्भणेन ॥३७॥
 ज्येष्ठं परिम्लानमुखं विधाय भवामि लक्ष्मीप्रणयेन्मुखश्चेत् ।
 किमन्यदन्यायपरायणेन मयैव गोत्रे लिखितः कलङ्कः ॥३८॥
 तातश्चिरं राज्यमलंकरोतु ज्येष्ठे ममारोहतु यौवराज्यम् ।
 सलीलमाक्रान्तदिगन्तरोहं द्वयोः पदातिव्रतमुद्वहामि ॥३९॥

रामस्य पित्रा भरतोभिषिक्तः क्रमं समुल्लङ्घ्य यदात्मराज्ये ।
 तेनोत्थिता स्त्रीजित इत्यकीर्तिरद्यापि तस्यास्ति दिगन्तरेषु ॥४०॥
 तदेष विश्राम्यतु कुन्तलेन्द्र यशोविरोधी मयि पक्षपातः ।
 न किं समालोचयति क्षितीन्दुरायासशून्यं मम यौवराज्यम् ॥४१॥
 पुत्राद्वचः श्रोत्रपवित्रमेवं श्रुत्वा चमत्कारमगान्धरेन्द्रः ।
 इयं हि लक्ष्मीर्धुरि पांसुलानां केषां न चेतः कलुषीकरोति ॥४२॥
 सस्नेहमङ्गे विनिवेश्य चैनमुवाच रोमाञ्चतरङ्गिताङ्गः ।
 क्षिपन्निवात्युज्ज्वलदन्तकान्त्या प्रसादमुक्तावलिमस्य करटे ॥४३॥
 भाग्यैः प्रभूतैर्भगवानसौ मे सत्यं भवानीदयितः प्रसन्नः ।
 चालुक्यगोत्रस्य विभूषणं यत्पुत्रं प्रसादीकृतवान्भवन्तम् ॥४४॥
 एतानि निर्यान्ति वचांसि वक्त्रात्कस्यापरस्य श्रवणामृतानि ।
 मधूनि लेह्यानि सुरद्विरेकैर्न पारिजातादपरः प्रसूते ॥४५॥
 यस्याः कृते भूमिभृतां कुमाराः केषां न पात्रं नयविप्लवानाम् ।
 उन्मत्तमातङ्गसहस्रगुर्वी सा राज्यलक्ष्मीस्त्वणवल्लघुस्ते ॥४६॥
 लङ्कासमीपाम्बुधिनिर्गतेयं रक्तासवैस्त्वप्यति राक्षसीव ।
 लक्ष्मीरसौ त्वद्भुजदण्डबद्धा पात्रं भवित्री विनयत्रतस्य ॥४७॥
 जानामि मार्गं भवतोपदिष्टं समापि चालुक्यकुले प्रसूतिः ।
 किं त्वभ लक्ष्मीर्गुणबन्धहीने निसर्गलोला कथमेति दाढ्यम् ॥४८॥
 किञ्चिन्न मे दूषणमस्ति पृच्छ दैवज्ञचक्रं यदि कौतुकं ते ।
 एतस्य साम्राज्यममन्यमानाः पापग्रहा एव गृहीतपापाः ॥४९॥
 साम्राज्यलक्ष्मीदयितं जगाद त्वामेव देवोऽपि सृगाङ्कमौलिः ।
 लोकस्तुतां मे बहुपुत्रतां तु पुत्रद्वयेन व्यतनोत्परेण ॥५०॥
 तन्मे प्रमाणी कुरु वत्स वाक्यं चालुक्यलक्ष्मीश्चिरमुक्ततास्तु ।
 निर्मत्सराः क्षोणिभृतः स्तुवन्तु ममाकलङ्कं गुणपक्षपातम् ॥५१॥
 अत्रेति वाक्यं पितुरादरेण जगाद भूयो विहसन्कुमारः ।
 मद्भाग्यदोषेण दुराग्रहोऽयं तातस्य सत्कीर्तिकलङ्कहेतुः ॥५२॥

यदि ग्रहास्तस्य न राज्यदूताः कारुण्यशून्यः शशिशेखरो वा ।
 तैरेव तातो भविता कृतार्थस्नद्वार्थतां कीर्तिविपर्ययो मे ॥५३॥
 अशक्तिरस्यास्ति न दिग्जयेषु यस्यानुजोहं शिरसा धृताञ्चः ।
 स्थानस्थ एवाद्भुतकार्यकारी विभर्तु रत्नामणिना समत्वम् ॥५४॥
 इत्यादिभिश्चित्रतरैर्वचोभिः कृत्वा पितुः कौतुकमुत्सवं च ।
 अकारयज्ज्येष्ठमुदारशीलः स यौवराज्यप्रतिपत्तिपात्रम् ॥५५॥
 स्वयं समाधास्यति चन्द्रमौलिरम्लानकीर्तेरभिवाञ्छितं मे ।
 कार्यं विचार्येति सुतोपदिष्टं स सर्वमुर्वीपतिरन्वतिष्ठत् ॥५६॥
 ज्येष्ठे कृतेपि प्रतिपत्तिपात्रे तमेव लक्ष्मीरनुमन्यते स्म ।
 पूरेण निम्ने निहितापि सिन्धुरपेक्षते सागरमार्गमेव ॥५७॥
 देवोपदेशाद्गुणदर्शनाच्च स एव चित्ते नृपतेरुवास ।
 यथा स्तुतं रत्नपरीक्षकेण दृष्टप्रभावं च महार्हं रत्नम् ॥५८॥
 स यौवराज्यश्रियमाश्रितस्य ज्येष्ठस्य राज्ये तु पितुः स्थितस्य ।
 कार्यं द्वयोरप्यखिलं बभार भूशेषयोर्भारमिवादिक्कर्मः ॥५९॥
 आज्ञापयामास स वन्दिताञ्च तमेव सर्वत्ररणोत्सवेषु ।
 पपौ च भूपस्तदुपाजितानि यशोवतंसानि जयामृतानि ॥६०॥
 तत्कुम्भिकुम्भस्थलचीनपिष्टविपाटलो वारिनिधिर्बभासे ।
 आपूरितञ्चोलवलक्षयोत्थरक्तापगानामिव मण्डलेन ॥६१॥
 चालुक्यरामे हरिवाहिनीभिः सहागते तत्र तटीं पयोधिः ।
 प्रादुर्भवन्मौक्तिकशुक्तिभङ्गया भयेन दन्तानिव निश्चकर्ष ॥६२॥
 तस्मिन्प्रविष्टे मलयाद्रिगुञ्जं तद्वाहिनीकुञ्जरकर्णतालैः ।
 वियोगिनीनामुपतापनाय चैत्रं विना चन्दनवायुरासीत् ॥६३॥
 अदर्शयत्कामपि राजहंसलीलामसौ कुन्तलराजसुनुः ।
 निस्त्रिंशधाराजलसंगतं यद्द्विषां यशःक्षीरमिवाचकर्ष ॥ ६४ ॥
 तस्मिन्समाकर्षति चापदण्डं वीरप्रकाण्डे विजयोद्यमेषु ।
 मुखान्यभूवन्द्रविडाङ्गनानामुष्णोष्णनिःश्वासविधूसराणि ॥६५॥

तस्मिन्विरुद्धे गिरिनिर्भराम्बु

अमातिरेकात्पशुवन्निपीय ।

मातेति चोलः क्षितिमादिभर्ता

कृत्वा स्तनास्वादमिवोत्ससर्ज ॥६६॥

स मालवेन्दुं शरणं प्रविष्टमकण्टके स्थापयतिस्म राज्ञे ।

कन्याप्रदानच्छलतः क्षितीशाः सर्वस्वदान बहवोस्यचक्रुः ॥ ६७ ॥

त्रिलोकवीरः कियतो विजिग्ये न दुर्दमानां प्रतिपार्थिवानाम् ।

दोर्विक्रमेणाद्भुतसाहसेन महाह्वानाहवमल्लसूनुः ॥ ६८ ॥

उत्कंधरानेव रणाङ्गणेषु यस्यातितुङ्गस्य हठात्प्रहर्तुः ।

न नम्रभावादपरो नृपाणामासीत्कृपाणप्रतिषेधमार्गः ॥ ६९ ॥

व्याजावतीर्णेन जनार्दनेन तेनोदरे हाररुचिच्छटाभिः ।

नाभीसरोजोद्गमवारणाय संचारिता चन्द्रमसः प्रभेव ॥ ७० ॥

न भोजराजः कविरञ्जनाय मुञ्जजोयवा कुञ्जरदानदक्षः ।

हस्ताम्बुजे तस्य गुणिप्रियस्य सहर्षमाविष्कृतहेमवर्षे ॥ ७१ ॥

तस्यारिलक्ष्मीपरिरम्भकेलिसमुत्सुकप्राज्यभुजद्वयस्य ।

केयूररत्नाङ्कुरकण्टकानां तैर्दृश्यं कृपाणाहतिभिर्निरस्तम् ॥ ७२ ॥

एकातपत्रोर्जितराज्यलोभाच्छत्रान्तराणामिव वारणाय ।

स भूभृतामुन्नतवंशभाजां दण्डानशेषाञ्छतथा बभञ्ज ॥ ७३ ॥

गायन्तिस्म गृहीतगौडविजयस्तम्बेरमस्यावहे

तस्योन्मूलितकामरूपनृपतिप्राज्यप्रतापश्रियः

भानुस्यन्दनचक्रघोषमुषितप्रत्यूषनिद्रारसाः ।

पूर्वाद्रेः कटकेषु सिद्धवनिताः प्रालेयशुद्धं यशः ॥ ७४ ॥

आसीत्तस्य समुत्सुकः सुरपतिः संग्रामसंदर्शने

सेहे किंतु न गाढपीडितधनुष्टंकारमुच्चैः अवाः ।

आरूढः सुरवारणं रणरसक्रुद्धेभगन्धग्रहा-

तेनाप्येष पलायनप्रणयिना दूरं समुत्सर्जितः ॥ ७५ ॥

काञ्ची पदातिभिरमुष्य विलुण्ठिताभू
द्देवालयध्वजपटावलिमात्रशेषा ।

लुण्ठाकलुप्तनिखिलाम्बरडम्बराणां
कौपीनकार्पणपरेव पुराङ्गनानाम् ॥ ७६ ॥

अत्र द्रावितभूमिपालदलनक्रीडारसोत्थे रणे
कोदण्डध्वनिभिर्विधुन्वति घनध्वजानुकारैर्जंगत् ।
वैदेहीरमणस्य रावणशिरच्छेदेऽप्यशान्तक्रुधः
प्रत्यावृत्तिरकाण्डकम्पतरलैराशङ्किलङ्काचरैः ॥ ७७ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-
काश्मीरकभट्टविल्हणविरचिते तृतीयः सर्गः ॥ ३ ॥



कार्यतो युवराजत्वे राजसूनुर्वस्थितः ।
 स दिग्विजयमव्याजवीरः स्मर इवाकरोत् ॥ १ ॥
 अभज्यन्त गजैस्तस्य लीलया मलयदुमाः ।
 समं केरलकान्तानां चूर्णकुन्तलवह्निभिः ॥ २ ॥
 मदस्तम्बेरमैस्तस्य मलये निर्दुमीकृते ।
 मन्ये चन्दनवायूनामभूद्दुर्भिक्षमक्षयम् ॥ ३ ॥
 चन्दनस्यन्दडिण्डीरच्छलेन मलयाचलः ।
 पिरडं श्रीखण्डवृक्षाणां परोक्षाणामिवाकरोत् ॥ ४ ॥
 सान्द्रचन्दननिस्यन्दपङ्क्तिस्तस्य वारणैः ।
 क्षणमौर्वाग्निसंतापः प्रविश्य शमितोम्बुधेः ॥ ५ ॥
 श्रीर्वाग्निप्रपाथोधौ चन्दनस्यन्दवासिताः ।
 शीतोपचारसाम्राज्यं भेजुर्मलयनिम्नगाः ॥ ६ ॥
 सखीव निखिलैस्तस्य सेना सीमन्तिनीजनैः ।
 प्रीत्या मलयवायूनां जन्मभूमिरदृश्यत ॥ ७ ॥
 मलयेन तदीयस्त्रीसुरभिश्चसितानिलैः ।
 गुहाश्वन्दनवायूनां बीजार्थमिव पूरिताः ॥ ८ ॥
 गजोन्मूलितनिक्षिप्तचन्दनद्रुमसंपदः ।
 स मूल्यमिव रत्नानि जग्राह महतोम्बुधेः ॥ ९ ॥
 शिलाभिः करटिह्मण्णाश्रीखण्डस्यन्दपाण्डुभिः ।
 मलयस्तद्वलक्षोभादस्थिशेष इवाभवत् ॥ १० ॥
 अम्बोधिः श्रीभुजंगस्य निद्राभङ्गविधायिना ।
 चमूकलकलेनेव कुपितः क्षोभमाययौ ॥ ११ ॥
 क्षुण्णास्तत्करिभिस्तोयद्विपाङ्घ्रिनिगडोयमाः ।
 शयानाः कुण्डलीभूय वार्धितीरे महोरगाः ॥ १२ ॥
 दधिरे तद्गजाः पादलग्नपाथोधिर्मौक्तिकाः ।
 क्षुण्णक्षत्रपुञ्जस्य सौन्दर्यं सुरदन्तिनः ॥ १४ ॥

तस्य वाहनमेकैकं गाहमानममन्यत ।
 मन्दुरास्मरणायातमुच्चैः श्रवसमम्बुधिः ॥ १४ ॥
 तद्वन्तिपदसंघट्टत्रुटन्मौक्तिकशुक्तिकः ।
 चक्रम्बुधिर्भयोद्भ्रान्तहृदयस्फुटनश्रमम् ॥ १५ ॥
 अन्विष्यन्मरणोपायं दुःखात्तत्सैन्यलुण्ठितः ।
 कालकूटं हरग्रस्तं शुशोच पयसां निधिः ॥ १६ ॥
 विद्रुमेषु समुद्रस्य कान्ताबिम्बौष्ठकान्तिषु ।
 अराजन्राजपुत्रस्य प्रीतिपात्रीकृता दृशः ॥ १७ ॥
 तेन केरलभूपालकीलालकलुषीकृतः ।
 अगस्त्यमुनिसंत्रासमत्याज्यत पयोनिधिः ॥ १८ ॥
 उदरालोडनाद्भ्रान्तदन्तसंक्रान्तपन्नगैः ।
 पाथोधेरन्त्रमालेव तद्वन्तिभिरकृष्यत ॥ १९ ॥
 तद्भयात्सिंहलद्वीपभूपतिः शरणागतः ।
 विश्रामाश्रमपदे लोपासुद्रापतेर्मुनेः ॥ २० ॥
 धुनानेन धनुश्चित्रं कृतास्तेन मुखेन्दवः ।
 गाङ्गकुण्डपुरस्त्रीणां गलत्कुण्डलमण्डलाः ॥ २१ ॥
 यशः कूर्चिकया चित्रं दिग्भित्तिषु निविष्टया ।
 द्रविडीगण्डफलके तेनावर्त्यत पाण्डिमा ॥ २२ ॥
 गलितोत्तुङ्गशृङ्गत्वाद्द्विषां तेन जिगीषुणा ।
 अपि लूनशिरस्केव राजधानी व्यधीयत ॥ २३ ॥
 तत्प्रतापमवोचन्त वस्त्रैर्विगलदश्रुभिः ।
 पुरन्ध्रयो नरेन्द्राणां जलार्द्रासमतां गतैः ॥ २४ ॥
 चोलान्तः पुरगेहेषु सिंहानां तस्य बाहुना ।
 लोल लाङ्गूलदण्डानां द्वाररक्षा समर्पिता ॥ २५ ॥
 चिन्तया दुर्बलं देहं द्रविडो यत्पलायितः ।
 संकटाद्रिदरीद्वारप्रवेशे बह्वमन्यत ॥ २६ ॥

दृश्यन्तेद्यापि तद्गीतिविदुतानां दुमालिषु ।
 अलिकाश्चोलकान्तानां कर्पूरतिलकाङ्किताः ॥ २७ ॥
 क्षणाद्विगलितानर्घ्यपदार्था द्रविडक्षितेः ।
 प्राकारसूत्रशेषाभूत्काञ्ची तद्बाहुकम्पिता ॥ २८ ॥
 तेनानास्पदमात्मीयप्रतापोत्कर्षरागिणा ।
 चक्रेनङ्गप्रतापस्य चेङ्गिभूपाङ्गनाजनः ॥ २९ ॥
 आक्रान्तरिपुचक्रेण चक्रकोटपतेः परम् ।
 लिखितास्त्रिशालासु तेनामुच्यन्त दन्तिनः ॥ ३० ॥
 कृतकार्यः परावृत्य कियत्यप्यध्वनि स्थितः ।
 अथ गम्यत्वमरतेरकस्मादेव सौगमत् ॥ ३१ ॥
 स शङ्कातङ्कमासाद्य स्फुरणाद्वामचक्षुषः ।
 श्रेयोस्तु तत्तत्पादानामिति सासूत्रमवोचत ॥ ३२ ॥
 अदृश्यैः कैश्चिदागत्य चिन्तया शून्यचेतसः ।
 तस्यामङ्गलवार्तेव कापि कर्णे न्यधीयत ॥ ३३ ॥
 शुभाशुभानि वस्तूनि संमुखानि शरीरिणाम् ।
 प्रतिबिम्बमिवायान्ति पूर्वमेवान्तरात्मनि ॥ ३४ ॥
 अवगाहितनिःशेषशास्त्रनिर्मलधीरपि ।
 अकारणामसौ प्राप्तः कुमारो यदधीरताम् ॥ ३५ ॥
 सर्वस्वदानमालोच्य दुर्निमित्तप्रशान्तये ।
 अग्रयाणमसौ चक्रे ततः कृष्णानदीतटे ॥ ३६ ॥
 स तत्क्षणात्परिम्लानमुखं संमुखपातिनम् ।
 ददर्श राजधानीतः प्रधानं दूतमागतम् ॥ ३७ ॥
 अप्रियावेदने जिह्वामवगम्य पराङ्मुखीम् ।
 कथयन्तमिवानर्थं श्वासैरत्यर्थमायतैः ॥ ३८ ॥
 निर्घृदिरतिमात्रोष्णैर्मुखं निःश्वासवायुभिः ।
 निवेद्यन्तं दुर्वात्तावज्जानङ्गमुपस्थितम् ॥ ३९ ॥

ककुभां भर्तृभक्तानां पृच्छतीनां नृपस्थितिम् ।
 विद्रवन्तमिवाभान्तमत्यन्तत्वरितैः पदैः ॥ ४० ॥
 अनर्थवार्त्तावहनमहापातकदूषितम् ।
 गणयित्वेव धैर्येण सर्वथापि निराकृतम् ॥ ४१ ॥
 कृतप्रणाममासन्नमथ तं राजनन्दनः ।
 कुशलं तातपादानामिति पप्रच्छ वत्सलः ॥ ४२ ॥
 उपविश्य शनैः पार्श्वे स निरुत्साहया गिरा ।
 कथयामास नासाग्रविलुठद्वाष्पशीकरः ॥ ४३ ॥
 विधेहि दृढमात्मानं भावधीरय धीरताम् ।
 कुमार व्यापिपत्येष दुवार्त्ताप्रलयाम्बुदः ॥ ४४ ॥
 आपारदुपाण्ड्यमालोलचोलमाक्रान्तसिंहलम् ।
 देवस्त्वद्विजयं श्रुत्वा भेजे सुखमयीं स्थितिम् ॥ ४५ ॥
 अकाण्डे विधिचारडालस्तस्मै दाहज्वरं ददौ ।
 न कैश्चिदपि लभ्यन्ते निष्कम्पाः सुखसंपदः ॥ ४६ ॥
 अपरिश्रान्तसन्तापश्चन्दनालेपनेन सः ।
 त्वदङ्कपालीपेयूषमाचकाङ्क्ष पुनः पुनः ॥ ४७ ॥
 क्रमादर्धप्रबुद्धानि शिशिक्षे वीक्षितानि सः ।
 वासवस्येव दूतेषु कुर्वन्गजनिमीलिकाम् ॥ ४८ ॥
 अन्तर्दाहमवालोक्ष्य प्रियां कीर्तिं विनिर्गताम् ।
 दर्शयन्दशनज्योत्स्नामथोवाच स मन्त्रिणः ॥ ४९ ॥
 क्षिप्ता मुकुटमाणिक्यपट्टिकासु महीभुजाम् ।
 टङ्केनेव प्रतापेन निजाज्ञाक्षरमालिका ॥ ५० ॥
 दिग्भित्तयः शरश्रेणिकृतच्छिद्रपरंपराः ।
 स्वयशोराजहंसस्य प्रापिताः पञ्जरश्रियम् ॥ ५१ ॥
 अदरिद्रीकृता भूमिर्विमुद्राभिर्विभूतिभिः ।
 नीताः कुलवधूसाम्यं साधूनां वेश्मसु श्रियः ॥ ५२ ॥

प्राप्तः कोदण्डपाणिडित्यजातलक्ष्मीसमागमः ।
 काकुत्स्थनिविडस्थामा स्रुतुर्विक्रमलाञ्छनः ॥५३॥
 तेनैव युवराजत्वं समारोप्य यशस्विना ।
 एष साम्राज्यभारस्य वोढा सोमेश्वरः कृतः ॥५४॥
 इति मे कृतकृत्यस्य माहेश्वरशिरोमणोः ।
 गिरिजानाथनगरे समारोहणमुत्सवः ॥५५॥
 आत्मानमुन्मदद्वाःस्थगलहस्तितसेवकाः ।
 अगम्यमपि दैवस्य विदन्ति हतपार्थिवाः ॥५६॥
 मम शुद्धे कुले जन्म चालुष्यवसुधामृताम् ।
 कियत्योपि गताः श्रोत्रमैत्रीं शास्त्रार्थविप्रुषः ॥५७॥
 जानामि करिकर्णान्तचञ्चलं हतजीवितम् ।
 मम नान्यत्र विश्वासः पार्वतीजीवितेश्वरात् ॥५८॥
 उत्सङ्गे तुङ्गभद्रायास्तदेष शिवचिन्तया ।
 वाञ्छाम्यहं निराकर्तुं देहग्रहविडम्बनाम् ॥५९॥
 यातोयमुपकाराय कायः श्रीकण्ठसेवया ।
 कृतघ्नव्रतमेतस्य यत्र तत्र विसर्जनम् ॥६०॥
 तथेति वचनं राज्ञः प्रत्यपद्यन्त मन्त्रिणः ।
 उच्चिताधरणे केषां नोत्साहचतुरं मनः ॥६१॥
 ततः कतिपयैरेव प्रयाणैः प्रणयिप्रियः ।
 तां क्षोणीपतिरद्राक्षीद्वक्षिणापथजाङ्घवीम् ॥६२॥
 तुङ्गभद्रा नरेन्द्रेण तेनामन्यत मानिना ।
 तरङ्गहस्तैरुत्क्षिप्य क्षिपन्तीवेन्द्रमन्दिरे ॥६३॥
 उद्दण्डा तेन डिण्डीरे पिण्डपंक्तिरदृश्यत ।
 विमानहंसमालेव प्रहिताः पद्मसङ्घना ॥६४॥
 अतिदूरं समुत्प्लुत्य निपतद्भिः स शीकरैः ।
 अराजत धराचन्द्रः प्रत्युद्गत इव ग्रहैः ॥६५॥

तत्रावतीर्य धौरेयो धीराणां धरणीपतिः ।
 स्नात्वा चण्डीशचरणद्वन्द्वचिन्तापरोभवत् ॥६६॥
 अदत्त चापरिच्छिन्नमखिन्नः काञ्चनोत्करम् ।
 न कृच्छ्रेपि महाभागास्त्यागव्रतपराङ्मुखाः ॥६७॥
 प्रविश्य कण्ठदघ्नेन सरित्तोये जगाम सः ।
 कल्लोलतूर्यनिर्घोषैश्चन्द्रचूडामणैः पुरीम् ॥६८॥
 इत्युक्त्वा विरते तत्र कृतनेत्राम्बुदुर्दिनः ।
 हतासिधेनुः पार्श्वस्थैः साक्रन्दगलकन्दलः ॥६९॥
 स्वभावादारद्रभावेन पितृस्नेहाच्च तादृशः
 तथा रुरोद वपुषा भूपृष्ठलुठितेन सः ॥७०॥
 एवंविधदुराचारगृहीतनियमं यमम् ।
 मन्यतेस्म यथा वंशे तिग्मांशुरपि कण्टकम् ॥७१॥
 एतद्दुःखानभिज्ञेभ्यो दिनेभ्यः स्पृहयन्मुहुः ।
 दिवसोपि यथात्मानं मन्दभाग्यममन्यत ॥७२॥
 अथ कालकलाः स्थित्वा कियतीरप्यसौ तथा ।
 अचिन्तयदविश्रान्तवाष्पसंतानदुर्दिनः ॥७३॥
 तत्रादिकूर्म कर्माणि निषेधन्ति सुखस्थितिम् ।
 प्रयाहि शेष निष्पेवादस्थिपञ्जरशेषताम् ॥७४॥
 दिग्गजास्त्यजत स्वैरक्रीडाविहरणादरम् ।
 संभूय भूयः सर्वेपि धारयन्तु धरामिमाम् ॥७५॥
 बाहुराहवमल्लस्य सुवर्णस्तम्भविभ्रमः ।
 पुरंदरधुरां धर्तुं धात्रा व्यवहितः कृतः ॥७६॥
 निजासु राजधानीषु स्थितिं दधतु पार्थिवाः ।
 तादृशः पुनरुत्साहो वीरसिंहासने कुतः ॥७७॥
 तद्बाहुदण्डविश्लेषे किं पौरुष करिष्यसि ।
 प्रतिपालकवैधुर्यात्प्रताप परितप्यसे ॥७८॥

पद्मे पद्माकरानेव पुनः सद्मत्वमानय ।
 अयं त्वया पतिभ्रंशसंतापोन्यत्र दुःसहः ॥७९॥
 श्लाघ्यःशेषफणाचक्रविटङ्कात्पतनं भुवः ।
 अथवा स्नेहपाणिडत्यं मृतपिण्डस्येदृशं कुतः ॥८०॥
 अपूर्वः कोपि दुर्मधाः शङ्के वेधाः समुत्थितः ।
 पुराणक्लेशनिष्पन्नां स्वकृतिं नाशयेत्कथम् ॥८१॥
 अहो शौर्यमहो धैर्यं वित्रं गाम्भीर्यविभ्रमाः ।
 यत्सत्यं कचिदेकत्र गुणारो दुर्जभाः पुनः ॥८२॥
 कुण्ठीकृतारिशस्त्रस्य तस्य वज्रोपमाकृतेः ।
 भाग्यानामेव मे दोषादेष जातः परित्यज्यः ॥८३॥

पाठान्तरम्


मद्भाग्यदोषादेवैष जाने जातः परित्यज्यः ।
 विधास्यति कथं धाता सर्गरत्नं तथाविधम् ।
 कथं वा संघटिष्यन्ते तादृशाः परमाणवः ॥८४॥
 प्रधावत्संमुखानेकवाहिनीगाहनक्षमः ।
 अम्भोधिरिव दुष्प्रापः सत्त्वराशिस्तथाविधः ॥८५॥
 आर्येण सौकुमार्यैकभाजनेन हहा कथम् ।
 अयं विषादवज्राग्निरसह्य भया विना ॥८६॥
 साक्रन्दमिति चान्यच्च स संत्रिन्त्य पुनः पुनः ।
 शनैर्विवेकदीपेन पन्थानं प्रत्यपद्यत ॥८७॥
 यथाविधि विधायाथ सस्थितस्य पितुः क्रियाम् ।
 अग्रजालोकनोत्कण्ठाप्रेषितः सोचलत्पुरः ॥ ८८ ॥
 कियद्भिरपि सोध्वानमुल्लङ्घ्य दिवसैस्ततः ।
 निःशब्दसैन्यसङ्घातसहितः प्राविशत्पुरीम् ॥ ८९ ॥
 सरोजिनीव हंसेन नयेजेन्न नरेन्द्रता ।
 कविना सुखगोष्ठीव चन्द्रेणैव विभावरी ॥ ९० ॥

लहमीरिव प्रदानेन कवित्वेनेव वाग्मिता ।
 मेने तेनापवित्रेव पित्रा विरहिता पुरी ॥ ९१ ॥ युगलकम्
 अग्रे समागतेनाथ मानितः सोऽयजन्मना ।
 सह तेनैव सकलेशं विवेश नृपमन्दिरम् ॥ ९२ ॥
 अन्योन्यकण्ठाश्लेषेण पीडितस्येव निर्ययुः ।
 वाष्पाम्भसस्तयोर्धाराश्चिरं तत्रातिमांसलाः ॥ ९३ ॥
 क्रमात्ताभ्यामदुःखाभ्यामन्योन्यस्नेहवृत्तिभिः ।
 केपि कैतववाच्याभिरत्यवाह्यन्त वासराः ॥ ९४ ॥
 ज्येष्ठं गुणैर्गर्गिष्ठोपि पितुस्तुल्यममंस्त सः ।
 महात्मनाममार्गेण न भवन्ति प्रवृत्तयः ॥ ९५ ॥
 स दिग्वलयमालोड्य वस्तुजातमुपार्जितम् ।
 तस्मै समर्पयामास नास्ति लोभो यशस्विनाम् ॥ ९६ ॥
 जातः पापरतः कैश्चिद्विनैः सोमेश्वरसनतः ।
 एषा भगवती केन भज्यते भवितव्यता ॥ ९७ ॥
 मदरेव नरेन्द्रश्रीस्तस्याभून्मदकारणम् ।
 न विवेद परिभ्रष्टं यदशेषं यशोशुकम् ॥ ९८ ॥
 बाधिर्यमिव मङ्गल्यतूर्यध्वनिभिरागतः ।
 ईषदप्येष नाश्रौषीद्वचनानि महात्मनाम् ॥ ९९ ॥
 कुर्वन्मङ्गेषु वैक्लव्यमाविष्कृतमदज्वरः ।
 स निनाय त्रियं राजा राजयद्मेव संक्षयम् ॥ १०० ॥
 अपास्तकुन्तलोल्लासा वैराग्यं दधती धरा ।
 जीवत्येव धवे तस्मिन् विधवेव व्यराजत ॥ १०१ ॥
 चक्रुस्तम्बेरमाः पृष्ठे तदारोहणदूषिते ।
 अभ्युक्षणमिवोदस्तहस्तशीकरवारिभिः ॥ १०२ ॥
 पालैर्दिव्यमिवागृह्णन्मण्डलमणोद्यताः ।
 अयोग्यतां साधयितुं तस्य केनातुरंममाः ॥ १०३ ॥

स जातु जातुषीं मेने मन्ये नरपतिश्रियम् ।
 एतद्गलनभीत्येव क्षात्रं तेजो यदत्यजत् ॥ १०४ ॥
 जातास्वादः स्वयं लक्ष्म्याः पिशाच्या इव चुम्बनात् ।
 रुधिरं कण्ठरन्ध्रेभ्यः सर्वेषामाचकाङ्क्ष सः ॥ १०५ ॥
 उद्धूतचामरोद्दामसमीरासङ्गिनेव सः ।
 रजसा पूर्यमाणोभून्मार्गं द्रष्टुमनीश्वरः ॥ १०६ ॥
 तेजोनिधीनां रत्नानां संभारं धारयन्नपि ।
 बभूव दैवोपहतस्तमःस्तोमैस्तिरोहितः ॥ १०७ ॥
 उपरि प्रतिबन्धेन ध्यात्वेव नमतोखिलान् ।
 अधोगमनमेवासौ विह्वलो बह्वमन्यत ॥ १०८ ॥
 पिशाच इव सर्वेषां छलान्वेषणतत्परः ।
 नासौ किमपि कर्तव्यं विवेद मदमूर्च्छया ॥ १०९ ॥
 व्यरज्यत समस्तोपि लोभैकवसतेर्जनः ।
 त्यागो हि नाम भूपानां विश्वसंवननौषधम् ॥ ११० ॥
 अकार्येपि कुमारस्य तात्पर्यमतनोदसौ ।
 किं लक्ष्मीसुखमुग्धानामसंभाव्यं दुरात्मनाम् ॥ १११ ॥
 भ्रमयन्ङ्कुशं दर्पाद्द्विपेन्द्रमधिरुह्य सः ।
 अख्यातिवीजवापाय चखानेव नभःस्थलीम् ॥ ११२ ॥
 बहुना किं प्रलापेन तथा राज्यं चकार सः ।
 यथेन्दुमित्रे चालुक्यगोत्रे प्राप कलङ्कताम् ॥ ११३ ॥
 न शशाक निराकर्तुमग्रजस्य दुराग्रहम् ।
 राज्यग्रहगृहीतानां को मन्त्रः किं च भेषजम् ॥ ११४ ॥
 अचिन्तयच्च किं कार्यं विपर्यस्तधियामुना ।
 अकीर्तिसंविभागस्य गमिष्याम्यत्र पात्रताम् ॥ ११५ ॥
 त्यागमेव प्रशंसन्ति भुरोरुत्पथगामिनः ।
 तदितः साधयाम्येष दक्षिणाम्बुधिसंमुखः ॥ ११६ ॥

मया निपीड्यमानास्ते निविडः द्रविडादयः ।
 आर्यं विपर्यस्तमपि प्रभवन्ति न बाधितुम् ॥ ११७ ॥
 इति स मनसा निश्चित्यार्थं चुलुक्कशिखामणिः
 अवणसरणिं भिन्दन्भेरीरवेण विनिर्ययौ ।
 अपि च कुपितः दमाभृत्सेनागजेषु निजेषुभिः
 कतिषु विदधे धैर्यध्वंसं न साहसलाञ्छनः ॥ ११८ ॥
 प्रत्यक्ता मधुनेव कामनमही मौर्वीव चापोज्झिता
 शुक्तिमौक्तिकवर्जितेव कविता माधुर्यहीनेव च ।
 तेनैकेन निराकृता न शुशुभे चालुक्कराज्यस्थितिः
 सामर्थ्यं शुभजन्मनां कथयितुं कस्यास्ति वाग्विस्तरः ॥ ११९ ॥

इति श्रीविक्रमांकदेवचरिते महाकाव्ये त्रिभुवनमल्लदेवविद्यापति—
 काश्मीरकमट्टबिल्हणविरचिते चतुर्थः सर्गः ॥ ४ ॥



नैष दुर्मतिरिमं सहिष्यते राज्यकण्टकविशोधनोद्यतः ।

अग्रजादिति विशङ्क्य संकटं सिंहदेवमनुजं निनाय सः ॥ १ ॥

गुप्तभूषणरवेव सर्वतस्तूर्यमङ्गलनिनादशान्तिः ।

श्रीरलक्ष्यत विलक्षचेतसा तस्य पृष्ठचलितेव भूभुजा ॥ २ ॥

अङ्कवर्तिनमशङ्कमाः कथं हन्तुमेनमुपरुद्धवानिति ।

तल्पनिर्लुठनशीर्णचन्दनः पर्यतप्यत विभावरीषु सः ॥ ३ ॥

तस्य मग्नमवनीपतेर्मनस्त्रासपङ्कपटले पटीयसि ।

भूरिसंख्यभरकर्षणक्षमैरप्यकृष्यत न मत्तदन्तिभिः ॥ ४ ॥

स व्यसर्जयदथ कथन्मनाः पुष्कलं बलममुष्य पृष्ठतः ।

किं न संभवति चर्मचक्षुषां कर्म लुब्धमनसामसात्त्विकम् ॥ ५ ॥

प्राप्तमप्यनयपङ्कशङ्कितस्तद्वलं न सहसा जघान सः ।

अप्रतर्क्यभुजवीर्यशालिनः संकटेप्यगहनास्तथाविधाः ॥ ६ ॥

अन्तकः प्रतिभटक्षमाभृतां निर्दयप्रहणनोद्यतं ततः ।

तन्मदद्विरदपादचूर्णितं सैन्यमेककवलं चकार सः ॥ ७ ॥

किं बहुप्रलपितैः पुनः पुनः प्रत्यनीकपृतनाः समागताः ।

कालवक्त्रकुहरे निवेश्य स स्वाङ्गशेषमकरोन्महीपतिम् ॥ ८ ॥

राजहंसमिव बाहुपञ्जरे श्रीविलासभुवि लालयन्त्यशः ।

तत्र तामरसपत्रलोचनश्चित्रमभ्युदयमाससाद सः ॥ ९ ॥

मन्युपङ्ककलुषं समुद्रहन्भ्रातृदुश्चरितचिन्तनान्मनः ।

सुप्रसन्नपयसा प्रसन्नतां द्रागनीयत स तुङ्गभद्रया ॥ १० ॥

तत्करीन्द्रनिवहावगाहनैर्वाहिनी पतिपथेन सागमत ।

दन्तिदानजलनिम्नगाः पुनर्लेभिरे प्रणयमापगापतेः ॥ ११ ॥

वारणः प्रतिगजं विलोक्यंस्तद्विमर्दरसमांसलस्पृहः ।

आददे न विशदं नदीजलं शीलमीदृशममर्षशालिनाम् ॥ १२ ॥

षट्पदध्वनिभिराकुलीकृतः पालुसैच्छदुदकं न कुञ्जरः ।

क्षान्प्रविश्य पयसि न्यपीडयद् दूषणं हि मुखरत्वमर्थिनाम् ॥ १३ ॥

अत्यजत्प्रतिगजं मतङ्गजः पार्श्वसंगतकरेणुलीभतः ।
 यत्र तत्र भुजदण्डचण्डिमा चित्रमप्रतिहतो मनोभुवः ॥१४॥
 रुद्रवर्त्मसु गजेषु वाजिनः प्रापुरम्भसि निमज्जनं चिरात् ।
 लब्धतीरतरुकशटकैः पुनर्नेक्षितापि तटिनी क्रमेलकैः ॥१५॥
 अस्मरद्द्विरददानवारिणा तेन वारिनिधिराविलीकृतः ।
 हन्त संततमदस्य विश्रमानभ्रमुप्रियतमस्य दन्तिनः ॥१६॥
 स्नानसक्तपरिवारसुन्दरीवृन्दमध्यमवधीरिताङ्कुशः ।
 यज्जगाम मदलङ्घितः करी भाग्यसंपदुपरि स्थितस्य सा ॥१७॥
 तां विधाय कतिचिद्विनानि स प्रेयसीधुसृणपङ्क्तिं नदीम् ।
 चोलसंमुखमगाहताहवप्राप्तिदुर्ललितबाहुरायहम् ॥१८॥
 केलिकाननशकुन्तकूजितच्छाद्यमानगलकन्दलस्वनाः ।
 प्राप्नुवन्ति न विदग्धतागुणं यत्र दर्शयितुमेणलोचनाः ॥१९॥
 यत्र तिष्ठति विरोधमुद्रहन्दाहृतः प्रभृति तेजसा सह ।
 मेचकक्रमुककाननावलीमीलितोष्णकिरणार्चिषि स्मरः ॥२०॥
 यत्र मारुतविधूतकेतकव्रातधूलिधवलासु भूमिषु ।
 कामिनीशरणमाश्रिते स्मरे भर्गवन्हिरिव भस्मसादभूतः ॥२१॥
 नारिकेलफलखण्डताण्डवक्षुराणतत्कुहरवारिवीचयः ।
 यत्र यान्ति मरुतः स्मरास्त्रतां धूतपक्वकदलीसमृद्धयः ॥२२॥
 अध्यवास वनवासमण्डलं तद्विनानि कतिचिन्नुपात्मजः ।
 योषितामुपवनस्थलीभुवः कर्तुमद्भुतविलाससाक्षिणीः ॥२३॥
 उच्चचाल पुरतः शनैरसौ लीलया मलयदेशभूभुजाम् ।
 पूर्वदर्शितपराक्रमस्मृतिं सैन्यतूर्यनिनदैः प्रबोधयन् ॥२४॥
 एनमेत्य जयकेशिपार्थिवः प्रार्थितादधिकमर्पयन्धनम् ।
 निश्चलामकृत हासचन्द्रिकां कौङ्कुणप्रणयिनीमुखेन्दुषु ॥२५॥

आलुपेन्द्रमवदातविक्रमस्त्यक्तचापलमसाववर्धयत् ।
 दीपयत्यविनयाग्रदूतिका कोपमप्रणतिरेव तादृशाम् ॥२६॥
 व्यापृतैरविरतः शिलीमुखैः केरलक्षितिपवामचक्षुषाम् ।
 पूर्वकल्पितमसावदर्शयद्गण्डपालिषु निवासमश्रुणः ॥२७॥
 तं विभाव्य रभसादुपागतं दमाभुजंगमुपजातसाध्वसा ।
 लोलवारिनिधिनीलकुण्डला द्राविडक्षितिपभूरकम्पत ॥२८॥
 तस्य सज्जधनुषः प्रतिक्रियाशून्यपौरुषविशेषशालिनः ।
 द्राविडेन्द्रपुरुषस्ततः सभामाजगाम नयमार्गकोविदः ॥२९॥
 मौलिचुम्बितवसुधरातलः कुन्तलेन्द्रतनयं प्रणम्य सः ।
 व्याजहार दशनांशुपल्लवन्यस्तकोमलपदां सरस्वतीम् ॥३०॥
 कश्चुलुक्यनृपवंशमंडन त्वद्गुणान्गणयितुं प्रगल्भते ।
 धाम पङ्कुरुहिणीविलासिनः कस्य संकलयितुं विदग्धता ॥३१॥
 वर्णयामि विमलत्वमम्भसः किं त्वदीयकरवालवर्तिनः ।
 एति यत्प्रभवमैन्दवीं द्युति विश्वशुक्तिपुटमौक्तिकं यशः ॥३२॥
 खड्गवारि भवतः किमुच्यते लोलशैवलमिवारिकुन्तलैः ।
 तत्र राजति निवेशितं त्वया राजहंसनिवहोपमं यशः ॥३३॥
 त्वद्भुजप्रणयिचापनिस्वनः कैरसौ समरसीम्नि सञ्चते ।
 व्यक्तिमेति रिपुमन्दिरेषु यः क्रन्दितध्वनिभिरेणचक्षुषाम् ॥३४॥
 निर्मदत्वमुपयान्ति हन्त ते ज्यारवैः करटिनो दिशामपि ।
 कश्मलैः परिहृता इवालिभिर्यद्भजन्ति ककुभः प्रसक्तताम् ॥३५॥
 त्वादृशेन विजिगीषुणा विना क्षत्रमक्षममसाध्यसाधने ।
 प्लावनाय जगतः प्रगल्भते नो युगान्तसमयं विनाम्बुधिः ॥३६॥
 अग्रजे तृणवदर्पितं निजं राज्यमूर्जितगुणेन यत्त्वया ।
 वज्रलेपघटितेव तेन ते निश्चला जगति कीर्तिचन्द्रिका ॥३७॥
 किं करोषि निजयायव्य भुवा त्वं समस्तवसुधातलेभ्यः ।
 केसरी वसति यत्र भूधरे तत्र याति मृगराजतामसौ ॥३८॥

याति पुण्यफलपात्रतामसौ यां भुवं निवससे महाभट ।
 सा कुपार्थिवकदर्शनोज्झिता त्वां पतिं हि लभते गुणोज्ज्वलम् ॥३९॥
 त्वद्भिया गिरिगुहाश्रयेः स्थिताः साहसार्द्ध गलितत्रपा नृपाः ।
 ज्वारवप्रतिरवेण तानपि त्वद्गुणैः समरसीम्नि बाधते ॥४०॥
 उत्प्रतापदहनं मुखं वहन्नाहवे त्वदसिरैन्द्रजालिकः ।
 दिव्यमस्तकसमागमं द्विषां लूनमर्त्यशिरसां करोति यत् ॥४१॥
 भाग्यभूमिमपि भारतादिषु त्वादृशं न शृणुमः प्रतापिनम् ।
 दर्शनेन विजयश्रियं रणेष्वन्यसङ्गविमुखीं करोति यः ॥४२॥
 किं किरीटमणयः क्षमाभुजां लोहकर्षकदूषत्सहोदराः ।
 आनयन्ति यदुपान्तवर्त्मनि त्वत्कृपाणमतिदूरवर्तिनम् ॥४३॥
 चोलभूमिपतिरुज्ज्वलैर्गुणैः किं न वक्ति भवतानुरञ्जितः ।
 पश्यतस्तृणसमां तव श्रियं श्रीप्रदानकथनेन लज्जते ॥४४॥
 अन्यपौरुषगुणेष्वपि श्रुतिं प्राप्तवत्सु घनगर्जितेष्विव ।
 राजहंसवनितेव मानसान्नास्य निःसरति तावकी स्तुतिः ॥४५॥
 कन्यकां कुलविभूषणं गुणैरद्भुतैस्त्रिभुवनातिशायिनीम् ।
 त्वत्करप्रणयिनीं विधाय स प्राप्तुमिच्छति समस्तवन्द्यताम् ॥४६॥
 तेन तस्य वचनेन चारुणा प्राप कुन्तलपतिः प्रसन्नताम् ।
 तीव्ररोषविषवेगशान्तये भेषजं विनय एव तादृशाम् ॥४७॥
 कीदृशी शशिमुखी भवेदिति स्पृश्यतेस्म हृदये स चिन्तया ।
 कामुकेषु मिषमात्रमीक्षते नित्यकुण्डलितकार्मुकः स्मरः ॥४८॥
 अब्रवीच्च मनसः प्रसन्नतां दन्तकान्तिभिरुदीरयन्निव ।
 ओष्ठपृष्ठलुठितस्मिताञ्चलः कुन्तलीनयनपूर्णचन्द्रमाः ॥४९॥
 ईदृशीं सुजनतामजानता कार्मुकेण मुखरत्वमत्र मे ।
 यत्कृतं किमपि तेन लज्जया भारती कथमपि प्रवर्तते ॥५०॥
 दोषजातमवधीर्य मानसे धारयन्ति गुणमेव सज्जनाः ।
 क्षारभावमपनीय गृह्णते वारिधेः सलिलमेव वारिदाः ॥५१॥

दिग्गजव्यसनिना पुनःपुनस्तस्य किं प्रियमनुष्ठितं मया ।
 रज्यते मयि दृढं तथाप्यसौ वेत्ति कश्चरितमुन्नतात्मनाम् ॥५२॥
 तस्य भूरिगुणरत्नशालिनः स्नेहपूतहृदयस्य वाञ्छितम् ।
 पारयामि न विधातुमन्यथा यत्स्थितं मनसि तद्विधीयताम् ॥५३॥
 दर्शयन्तममृतद्रवोपमां वाचमिन्दुकरनिर्मलामिति ।
 विक्रमाङ्कमपयातसाध्वसः साधुरेनमथ स व्यजिज्ञपत् ॥५४॥
 किं तवान्यदुचितं वदान्यता यत्समादिशति तत्त्वयाकृतम् ।
 प्रार्थितार्थपरिपन्थितामगात्कश्चुलुक्यकुलपार्थिवोर्थिनाम् ॥५५॥
 वेत्ति मे पतिमवञ्चकं यदि स्वच्छतां स्पृशति चात्र ते मनः ।
 तन्निवृत्य कुरु तुङ्गभद्रया मुद्रिते पदमुपान्तवर्त्मनि ॥५६॥
 कैश्चिदेव सततप्रयाणकैस्तत्र शुद्धहृदयः करिष्यति ।
 स त्वया परिचयं प्रतापिना पर्वणीन्दुरिव तिग्मरश्मिना ॥५७॥
 गाहतेत्र धृतकार्मुके त्वयि प्रीतिदानमपि भीतिदानताम् ।
 तेन तस्य महती विलक्षता यत्र वेत्ति गुणपक्षपातिताम् ॥५८॥
 नाद्य यावदवलोकिता जनैः क्वापि तस्य वचसामसत्यता ।
 मादृशां शुभविपर्ययाद्यदि व्यक्तिमेष्यति भवादृशेषु सा ॥५९॥
 एवमादिभिरनेन बोधितः कोविदेन वचनैः पुनः पुनः ।
 ज्ञातचोलहृदयः स्वयं च स प्राङ्निवेदितमगान्धदीतटम् ॥६०॥
 चोलभूमिपतिरप्स्रनन्तरं निर्जंगाम नगरात्कृतोत्सवः ।
 पुष्पसायकपताकया तथा कन्यया सह, सहासवक्त्रया ॥६१॥
 सन्धिबन्धमवलोक्य निश्चलं, तस्य कुन्तलनरेन्द्रसूनुना ।
 शान्तसाध्वसमहारुजः प्रजाः स्वेषु धामसु बबन्धुरादरम् ॥६२॥
 दिग्गजश्रवणभङ्गकारिभिर्दुन्दुभिर्ध्वनिभिरस्य भैरवैः ।
 अश्रमश्रमुभुजङ्गडिण्डिमध्वजननिर्भरमिव व्यराजत ॥६३॥
 सर्वतः श्रवणभैरवस्फुरद्दुन्दुभिर्भित्तिरवापदेशतः ।
 सस्वनं दिग्दण्डवन्दचट्चक्रहस्तद्विव दिग्गजश्रवणैः ॥६४॥

कर्णतालपवनोर्मिशीतलैः सिञ्चतिस्म करशीकराम्बुभिः ।
 दिग्गजानिव भयेन मूर्च्छितांस्तस्य वारणपरंपरा पुरः ॥६५॥
 तत्र भूरजसि दूरमुद्रते यन्न दिग्भ्रममधत्त भास्करः ।
 हेतुरत्र रजसां निवारणं कुञ्जरध्वजपटान्तवीजनैः ॥६६॥
 क्षोणिरेशुमिषतः सदाध्वगः स्यन्दने रचयतिस्म भास्करः ।
 पश्चिमाद्रिविषमस्थलीभुवां पूरणार्थमिव संग्रहं सृदः ॥६७॥
 नन्दनद्रुमनिकुञ्जपुञ्जितैः पांसुभिः कुसुमधूलिवासितैः ।
 चौर्यकेलिशयनोपयोगतस्तुष्यतिस्म सुरपांशुलाजनः ॥६८॥
 वीक्ष्य पुष्पमधु पांसुदूषितं नन्दनं ध्रुवममुच्यतालिभिः ।
 अन्धकारपटलच्छलेन यद्भृङ्गपूरितमिवाभवन्नभः ॥६९॥
 जैत्रवाजिपृतनाखुरक्षतक्षोणिधूलिपटलीभिरध्वसु ।
 तद्वलस्य सुभगत्वमागमत्पूरितानि विषमस्थलान्यपि ॥७०॥
 चेतसोपि दधतीरलङ्घ्यतां लङ्घयद्भिरवटस्थलीभुवः ।
 तस्य वाजिभिरजायत क्षितिर्भ्रान्तवातहरिशेव सर्वतः ॥७१॥
 तेन सैन्यधनुषां शिलीमुखज्यालताप्रणयिनां विभूतिभिः ।
 तत्र तत्र विजयश्रियः कृते केलिकाननमिव व्यधीयत ॥७२॥
 अग्रयाणरहितैः स पार्थिवः प्राप कैरपि दिनैस्तरङ्गिणीम् ।
 कार्यजातमसमाप्य धीमतां निद्रया परिचयोपि कीदृशः ॥७३॥
 रञ्जितः परिजनोस्य शीतलस्वच्छया सपदि तुङ्गमद्रया ।
 आगताः किमपि पृष्ठतस्तु ये पङ्कशेषमलभन्त ते जलम् ॥७४॥
 दक्षिणार्णवतटादुपागतैस्तद्गजैः पिशुनतां गतैरिव ।
 शीघ्रमक्रियत मध्यवर्तिभिः सा प्रतीपगतिरडिध्वजभा ॥७५॥
 सिन्धुतीरनिलयानुरोधतस्तत्तथा बलमवाप दीर्घताम् ।
 अन्तरक्षपितरात्रिभिर्जनैः प्राप्यतेस्म नृपमन्दिरं यथा ॥ ७६ ॥
 चोलकेलिसलिलावगाहनप्राप्तभूरिवनसारपाण्डुरा ।
 सा हिमाचलविटङ्कनिर्गता जाह्नवीव तटिनी व्यरजस ॥७७॥

तत्र दक्षिणतटे कृतस्थितिः कुन्तलेन्दुरवलोक्य तद्वलम् ।
 बाहुमाहवसहस्रदीक्षितं वन्दते च परिचुम्बतिस्म च ॥ ७८ ॥
 द्राविडोपि नृपतिः कुतूहलाद्वीक्ष्य तत्कटकमुत्कटद्विपम् ।
 राज्यमुद्धृतमनर्थपङ्कतः कन्यकावितरणादमन्यत ॥ ७९ ॥
 प्रेषितैरथ तयोः परस्परं प्रेम्णि योग्यपुरुषैः प्रपञ्चिवते ।
 संगमः सकललोकसंमतो जायतेस्म गुरुपुष्ययोरिव ॥ ८० ॥
 एष स प्रियतमः श्रियः स्वयं कर्मणा मम शुभेन दर्शितः ।
 इत्युदश्रुनयनः प्रभावतः कुन्तलक्षितिपतेरमंस्त सः ॥ ८१ ॥
 पादयोः प्रणतये कृतोद्यमं तं मुदा द्रविडपार्थिवं ततः ।
 विक्रमाङ्कनृपतिर्न्यवर्तयत्तस्य संभ्रमविशेषतोषितः ॥ ८२ ॥
 किं करोषि वयसाधिकेन मे क्षिप्यतां शिरसि पादपङ्कजः ।
 अद्यजातमपि मूर्च्छिर्न धार्यते किं न रत्नममलं वयोधिकैः ॥ ८३ ॥
 इत्युदीरितवता निरन्तरं तेन हर्षजलपूर्णचक्षुषा ।
 कुन्तलेन्दुरगमन्मुदं परां द्राविडक्षितिपमालिलिङ्गं च ॥ ८४ ॥

अर्धासनप्रणयपूर्णमनोरथोथ
 श्रीकुन्तलेश्वरमवोचत चोलभूपः ।
 प्रत्यादिशन्दशनचन्द्रिकया किरीट-
 रत्नातपं सदसि राजपरंपराणाम् ॥ ८५ ॥
 अङ्गानि चन्दनरसादपि शीतलानि
 चन्द्रातपं वमति बाहुरयं यशोभिः ।
 चालुक्यगोत्रतिलकं वसत्यसौ ते
 दुर्वृत्तभूपपरितापगुरुः प्रतापः ॥ ८६ ॥
 धैर्यस्य धामनिधिरद्भुतचेष्टितानां
 दृष्टान्तभूरनवधेः करुणारसस्य ।
 त्वं वेधसा विरचितः सकलादिराज-
 निर्माणसारपरमाणुसमुच्चयेन ॥ ८७ ॥

कन्या विभूषणमियं भुवनत्रयस्य
सिंहासनं विपुलमेतदयं ममात्मा ।

व्यस्तं समस्तमथवा तदिदं गृहाण

पुण्यैर्मम प्रणयमेतु यशःपताका ॥८८॥

कन्यान्तःपुरधात्रि चैर्यनिधिना माधुर्यधुर्यैः पदै-

रित्यादि द्रविडेश्वरेण निविडप्रेम्णा मुहुठ्याहतः ।

चोलीनां कुटिलासु कुन्तललतादोलासु लोलां दृशं

देवः सोथ विनोदयन्मुदमगाच्चालुक्यविद्याधरः ॥८९॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकमट्टबिल्हणविरचिते पञ्चमः सर्गः ॥ ५ ॥



सह विभवभरेण तत्र पुत्रीं गुणनिधये नृपनन्दनाय दत्त्वा ।
 कथमपि परिणेतुरभ्यनुज्ञामथ समवाप्य चचाल चोलराजः ॥१॥
 द्रविडनरपतेरदत्त वित्तं निरवधि कुन्तलनाथनन्दनोपि ।
 यशसि रसिकतामुपागतानां तृणगणना गुणरागिणां धनेषु ॥२॥
 मुदितमनसि जातमानसिद्धौ गतवति तत्र गुणैकपक्षपाती ।
 प्रतिपदमुदकगठत क्षितीन्दुः कुसुमसूदूनि मनांसि निर्मलानाम् ॥३॥
 द्रविडपतिकथाद्भुतक्षणेऽपि क्षितिपतिसूनुरसौ गुणानुरागी ।
 पुलकपरिकरैः कपोलपालीं विपुलमतिः परिपूरयां चकार ॥४॥
 किमिति न गमनान्निवारितोसौ परिचयमेष्यति चक्षुषोः पुनः किम् ।
 इति सुजनशिखामणिः कुमारः किमपि चिरं परिचिन्तयांचकार ॥५॥
 द्रविडनृपतिपुत्रिकां चकार त्रिभुवनदुर्लभसंपदार्पदं सः ।
 प्रणयिषु शुभचेतसां प्रसादः प्रसरति सन्ततिमप्यनुग्रहीतुम् ॥६॥
 रणरभसविलासकौतुकेन स्थितिमथ बिभ्रदसौ यशोवतं साम् ।
 विधिहतकदुराग्रहादकारण्डे गतमश्रुणोद् द्रविडेन्द्रमिन्द्रधाम्नि ॥७॥
 सुदुहृदयतया गुणानुरागादतिमहतः प्रणयाच्च राजपुत्रः ।
 हिमकरकरकाण्डपाण्डुगण्डस्थलजलदश्रुजलश्विरं ललाप ॥८॥
 द्रविडविषयराज्यविप्लवेन अवशपथातिथिना ततः सखेदः ।
 अभिजनवति चोलराजपुत्रे श्रियमभिषेकुमसौ समुच्चाल ॥९॥
 करटिशतविकीर्णकर्णतालव्यजनसमीरणशीतलीकृतानि ।
 अथ धरणिभुजां पिबन्म्यशांसि क्षितिपतिरादिपुरीमवाप काञ्चीम् १०
 समजनि कलमेखलाकलापध्वनिजयडिरिडमसज्जपुष्पचापम् ।
 अथ चटुलकटाक्षबाणवर्षप्रगुणममुष्य पुरः पुरंश्चिचक्रम् ॥११॥
 अधरहसितकिंशुका शुकाय क्रमुकदलं वदनस्थभर्पयन्ती ।
 क्षितिपतितनयेत्र कापि नेत्रप्रणयिनि चुम्बनचातुरीमुवाच ॥१२॥
 गृहशिखरमगम्यमध्यरोहद् द्रुतमवधीरितपातभीतिरन्या ।
 मरणमपि तृणं समर्थयन्ते मनसिजपौरुषवासितास्तरुण्यः ॥१३॥

कलकलमपरा मुधा विधाय क्षितितिलकाक्षयनान्तमाससाद ।
 अवतरति मृगीदृशं तृतीयं मनसिजचक्षुरुपायदर्शनेषु ॥१४॥
 हृदि विहितपदेन शुद्धभासा कृतमधरं धरणीन्द्रसूनुनेव ।
 निपतितमवधीर्य हारमन्या हरिणविलोलविलोचना जगाम ॥१५॥
 उरसि मनसिजावतंसलीलासमुचितकोमलपल्लवानुकाराम् ।
 नखलिपिमपरा प्रकाशयन्ती सुरतविमर्दसहत्वमाचचक्षे ॥१६॥
 अभजत मणिकुण्डलं परस्याः अवणपरिच्युतमंसदेशमेत्य ।
 गलविगलितपुष्पबाणचक्रश्रियमसितोत्पलचारुलोचनायाः ॥१७॥
 परिकलितचुलुक्यराजपुत्रप्रथमविलोकनकौतुकत्वराराम् ।
 इति नगरकुरङ्गलोचनानामभवदनङ्गविलोभनो विलासः ॥१८॥
 नरपतितनयः कयापि कोपस्फुरितरदच्छदलेखयालुलोके ।
 प्रकटितपटुपञ्चबाणलीलाकलकिलकिञ्चितमीक्षणञ्चलेन ॥१९॥
 कनकसदनवेदिकान्तरालग्रथितपदः क्षितिपालनन्दनोसौ ।
 सुरशिखरितटीविटङ्गमध्यप्रणयिनमुष्णकरं निराचकार ॥ २० ॥
 कतिचिदपि दिनानि तत्र नीत्वा परिसरभूमिषु भूरिभिर्विलासैः ।
 चरणतलनिविष्टदुष्टवर्गः पुरमवलोकयतिस्म गाङ्गकुण्डम् ॥२१॥
 द्रविडनरपतिप्रतापभीत्या किमपि गते पयसां निधौ परस्तात् ।
 यद्विहितविवाहमङ्गलाया बहिरिव निर्गतमादिधाम लक्ष्म्याः ॥२२॥
 गगनमुपगतेन शोभते यन्निरुपमकाञ्चनवप्रमण्डलेन ।
 सुरपुरमिव हेमशैलमध्ये विबुधविभूतिभरात्कृतप्रवेशम् ॥ २३ ॥
 विघटितपरिपन्थिसैन्यसार्थः पदमधिरोप्य स तत्र चोलसूनुम् ।
 नयनचुलुकलुण्ठ्यमानकान्तिर्द्रविडधूमिरुवास मासमात्रम् ॥२४॥
 विघटनमटवीधनुर्धराणां विषमपथेषु विधाय लीलयैव ।
 पुनरपि स जगाम तुङ्गभद्रां विरचितवन्दनमालिकां तरङ्गैः ॥२५॥
 अथ कतिषुचिदेव दैवयोगात्परिगलितेषु दिनेषु चोलसूनोः ।
 त्रियमहरत राजिगाभिधानः प्रकृतिविरोधहतस्य चेङ्गनाथः ॥२६॥

कुटिलमतिरसौ विशङ्कमानः पुनरमुमेव पराभवप्रगल्भम् ।

प्रगुणमकृत पृष्ठकोपहेतोः प्रकृतिविरोधिनमस्य सोमदेवम् ॥२९॥

सुभटशतनिशातखङ्गधाराविहरणसत्रणपादपल्लवेव ।

अपि नयनिपुणेषु नो भरेण क्षिपति पदं किमुत प्रमादिषु श्रीः ॥२८॥

अवतरति मतिः कुपार्थिवानां सुकृतविपर्ययतः कुतोपि तादृक् ।

भट्टिति विघटते यया नृपश्रीस्तटगिरिसंघटितेव नौः पयोधेः ॥२९॥

व्रतमिदमिह शस्त्रदेवतानां दूढमधुनापि कलौ निरङ्कुशेपि ।

अविनयपथवर्तिनं यदेताः प्रबलमपि प्रधनेषु वञ्चयन्ति ॥ ३० ॥

इति मुषितधियः श्रिया प्रयान्त्या रभसवशादविचिन्त्य दग्धभूपाः ।

बलभरबहुमानतः पतङ्गव्रतमुपयान्ति परप्रतापदीपे ॥३१॥

सकलमपि विदन्ति हन्त शून्यं क्षितिपतयः प्रतिहारवारणाभिः ।

क्षणमपि परलोकचिन्तनाय प्रकृतिजडा यदमी न संरभन्ते ॥३२॥

विदधति कुधियोत्र देवबुद्धिं

स्फटिकशिलाघटनासु वर्तुलासु ।

इति मनसि विधाय दग्धभूपास्त्रि-

नयनलिङ्गमपि स्पृशन्ति मिथ्या ॥ ३३ ॥

अधिरततरुणीसहस्रमध्यस्थितिविगलत्पुरुषव्रता इवैते ।

प्रतिपदमतिकातराः क्षितीशाः परिकलयन्ति भयं समन्ततोपि ॥३४॥

अभिसरणपरा सदा वराकी समरमहाध्वसु रक्तपङ्क्तिषु ।

हृदि धरणिभुजामियं नृपश्रीर्निहितपदैव कलङ्कमातनोति ॥३५॥

गुणिनमगुणिनं वितर्कयन्ती स्वजनमभिन्नमनाप्तमाप्तवर्गम् ।

वितरति मतिविप्लवं नृपाणामियमुपसर्पणमात्रकेण लक्ष्मीः ॥३६॥

विधिलिखितमिदं कुटुम्बमध्ये

नृपक्षिपदं समुपैति कश्चिदेव ।

इति हृदि न विचारयन्ति भूपाः

कुलमपि निर्दलयन्ति राज्ञ्यलुब्धाः ॥३७॥

अनुचितममुना किमग्रजस्य व्यवसितमुन्नतचेतसा यदस्मिन् ।
 अपकरणधिया चकार संधिं कुलरिपुणा सह चोलराजिगेन ॥३८॥
 अथ नृपतनये कृतप्रयाणे गलितनयस्य वधाय राजिगस्य ।
 त्वरिततरमुपागतोस्य पृष्ठे सह सकलेन बलेन सोमदेवः ॥३९॥
 अनुसरदसितातपन्नमैत्रीं मधुकरमण्डलमाससाद येषाम् ।
 अतिविपुलकपोलदानपङ्कप्रभवसरोरुहिणीदलानुकारम् ॥४०॥
 अगणितसृणिभिः प्रधावितैर्यैः कुलगिरयः परिघट्टितास्तटेषु ।
 मुमुचुरिव मुखैरजस्रमस्रं विगलितधातुतरङ्गिणीमिषेण ॥४१॥
 निजदशनयुगैकबद्धवासां श्रियमिव कर्तुमुपोढकौतुका ये ।
 स्मरणशरणपङ्कजानि चक्रुः सततममर्षपुरःसराः सरांसि ॥४२॥
 अवशमधुरविस्फुरद्ध्वनीनां व्यधुरूपकारधियेव षट्पदानाम् ।
 मदसलिलमुदारसौरभं ये विटपिविधूननपातिभिः प्रसूनैः ॥४३॥
 निजतनुभरगौरवाद्गलन्तीं क्षितिमिव ये दधतिस्म शैलतुङ्गाः ।
 मदमुकुलितलोचनाश्चलन्तः किमपि करैः सविलासमुन्नमद्भिः ॥४४॥
 रणजलधिविलोडनप्रचण्डा गिरय इव द्विरदेश्वरास्तदीयाः ।
 दधुरतिमहतीमतीतसंख्याः श्रियमधिरोहितयोधमण्डलास्ते ॥४५॥
 कुलिशकठिनलोहबन्धयोगा निजगृहकुट्टिमवद्विलङ्घ्यतेस्म ।
 विशिखशकलकण्टकावकीर्णा रणखुरली रथमण्डलैर्यदीयैः ॥४६॥
 व्यजनच्चटुलवालधिप्रपञ्चप्रचुरसमीरणपुञ्जमध्यवर्ती ।
 त्वरितगमनलङ्घितोपि येषां मरुदविभाव्यतया न लज्जतेस्म ॥४७॥
 प्रतिफलननिभाः सहस्रभासा मणिमयपल्ययनप्रतिष्ठितेन ।
 निजरथवहनार्थमाश्रिता ये स्वयमधिरुह्य परीक्षिता इवासन् ॥४८॥
 रवमनुमितधावनानुरूपं किमिति कृता पृथुला त्वया न पृथ्वी ।
 नभसि खुरपुटैरिति स्फुरद्भिर्विधिमिव ये स्म मुहुः प्रतिलिपन्ति ४९
 प्रतिदिशमधिरोहिताश्ववाराः परिचितकाञ्चनचित्रवर्मबन्धाः ।
 अगणितकृतपङ्क्तयो हयास्ते कमिव न चक्रुरुपक्रमं तदीयाः ॥५०॥

असितविलसितेन तद्भूतानामसिलतिकानिवहेन निर्मलेन ।
 गगनगिरितटी नवेन्द्रनीलद्रुतिशतनिर्झरधारिणीव रेजे ॥५१॥
 क्व नु न विलसतिस्म कुन्तमाला कलितशिखरिडशिखरडमण्डनश्रीः
 क्षणमविरहिता विपक्षसेनाभटशिरसामिव मण्डलैस्तदीया ॥५२॥
 बहुभिरभिहितैः किमद्भुतैर्वा भयजननं भुवनैकमल्लसैन्यम् ।
 रणरसञ्जलितं विलोक्य केषामलभत चेतसि नान्तरं विकल्पः ॥५३॥
 द्रविडबलभरे क्रमादवाप्ते निकटमुदारभुजस्य राजसूनोः ।
 अपि नृपतिरसौ समीपमागादपकरणावसरं चिरादवाप्य ॥५४॥
 ग्रहकलितमिवाग्रजं विलोक्य प्रहरणसंमुखमश्रुपूर्णनेत्रः ।
 किमपि किमपि विक्रमाङ्कदेवश्चिरमनुचिन्त्य निवेद्याञ्चकार ॥५५॥
 अहह महदनर्थबीजमेतद्विधिहतकेन विरोधसारिणीभिः ।
 अविनयरसपूरपूरिताभिर्विहितमकीर्तिफलप्रदानसज्जम् ॥५६॥
 इह निहतनयः समागतो यत्समममुना परिपन्थिनाग्रजो मे ।
 समरशिरसि संचरन्पृषत्कैः कथमपरासृशता मया निवार्यः ॥५७॥
 पितुरपि परिपन्थिनीं विधाय श्रियमहमत्र निवेशयांबभूव ।
 सपदि कथमिमं कदर्थयामि व्यथयति मामहह महाननर्थः ॥५८॥
 अपसरणमितः करोमि किञ्चित्प्रसरति गोत्रवधाय नैष बाहुः ।
 परमयमयशंसि दुष्टलोकः किमपि निपात्य मयि प्रमोदमेति ॥५९॥
 इति गिरमभिधाय निष्कलङ्कां विशदमनाः शनैर्कैर्यशोधनोसौ ।
 अनुनयवचनानि तस्य पार्श्वे कति न विसर्जयतिस्म राजपुत्रः ॥६०॥
 स तु शपथशतैः प्रपद्य सर्वं वितथवचाः कुलपांसनत्वमाप्तः ।
 क्षणमनुगुणमैक्षत प्रहर्तुं मलिनधिपां धिगनार्जवं चरित्रम् ॥६१॥
 किमिदमुपनतं यशोविरोधि त्रिदिशगतः किमु वक्ष्यते पिता मे ।
 इति मनसि निधाय जातनिद्रं नृपतनयं शशिमौलिरादिदेश ॥६२॥
 त्वमिह महति वत्स देवकार्ये ननु गुणवानवतारितो मयैव ।
 तरलयति मुधा विकल्पदोला मनस्तव शुद्धधैर्यधाम्नः ॥६३॥

सपदि न शुभमस्ति मोहहेतोस्ति लपरिमाणमपि त्वदग्रजस्य ।
इह हि विहितभूरिदुष्कृतानां विगलति पुण्यचयः पुरातनोपि ॥६४॥

भव भुवनमहोत्सवे तदत्र

प्रगुणधनुः परिपन्थिनां प्रमाथे ।

स्मरसि न किमिति स्थितिस्तवैषा

ननु भुवि धर्मविरोधिनां वधाय ॥६५॥

गिरमिति स निश्म्य विश्वभर्तुर्गिरितनया दयितस्य मुक्तनिद्रः ।
वचनमिदमलङ्घ्यमिन्दुमौलेरिति रणकर्मणि निश्चयं चकार ॥६६॥

प्रसरदुभयतः प्रहारसज्जं बलयुगलं तदवेक्ष्य वीक्षते स्म ।

समुचितसमरोपभोगलोभात्प्रतिकलमुत्पुलकं भुजद्वयं सः ॥६७॥

मदकरटिनमुत्कटप्रतापः प्रकटितवीरसृदङ्गधीरनादः ।

मथनगिरिमिवाधिरुह्य वेगात्प्रतिबलवारिधिलोडनं चकार ॥६८॥

अहमहमिकया प्रधाविताभ्यां मिलितममुष्य बलं तयोर्बलाभ्याम् ।

सलिलमभिमुखं सहाम्बुराशेस्तदनु महानदयोरिवोदकाभ्याम् ॥६९॥

मुखमसितपताकया पतन्त्या ध्वजगह्वः परिचुम्बितं दधानः ।

वदन्परिगृहीतपन्नगस्य व्यतनुत सत्यगह्वमतः प्रतिष्ठाम् ॥७०॥

प्रकटितपटुमौक्तिकावतंसद्विरदशिरः स्थलसंगतिं प्रपद्य ।

अलभत परमार्थसिंहलीलां करिवरकेतुपरिच्युतो मृगेन्द्रः ॥७१॥

कथमपि विनिपत्य संचरन्तः क्षतजतरंगवतीषु चिह्नमत्स्याः ।

सुरयुवतिविलोचनानि संख्ये विदधुरकृत्रिममत्स्यशङ्कितानि ॥७२॥

रुधिरपटलकर्दमेन दूरं रणभुवि दुर्गमतामुपागतायाम् ।

गमनमनिमिषप्रियाजनस्य प्रियमकरोदवलम्बनानपेक्षम् ॥७३॥

प्रहतिनिवहमूर्च्छितोधिरोहः स्वकरटिकर्णपुटानिलैः प्रबुध्य ।

अपरसुभटपातिते प्रहर्तयनुशयमापदलब्धवैरशुद्धिः ॥७४॥

नयनगतमरातिवीरचूडामणिदलनप्रभवं परागमेकः ।

करिदशनविदारितात्मवक्त्रः स्थलरुधिराञ्जलिभिर्निराचकार ॥७५॥

महति समरसंकटे भटोन्यः प्रतिभटनिर्दलनात्समाप्तशास्त्रः ।
 अगणितमरणः प्रविश्य वेगादरिकरतः करवालमाचकर्ष ॥७६॥
 असुभिरपि यियासुभिः प्रविश्य प्रतिभटमूर्धन कोपि दत्तपादः ।
 फलममनुत जन्मनोपि लब्धं यशसि रतिर्महतां न देहपिण्डे ॥७७॥
 विवटितकवचश्चचार कश्चित्प्रतिभटमुज्झितकङ्कटं विलोक्य ।
 विमलविजयलालसाः खलानामवसरमल्पमपि प्रतितिपन्ति ॥७८॥
 रुधिरभृतकपालपंक्तिमध्ये मदकरटी विनिपत्य कर्णतालैः ।
 शिशिरमिव चकार पानपात्रप्रणयिनमासवमागतस्य मृत्योः ॥७९॥
 उपरि निपतितः कपालशुक्तेः अवणपुटः करिणः कृपाणलूनः ।
 समरभुवि कृतान्तपानलीलाचषकपिधानविलासमाससाद ॥ ८० ॥
 अनियतविजयश्रियि प्रवृत्ते चिरमिति तत्र महाहवप्रबन्धे ।
 प्रतिसुभटकपालपाटनाय द्विरदमुदञ्चयतिस्म राजसूनुः ॥ ८१ ॥
 क्षणमुदचलदुच्चलत्पताके द्रविडबलेः क्षणमग्रजस्य सैन्ये ।
 रणभुवि स चचार यत्रतत्र न्यपिबदरातियशांसि तत्रतत्र ॥८२॥
 पददलितबृहत्कपालजाले करटिनि तस्य दुरापभाजनानाम् ।
 सुभटरुधिरसीधुपानकेलिर्व्यघटते तत्र पिशाचसुन्दरीणाम् ॥८३॥
 भ्रुवमरिषु पदं व्यधत्त लक्ष्मीः सुरभिक्षुशेयकोशकेलिसक्ता ।
 नृपसुतकरवाललेखया यन्मधुकरमालिकेव चुम्ब्यतेसम ॥ ८४ ॥
 अनुकृतसमवर्तिपानलीलाचषककरालकपालशुक्तिमध्ये ।
 करिदशनपरंपरा निपत्य श्रियमतनोदुपदंशमूलकानाम् ॥ ८५ ॥
 वशमवनिपतिद्वयं नयन्ती चटुलपृषत्ककटाक्षमालिकाभिः ।
 क्षितिपतितनवेन कीरलक्ष्मीः सुचिरमनर्त्यत संगराग्ररङ्गे ॥८६॥
 कुलिशनिशितकङ्कपत्रभिक्षास्त्रिभुवनभीमभुजस्य राजसूनीः ।
 प्रतिभटकरटिस्थिताः प्रवीराः प्रणतिपरा इव संसुखा निपेतुः ॥८७॥
 द्विरदपतिरमुष्म शत्रुसेनाभटमुखपद्मविमर्दकेलिकालः ।
 कूटिति रणसरश्चकार लक्ष्मीर्कटधृतविभ्रमपुंडरीककोशम् ॥८८॥

धृतसुभटकरङ्कमङ्कवर्तिद्विरदघटाविकटास्थिचक्रवालम् ।
 रणमनशु कृतान्तभुक्तशेषप्रणयि बभूव शिवासहस्रयोग्यम् ॥ ८९ ॥
 किमपरमुपरि प्रतापभाजां विहितपदः स बभञ्ज राजयुग्मम् ।
 द्रविडपतिरगात्क्वचित्पलाध्य न्यविशत बन्धनधान्नि सोमदेवः ॥ ९० ॥
 उभयनरपतिप्रतापलक्ष्म्यौ विलुलुठतुश्चरणद्वये तदीये ।
 त्रिभुवनमहनीयबाहुवीर्यद्रविणविभूतिमतां किमत्यसाध्यम् ॥ ९१ ॥
 विहितसमरदेवतासपर्यः परिकरितः क्षितिपालयुग्मलक्ष्म्या ।
 अथ शिथिलितकङ्कटस्तटान्तस्थितकटकां स जगाम तुङ्गभद्राम् ॥ ९२ ॥
 वितरितुमिदमग्रजस्य सर्वं पुनरुपजातमतिः स राजपुत्रः ।
 तुहिनकिरणखण्डमण्डनेन स्फुरदशरीरगिरा रुषा न्यषेधि ॥ ९३ ॥
 मुखपरिचितराजहंसभङ्ग्या सरसिरुहेच्चिव पूरयत्सु शङ्खान् ।
 सरिति घटिकयेव शोधयन्त्यां प्रतिफलितार्कमिषेण लग्नवेलाम् ॥ ९४ ॥
 अतिशिशिरतया मरुत्सु सक्त्या कुलसरितामिव वारि धारयत्सु ।
 नभसि विकिरतीव गाङ्गमम्भः पवनसमाहृतशीकरच्छलेन ॥ ९५ ॥
 अतिविशदतया दिशां मुखेषु स्मितमिव केतकमित्रमुद्रहत्सु ।
 निखिलभुवनमानसेषु हर्षप्रसरवशेन नितान्तमुत्सुकेषु ॥ ९६ ॥
 वरकरिषु गभीरदुन्दुभीनां ध्वनिमिव संजयनत्सु गर्जितेन ।
 दिशिदिशि तुरगेषु सान्द्रशंखस्वनकमनीयसहर्षहेषितेषु ॥ ९७ ॥

अथ सुरपथवल्गाद्विव्यभेरीनिनादं

प्रशमितपरितापं भर्तृलाभात्पृथिव्याः ।

अलभत चिरचिन्ताघान्तचालुक्यलक्ष्मी-

कलममुषमभिषेकं विक्रमादित्यदेवः ॥ ९८ ॥

श्रीचालुक्यनरेन्द्रसूनुरनुजं तत्रैव पुरये दिने

कारुण्यातिशयादसूत्रयदसौ पात्रं महन्त्याः श्रियः ॥

दासी यद्भवनेषु विक्रमधनक्रीता ननु श्रीरियं

तेषामाश्रितपोषणाय गहनं किं नाम पृथ्वीभुजसम् ॥ ९९ ॥

इति श्रीविक्रमांकदेवचरिते महाकाव्ये त्रिभुवनमल्लदेवविघ्नमर्ति-

काश्मीरकभट्टबिल्हणविरचिते षष्ठः सर्गः ॥ ६ ॥



स सर्वमावज्य रिपुप्रमाथी मनोरथानामथ पूरणेन ।
 परिश्रमन्युदुकुतूहलेन दिग्दन्तिशेषाः ककुभश्चकार ॥ १ ॥
 गते समाप्तिं नरनाथचक्रे निचोलकारासितचापदण्डः ।
 निर्वाप्य चोलस्य पुनः प्रतापं क्रमेण कल्याणमसौ विवेश ॥ २ ॥
 अत्रान्तरे मन्मथबाणमित्रं लतावधूविभ्रमसूत्रधारः ।
 स्थानोपदेशी पिकपञ्चमस्य शृङ्गारबन्धुर्मधुराविरासीत् ॥ ३ ॥
 शीतर्तुभीत्या विविशुः समस्ताः किं कन्दरासीमनि चन्दनाद्रेः ।
 यन्निःसरन्तिस्म हिमव्यपाये दिवा च रात्रौ च ततः समीराः ॥ ४ ॥
 कृतप्रकोपाः पवनाशनानां निवासदानादिव पन्नगानाम् ।
 विनिर्ययुश्चन्दनशैलकुञ्जादाशामुदीचीं प्रति गन्धवाहाः ॥ ५ ॥
 रथस्थितानां परिवर्तनाय पुरातनानामिव वाहनानाम् ।
 उत्पत्तिभूमौ तुरगोत्तमानां दिशि प्रतस्थे रविरुत्तरस्याम् ॥ ६ ॥
 अहो नु चैत्रं प्रति कापि भक्तिरकृत्रिमा केरलमारुतस्य ।
 द्राघिष्ठमध्वानमसौ विलङ्घ्य सर्वत्र तस्यानुचरो यदासीत् ॥ ७ ॥
 देया शिलापट्टकपाटसुद्रा श्रीखण्डशैलस्य दरीगृहेषु ।
 वियोगिनीकण्टक एष वायुः कारागृहस्यास्तु चिरादभिज्ञः ॥ ८ ॥
 विरूक्षणीयः सखि दाक्षिणात्यंस्त्वया न वायुः परुषैर्वचोभिः ।
 यत्कोपनिःश्वासपरंपराभिः पीनत्वमायात्ययमुष्णतां च ॥ ९ ॥
 बाणेन हत्वा मृगमस्य यात्रा निवार्यतां दक्षिणमारुतस्य ।
 इत्यर्थनीयः शबराधिराजः श्रीखण्डपृथ्वीधरकन्दरस्थः ॥ १० ॥
 यद्वा मृषा तिष्ठतु दैन्यमेतन्नेच्छन्ति वैरं मरुता किराताः ।
 केलिप्रसङ्गे शबराङ्गनानां स हि स्मरग्लानिमपाकरोति ॥ ११ ॥
 दुराग्रहश्चन्दनमारुतस्य सदा यदन्यर्तुपराङ्मुखोऽयम् ।
 अनेन चैत्रः सुतरामसह्यश्चन्द्रोदयेनेव शरत्प्रदोषः ॥ १२ ॥
 वियोगिनीनां किमु पापमेतन्मेधाथवा दक्षिणमारुतस्य ।
 कदापि दिग्मोहवशाद्यदेव न चन्दनाद्रेः प्रतः प्रयाति ॥ १३ ॥

इति श्रमत्सौरभमांसलेन निमीलितानां मलयानिलेन ।
 अभूच्चिरं भूमिगृहस्थिनां प्रलापमालाः प्रियकाङ्क्षिणीनाम् ॥१४॥
 कन्दर्पदेवस्य विमानसृष्टिः प्रसादमाला रसपार्थिवस्य ।
 चैत्रस्य सर्वतुविशेषचिह्नं दोलाविलासः सुदृशं रराज ॥१५॥
 दोलाधिरूढस्य वधूजनस्य नितम्बभारेण गतागतैषु ।
 त्रुटिर्यदात्मबगुणेषु नाभूत्सा भाग्यशक्तिः कुसुमायुधस्य ॥ १६ ॥
 जनेषु दोलातरलाः पुरंधीः संभूय भूयःषु विलोकयत्सु ।
 लक्ष्यस्य विस्तीर्णतया मनोभूरवन्ध्यपातैरिषुभिर्ववर्ष ॥ १७ ॥
 दोलाविनोदेन विलासवत्यः सुदूरमारुह्य निवर्तमानाः ।
 अर्थं नभः प्राङ्गणसङ्गिनीनां विलासमापुच्छिदशाङ्गनानाम् ॥१८॥
 विलासदोलाफलके नितम्बविस्ताररुद्धे परितस्तरुण्याः ।
 लब्धः परं कुञ्चितकार्मुकेण तत्रावकाशः कुसुमायुधेन ॥ १९ ॥
 सौन्दर्यमिन्दीवरलोचनानां दोलासु लोलासु यदुल्लासः ।
 यदि प्रसादाल्लभते कवित्वं जानाति तद्दर्शयितुं मनोभूः ॥ २० ॥
 दोलासु यद्वोलनमङ्गनानां यन्मल्लिका यच्च लवङ्गवायुः ।
 सा विश्वसंमोहनदीक्षितस्य मुख्याङ्गसंपत्कुसुमायुधस्य ॥ २१ ॥
 प्रसार्य पादौ विहितस्थितीनां दोलासु लोलांशुकपल्लवानाम् ।
 मनोरथानामपि यत्नगम्यं तद्द्रष्टुमापुः सुदृशं युवानः ॥ २२ ॥
 उन्नम्य दूरं मुहुरानमन्त्यः कान्ताः श्लथीभूतनितम्बजाड्याः ।
 दोलाविलासेन जितश्रमत्वात्प्रकर्षमापुः पुरुषायितेषु ॥ २३ ॥
 कुचस्थलैर्निर्दलितो वधूनां संजीवितः श्वाससमीरणेन ।
 क्लेशातिरेकान्मलयानिलोभूद्भृत्त्वेषु मान्यः कुसुमायुधस्य ॥२४॥
 यत्पूरयामास विलासदोलाः पुरंध्रिभिः सिञ्जितनूपुराभिः ।
 तेनोद्भवां मन्मथराजधानीं मन्ये वसन्तीमकरोद्भवसन्तः ॥ २५ ॥
 चुचुम्ब वक्त्राणि चकर्ष वस्त्रं चिरं विश्राम नितम्बबिम्बे ।
 दोलाविलासे गुरुरङ्गनानामनङ्कुशः केरलमारुतोभूत् ॥ २६ ॥

गीतेषु याताः किमु शिष्यभावं वामभ्रुवां विभ्रमदोलिनीनाम् ।
 पुंस्कोकिलाः काननचारिणी यच्चातुर्यमापुः कलपञ्चमस्य ॥२७॥
 सङ्गादजस्रं वनदेवतानां लीलावनान्तस्थितयः शकुन्ताः ।
 आरुह्य दोलासु विलासिनीनां ताभिः सह श्रेमुरसंभ्रमेण ॥२८॥
 हस्तद्वयीगाढगृहीतलोलदोलागुणानां जघने वधूनाम् ।
 असंवृतस्रस्तदुकूलबन्धे किमप्यभूदुच्छ्वसितो मनोभूः ॥ २९ ॥
 त्वरोपयातप्रियबाहुपाशरुद्धेषु कण्ठेषु वियोगिनीनाम् ।
 वृथा समाहूतकृतान्तपाशः स्मितं लतानां मधुराततान ॥ ३० ॥
 निवारणं परलववीजनानां स्थितिर्निवातेषु गृहोदरेषु ।
 मूर्च्छाप्रबन्धेषु वियोगिनीनामासीदपूर्वः परिहारमार्गः ॥ ३१ ॥
 लीलाशुकाः कोकिलकूजितानामतिप्रहर्षाद्विहितानुकाराः ।
 गृहादवाह्यन्त वियोगिनीभिर्गुणो हि काले गुणिनां गुणाय ॥३२॥
 श्रुत्वेव वृत्तावसरं तुषारं बहिः स्थितानामलिनां निनादैः ।
 द्विवर्षकन्यामुखकोमलाभं पङ्कोदरात्पङ्कजमाविरासीत् ॥ ३३ ॥
 नवीनदन्तोद्गममुन्दरेण वासन्तिकाकुड्मलनिर्गमेन ।
 उत्संगसङ्गी विपिनस्थलीनां बालो वसन्तः किमपि व्यराजत् ॥३४॥
 सुगन्धिनिःश्वासमिवानुवेलमुद्वेल्लता दक्षिणमारुतेन ।
 मुखं प्रसूनस्मितदन्तुरं तच्चुचुम्ब मुग्धस्य मधोर्वनश्रीः ॥ ३५ ॥
 संक्रान्तभृङ्गीपदपङ्क्तिमुद्रं पौष्पं रजः क्षमाफलके रराज ।
 क्रमाल्लिपिज्ञानकृतक्षणास्य क्षणं मधोरक्षरमालयेव ॥ ३६ ॥
 समारुरोहोपरि पादपानां लुलोठ पुष्पोत्कररेणुपुञ्जं ।
 लताप्रसूनांशुकमाचर्क्य क्रीडन्वनैः किं न चकार चैत्रः ॥ ३७ ॥
 दक्षप्रवालौष्ठसमर्पणाय लतावधूनां मुकुलस्तनीनां ।
 मत्तालिवैतालिकगीतकीर्तिर्भ्रमन्मधुर्यौवनमारुरोह ॥ ३८ ॥
 सलीलमङ्गीकृतपञ्चबाणसाम्राज्यभारस्य मधोरभङ्गः ।
 एको भुजस्तस्य लवङ्गवायुरन्यः पिकस्त्रीकलपञ्चमोभूत् ॥ ३९ ॥

राशीकृताः पुष्पपरागपुञ्जाः पदेपदे दक्षिणमास्तनेन ।
 मत्तस्य चैत्रद्विरेदस्य कर्तुमक्षूण्णहेतोरिव पांसुतल्पान् ॥ ४० ॥
 लग्नद्विरेफध्वनिपूर्णमाणं वासन्तिकायाः कुसुमं नवीनम् ।
 आसादयामास वसन्तमासजन्मेत्सवे मङ्गलशङ्खलीलाम् ॥ ४१ ॥
 गते हिमतीं ध्रुवमुष्णखिन्नः शीतोपचारं मलयः सिषेवे ।
 यदाजगाम व्यजनोपमानां समीरणश्चन्दनपल्लवानाम् ॥ ४२ ॥
 मनस्विनीनां मनसोवतीर्य मासस्य वेगेन पलायितस्य ।
 जीवग्रहावेव वसन्तमित्रं बभ्राम वायुः ककुभां मुखानि ॥ ४३ ॥
 वियोगिनीनामवशाल्लुलोठ कण्ठेषु लीलाकलपञ्चमो यः ।
 तेनैव चक्रे मदनस्य कार्यं पुण्यैर्यशोभूत्पिकपञ्चमस्य ॥ ४४ ॥
 पदातिसंवर्गणकारणेन पदेपदे चम्पकराशिभङ्गया ।
 वसन्तसामन्तविकीर्यमाणं हेमेव रेजे स्मरपार्थिवस्य ॥ ४५ ॥
 चचार चूतद्रुममञ्जरीषु चुचुम्ब नानाकलिकामुखानि ।
 स्त्रीराज्यमध्यस्थ इव द्विरेफः स्थातुं न लेभे क्षणमेवमेव ॥ ४६ ॥
 विलासिनामादिगुह्यलोक्यामन्योन्यलीलाभुजबन्धनेषु ।
 उत्तम्बिताशोकपलाशपाणिर्न चैत्रमल्लः प्रतिमल्लमाप ॥ ४७ ॥
 पुरंभिगंडूषसुराभिलाषं पश्यन्तशोको बकुलद्रुमस्य ।
 प्रियप्रियापादतलप्रहारमात्मानमल्पव्यसनं विवेद ॥ ४८ ॥
 चूतद्रुमालीभुजपञ्जरेण रणद्विरेफावलिकङ्कणेन ।
 मित्रं मधुः कोकिलमञ्जुनादपूर्वाभिभाषी स्मरमालिलिङ्ग ॥ ४९ ॥
 उन्निद्रपङ्क्तिस्थितचम्पकानि चकाशिरे केलिवनान्तराणि ।
 वियोगिनीनां कवलीकृतानां सुवर्णकाञ्चीभिरिवाञ्जितानि ॥ ५० ॥
 मर्मव्यथाविस्मयपूर्णमाना मूर्धोच्छलत्कुण्डलविभ्रमेण ।
 शब्दानुसारेण वियोगिनीभिः क्षिप्ताः पिकानामिव कण्ठपाशाः ॥ ५१ ॥
 उदङ्मथयन्किंशुकपुष्पसूचीः सलीलमाधूतलताकशायः ।
 वियोगिनां निग्रहणाय सज्जः कामाक्ष्या दक्षिणमारुतोभूत् ॥ ५२ ॥

प्रसूननाराचपरंपराभिर्वर्षत्सु योधेष्ठिव पादपेषु ।
 वसन्तमत्तद्विरदाधिरूढः प्रौढत्वमाप स्मरभूमिपालः ॥ ५३ ॥
 समर्प्यमाणाद्भुतकौसुमास्त्रैश्चैत्रेण चित्रीकृतकाननेन ।
 अधिज्यधन्वापि पराङ्मुखोभून्निषङ्गभारे भगवाननङ्गः ॥ ५४ ॥
 शृङ्गारिणीमार्जितदन्तपङ्क्तिकान्त्येव निर्यन्त्रणमुच्छलन्त्या ।
 प्रक्षालयमानस्य शनैरवापुरनिन्द्यमिन्दोः किरणाः प्रसादम् ॥ ५५ ॥
 त्वं चैत्र मित्रं यदि मन्मथस्य तस्मिन्ननङ्गे कथमक्षताङ्गः ।
 ज्ञातं तवान्तर्गतमागतोसि मिषेण नाशाय वियोगिनीनाम् ॥ ५६ ॥
 नूनं महापातकिनं वितर्क्य वियोगिवर्गक्षयदीक्षितं त्वाम् ।
 पस्पर्श न त्र्यम्बकनेत्रवह्निः पापैरखण्डैः प्रियखण्डितानाम् ॥ ५७ ॥
 हराहवे पञ्चशरं विमुच्य पलायितः क्षत्रपराङ्मुखस्त्वम् ।
 अस्य क्षताङ्गस्य पुरोधुनात्र हा चैत्रचण्डाल कथं स्थितोसि ॥ ५८ ॥
 इहैव सङ्गः फलवान्बभूव त्वया महापातकिनां पिकानाम् ।
 यदर्धदग्धोलमुककश्मलेन देहेन लोकस्य बहिष्चरन्ति ॥ ५९ ॥
 त्वं दूष्टदोषोपि पुनः स्मरेण यत्संगृहीतः शृणु तत्र हेतुम् ।
 अङ्गीकृतस्त्रीवधपातकेन केनापि न स्वीकृत एष भारः ॥ ६० ॥
 इत्थं वियोगज्वरज्जराणामुद्वेजितानां मधुमासलक्ष्म्या ।
 आसन्मुहुः पद्ममललोचनानां चैत्रे विचित्रोक्तविचेष्टितानि ॥ ६१ ॥
 गम्भीरता चादुपराङ्मुखत्वं सौभाग्यमन्यप्रसदारदाङ्कः ।
 दोषोपि यूनां गुण एव मेने पुरन्ध्रभिर्मानपराङ्मुखीभिः ॥ ६२ ॥
 मानग्रन्थिकदर्शनाय कथिताः सर्वत्र पुंस्कोकिलाः
 केलीकर्मणि दाक्षिणात्यमस्तामध्यक्षभावोर्पितः ।
 पुष्पास्त्रस्य जगत्त्रयेपि विरहप्रत्यूहहेवाकिनः
 सन्नद्धोयमसाध्यसाधनविधौ साम्राज्यमैत्री मधुः ॥ ६३ ॥
 लीलासत्रानविधिज्ञमं मधुलिहां पुष्पेषु जातं मधु
 स्थायित्वं कलकण्ठकण्ठकुहरेष्वासेवते पञ्चमः ।
 एकच्छत्रजगज्जयार्जनरुचेर्देवस्यशृङ्गारिण-
 श्चैत्रश्चित्रमकारह एव समभूतत्रैलोक्यजैत्रो भटः ॥ ६४ ॥

भृङ्गैर्विश्ववियोगिधर्गदलनोत्तालस्य वैतालिकैः
 प्रारब्धा बिहदावलीव पठितं शृङ्गारबन्धोर्मधैः ।
 नादः कोकिलयोषितां प्रमुषितत्रैलोक्यमानग्रहः
 कामः संप्रति कौतुकाद्यदि परं पौष्पं धुनीते धनुः ॥ ६५ ॥
 कूजत्कोकिलकोपिता गुरुधनुः शिखां समासेवते
 खिन्ना चन्दनमारुतेन मलये दावाग्निमाकांक्षति ।
 किञ्चान्विष्यति दुर्मना दलयितुं कामेन मैत्रीं मधोः
 कर्तुं धावति दुर्लभे त्वयि सखी कां कां न वा लूनाम् ॥ ६६ ॥
 संनद्धं माधवीनां मधु मधुपवधूकेलिरङ्गुषयोग्यं
 विश्राम्यन्ति श्रमेण क्वचिदपि मरुतो न क्षणं दाक्षिणात्याः ।
 क्रीडाशैलीभवन्ति प्रतिकलमलिनां कौसुमाः पांसुकूटा-
 श्चैत्रे पुष्पास्त्रभिन्ने तदिह विरहिणां कीदृशी जीविताशा ॥ ६७ ॥
 पुष्पैर्भ्राजिष्णुभस्त्राकरणिमगणितैः शाखिनः के न याता-
 श्चञ्चन्निस्त्रिशलेखामयमिव भुवन भृङ्गभालाभिरास्ते ।
 त्रैलोक्याकारण्डचण्डप्रहरणनिबिडोत्साहकण्डूलदोषणः
 पुष्पेषोर्जैत्रशस्त्रव्यतिकरविधये साधु सज्जो वसन्तः ॥ ६८ ॥
 शून्याः श्रीखण्डवातैरभिलषति भुवश्चन्दनाद्रेः परस्ता-
 म्नीलोद्याने सखीनां सृजति कलकलं कोकिलोत्सारणाय ।
 स्तौति क्रीडावनालीनिखिलपरिमलाचान्तये चञ्चुरीकां-
 श्चासूक्ष्मस्त्वद्वियोगे कमिव न भजते जीवरक्षाभ्युपायम् ॥ ६९ ॥
 मलयगिरिसमीराः सिंहलद्वीपकान्ता-
 मुखपरिचयलब्धस्फारकर्पूरवासाः ।
 द्रविडयुवतिदोलाकेलिलोलनितम्ब-
 स्थलशिथिलितवेगः सेव्यतामाप्नुवन्ति ॥ ७० ॥
 पानीयं नालिकेरीफलकुहरकुहूत्कारि कल्लोलयन्तः
 कावेरीतीरतालदुमभरितसुराभाण्डभांकारचण्डाः ।

उन्मीलनीलमोचापरिचयशिशिरा वान्त्यमी द्राविडीनां
कर्पूरापाण्डुगण्डस्थललुठितरया वायवो दाक्षिणात्याः ॥ ११ ॥

भृङ्गालीभिरधिज्यमन्मथधनुर्लीलां लभन्ते लताः
किं पुष्पं न बिभर्ति पुष्पधनुषस्त्रैलोक्यजैत्रास्त्रताम् ।

दोलान्दोलनकेलिलोलवनितासंचारितास्त्रोधुना
पञ्चषुश्चललक्ष्मभेदविधिना गर्वं समारोहति ॥ १२ ॥

उन्माद्यन्मधुपेन पुष्पमधुनः केलीभुवः पङ्किलाः
सर्वे भङ्गभयं दिशन्ति कुसुमप्राग्भारतः पादपाः ।

चैत्रैणास्त्रपरंपराव्ययविधौ दैन्यं परित्याजितः

कामः संप्रति बाणमोक्षरसिको लक्ष्मेष्वलक्ष्येषु च ॥ १३ ॥

नीता नूतनयौवनप्रणयिना चैत्रेण चित्रां लिपिं
हर्षाद्दुर्षति का न काननमही पुष्पैः कटाक्षैरिव ।

दोलारूढपुरंघ्रिपीनजघनप्राग्भारमाधुन्वतः

किं मानदुमभञ्जनाय गहनं लङ्कानिलस्याधुना ॥ १४ ॥

पौलस्त्योद्यानलीलाविटपितलमिलन्मैथिलीपादमुद्राः

कर्पूरद्वीपवेलाचलविपिनतटीपांसुकेलीरसज्ञाः ।

क्रीडाताम्बूलचूर्णग्लपितमुखहृतक्लान्तयः केरलीना-

मामोदन्ते समीराः स्मरसुभटजयाकांक्षिणो दाक्षिणात्याः ॥ १५ ॥

यश्चूताङ्कुरकन्दलीकवलनात्कर्णासृतग्रामणी -

श्छायामात्रपरिग्रहोपि जगृहे पञ्चषुजैत्रेषुताम् ।

ताम्यत्तालुविटङ्कसङ्कटतटीसंचारतः पञ्चमः

सोयं कोकिलकामिनीगलबिलादामूलमुन्मूलति ॥ १६ ॥

विरहविधुरकामिनीसहस्रप्रहितमनोभवलेखसूक्तिभिः ।

सुरभिसमयवर्णनैरकुर्वन्निति चपतेरथ वन्दिनः प्रसादम् ॥ १७ ॥

इति श्रीविक्रमांकदेवचरिते महाकाव्ये त्रिभुवनमल्लदेवविद्यापति-
काश्मीरकभट्टबिल्हणविरचिते सप्तमः सर्गः ॥ ७ ॥

समये तत्र पुष्पास्त्रभिन्ने विक्रमभूपतेः ।
 लङ्घूतनूतनाश्चर्या ओन्नमैत्रीमगात्कथा ॥ १ ॥
 यथास्ति विजयस्तम्भप्रशस्तिरिव मान्मथी ।
 करहाटपतेः पुत्री त्रिजगन्नेत्रकर्मणम् ॥ २ ॥
 विद्याधरकुमारी सा गौरीदयितशासनात् ।
 कृते कस्यापि कुरुते स्वयंवरमहोत्सवम् ॥ ३ ॥
 चन्द्रलेखेति नामास्याश्चन्द्रलेखासमत्विषः ।
 मृत्युंजयमहामन्त्रमैत्रीमेति मनोभुवः ॥ ४ ॥
 अन्तरङ्गमनङ्गस्य शृङ्गारकुलदैवतम् ।
 अङ्गीकरोति तन्वङ्गी सा विलासमयं वयः ॥ ५ ॥
 तस्याः पादनखश्रेणिः शोभते लटभभ्रुवः ।
 रत्नावलीव लावण्यरत्नाकरसमुद्भवा ॥ ६ ॥
 स्तनभारोत्र वक्त्रेन्दुचन्द्रिकावरणं मम ।
 इति तत्पादयोर्लज्जा वेद्धि प्राङ्गणपद्मिनी ॥ ७ ॥
 अमूल्यस्य मम स्वर्णतुलाकोटिद्वयं कियत् ।
 इति कोपादिवाताम् पादयुग्मं सृगीदृशः ॥ ८ ॥
 तत्पादनखरत्नानां यदलक्तकमार्जनम् ।
 इदं श्रीखण्डलेपेन पाण्डुरीकरणं विधोः ॥ ९ ॥
 जाग्रतः कमलाङ्गस्मीं यज्जग्राह तदद्भुतम् ।
 पादद्वन्द्वस्य मत्तेभगतिस्तेमे तु का स्तुतिः ॥ १० ॥
 अत्यपूर्वस्य रागस्य पूर्वपक्षाय पल्लवाः ।
 पद्मानि पादयुग्मस्य प्रत्युदाहरणानि च ॥ ११ ॥
 दृश्यन्ते मानसोत्तंसाः राजहंसा क्वचिद्यदि ।
 गतौ चरणयोस्तस्याः प्रक्ष्यते यावदन्तरम् ॥ १२ ॥
 नितम्बपीड्यमानेन पादयुग्मेन सुभ्रुवः ।
 कृता भ्रुकुटिभङ्गीव नीलनूपुरमालया ॥ १३ ॥

हेममञ्जरीरमालाभ्यां भाति जङ्घालताद्वयम् ।
 कृतालवालं लम्बाभ्यां कुङ्कुमेनेव सुभ्रुवः ॥ १४ ॥
 लम्बिताः कदलीस्तम्भास्तदूरुभ्यां पराभवम् ।
 अत्यन्तमृदुभिर्लङ्घ्यो जडैः क्व जयडिण्डिमः ॥ १५ ॥
 मन्ये तदूरु संम्भाव्य हस्तसर्वस्वहारिणौ ।
 वहन्त्यस्पृश्यताहेतोर्मातङ्गत्वं मतङ्गजाः ॥ १६ ॥
 नितम्बबिम्बं बिम्बोष्ठी चन्द्रकान्तशिलाघनम् ।
 धत्ते कन्दर्पदोःस्तम्भप्रशस्तिफलकोपमम् ॥ १७ ॥
 विस्तारिणा मुहुस्तस्याः ओष्ठीबिम्बेन पीडिता ।
 त्रुटिता त्रुटितास्मीति पूत्करोतीति मेखला ॥ १८ ॥
 अपर्याप्तभुजायामः सखेदोस्याः सखीजनः ।
 ओण्यां कथंचित्कुहते रशनादामबन्धनम् ॥ १९ ॥
 अनङ्गरङ्गपीठोस्याः शृङ्गारस्वर्णविष्टरः ।
 लावण्यसारसंघातः सा घना जघनस्थली ॥ २० ॥
 तन्निर्मलस्य निन्दन्ति वृद्धिं परिजनाङ्गनाः ।
 काङ्क्षीनवनवग्रन्थिग्रथनेन कदर्थिताः ॥ २१ ॥
 नितम्बगौरवेणासौ गौराङ्गी खिद्यते दृढम् ।
 हारयत्यपरिस्पन्दा कन्दुकं क्रीडितेषु यत् ॥ २२ ॥
 तदीयजघनाभोगगरिमा विस्मयास्पदम् ।
 दूरपाती पृष्ठकोभूद्येनानङ्गस्य साङ्गना ॥ २३ ॥
 नाभिरन्ध्रं प्रविष्टास्याः श्यामला रोमवत्सरी ।
 अस्ता तिमिरलेखेव मेखलामणिकान्तितः ॥ २४ ॥
 भाति रोमावली तस्याः पयोधरभरोन्नतौ ।
 जाता रत्नशलाकेव ओष्णिवैदूर्यभूमितः ॥ २५ ॥
 नाभिसङ्गेन गौराङ्गघाः शोभते रोममञ्जरी ।
 कन्दर्पहेमकण्टकाशलाश्याधारेव निर्गता ॥ २६ ॥

नाभीवल्लयसंबद्धा रोमाली भाति सुभ्रुवः ।
 सहिता निगडेनेव शृङ्खला स्मरदन्तिनः ॥ २७ ॥
 रोमावली विलासिन्याः प्रविष्टा नाभिमण्डलम् ।
 कियद्गाम्भीर्यमत्रेति तात्पर्यमिव बिभ्रती ॥ २८ ॥
 स्तनौ तुङ्गौ समारूढे चापन्यस्तभरे स्मरे ।
 कोदण्डाटनिमुद्रेव जाता नाभी नतभ्रुवः ॥ २९ ॥
 मन्ये समासलावण्यसारे सर्गे मृगीदृशः ।
 अपूरयित्वेव गतो नाभिरन्धं प्रजापतिः ॥ ३० ॥
 लिखन्त्याः कामसाम्राज्यशासनं यौवनश्रियः ।
 गलितेव मषीधारा रोमाली नाभिगोलकात् ॥ ३१ ॥
 जाने रात्रिषु तन्मध्ये ददाति शनकैः पदम् ।
 गम्भीरनाभिकुहरप्रवेशाशङ्कया स्मरः ॥ ३२ ॥
 हारः कुरङ्गशावाद्या राजति स्थूलमौक्तिकः ।
 नाभिलावण्यपानीयघटीयन्त्रगुणोपमः ॥ ३३ ॥
 स्तनभाराय मध्येन त्रिवलिष्याजतः कृता ।
 तस्याः शङ्कितभङ्गेन भ्रूभङ्गानामिवावलिः ॥ ३४ ॥
 तदीयत्रिवलीमार्गसोपानारोहणश्रमः ।
 अनङ्गत्वादनङ्गस्य जातो रत्येकमोचरः ॥ ३५ ॥
 परिहृत्य दुरारोहं तस्याः स्तनतटं कृता ।
 कन्दर्परथसंचारमार्गालीव वलित्रयी ॥ ३६ ॥
 दरिद्रमुदरं दृष्ट्वा चक्रे लावण्यपूर्णयोः ।
 पन्थानं स्तनयोस्तस्यास्त्रिवलीविषमं विधिः ॥ ३७ ॥
 राजति त्रिवली तस्याः स्तनभारोन्नतिक्रमात् ।
 उपर्युपरि जातेव हारमुद्रापरंपरा ॥ ३८ ॥
 युक्तं मध्ये कृशा तन्वी कार्मुकीकरणाय यत् ।
 अत्रैव कुसुमास्त्रेण पीड्यते प्रिलसमुष्टिना ॥ ३९ ॥

स्तनौ भारार्पणव्यग्रौ काञ्ची कलकलोन्मुखी ।
 कस्यां दिशि न मध्यस्य तस्याः काश्यं सहेतुकम् ॥ ४० ॥
 भाति निर्विवरे तस्याश्चित्रं कुचयुगान्तरे ।
 क्रीडाकुण्डलितोच्चरङ्गकोदण्डः कुसुमायुधः ॥ ४१ ॥
 कुचद्वये चकोराक्षी चिबुकप्रान्तचुम्बिनि ।
 नर्मोक्तिषु न शक्नोति स्थातुं लज्जानतानना ॥ ४२ ॥
 शङ्के तच्चित्तमक्लेशसाध्यं कुसुमधन्वनः ।
 काठिन्यं बहिरेवास्याः स्तनाभ्यां येन धारितम् ॥ ४३ ॥
 सा स्तनाञ्जलिबंधेन मन्मथं प्रथमागतम् ।
 करोतीवोन्मुखं बाला बान्धवं यौवनश्रियः ॥ ४४ ॥
 अस्त्यप्रतिसमाधेयं स्तनद्वंद्वस्य दूषणम् ।
 स्फुटतां कञ्चुकानां यन्नायात्यावरणीयताम् ॥ ४५ ॥
 कुम्भौ सदम्भौ करिणां कलशौ मन्दकौशलौ ।
 चक्रवाकौ वराकौ च तदीयकुचयोः पुरः ॥ ४६ ॥
 मुखेन्दुचन्द्रिकापूरप्लाव्यमानौ पुनःपुनः ।
 शीतभीताविवान्योन्यं तस्याः पीडयतः स्तनौ ॥ ४७ ॥
 तत्कुचौ चरतः किञ्चिन्नूनं मनसिजव्रतम् ।
 नित्योन्मुखौ यदासाते मौलिरत्नस्य भास्वतः ॥ ४८ ॥
 सा धारयत्यधीराक्षी दुर्वहं स्तनमंडलम् ।
 गर्वपर्वतमारूढश्चित्रं कुसुमकार्मुकः ॥ ४९ ॥
 तस्यास्तुङ्गस्तनच्छाया चकास्ति त्रिवलीतटे ।
 लीना तिमिरलेखेव वदनेन्दोरगोचरे ॥ ५० ॥
 अयं त्रयाणां ग्रामाणां निधानं मधुरध्वनिः ।
 रेखात्रयमितीवास्याः सूत्रितं कण्ठकन्दले ॥ ५१ ॥
 असावुद्भवेलावण्यरत्नाकरसमुद्भवः ।
 जगद्विजयमङ्गल्यशंखः कुसुमधन्वनः ॥ ५२ ॥

ओत्रपीयूषगण्डूषैः कारुलीकलगीतिभिः ।
 कण्ठः कुण्ठितचातुर्यो विपञ्चीपञ्चमध्वनेः ॥ ५३ ॥
 कुसुमायुधकोदण्डे हस्तौ विस्तीर्णचक्षुषः ।
 अशोकपल्लवास्त्राणां प्रतिहस्तत्वमागतौ ॥ ५४ ॥
 नाहं धार्यमधीरास्ति मुखेन्दोः सम्मुखं त्वया ।
 इतीव लीलापद्मेन करेभ्याः कान्तिरर्पिता ॥ ५५ ॥
 आयूरेखां चकारास्याः करे द्वाधीयसीं विधिः ।
 शौण्डीर्यगर्वनिर्वाहप्रत्याशं च मनोभुवः ॥ ५६ ॥
 गौराङ्ग्या भुजलावण्यमीलितं हेमकङ्कणम् ।
 कण्ठाश्लेषे वयस्याभिः काठिन्यादन्वमीयत ॥ ५७ ॥
 प्रकोष्ठबन्धे बिम्बोष्ठ्यास्तस्याः काञ्चनकङ्कणम् ।
 नालं वलयितं हस्ते हेमाढ्यस्येव राजते ॥ ५८ ॥
 सौवर्णकङ्कणश्रेण्या भाति तद्बाहुकन्दली ।
 तूणचम्पकमौढ्येव पुष्पचापेन वेष्टिता ॥ ५९ ॥
 अङ्गुलीभिः कुरङ्गाध्याः शोभते मुद्रिकावलिः ।
 प्रोतेव बाणैः पञ्चेषोः सूक्ष्मलक्ष्यपरंपरा ॥ ६० ॥
 सहेमकटकं धत्ते सा करं पद्मतस्करम् ।
 पद्मिनीवल्लभस्येव मूले वेष्टितमंशुना ॥ ६१ ॥
 हस्ते चकास्ति बालायास्तस्याः कङ्कणमालिका ।
 मनः कुरङ्गबन्धाय पाशालीव मनोभुवः ॥ ६२ ॥
 कृशाङ्ग्याः कुचभारेण दूरमुत्सारितौ भुजौ ।
 वहतः कलहायेव वाचालां वलयावलिम् ॥ ६३ ॥
 सरले एव दोर्लेखे यदि चञ्चलचक्षुषः ।
 अमुग्धाभ्यो मृणालीभ्यः कथमाजहतुः श्रियम् ॥ ६४ ॥
 बाहू तस्याः कुचाभोगनिरुद्धान्योन्यदर्शनौ ।
 मन्त्रितं कथमेताभ्यां मृणालीकीर्तिलुण्ठनम् ॥ ६५ ॥

मुखारविन्ददत्तश्रीः सुतनोररुणोधरः ।

कुरुते हारमाणिक्यप्रदीपान्पाण्डुरत्विषः ॥ ६६ ॥

संततोदयसंध्येव वदनेन्दोरनिन्दिता ।

तदोष्ठमुद्रा लावण्यसमुद्रस्येव विद्रुमः ॥ ६७ ॥

मुखं वहति बन्धूकबन्धुरेणाधरेण सा ।

पूर्णेन्दुमिव सोदर्यादङ्गलालितकौस्तुभम् ॥ ६८ ॥

अधरोसौ कुरङ्गाद्व्याः शोभते नासिकातले ।

सुवर्णनलिकामध्यान्माणिक्यमिव विच्युतम् ॥ ६९ ॥

पुराणबाणत्यागाग्र नूतनास्त्रकुतूहलात् ।

तन्नासा भाति कामेन तूणीवाधोमुखीकृता ॥ ७० ॥

अमुष्य मुषिता लक्ष्मीश्चक्षुषेति न नूतनम् ।

न वेद्वि कथयत्यस्याः कर्णे लग्नं किमुत्पलम् ॥ ७१ ॥

मृगीसम्बन्धिनी दृष्टिरसौ यदि न सुभ्रुवः ।

धावति अवणोत्तंसलीलादूर्वाङ्कुरे कुतः ॥ ७२ ॥

तस्याः अवणमार्गेण चलिते यदि लोचने ।

कुतः प्रकामधवले धत्तः कृष्णानुरक्तताम् ॥ ७३ ॥

श्रूयतां कौतुकं सोपि स्मरः शृङ्गारिणां गुरुः ।

अमुष्याः शिष्यतामेति अवणोन्मुखयोर्दृशोः ॥ ७४ ॥

सौन्दर्यपात्रे वक्त्रेन्दौ कुरङ्गासङ्गभीतया ।

सूत्रितौ श्रोत्रपाशाभ्यां पाशाविव मृगीदृश ॥ ७५ ॥

किञ्चित्सविभ्रमोद्विभ्रूलता भाति भामिनी ।

बालक्रीडाप्रतिद्द्वि तर्जयन्तीव यौवनम् ॥ ७६ ॥

भास्वत्कुण्डलमाणिक्यप्रभाप्रतिहृतेरिव ।

नताङ्गयाः अवणोत्संगमारूढा नयनद्वयी ॥ ७७ ॥

भ्रूलेखायुगलं भाति तस्याश्चटुलचक्षुषः ।

पत्रद्वयीव हरिता नासार्वशस्य निर्गता ॥ ७८ ॥

नासावंशविनिर्मुक्तमुक्ताफलसनाभिना ।

भाति भालतलस्थेन बालाचन्दनविन्दुना ॥ ३९ ॥

तस्याः कचभरव्याजात्तनयस्नेहलालितः ।

आरूढः पार्वतीबुद्ध्या गुह्यवर्हीव मूर्धनि ॥ ४० ॥

गण्डे मण्डनमात्मनैव कुरुते वैदग्ध्यगर्वादसौ
त्यक्त्वा हेमविभूषणानि तनुते ताडीदलेष्वाग्रहम् ।

मन्दा कन्दुकखेलनाय भजते शारीषु शिखारसं
तन्व्या चित्रमकारण एव लटभाभावे निबद्धो भरः ॥ ४१ ॥

शृङ्गालीमुदरे क्षिपन्ति शतशः पद्मानि शस्त्रीमिव
प्रत्यागच्छति लङ्घनार्थमसकृद्दृष्टोमाङ्गणं चन्द्रमाः ।

वक्त्रेणापहृते कुरङ्गकदूशस्त्रैलोक्यरूपोद्भवे
प्रत्यावर्तनवाञ्छयेव कति न क्लेशं समातन्वते ॥ ४२ ॥

दायादत्वं मनसिजधनुर्भूविलासस्य धत्ते
योगक्षेमौ वहति नयनद्वन्द्वमिन्दीवराणाम् ।

तद्गात्राणां पुनरिह जगज्जैत्रलावण्यभाजा-
माभात्यग्रे मलवदखिलं मूलवर्णं सुवर्णम् ॥ ४३ ॥

दृशोः सीमावादः श्रवणयुगलेन प्रतिकलं
स्तनाभ्यां संरुद्धे हृदि मनसिजस्तिष्ठति बलात् ।

नितम्बः साक्रन्दं क्षिपति रशनादाम परतः
प्रवेशस्तन्वङ्ग्या वपुषि तरुणिम्नो विजयते ॥ ४४ ॥

दोलायां जघनस्थलेन चलता लोलेक्षणा लज्जते
धत्ते दिक्षु निरीक्षणं स्मितमुखी पारावतानां रुतैः ।

स्पर्शः कण्टककोटिभिः कुटिलया लीलावने नेष्यते
सज्जं मौढ्यविसर्जनाय सुतनोः शृङ्गारमित्रं वयः ॥ ४५ ॥

लास्याभ्यासमिषेण चित्रमनया गात्रार्पणं शिक्षितं
लीलापद्ममदोलनेन दलिता कण्ठस्य कुण्ठा शक्तिः ।

किं वा वर्णनया समस्तलटभालंकारतामेष्यति
स्वल्पेनैव परिश्रमेण रमणी देवस्य रामागुरोः ॥ ८६ ॥

वक्त्रं निर्मलमुन्नता कुचतटी मध्यप्रदेशः कृशः
श्रोणीमण्डलमङ्गनाकुलगुरोर्देवस्य सिंहासनम् ।

कृत्वा चारुदृशश्चतुष्टयमिदं तुष्टाव मन्ये विधि-
हर्षाद्गद्गदगद्यपद्यरचनागर्भैश्चतुर्भिर्मुखैः ॥ ८७ ॥

इत्थं कर्णरसायनं श्रुतवतः कर्णाटपृथ्वीपते ।

राकृष्टस्य कुतूहलेन पुनरप्याकाङ्क्षतस्तत्कथाम् ।

प्राप्तः पार्श्वममुष्य पल्लवयितुं तामेव वार्त्तां पुनः

सिञ्जाचालनचञ्चलः श्रुतिगलत्ताडङ्कपन्नः स्मरः ॥ ८८ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेविद्यापति-

काश्मीरकभट्टविल्हणविरचितेष्टमः सर्गः ॥ ८ ।'

विजृम्भबाणेष्वथ पञ्चबाणकोदण्डसिञ्जाघनगर्जितेषु ।
 विलासिनी मानसमाविवेश सा राजहंसीव नरेश्वरस्य ॥१॥
 क्षिप्ते पदे चारुदृशा विशन्त्या बालप्रबालप्रतिमल्लभासि ।
 चेतः क्षितीन्दोः स्फटिकावदातमुपाधियोगादिव रक्तमासीत् ॥२॥
 वित्रासितश्चैत्रसमीरणेन मयूखदण्डैः स्थलितः सुधांशोः ।
 नासौ बभूव स्मरपार्थिवस्य कस्याः पदं रोषविभीषिकायाः ॥३॥
 गृह्णन्गुणानह्नि विभावरीणां दिनप्रशंसां विदधन्निशाशु ।
 क्रमादसौ तां क्षितिमाचकांक्ष यत्र ह्वयं नास्ति दिनं निशा च ॥४॥
 त्रैलोक्यसंमोहनविद्ययेव तया जयास्थां महतीं दधानः ।
 तं धन्विनां धुर्यमपि प्रहर्तुं विलासधन्वा धनुराचकर्ष ॥ ५ ॥
 निजप्रभानिन्दुतचन्द्रभासा प्रभातलक्ष्म्येव परिस्फुरन्त्या ।
 तया समानीयत पारिडमानं चालुक्यभूपालकुलप्रदीपः ॥६॥
 शङ्काररतनाकरवेलयेव तया प्रवेशे विहिते तरुण्या ।
 नवानुरागेण मनस्तदीयं रत्नोत्करेणैव सनाथमासीत् ॥ ७ ॥
 असौ भवित्री सुभगा नतभ्रूः करिष्यते पञ्चशरः प्रसादम् ।
 आन्दोलितोभूदिति चिन्तयासौ त्रैलोक्यचिन्ताहरणक्षमोपि ॥८॥
 यथा यथा निःश्वसिति स्म राजा निरङ्कुशं कार्श्यमदर्शयच्च ।
 तथातथा जागरयन्धनुर्ज्यो भेजे जयास्थां भगवाननङ्गः ॥ ९ ॥
 जाते धरित्रीतिलके चिरेण प्रकोपपात्रे मकरध्वजस्य ।
 प्रकाशयन्तीव पतिव्रतात्वं पराङ्मुखी तत्र रतिर्बभूव ॥१०॥
 उर्वीपतेः पार्वणचन्द्रवक्त्रा समुद्रहन्ती हृदये निवासम् ।
 विकासदीप्तामपराङ्गनामां सरोजिनीनामिव संजहार ॥११॥
 नितम्बबिम्बस्य नितम्बस्याः प्रकामविस्तारवशादिवास्य ।
 पृथ्वीपतेरुत्तमनायिकापि न कापि लेभे हृदयेवकाशम् ॥१२॥
 नितान्तमेकान्तनिवेद्येण द्वेषेण चान्तःपुरसुन्दरीषु ।
 प्रच्छादनाय विहितक्षयोपि क्षोणीपतिस्ताडितडिडिडसीसूतः ॥१३॥

ताडीदले कर्णपरिच्युतेपि कन्दर्पलेखभ्रमसासाद ।
 उत्तंसमागच्छति षट्पदेपि प्रत्याशया कर्णमदत्त देवः ॥१४॥
 आकाशगर्भा गिरमाचकांश्च विलोकयामास विलासभित्तीः ।
 तदीयवार्त्ताश्रवणाभिलाषात्कुत्रार्थितां प्राप न पार्थिवेन्द्रः ॥१५॥
 सा कीदृशीति क्षितिवल्लभस्य कुटूहलेनोत्तरलीकृतस्य ।
 आलिख्य चेतःफलके मनोभूरदर्शयत्सायकतूलिकाभिः ॥ १६॥
 प्रारम्भ रम्भाललितोरुकान्तेरुपायनीकृत्य मुखं प्रियायाः ।
 सेवा सहेवाकविलोचनस्य पृथ्वीभुजंगस्य दिगङ्गनाभिः ॥१७॥
 मौनग्रहे तस्य परिग्रहेण चित्रार्पितेनेव भियावतस्थे ।
 लीलाशुकानामपि शङ्कितानां न निर्ययुः कण्ठतटादृचांसि ॥१८॥
 निरीक्षमाणः सरसोक्तिदक्षां दूतीमसौ वारपुरंध्रिमध्ये ।
 मौख्यचर्यामपि मेखलासु महान्तमुद्गावयतिस्म दोषम् ॥१९॥
 अचिन्तनीयं तुहिनद्रवाणां श्रीखण्डवापीपयसामसाध्यम् ।
 असूत्रयत्पत्रिषु पारसीकतैलाग्निमेतस्य परं मनोभूः ॥ २० ॥
 आन्ते च निद्रालसलोचने च शून्ये च पञ्चेषुरिषून्विमुञ्चन् ।
 न तत्र चित्रं गणयाम्बभूव क्षत्रव्रतस्य क्षतिमेकवीरः ॥ २१ ॥
 सैका पताकां सुभगासु लेभे यया हतः कुन्तलकामदेवः ।
 आसीत्परं पञ्चशरः प्रतापी तस्यापि यस्तापयिता बभूव ॥२२॥
 लग्नमिवाङ्गे लिखितामिवाग्रे चक्रभ्रमेणैव परिभ्रमन्तीम् ।
 क्षपासु लब्धक्षणाभात्रनिद्रस्तामेव राजीवमुखीं ददर्श ॥२३॥
 चन्द्रातपाच्चन्दनपङ्कवापीं ततस्तमस्मादपि तां जगाम ।
 तस्येति बह्वयः स्मरतापितस्य गतागतैरेव गतास्त्रियामाः ॥२४॥
 ओत्रामृतस्य स्फटिकप्रणालीं दिव्याम्बुधारां स्मरचातकस्य ।
 वार्त्तां गृहीत्वा हरिणेषुखायाश्चरः क्षमाभर्तुराजगाम ॥२५॥
 क्षमारसस्वेव मुखस्थितस्य धाराः किरन्दन्तमयूखमङ्गया ।
 प्रह्वयैर्विस्फारितकक्ष्यकान्तिः स कुन्तलकामातिलकं बभूव ॥

अचन्द्रजा नेत्रचकीरवृत्तिरपुष्पनिर्माणमनङ्गशस्त्रम् ।
 रागस्य लोकत्रयरञ्जनाय विद्येव विद्याधरराजकन्या ॥२७॥
 अकृत्रिमाद्वा गुणपक्षपाताद्विधेः समायोगकुतूहलाद्वा ।
 देव त्वदाकर्णनमात्रकेण सा त्वन्मयं पश्यति जीवलोकम् ॥२८॥
 अपारमापूरयता पृष्ठकैस्तन्निम्नि मग्नं वपुरुत्पलाह्वयाः ।
 लक्ष्येषु लब्धः कुसुमायुधेन बालाग्रसूक्ष्मेषु परः प्रकर्षः ॥२९॥
 तथा गता चम्पकदामगौरी शरीरयष्टिः कृशतां कृशाङ्गयाः ।
 यथा गलच्चापमनोरथोस्यां मौर्वीलतास्थां मदनः करोति ॥३०॥
 नूनं स्मरः सौगतदर्शनोत्थं रहस्यमस्याः कथयाम्बभूव ।
 त्वया विना द्ययर्थमनोरथा यदात्मन्यवज्ञां प्रकटीकरोति ॥३१॥
 दूरं गता कामुककर्मवार्त्ता तस्यास्तनुं तन्तुकृशं वहन्त्याः ।
 नितान्ततमप्राणतया मृगाक्षी शिञ्जापि जाता न मनोभवस्य ॥३२॥
 प्राप्ता तथा तानवमङ्गयष्टिस्त्वद्विप्रयोगेण कुरङ्गदृष्टेः ।
 धत्ते गृहस्तम्भनिवर्तितेन कम्पं यथा श्वाससमीरणेन ॥३३॥
 शीतांशुबिम्बप्रतिबिम्बभङ्गया कुरङ्गदृष्टेः कुचकुम्भपीठे ।
 स्मरानलद्रावितहारदाममुक्ताफलानामिव पिण्डमासीत् ॥३४॥
 वातायनाद्गच्छति चित्रवेश्म तस्माद्नान्तं बलभीं ततोपि ।
 एकत्र न क्वापि पदं करोति सप्तमन्मथास्कन्दविशङ्कितेव ॥३५॥
 आञ्जापितः स्वप्नविधौ हरेण स्वयंवरोस्याः क्रियतां त्ववेति
 तस्याः पिता कस्यचिदर्थिभावं न भूमिभर्तुः सफलं विधत्ते ॥३६॥
 पिता तदीयस्त्वयि सान्द्ररागः किं प्रार्थनाभङ्गभयात्तव वक्ति ।
 भवादृशानां प्रणयं हि लब्ध्वा प्रयान्ति कन्याः कुलभूषणत्वम् ॥३७॥
 स्वयंवरस्यावसरोपि जातः प्रसीद भूपाल कुरु प्रयासम् ।
 असी जयश्रीरिव ते द्वितीया सर्वांश्चिनिधूर्य वधूत्वमेतु ॥३८॥
 श्रुत्वैति तुष्टः स जगाम तत्र तुरङ्गमैरेव जवोत्तरंगैः ।
 स्वयंवरायातनरेन्द्रचक्रा सा यत्र पुष्पासुधराजधानी ॥३९॥

अमानिवाङ्गेषु मुदः प्रकर्षात्प्रत्युद्ययौ तं जनकः कुमार्याः ।
 अनुष्ठितं सम्यगुपायवद्विनीतः परिस्पन्दमिवार्थसार्थः ॥४०॥
 निधानलाभादिव हर्षमाप स कुन्तलेन्दुप्रणयाङ्करेन्द्रः ।
 कन्यापितृणां पदमुत्सवस्य न ह्लाध्ययजामातृसमंसमस्ति ॥४१॥
 प्रणम्य तेनाथ निवेद्यमानमार्गः कृताशेषयथोचितेन ।
 श्रीकुन्तलेन्द्रः प्रविवेश भूमिं स्वयंवरोत्कंठितराजचक्राम् ॥४२॥
 स दुन्दुभीनां धननिभिः सतूर्यैः प्रकाशयमानाभिनवोत्सवायाम् ।
 प्रविश्य तस्यां मुवि कौतुकेन कान्तासमन्वेषणतत्परोभूतः ॥४३॥
 सोपानपंक्तिं स विलङ्घ्य तत्र तरंगमालामिव राजहंसः ।
 सौवर्णपद्मप्रभमारुरोह हेमासनं मन्मथशासनेन ॥ ४४ ॥
 रराज भूपैः परिवारितोसौ शुभ्रे स्थितः सद्यनि कुन्तलेन्द्रः ।
 यूथे प्रविष्टः करिपोतकानां दुग्धाढिमध्यस्थ इवामरेभः ॥४५॥
 तस्मिन्प्रविष्टे नरनाथसिंहे कैलासशुभ्रं भवनाङ्गणं तत् ।
 सा दुर्लभा चन्द्रमुखी नरेन्द्रैः सिंही कुरंगैरिव मन्यतेस्म ॥४६॥
 वितानरत्नेषु च कुट्टिमे च बिम्बेन राज्ञां प्रतिबिम्बितेन ।
 स्वयंवरोत्साहसभा बभासे संप्राप्तलोकत्रयकामुकेव ॥४७॥
 मञ्जुषेय रत्नाङ्कुरदंतुरेषु भूषामणीनां च कदम्बकेषु ।
 रूपप्रकर्षार्थिर्हितया मुखानि प्रेक्षांबभूवुः शतशः क्षितीशः ॥४८॥
 मुक्तावितानेषु नरेश्वराणामतिष्ठदुच्चैः प्रतिबिम्बपङ्क्तिः ।
 कस्यापि सज्जीकृतपुष्पवर्षा सौभाग्यसीम्नस्त्रिदशावलीव ॥४९॥
 मुक्ता फलसृग्भिर वाप शोभां पतिंवरा विभ्रमवेदिका सा ।
 चन्द्रो बहुस्त्रीक इति प्रवक्तुं भियेव ताराभिरुपास्यमाना ॥५०॥
 ये भूभुजः प्राज्यतरेण धाम्ना बभूवुरुद्द्योततिभाः सभायाम्
 ते विक्रमदमापतिसंनिधाने प्रभातदीपप्रतिमामवापुः ॥५१॥
 सुवर्णरेखारमणीयदेहा देवस्य रामा नयनायुधस्य ।
 अनेकपृथ्वीपतिभाग्यहेमपरीक्षणार्थं कषप्रट्टिकेव ॥५२॥

मुखेन लज्जाभिनयप्रगलभा लीललवन्त्यङ्घ्रितकंधरेण ।
 प्रत्यादिशन्तीव दिवि स्फुरन्तमनेकदोषोपहतं सृगाङ्गम् ॥५३॥
 एकां भ्रुवं विश्वमराजधानीं सलीलमर्धाक्षमितां दधाना ।
 प्रतारकस्याखिलपार्थिवानां संतर्जनायेव मनोभवस्य ॥५४॥
 प्राणेशकण्ठप्रणयोद्यतायाः करस्थितायाः कुसुमस्रजोपि ।
 ईर्ष्यावशेषादिव धारयन्ती साकूतवक्रेक्षणमाननेन्दुम् ॥५५॥
 माणिक्यभित्तिप्रतिमानिभेन सौभाग्यहेतोर्विधृतेव दिग्भिः ।
 मनोभवेनापि निजोत्पलान्नीवैराग्यभाजेव निषेव्यमाणा ॥५६॥
 निजत्विषा भूषणरत्नमालां समुल्लसन्त्या मलिनां विधाय ।
 निवारयन्ती प्रतिबिम्बभङ्गचाप्यङ्गेषु सामान्यनरेन्द्रसङ्गम् ॥५७॥
 अंसस्थले हारलताञ्ज्वलस्थविलोलनेत्रच्छटया सनाथा ।
 त्रिलोककान्ताजनदर्पभङ्गप्रसूतया कीर्तिपताकयेव ॥ ५८ ॥
 सहागतानीव जगन्मनांसि दाक्षिण्ययोगात्प्रतिपालयन्ती ।
 कन्दर्पमत्तद्विरदेन्द्रभङ्गया विलम्ब्य किञ्चिद्दती पदानि ॥५९॥
 कपूरवल्लीदलवीटिकायां व्यापारितव्याकुलवामहस्ता ।
 कपोलवल्गत्पुलकाङ्कुरश्रीर्विहस्य किञ्चित्परिभावयन्ती ॥६०॥
 पदं प्रमोदालसराजहंसविलासिनीचङ्क्रमणक्रमेण ।
 संक्रान्तरागेषु निवेशयन्ती नरेन्द्रचित्तेष्विव कुट्टिमेषु ॥६१॥
 मनोभवज्यावलयानुकारिकर्णद्वयावासितनेत्रपत्रा ।
 वेशीं स्फुरत्पुष्पशिलीमुखाढ्यां कन्दर्पभस्त्रामिव धारयन्ती ॥६२॥
 विलोलचूर्णालकवलरीणां सङ्गैः स्पृशन्तीं कलिकानुकारम् ।
 श्रीखण्डलेखामलिके वहन्ती भ्रूकामुके मन्मथकेतकास्त्रम् ॥६३॥
 आविर्बभूवाथ पतिंवरा सा क्षीमाम्बरप्रस्फुरदुत्तरीया ।
 सृगेक्षणा दुग्धपयोधिमुग्धतरंगलेखानुगतेव लक्ष्मीः ॥६४॥
 हेमाद्रिमावर्त्य कृतेव धात्रा विसारिभिर्या किरणैस्तदीयैः ।
 सा सङ्गता रङ्गतले नताङ्गी सर्वस्य लोभं शुभगा ततान् ॥६५॥

विलोकयामास विलासपद्मं सगर्वमीषन्मुकुलायिताक्षी ।
 दिक्पालहेतोरिव दूतकर्म दिग्ङ्गनानामवधारयन्ती ॥ ६६ ॥
 स ताडितश्चेतसि मन्मथेन निःशङ्कमाक्रान्तशरासनेन ।
 विलोक्य तां विभ्रमवैजयन्तीमचिन्तयत्कुन्तलचक्रवर्ती ॥ ६७ ॥
 अनर्घ्यलावण्यनिधानभूमिर्न कस्य लोभं लटभा तनोति ।
 अवैमि पुष्पायुधयामिकोस्यामविश्वसन्न क्षणमेति निद्राम् ॥ ६८ ॥
 इयं विलासद्रुमदोहदश्रीरियं सुधा यौवनदुग्धसिन्धोः ।
 लावण्यभाणिक्यरुचिच्छटेयमियं मनःकार्मणचूर्णमुष्टिः ॥ ६९ ॥
 सम्पूर्णचन्द्रोदयनित्यराका लीलारसानां परिपाकभूमिः ।
 इयं मनोजन्मनराधिपस्य त्रैलोक्यसाम्राज्यफला तपःश्रीः ॥ ७० ॥
 नीरन्ध्रविस्फूर्जदन्तर्गजिः पयोधरश्रीरियमेतदीया ।
 विलासवैदूर्यनवाङ्कुराणां प्रयाति नित्योद्गमकारणत्वम् ॥ ७१ ॥
 कान्त्या दरिद्रत्वमुपैति चन्द्रः किमस्ति तत्त्वं विकचोत्पलेषु
 न वेद्मि विश्वास्य कथं मृगाक्ष्या सौन्दर्यसृष्टिमुषिता विधातुः ७२
 इयं मयि न्यस्यति नेत्रमालां मुहुः सखीनां किमपि ब्रुवाणा ।
 सत्यैव साभूदनुरागवार्ता चिरात्प्रसन्नो भगवाननङ्गः ॥ ७३ ॥
 जघान पादेन सखीं सखेलमाकृष्य हारं मुहुरामुमोच ।
 सा दर्शने कुन्तलपार्थिवस्य न कारिता किं मकरध्वजेन ॥ ७४ ॥
 तदीयवक्त्रेन्दुविलोकनेन सान्दोल्यसद्रागपयोनिधीनाम् ।
 तत्रागतानां पृथिवीपतीनामासन्विचित्राणि विचेष्टितानि ॥ ७५ ॥
 उत्कृष्यमाणं निजहारदास समस्तभूपालविभूषणैः ।
 वक्षःस्थलेनोन्नमितेन दूरं कञ्चिन्नरेन्द्रः प्रकटीचकार ॥ ७६ ॥
 सावज्ञमुत्तार्य सुवर्णसूत्रं देहप्रभानिन्दुतशोभमेकः ।
 मुक्ताकलापं हृदये बबन्ध पतिंवराप्राप्तिमनोरथं च ॥ ७७ ॥
 चूडामणोः कोपि परिहृयस्य स्थाने निवेशाय कृताभिलाषः ।
 लीलासरोजं मुकुटे बबन्ध पुराङ्गनाभिः परिहास्यमानः ॥ ७८ ॥

मञ्ज्वान्तरे संततमग्रपादं प्रसारयामास सगर्वमेकः ।
 ह्रस्वास्तिथेनुग्रममूचनार्थं मान्दोलयामास च पाणिभ्युग्रमग्नः ॥
 अनुद्गतस्वेदमपि क्षितीन्दुरुद्धृत्य कपूररजोभिश्च ॥
 कर्णद्वये कुण्डलयोश्चकार पृथैव कश्चित्परिवर्तनानि ॥ ८० ॥
 जघान ताम्बूलकरङ्कवाहं करेण कूजद्वलयेन कश्चित् ।
 लिलेख ताम्बूलदलं जखैश्च प्रतारितः पुष्पशरासनेन ॥ ८१ ॥
 गोष्ठीमिवेण स्वयमेवमेव प्रकाशयन्वाचि पटुत्वमन्यः ।
 आकृष्य ताम्बूलकरङ्कमध्यात्कपूरदानं विदधे बहुभ्यः ॥ ८२ ॥
 हेमासनं वस्त्रनिवेशनेन तुङ्गत्वमानीय वृथा ववल्ग ।
 नवीनतारुण्यनिवेदनार्थमजातकूर्चेन मुखेन कश्चित् ॥ ८३ ॥
 निक्षिप्य ताम्बूलकरङ्कवाहपृष्ठे शरीरं सविलासमेकः ।
 उदञ्चितभ्रूलतिकापताकमकारणादेव मुखं चकार ॥ ८४ ॥
 जम्भावशोत्तम्भितहस्तयुग्मसंघट्टलीलास्फुटदङ्गुलीकः ।
 कश्चिन्निपत्योपरि विष्टरस्य दुर्वारकामग्रहमोहितोभूत् ॥ ८५ ॥
 कण्ठस्फुरत्पञ्चमकाकलीकः कश्चिद्व्यलीकस्मितमानतान ।
 संग्रथ्य कश्चित्कलित्चित्पदानि गाथाकवित्वं कथयांबभूव ॥ ८६ ॥
 वैतालिकानां तुमुलं निवार्य ततः कुमार्याः सुकुमारकण्ठी ।
 उदाजहारः प्रतिहाररक्षी क्रीमेण चक्रं पृथिवीपतीनाम् ॥ ८७ ॥
 अर्धेषु यो मूर्धेषु खण्डितेषु खड्गं कठोराहतिकुण्ठधारम् ।
 श्रीकण्ठकेयूरभुजङ्गराजफणमणौ घर्षितुमाचकांक्ष ॥ ८८ ॥
 कृत्वा हठाद्वामकरे हराद्रिं कङ्कलदोर्मण्डदुर्मदो यः ।
 हिमालयोन्मूलनकौतुकेन भेजे भुजं दक्षिणमुत्तरंगम् ॥ ८९ ॥
 लङ्कापतेस्तस्य मुखाम्बुजानि भोगारूपदं यस्य शिलीमुखानाम् ।
 रामस्य तस्यैव कुले कुमारः कुमारि नेत्रप्रणयी तवास्तु ॥ ९० ॥
 अनेन सार्धं सरयूवनान्ते कूजन्मयूरीमुखरे विहृत्य ।
 विलासवातायनसेवनेन श्लाघ्यामयोध्यां नगरीं विचेहि ॥ ९१ ॥

तयोपदेशः स कृतः कुमार्यां वृथागमन्नीच इवोपकारः ।
 प्रेमाणि जन्मान्तरसंचितानि प्रादुर्भवन्ति कचिदेवमेव ॥९२॥
 प्रदर्शयामास ततः कुमार्यां क्षितीशमन्यं प्रतिहाररत्नी ।
 चूतानुबन्धे मधुपाङ्गनाया मुग्धं मधुश्रीरिव कर्णिकारम् ॥९३॥
 यस्याहवे साहसलाञ्छनस्य मौर्वीरवः प्राप्य विलोदराणि ।
 क्षणेन पातालतलस्थितानां शौण्डीर्यवार्तां कथयांबभूव ॥९४॥
 सोयं रणे नर्तयिता कबन्धान्मदान्धभूपालसहस्रसेव्यः ।
 विलोक्यतां सुन्दरि चेदिराजस्तवास्तु दृष्टिः स्मरवैजयन्ती ॥९५॥
 तयेत्थमुक्ता न परं कुमारी नालोकयामास विलासिनं तम् ।
 ताम्बूलमुत्सृज्य मुखाम्बुजस्य निकारमार्गेण निराचकार ॥९६॥
 अथान्यमुद्दिश्य नरेन्द्रपुत्रमुत्त्रस्तसारङ्गविलोलदृष्टिः ।
 सांमुख्यमानीयत मानिनी सा वाक्यैरुदारैः प्रतिहाररक्ष्या ॥९७॥
 कन्ये समालोक्य कान्यकुब्जमकुब्जकीर्तिं नरनाथमेनम् ।
 ककुब्जये यस्य धरापरागैर्भवन्ति वाराः निधयः स्थलानि ॥९८॥
 तस्मात्समाकृष्य नतानना सा दृष्टिं क्षिपन्ती कुचकुम्भपीठे ।
 तस्याभ्यधत्त क्षितिवल्लभस्य स्थूलत्वमंगेष्विव भूषणस्य ॥९९॥
 प्रलोभयन्ती गतिभिः समस्तान्सा राजहंसान्कलनूपुराभिः ।
 किंचित्पुरश्चक्रमणप्रवृत्ता भूयस्तया सस्मितसम्भवायि ॥१००॥
 उत्कर्षरेखां दृढकीलितस्य यत्पत्रिणः पोत्रिणि शङ्कमानः ।
 शीघ्रं हरः सूकरदेहरन्ब्राह्मीलाकिरातः शरमुच्चखान ॥१०१॥
 अशङ्कितः शङ्करमल्लयुद्धे यः स्वेदधाराम्बुनिवारणाय ।
 भस्मोत्करं विस्मयधूर्णितस्य कक्षान्तरात्तस्य समाचकर्ष ॥१०२॥
 पार्थस्य तस्यैष कुलेष प्रसूतः प्रभूतशौर्यो वृषतिः प्रतापी ।
 एनं समालोक्य रन्तुकामा चर्मणवतीतीरवनस्थलेषु ॥१०३॥
 क्षेमं तदीये शिरसीव पादं समुत्क्षिपन्तीं गमनार्थमग्रे ।
 उद्दिश्य सा राजकुमारमन्यं कन्यां प्रगल्भा पुनरावभाषे ॥१०४॥

शङ्गाणि नूनं मिलितानि यस्य स्वर्गप्रतोलोकिपिशिर्षकाणाम् ।
 अथ स्थितानां कथमन्यथा द्यौः क्रीडागृहप्राङ्गणभङ्गिमेति ॥१०५॥
 तस्यैष कालिञ्जरभूधरस्य श्रीनीलकण्ठस्य विलासधाम्नः ।
 भर्ता भुजावर्तितराजचक्रः कटाक्षचक्रप्रणयी तवास्तु ॥ १०६ ॥
 चेतस्यविद्वे कुसुमायुधेन मुक्ताफले तन्तुरिव प्रवेशम् ।
 यतो न लेभे स नृपस्ततोस्थाः सान्यं विदग्धा पकटीचकार ॥१०७॥
 शौर्यप्रियेणाहवनिःस्पृहाणां येन प्रतिलोणिभृतां निवासाः । ॥
 लीलाचपेटक्षतकुञ्जराणां पदे पदे केसरिणेव लब्धाः ॥१०८॥
 गोपाचलदमापतिरेकवीरः स एष पृथ्व्यामवदातकीर्तिः
 स्वयंवरस्रग्विनिवेशदूती तवात्र नेत्रोत्पलमालिकास्तु ॥१०९॥
 सा प्रार्थितान्यार्थमनङ्गबाणैः कमप्यलब्ध्वा परिहारहेतुम् ।
 पादेन वाचालितनूपुरेण जगाद मौख्यमिवास्य दोषम् ॥११०॥
 मध्येन येषां वसुधापतीनां जगाम सा कामवशीकृतानम् ।
 स्वयंवरस्रग्रजसेव पूर्णास्तेषां दृशः साश्रुजला बभूवुः ॥१११॥
 यद्वैरिभूपालविलासिनीनां कपोलपालीषु विपाण्डुरासु ।
 भवन्ति लम्बालकवल्लीरीभिः सशेवलानीव दृशोः पयःसि ॥११२॥
 यस्य प्रतापोग्निरपूर्वं एव जागर्ति भूभृत्कटकस्थलीषु ।
 यत्र प्रविष्टे रिपुपार्थिवानां तृणानि रोहन्ति गृहाङ्गणेषु ॥११३॥
 स एष लीलावति मालवेन्द्रस्तवात्र मन्त्री कुसुमायुधोस्तु ।
 लीलावनेस्ते विदधातु तोषममुष्य धारा कुलराजधानी ॥११४॥
 निरादरां तत्र ततो वितर्क्य नासाग्रसंकोचितया दृशेव ।
 गत्वा पुरः सा कतिचित्पदानि स्मृत्या हसन्तीमवदत्कुमारीम् ॥११५॥
 निशम्य तुक्सारसुरक्षतायाः क्षितेस्तनुत्वादिव यस्य कीर्तिम्
 संभूय गायन्ति फणीन्द्रकन्याः संगीतशालासु भुजंगभर्तुः ॥११६॥
 सोयं गुणग्राहिणि गुर्जरेन्दुः स्वबाहुवीर्यार्जितराजलोकः ।
 अत्रास्तु दृष्टिस्तव नीरजाक्षि प्रसन्नपुष्पायुधपुष्पवृष्टिः ॥११७॥

लीलाम्बुजेन भ्रमरान्क्षिपन्ती तस्य प्रतिक्षेपमसौ चक्र ।
 उवाच चैनं पुरतः प्रविश्य किञ्चित्सर्गर्वा प्रतिहारगोप्त्री ॥११८॥
 श्रीखण्डचर्चापरिपाणदुरोयं पाण्डयः प्रकामोन्नतचारुदेहः ।
 क्षीरोदधिक्षीरपरिप्लुतस्य चातुर्यमाचामति मन्दराद्रेः ॥११९॥
 अनेन सैत्रीं यदि मन्यते ते मनोभवस्तामरसायताक्षि ।
 लीलावने चन्दनपादपानां श्रयन्तु नित्यं मलयानिलास्त्वाम् ॥१२०॥
 तत्रापि साभूद्गुणभाजनेपि पराङ्मुखी श्रीरिव भाग्यहीने ।
 जगाद भूयः पटुवादिनी सा बालां प्रबालाधिकपाटलौघीम् ॥१२१॥
 लीलावगाहं जलधौ विधाय वेलावनान्तेषु विहारभाजाम् ।
 दिग्धारणानामवतारतां ये करेणुकारोहणतः प्रयाताः ॥ १२२ ॥
 ते जैत्रयात्रासु महाभटस्य यस्य स्फुटद्वानजलाः करीन्द्राः ।
 दिग्दन्तिसंदर्शनवाञ्छयेव भ्रमन्ति सर्वाणि दिगन्तराणि ॥१२३॥
 रत्नोत्करैः संततमर्षिसाथं यं पूरयन्तं प्रतिषेधतीव ।
 जलद्विपानां मदङ्घ्रिङ्गमत्वं गतेन मन्द्रध्वनिना पयोधिः ॥१२४॥
 क्षितौ नमन्त्यां पृतनाभरेण यः प्रोच्छलद्भीक्ष्णपरंपरस्य ।
 शैलानुकारैः करिभिस्तटस्थैर्बध्नाति पालीमिव दक्षिणाञ्घ्रेः ॥१२५॥
 वमन्ति पीतं सममङ्घितोयैर्यस्योच्छलच्छीकरङ्गजरेण ।
 पदाहतिवृत्त्यदरिक्तशुक्तिमुक्ताफलस्थोदमिव द्विपेन्द्राः ॥१२६॥
 यान्तीषु यद्द्वारि विलासिनीषु करेणुभिः पूरितदिक्कटीभिः ।
 दिनेपि दिक्पालपुटीगवाक्षाः प्रक्षालनं चन्द्रिकया लभन्ते ॥१२७॥
 स एष चीलश्चपलाक्षि राजा जयोत्सवैर्यस्य दिशं मुखानि ।
 स्फूर्जद्यशःपुञ्जतया स्थितानि मङ्गल्यशङ्खानिव पूरयन्ति ॥१२८॥
 विलासविद्याधरराजहंसं कुतश्च दोःपञ्जरबद्धमेनम् ।
 वातायनैः केलिविमानकल्पैस्तवास्तु काञ्ची नयनोत्सवाय ॥१२९॥
 तमित्थमन्यत्र कृताग्रहा सा विलङ्घ्य चालुक्यनृपोन्मुखाभूत् ।
 उत्तालविलापरिवर्तितापि तरंगिणी नोज्झति पूर्वमार्गम् ॥१३०॥

चालुक्यपृथ्वीपतिकृष्यभाणं नितान्तदीर्घं नयनाञ्चलेस्याः ।
 निर्वापिताशाः पृथुदीपवर्तिधूमैरिवान्ये मलिना बभूवुः ॥१३१॥
 तत्र क्षणे कोपि जगाद राजा पराङ्मुखोऽस्यां प्रियजानिरस्मि ।
 कश्चिद्विनोदाद्विटपार्थिवानां विलोकनायागमनं शशंस ॥१३२॥
 त्वयाहमानीय विडम्बितोऽत्र मिथ्येति कश्चित्सचिवं निनिन्द
 वज्राहतानामिव भूपतीनां ययुः परेषां नतिमाननानि ॥१३३॥
 दृष्टिः समस्तात्क्षितिपालचक्राञ्चालुक्यसिंहासनमण्डनं तम् ।
 विविच्य जग्राह कुरङ्गकाक्ष्याः क्षीरं जलौघादिव राजहंसी ॥१३४॥
 अथ प्रतीहारधुरंधरा सा जगाद तां दन्तरुचिप्रवाहैः ।
 अन्यक्षमापाञ्चविलोकनीत्थं प्रक्षालयन्तीव कलङ्कमस्याः ॥१३५॥
 जानाति राजीवमुखि ग्रहीतुं दृष्टिस्त्वदीया कमनीयमर्थम् ।
 सा शेवलानीव विलङ्घ्य सर्वान्भृङ्गीव लग्ना मुखपङ्कजेऽस्य ॥१३६॥
 अनन्यसामान्यममुष्य रूपं किमुच्यते दृष्टमिदं त्वयापि ।
 वदामि सौभाग्यगुणं किमस्य यत्र स्थिते श्रीञ्च सरस्वतीच ॥१३७॥
 सङ्गादजस्रं मदवारणानां सावज्जमालोकिदिग्द्विपेन्द्राः ।
 अमुष्य वाहाः सततं जिगीषोः क्षणेन गर्भे ककुभां भ्रमन्ति ॥१३८॥
 एकत्र भारेण धरा नमन्ती न मस्तके तिष्ठति भोगिभर्तुः ।
 इतीव सर्वास्वपि दिक्षु कीर्णमनेन सेनागजचक्रवालम् ॥१३९॥
 भुजंगमाधीशशिरोधृतस्य दाढ्यं धरित्रीफलकस्य कर्तुम् ।
 क्षिप्ता जयस्तम्भमिषादनेन समन्ततः कीलकमालिकेव ॥१४०॥
 राज्ञां शिखारत्नपरंपराभिः प्रोताभिरस्योभयतः कृपाणः ।
 शेषारिकंठास्थिविघटनेषु जातः क्षणं सम्प्रति कुण्ठधारः ॥१४१॥
 सोमेश्वरश्चोलमहीपतिश्च जयोत्सवद्वारि बलाद्विशन्तौ ।
 द्वावप्यजेनाद्भुतसाहसेन द्वाभ्यां भुजाभ्यां बलिना निरस्तौ ॥१४२॥
 अस्याद्भुतत्यागनिधेः पुरस्तात्कल्पद्रुमाद्याः परमाणुकल्पाः ।
 समत्वमेतेन कथं लभन्ते जगत्पृथ्वीगौरवभाजनेन ॥ १४३ ॥

मुञ्जस्य गुञ्जासमतापि नास्तिका योग्यता भोजमहीमुजश्च
 लब्धे कवीन्द्रैः कविबान्धवेस्मिन्दासीकृता पादतलेषुलक्ष्मीः ॥१४४॥
 विहाय वक्त्राणि मृगेक्षणानां सविभ्रमभूयुगताण्डवानि ।
 अस्यान्यतः साहसलाञ्छनस्य नभीतिमुद्रानुकुलं मनोभूत ॥१४५॥
 निवेश्यतां किंनरकण्ठे कण्ठे मालास्य दोर्बन्धविकासद्रुती ।
 कीर्तिर्विधेरस्तु समानयोगात्कामस्य कामं फलतु प्रयासः ॥१४६॥
 लज्जानिरासे निभमात्रकेण वाक्येन तेन प्रतिहाररक्षयाः ।
 पतिवरा संवरणसृजं तां श्रीविक्रमाङ्कस्य चकार कण्ठे ॥१४७॥
 तथा सृजा कण्ठनिवेशभाजा मत्तार्तिमालाकलभाङ्कतेन ।
 अवाद्यतेवाखिलभूमिपालसौभाग्यलीलाजयङ्गिण्डिमोस्य ॥१४८॥
 तद्वाहुलेखे कुसुमसृजोपि सौभाग्यशोभान्वयमन्वभूताम् ।
 कण्ठस्थितायामपि येन तस्यां देवस्तदालिङ्गनसत्त्वरोभूत ॥१४९॥

जयति कुसुमकेतोश्चापविद्यारहस्यं
 विधिरुचितविधायी सांप्रतं वन्दनीयः ।
 उदचरदिति वाणी तत्र पौरांगनाना -
 मिह हि सदृशयोगः कस्य न प्रीतिहेतुः ॥१५०॥
 अथ मृदुलमृदङ्गध्वानमारुह्य वध्वा
 सह परिणययैः मण्डपं पाण्डुकीर्तिः ।
 निखिलनृपतिलक्ष्म्या रागसंक्रान्तयेव

॥ द्युतिमधिकमुदारां कुन्तलेन्दुर्बभार ॥ १५१ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-
 काशमीरकभट्टविरहणाविरचिते नवमः सर्गः ॥ ६ ॥

यातेष देवस्य तथा विवाहमहोत्सवे साहसंलाङ्घनस्य ।
 कृतार्थया पार्थिवकन्ययेन कीर्त्याप्यशुच्यन्त नृपाः समस्ताः ॥१॥
 आशाप्रदीपेषु गतेषु शान्तिमशेषसौभाग्यगुणक्षयेण ।
 तदीयधूमैरिव धूसरांगाः क्षोणीभुजः श्यामलिमानमापुः ॥२॥
 कमक्रमं कर्तुमभूदपेक्षा त्रैलोक्यभाजां न महीपतीनाम् ।
 श्रीविक्रमांकस्य न कङ्कपत्रास्ते किन्तु सद्ध्याः समराङ्गणेषु ॥३॥
 यथागतेनैव यथा गतेषु भूपेष्ठवथ म्लानमनोरणेषु ।
 रेमे तथा भूमिपतिः श्रियेव दैत्यप्रमाथार्जितया मुरारिः ॥४॥
 सा संनतङ्गी शनकैः प्रियस्य तथा गुणैर्मानसमारुरोह ।
 तदेकवश्यं स्मरशासनेन यथा तदन्याभिरहार्यमासीत् ॥५॥
 श्रीकुन्तलक्षोणिपतेस्तदीये वक्त्रेन्दुबिम्बे हृदयं प्रविष्टे ।
 अन्याङ्गनानां मुखपङ्कजानि संकोचभीत्येव बहिर्बभूवुः ॥६॥
 सा तत्र शीघ्रं विवधोपचारप्रीडे नवोढाव्रतमुत्ससृज ।
 अकौशलं पत्युरिदं चिरेण विश्वासमायाति नवा वधूर्यत् ॥७॥
 शस्त्राधिकारी मकरध्वजस्य कण्ठेषु सौभाग्यगुरुः पिकानाम्
 वैशद्यसंजीवनमिन्दुभासां साम्राज्यमन्त्री रसपार्थिवस्य ॥८॥
 उच्चित्रणे चित्रकरस्तरुणां मानद्रुमोन्मूलनमत्तदन्ती ।
 तस्य प्रभावादथ तत्र भर्तुश्चैत्रः पुननूतनतां प्रपेदे ॥ ९ ॥
 जगज्जयार्थं स्मरपार्थिवेन नीतश्चमूनायकतां वसन्तः ॥
 वातोच्छलच्चम्पकचक्रभङ्गा त्यागीव हेमप्रकरैर्ववर्ष ॥ १० ॥
 किञ्जल्कपुञ्जैः परिपिञ्जरास्तु दिक्षु प्रसूनप्रसरप्रसूनैः ।
 दिवापि जाम्बूनदभूषणानां लीलाभिसारः सुदृशां बभूव ॥११॥
 मग्नं मधुस्रोतसि कर्दमाभे पदं समुद्धर्तुमपारयन्ती ।
 अजस्रमाक्रन्दनिभैर्विरावैर्मधुव्रती षट्पदमाजुहाव ॥ १२ ॥
 निरुध्य रन्ध्रं मधुपूरितस्य पुष्पस्य लोभाद्भ्रमरोवतस्थे ।
 अन्येन मार्गेण पपुस्तदन्ये लब्धार्जनानामयमेव मार्गः ॥१३॥

श्रीखण्डसंसंगिभुजंगराजविषोष्मणा कलान्तमिव पृपद्य ।
 दरीमुखैर्निःश्वसितुं प्रभूतैः दामात्पवत्तो मलयानलेन्द्रः ॥१४॥
 सर्वं दिनं भूमिगृहेष्वतिष्ठद्वाधिर्द्यौर्गं सुपुरावकांक्ष ।
 पिकांगनारञ्जमपीड्यमानश्चकार किंकिं न विधीगिवर्गः ॥१५॥
 अहो मतिभ्रंशमनंगबन्धुश्चकार चैत्रः पिथसगिडितानान् ।
 चक्रुर्यदाक्रन्दपरंपराभिः स्ववर्धनं कोकिलकूजितानाम् ॥१६॥
 कामस्य कश्चिच्चतुरः शरांश्चेद्विलङ्घ्याभासं कथंचिदन्यान् ।
 उन्मज्जता कोकिलकण्ठयन्त्रात्स पञ्चमाख्येण वशीबभूव ॥१७॥
 अथ अमं स्निग्धविलोकनेन चैत्रस्य कुर्वन्सफलं नरेन्द्रः ।
 विवेश देव्याः परिगृह्य पाणिं चित्रासु लीलोपवनस्थलीषु ॥१८॥
 इतस्ततः सस्पृहमीक्षमाणो मृगेक्षणां तामथ कुन्तलेन्दुः ।
 जगाद कन्दर्पधनुर्निनादपतिस्वनभ्रान्तकृता स्वरेण ॥ १९ ॥
 मृगात्रि कश्चित्तव नेत्रमैत्रीं चैत्रः प्रसूते रतिजन्मभूमिः ।
 यस्य श्रिया त्वद्वपुश्च लक्ष्म्या माद्यन् किञ्चिद्वर्णयत्यनंगः ॥२०॥
 अधिष्ठिता मन्मथपार्थिवेन द्रष्टुं मुदा चैत्रचमूसमूहम् ।
 आलोकनेन क्रियतां कृतार्था बाले विलासोपवनस्थलीयम् ॥२१॥
 कन्दर्पलीलाजयराजधानि मधुव्रतानां मधुरैर्विराटैः ।
 आभावते संमुखमागतायाः पूर्वाभिभाषीव तवैष चैत्रः ॥२२॥
 लास्यं त्वयि प्रेक्षितुमागतायां लतापुरंभ्रष्टः कुसुमैः पतद्भिः ।
 मृगाक्षि लीलावनरंगपीठे पुष्पाञ्जलिस्तेपमिवोद्बहन्ति ॥२३॥
 अशोकशाखी निखिलदुर्मेषु धन्यस्त्वया पादतलाहतोयम् ।
 तेषां प्रसन्नो हि विलासबाणः कीडन्ति दासै रिवयैर्मृगादयः ॥२४॥
 अरोचकी पादपजातिमध्ये जाने नितान्तम् बकुलद्रुमोयम् ।
 चैत्रेपि यः पुष्पविकासहेतोर्गण्डूषमाकाङ्क्षति ते मृगाक्षि ॥२५॥
 एकत्र तस्मिन्मदने सकोपं देवेन दग्धे पुरसूदनेन ।
 इयं मधुश्रीस्त्वमिवोद्विकासान्मुहुः सहस्रं मदनान्विधत्ते ॥२६॥

तवाङ्गवत्तुलीकुसुमैर्विलासैरवैमिं कामो ह्रियमाणनेत्रः ।
 चैत्रार्पितं नूतनमखजातं संधातुकामोपि न संधाति ॥२७॥
 गुणं दधाने मधुनाप्यमाणं मनस्विनां मानसभेददत्ते ।
 शिलीमुखश्रेणिकयैति सङ्गं पुष्पे च कन्दर्पशरासने च ॥ २८ ॥
 पुंस्कोकिलस्ते मधुमासलक्ष्या गान्धर्वसर्वस्वविशारदायाः ।
 प्रकाशितं शिष्य इजैष पश्य रागं मुहुः पञ्चममातनोति ॥ २९ ॥
 मधुश्रिया चन्द्रनुभि न्ययाः स समाधत्तामेति विलासचापः ।
 अभूदङ्गस्तु समस्तमस्याः पूणाङ्गमेनं भवती करोति ॥ ३० ॥
 कृत्वोति सूक्तैः सरसैः प्रियायरः कर्णावतंसं पुनरुक्तकल्पम् ।
 आरोपयामास विलासदोलां लोलैश्च कान्तलचक्रवर्ती ॥३१॥
 दोलाविलोलालकमुद्विलासभूषल्लिखिभ्रान्तविलोचनाञ्जम् ।
 उत्कीर्य कामः शरटङ्किकाभिस्तद्वृत्तमेतस्य हृदि न्यधत् ॥ ३२ ॥
 गीतं स्फुरत्पद्ममञ्जितभु विलोकितं नूपुरनिस्वनञ्च ।
 नपाङ्गनायास्त्रयमेतदासीत् त्रैलोक्यराज्ये मदनस्य शस्त्रम् ॥३३॥
 नितम्बबिम्बातिभरेण दोला यथायथा तारतरं चुकूच ।
 अलक्षितज्यानिनदः क्षितीन्दुं तथातथा पुष्पधनुर्विभेद ॥ ३४ ॥
 आन्दोलयामास विलासदोलां स वल्लभायाः पृथिवीभुजंगः ।
 भङ्गं समग्रस्य वधूजनस्य जग्राह सौभाग्यगुणप्रपञ्चः ॥ ३५ ॥
 समुद्रहन्त्योस्तदधाय तन्नीदोलाविलोलाननमार्गसरूपम् ।
 दृशोः क्षितीन्द्रस्य गतागताभ्यां गठयूतिमात्रं भ्रमणं बभूव ॥३६॥
 अथावतीर्य क्षणमात्रमङ्गे प्रियस्य विश्रम्य गतश्रमा सा ।
 वसन्तलक्ष्म्या परिलोभ्यमाना लज्जाल पुष्पावचयाय देवी ॥३७॥
 भ्रूसंज्ञया कुन्तलभूमिभर्तुरन्तःपुरं सर्वमपि क्रमेण ।
 लक्राम पुष्पोच्चयबद्धहर्षमुत्साहसीमा हि पतिप्रसादः ॥ ३८ ॥
 असंख्यपुष्पोपि मनोभवस्य पञ्चैव बाणार्थमयं ददाति ।
 एवं कदर्यत्वमिवावधार्य सर्वस्वमग्राहि मधोर्वधूभिः ॥ ३९ ॥

आरोहति क्षोणिपतैः कलत्रे शिरस्थपुष्पोत्तयकौतुकेन ।
 प्रभ्रंशमाशङ्क्य नितम्बभाराद्वियेव लीलावकुलश्रमपे ॥ ४० ॥
 आनस्यमाना लतिकाः रजोभिः पौष्पैर्दृशौ पूरयति स्म देव्याः ।
 अन्या नृपालिङ्गनमासमाद भाग्येषु नास्ति प्रतिषेधमार्गः ॥ ४१ ॥
 अताडयत्पल्लवपाणिनैकां पुष्पोच्चये राजयश्रूमणोकः ।
 तच्छेदहेतोरलिपङ्क्तिभङ्ग्या व्याकृष्यतेवासिलतास्मरेण ॥ ४२ ॥
 आरोप्यमाणा दयितेन कान्तिनितम्बभारात्स्वयमग्रगन्धा ।
 स्कन्धात्तरोः प्रत्युत मूलमाप खिन्नेन पादास्सुकृद्दृष्टेन ॥ ४३ ॥
 आरुह्य कान्तासु विधुन्वतीषु संभाव्य भङ्गं जघनजातिभारैः ।
 लघुत्वहेतोरिव पुष्पभारंदुमास्त्यजन्ति स्म निजोत्तमाङ्गात् ॥ ४४ ॥
 केलिदुमाः दमातलमागतासु संगृह्य पुष्पाणि नितम्बिनीषु ।
 भारान्न भङ्गः समजायतेति गर्वादिवोच्चैः शिरसो बभूवुः ॥ ४५ ॥
 स्वेदाम्भसा पुष्परजोभरैश्च सर्वत्र पङ्के विहिते वधूनाम् ।
 चक्रे निवासं कठिनोन्नतेषु तासां मनोभूः स्तनमण्डलेषु ॥ ४६ ॥
 नाभीहृद्देषु स्थलतां गतेषु लताच्युतैः पुष्पपरागपुञ्जैः ।
 मध्यप्रदेशः सुदृशां स्मरस्य लीलागतिप्राङ्गणतां जगाम ॥ ४७ ॥
 प्रवर्तमानासु नृपाङ्गनासु तत्र गृहीतुं कुसुमानि तासु ।
 कृतो महान्तन्मधुजीविनीभिः कोलाहलः षट् वरणावलीभिः ॥ ४८ ॥
 विधाय काचिन्नयने सपत्न्याः क्रीडाच्छलात्पुष्पपरागपूर्णे ।
 पात्रत्वमाप प्रियचुम्बनस्य किमस्ति वैदग्ध्यवतामसाध्यम् ॥ ४९ ॥
 मानप्रिया कापि नृपस्य पत्नी स्पृष्टा न पुष्पोच्चयवाञ्छयापि ।
 अनेकनारीजनबाहुमूलनखक्षतावेक्षणतत्पराभूत् ॥ ५० ॥
 कस्याश्चिदूर्ध्वं नयनाय शास्त्रामाक्रम्य यामर्षयतिस्म देवः ।
 सा तन्नितम्बस्य भरेण भग्ना समं मनोभिः प्रतिकामिनीनाम् ॥ ५१ ॥
 नृपेण काचिद्विहितावतंसा तृणाय नामन्यत काञ्चिदन्याम् ।
 रुप्रीणां हि सौभाग्यमदप्रसूतिः प्रियप्रसादो मदिरासहस्रम् ॥ ५२ ॥

पौष्पं रजद्युच्छलितं समस्ततत्समस्तनेत्रप्रतिबन्धहेतौ ।
 आश्चर्यमङ्गेषु नृपाङ्गनानामनोवशात् कुसुमायुधोभूत् ॥ ५३ ॥
 कृष्णशुका कापि भरेन्द्रधामा लतानिकुञ्जात्कपिना सकोपम् ।
 धूर्ताप लाट्य प्रियभारिलिङ्ग कोपनचाप प्रतिसुन्दरीभ्यः ॥ ५४ ॥
 ओष्णीभरस्यातिनरं गरिम्णा भङ्क्ता लतां कापि कुरङ्गकाक्षी ।
 नरेश्वरस्थोपादे निष्पपात पांडाभवायुः प्रतियोषितस्तु ॥ ५५ ॥
 बबन्ध धम्मिल्लमधीरदृष्टः दमानायकश्चम्पकमालिकाभिः ।
 चित्तेषु मन्युः स्थिरतामवाप विपन्न सारङ्गविलोचनानाम् ॥ ५६ ॥
 विरेजिरे कुन्तलराजदाराः प्रसूनरेणूत्करवर्णिकाभिः ।
 निजेषु दोर्विद्वन्मनाटकैषु कामेन नीता इव नर्तकीत्वम् ॥ ५७ ॥
 प्रसूनभाराभरणा विरेजुश्चालुक्थभर्तुर्लटभाङ्गनास्ताः ।
 प्राचुर्यतः पुष्पशिलीमुखानां कृतास्त्रवर्षा इव मन्मथेन ॥ ५८ ॥
 पृष्ठानुलम्बाः क्षितिपाङ्गनानां न्यवेदयन्पट्चरणाः कृणन्तः ।
 पुष्पापहारोत्थमिवापराधं शृङ्गारिणीगोत्रगुरोः स्मरस्य ॥ ५९ ॥
 विलासिनीनां कुसुमोत्थरेणुकरम्बितस्वेदजलप्लुतानाम् ।
 स्मरोष्मणा हेममयं शरीरं किञ्चिद्द्रवीभूतमिवाबभासे ॥ ६० ॥
 काचित्क्षिपन्ती मधुपं विशन्तमितस्ततः पाणिसरोरुहेण ।
 बाल्ये कृतं कन्दुकताडनेषु अमं सृगाक्षी बहु मन्यते स्म ॥ ६१ ॥
 क्षिप्तो मुखात्पट्चरणस्तरुण्या विवेश हस्ताम्बुजकोशमस्याः ।
 तस्माद्विधूतो मुखमाजगाम लज्जा कुतः स्वार्थपरायणानाम् ॥ ६२ ॥
 आहूयमाना इव हंसनादैर्विकृष्यमाणा इव कौतुकेन ।
 जग्मुस्ततः कलान्तिनिवारणाय लीलासरस्तीरमरालनेत्राः ॥ ६३ ॥
 जानासि भारं कुचनिर्मितं चैत्किं लाघवं मध्यकृतं न वेत्सि ।
 इतीव तासां चरणाम्बुजानि मञ्जीरनादैरवदन्धरित्रीम् ॥ ६४ ॥
 न राजकान्ताभिरदृश्यतोर्वी स्तनद्वयेनाधिकमुज्जतेन ।
 हंसास्तुलाकोटिनिनादकृष्टाः पुष्यैः पदभ्यासपदं न जातम् ॥ ६५ ॥

प्रारेभिरे वीजनमंशुकान्तैर्वनस्थले तज्जघनस्थलानि ।

पादेषु पीडाकरमङ्गनानां पथः श्वयीकर्तुमिवार्कतापम् ॥६६॥

शश्वद्विलासव्यजनानुकारिकर्णावतंसार्षितपल्लवानाम् ।

न स्वेदवारि क्षितिपाङ्गनानां गण्डस्थलीषु स्थितिमाससाद ॥६७॥

मुखाग्रचुम्बीनि नितम्बिनीनां तासां विरेजुः कुचमण्डलानि ।

अमाम्बुशान्त्यै हिमशीतलानां श्वासानिलानामिव सेवनाय ६८

हंसाः खमुड्गीय गताश्चलुक्यभूपालकान्तागतिचौर्यभाजः ।

तदादिपुंसः अयितुं भयेन विमानहंसानिव पद्मयोनेः ॥६९॥

क्रीडासरस्तामरसावतंसमुद्वेलहेलाञ्चितपादचारः ।

विवेश ताभिः सह भूमिपालः करेणुभिः सार्धमिव द्विपेन्द्रः ॥७०॥

दत्तं सरोभ्यः फलमम्बुजानां सङ्गेन कान्तामुखतस्कराणाम् ।

एषामकृष्यन्त नृपाङ्गनाभिर्विलोचनानीव यदुत्पलानि ॥७१॥

विपर्ययस्तत्र बभूव कान्ताबिम्बौष्ठरागाञ्जनपुञ्जसङ्गात् ।

रक्ताम्बुजत्वं दधुरुत्पलानि पद्मानि नीलोत्पलतामवापुः ॥७२॥

विलासयुद्धेन नितम्बिनीनां सर्वाण्यभज्यन्त सरोरुहाणि ।

प्रागेव पृथ्वीतिलके निषण्णा लक्ष्मीश्चिराद् बुद्धिमती बभूव ॥७३॥

विधाय भूपालपुरन्धिपादप्रक्षालनं वीचिकरैः सरस्या ।

समुच्छलच्छीकरविभ्रमेण तदङ्घ्रिपानीयमबन्द्यतेव ॥७४॥

किमप्यवज्ञातसरोरुहेभ्यः सरस्तदासां पदपल्लवेभ्यः ।

परीक्षणायेव निसर्गकान्तेरलक्तकं वीचिभिराचकर्ष ॥७५॥

सरःप्रवेशे नृपसुन्दरीणां पादेषु संरुध्यशिलीमुखेषु ।

प्रागेव भिन्नः अमवारिलेशैरलक्तकः पादतलं मुमोच ॥७६॥

पद्मप्रभाहारिहिमैकधास्तुषारशैलादिदमाजगाम ।

चिक्षेप साक्षेपमितीव तासां पद्माकरः कुङ्कुममङ्गकेभ्यः ॥७७॥

मग्ना गभीरे पयसि प्रमादात्प्रविश्यदेवेन विकृष्यमाणा ।

ससंभ्रमाभिः प्रतिकामिनीभिर्विलोकिता काचिदसूयिता च ॥७८॥

आकृष्य लक्ष्मीं ध्रुवमुद्रसत्त्वं पद्मान्यनीयन्त मुखैस्तदीयैः ।
 धूलीभूतानां वसतित्वमापुर्यदध्वगानामिव षट्पदानाम् ॥७९॥
 स्फुरत्प्रभाणां नृपवल्लभानां तासां पुरस्तात्सरसीरुहेषु ।
 भृङ्गप्रपामण्डपसंनिधेषु रेजे प्रपापालिकयेव लक्ष्म्या ॥८०॥
 सरःप्रविष्टेषु नितम्बिनीनां नितम्बबिम्बेषु शिलाघनेषु ।
 तदीयलावण्यरसप्रवाहसङ्गादिवीतुङ्गतरङ्गमासीत् ॥८१॥
 चालुक्यविद्याधरसुन्दरीणां दृष्टादु अक्रन्दुपरम्परासु ।
 निद्रादरिद्रेष्वपि पङ्कजेषु सङ्कोचभीत्या विविशुर्न भृङ्गाः ॥८२॥
 लक्ष्म्याः क्षमापालपुरनिप्रवर्धनिसर्गसौन्दर्यतिरस्कृतायाः ।
 श्वासैरिव प्रेङ्खितमुल्ललास परागचक्रं कमलोदरेभ्यः ॥८३॥
 स्तनद्वये निर्जितकुम्भिकुम्भे नृपावकीर्णा करयन्त्रधारा ।
 वारुभ्रुवः पञ्चशरप्रमुक्तनिशातनाराचतुलामधत्त ॥८४॥
 पानीयधारा नरनाथमुक्ता वामभ्रुवो वक्रितकंधरायाः ।
 चूर्णां गताः कुरङ्गलरत्नकोटौ तत्रैव मुक्ताफलकान्तिमापुः ॥८५॥
 नरेन्द्रलीला करयन्त्रवारि लुलोठ देव्याः कुचकुम्भपीठे ।
 आश्चर्यमस्याः प्रतिवल्लभानामुत्पल्लवा मन्युलता बभूव ॥८६॥
 इत्युत्सवं भूतिलकोनुभूय लीलावगाहग्रहमुत्ससर्ज ।
 निसर्गरम्भेपि विचेष्टिते यदतिप्रसङ्गो रसभङ्गहेतुः ॥८७॥
 अनञ्जनश्यामललोचनानामकुङ्कुमालेपनपिञ्जराणाम् ।
 स्नानावसाने नलिनोदरीणा मकृत्रिमं मण्डनमाविरासीत् ॥८८॥
 सरः सनाथानि दधत्पयांसि पयोधरालेपनचन्दनेन ।
 तत्तत्क्षणाद्दालसृगेक्षणां दधे वियोगादिव पाण्डिमानम् ॥८९॥
 अथांशुकानां परिवर्तनेन तासां वसुर्मण्डनकर्मणा च ।
 निश्चित्य पञ्चेशुरकुण्ठभावं देवे पुनः कामुं कमाचकर्ष ॥९०॥

शोभन्तेसम विलासकुन्तललताः पुष्पैरिवाम्भःकणै-
 र्जाता मञ्जनशीतला कुचतटी कन्दर्पधारागृहम् ।
 आसीत्किंच नराधिपप्रणयिनी वर्गस्य नैसर्गिक-
 च्छायाखण्डनमण्डनव्यपगमाद्गात्रेषु चित्रा लिपिः ॥९१॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति ...
 काश्मीरकमट्टबिल्हणविरचिते दशमः सर्गः ॥ १० ॥



स्नानशेषघुसृणारुणमासां स्पर्शनादिषु नरेन्द्रवधूनाम् ।
 प्राप रश्मिपटली दिनभर्तुः पाटलत्वमथ संघटमाना ॥१॥
 कण्ठकैरिव विदारितपादः पद्मिनीपरिचितैरपराद्रैः ।
 आरुरोह सरसीरुहबन्धुः स्कन्धमम्बुधितटागमनाय ॥२॥
 मज्जतः पयसि पश्चिमसिन्धोः स्निग्धमम्बरतलं परिरभ्य ।
 भास्वतस्तुषवियुक्तमसूरक्षोदपाटलमलक्षयत धाम ॥३॥
 प्रार्थनार्थमिव रत्नरुचीनां भानुरब्धिमगमद्गतकान्तिः ।
 सत्वमुन्नतपदात्पतितानां विद्यते न महतामपि नूनम् ॥४॥
 चञ्चुसंपुटगृहीतमृणालीगून्धिसूत्रनिवहेन रथाङ्गः ।
 विप्रयोगभयतो दयितायाः कण्ठपाशमिव कर्तुमिषेष्ट ॥५॥
 कन्दतिस्म न विवेद मृणालीं चञ्चुसंपुटगतां लुठति स्म ।
 वल्लभाविरहहालहलेन व्याकुलः किमकरोक रथाङ्गः ॥६॥
 दीर्घपादपशिखासु गिरीणां मस्तकेषु शिखरेषु गृह्णाणाम् ।
 दग्धकालवशतः शतखण्ड धाम चण्डकिरणस्य बभूव ॥७॥
 वासवस्तुरगरत्नममुष्मात्प्राप दास्यति ममापि कदाचित् ।
 आशयेति जलराशिमयासीद्भानुस्त्वपरिवर्तधियेव ॥८॥
 भानुमानपरदिग्वनितायाश्चुबतिस्म मुखमुद्गतरागः ।
 पद्मिनी किमु करोतु वराकी मीलिताम्बुरुहनेत्रपुटाभूत् ॥९॥
 वाजिनां गगनलङ्घनखेदच्छेदनाय मदिरामिव दातुम् ।
 कामुकः कमलिनीवनितानां वारुणीप्रभवमब्धिमयासीत् ॥१०॥
 सेवते स्म जलधौ प्रतिबिम्बं बिम्बपाटलमशीतमरीचेः ।
 शेषकेलिशयनस्थितलक्ष्मीवल्लभाभरणकौस्तुभलीलाम् ॥११॥
 वाजिनामविशतां जलराशौ वारिवारणभयाद्दिनभर्ता ।
 दातुमीक्ष्यपुटेष्विव मुद्रां द्राङ्जिजातपपटं विचकर्ष ॥१२॥
 भास्वति त्रिभुवनाङ्गणदीपे वेधसा प्रशमिते मरुतेषु ।
 धूमराग्निरिव तत्प्रशमोत्था ध्रान्तसन्ततिरलक्ष्यत नीला ॥१३॥

रत्नराजिनिकरपूकरेण प्राप्यमाण इव दीपकशङ्काम् ।
 अम्बरादय पपात पतङ्गस्तैलपात्रसदृशे जलराशौ ॥१४॥
 भानुवाहनखुरप्रहतानां वारिराशितटशुक्तिपुटानाम् ।
 मौक्तिकैरिव कियद्विरपि द्यौस्तारकैस्तिलकिता विरराज ॥१५॥
 पद्मकोटरकुटीरकवन्धत्रासविद्रु तमधुव्रतनीलम् ।
 ध्वान्तमङ्कुशविहीनममाङ्गोद्ध्योमसीमनिगतिनयनानाम् ॥१६॥
 नीलरत्नघटितेव समन्तात्पीडितेव निविडाञ्जनपुञ्जैः ।
 ह्लावितेव जलराशितरङ्गैर्ध्वान्तराजिभिरभूदुवनश्रीः ॥१७॥
 चूर्णकुन्तलसटापरिपाट्या विप्रकीर्णमिव भालतलेषु ।
 केशबन्धविभवैर्लटभानां पिण्डतामिव जगाम तमिस्रम् ॥१८॥
 सर्वनिहवविधौ कृतबुद्धेलोचनानि विफलानि विधाय ।
 स्पर्शनेन्द्रियममुद्रितशक्तिप्रातिकूल्यमकरोत्तिमिरस्य ॥१९॥
 कस्य न प्रतिहत वत चतुर्ध्वान्तसन्ततिभिर्दुमराभिः ।
 केवलं मनसिजप्रहितानां नावधूतमभिसारवधूनाम् ॥२०॥
 पांसुतल्पसुरतप्रवणानां विश्वलोचनपुटप्रतिबन्धे ।
 कुत्र कुत्र न तिरस्करिणीत्वं ध्वान्तमण्डलमगाच्छपलानाम् ॥२१॥
 पश्चिमाचलविटङ्कनिपाते विद्रुता इव रुचस्तपनस्य
 दीपदीपकिरणाः सृणिभङ्गीमारभन्त तिमिरद्विरदस्य ॥२२॥
 सूत्रिताभिसरणाः प्रणयिन्यः कान्तसंगममविग्रमवापुः ।
 फूत्कृतैः पथि निवारितदीपाश्चापलं जयति पञ्चशरस्य ॥२३॥
 सासभेन सहिता रजकस्त्रीरूपधारि विरचय्य शरीरम् ।
 कापि वञ्चितवती जनबाधां कं विडम्बयति नो कुसुमेषुः ॥२४॥
 कापि मुख्यपदवीमधिरोप्य स्वां सखीं स्वकरधारितदीपा ।
 प्राञ्जनाथरतिगेहमयासीदुद्धतो रतिपतेरुपदेशः ॥२५॥
 दिग्वधूरथ पुरंदरसेठ्या पाकपाण्डुशरकाण्डविडम्बि ।
 विजयतीं मुखमवोचत गर्भे रोहिणीप्रणयिनः परिणामम् ॥२६॥

प्रौढकेतकपरागेविपाण्डुज्योतिरत्र समये भ्रमति स्म ।
 नावजापकनिकेतचकोरीपीतशेषमटवीमुदयाद्रेः ॥२७॥
 पूर्वानिङ्मुखराशोमत किञ्चिन्निर्गतेन शिखरादुदयाद्रेः !
 चातुश्चन्दनविलेपनपाण्डुभू पताकमिव शीतदारेण ॥२८॥
 पाटलेन तदसां पटलेन प्राच्यशैलभुवि बालमृगाङ्कः ।
 धातुशङ्खपृथुलस्थलधूलीकेलिधूसरशरीर इवासीत् ॥२९॥
 पाटलांशुरगमत्सविलेति श्वेतभानुरपि तादृगुपागात् ।
 वज्रनार्थमिव पङ्कहहिरयास्तां पुनश्छलयितुं न शशाक ॥३०॥
 तर्जितं तिमिरभिन्दुमयूखैः शैलदुर्गगहनानि विवेश ।
 मानिनोजनमनांसि बभूवुश्चिन मञ्जनमषीमलिनानि ॥३१॥
 तत्क्षणाद्विपमशैलनिकुञ्जप्रान्तपुञ्जितमरच्यत सर्वम् ।
 ध्वान्तधक्रमभितः प्रसरद्विर्दगंशेषमिव चन्द्रमयूखैः ॥३२॥
 नीलताल फलयद्विसनाथा प्राच्यशैलवनभूमिरराजत्
 निम्नया शशिकरैरुपगूढा ध्वान्तमातक परम्परयेव ॥३३॥
 पारशोद्यतचकोरपुरन्निभ्रक्षिप्तलोचनरुचामिव पुञ्जैः ।
 पाटलं पटलमिन्दुरुचीनां रक्तकम्बलविडम्बि बभूव ॥३४॥
 क्षाल्यमानः इव मानवतीनां दृग्भिरश्रु जलनिर्भरिणीभिः ।
 त्यक्तवानुदयरागमशेषं पूर्वादिकृतिलकबिन्दुरिवेन्दुः ॥३५॥
 बल्लभेन जगतां निजधाम्ना जातगर्व इव रात्रिभुजङ्गः ।
 पादविन्यसननर्मविधायी निर्ममे कुमुदिनीं गतनिद्राम् ॥३६॥
 रूप्यदर्पणतलप्रतिमलले लाञ्छनं तुहिनदीधितिविम्बे ।
 शोभते स्म गगनप्रतिबिम्बच्छायमद्रिशिखरस्थितिभाजि ॥३७॥
 द्रावितस्फटिकशैलविटङ्कस्फारनिर्भरपरंपरयेव ।
 पूरिता शशिरुनाः भुवनश्रीर्मानपङ्कमनुदत्पूमदानाम् ॥३८॥
 मांसलत्वमतिमात्रमवाप्ते पिण्डदुग्धसद्रूपे निजधाम्नि ।
 आचर्कष हिमदीधितिरुच्चैर्मिश्रणार्थमिव वार्धिजलानि ॥३९॥

दत्तदिक्तटविपाठनशङ्कः शीतरश्मिकिरणामृतपूरः ।
 मन्यशैलविशराशरीरक्षीरनीरधिविलासमवाप ॥४०॥
 केतकद्रुतिनिभं भुवनान्तस्तन्महः प्रकृतिशीतलमिन्दोः ।
 कस्य नो वपुषि चन्दनलेपः कान्तितश्च गुणतश्चबभूव ॥४१॥
 क्षिप्यतां क्वचन चन्दनपाण्डुश्चन्द्रिकारसभरः कलशीभिः ।
 ऊचुरित्थमबलाः प्रियहीनाः पादयोरपि निपत्य सखीनाम् ॥४२॥
 कापि शीघ्रमवधीरितमाना मानिनी प्रचलिता प्रियधाम्नि ।
 आगतेन मरुतापि पुरस्ताद्धाद्यवस्य परिहारममस्त ॥४३॥
 इत्यमाप्तवति मन्मथबन्धौ तारकापरिवृढे जरठत्वम् ।
 आदिदेश नृपतिः कृतभूषाः पानकेलिनिधये हरिणाक्षोः ॥४४॥
 अद्भुतास्त्रसुरली कुसुमेषोर्विश्रमद्विरदबन्धनभूमिः ।
 कुन्तलक्षितिपतिप्रमदानां पानकेलिरभसोऽथ जजूम्मे ॥४५॥
 आलवालवलयस्थितिभ्रजां आन्धवः सरसरागलतानाम् ।
 हेमपात्रनिवहप्रणयिन्यः पाटलाः शुशुभिरे मधुधाराः ॥४६॥
 रत्नकेलिचषकेषु निविष्टं सीधुनय्यससमायुधबन्धुः ।
 राजदारपरिचुम्बनकेलित्रासज्जपतमिव कम्पमुवाह ॥४७॥
 विश्वसंवन्ननचूर्णसमानैः कामिनीकुलगुरोर्मदनस्य ।
 सख्यमाप घनसारपरगैः सीधु कुन्तलपतिप्रमदानाम् ॥४८॥
 यामिनीप्रियतमप्रतिबिम्बं पूरितेषु मधुना विशदेन ।
 लक्षतेस्म चषकेषु निविष्टं स्फाटिकोपलपिधानमिवान्तः ॥४९॥
 पुष्पसौरभत्रयेण विलोलाः पङ्क्तयः शुशुभिरे भ्रमराणाम् ।
 स्त्रीधुहेमकलशीषु विनिर्यदुपधूमलतिकाकमनीयाः ॥५०॥
 समक्षाममिव पाण्डित्येभ्यः संमुखं विलुठिता चषकेभ्यः ।
 आससाद मदिरा मदिसाक्षीपाटलाधरदलप्रणयित्वम् ॥५१॥
 आननेषु मदिरा प्रविशन्ती दन्तकान्तिनिकरैः कृतसंज्ञा ।
 कासकीर्तिमिव कन्दलयन्ती दृश्यते स्म नृपतिप्रमदानाम् ॥५२॥

प्रान्तपाटलकपोलतलानि प्रखलद्गणितिविभ्रमभाञ्जि ।
 प्रार्थिवस्य मदनास्त्रमभूवक्त्रीलनीरजदृशां वदनानि ॥५३॥
 मन्मथः प्रविशतिस्म सुरायां सा कुरङ्गकदृशां वदनेषु ।
 तानि चेतसि नहीतिलकस्य दमापतेस्तदपि रागपयोधौ ॥५४॥
 चन्द्र किं पतसि मे मधुभाण्डे वीक्षसे न किमु कुन्तलनाथम् ।
 एष ते विरचयिष्यति कान्तां रोहिणीमलकपल्लवहीनाम् ॥५५॥
 नास्मि रे कुमुदिनो मधुपात्रे संमुखं किमिति तिष्ठसि चन्द्र ।
 रोहिणीनयनकज्जलजातः किं त्रपां दिशति ते न कलङ्कः ॥५६॥
 त्वां निपीय मधुपात्रनिषण्णं वारुणीरसभरेण सहैव ।
 यामिनीरमण मानवतीनां संहरामि कुलकण्टकमद्य ॥५७॥
 अस्ति दोषयुगलं द्विजराज त्वं यदि स्पृशसि मे मधुपारीम् ।
 अत्र नैष सहते तव राजा रोहिणी रुषमुपैति च तत्र ॥५८॥
 यामिनीदयित कामपि कान्तां दुर्लभामभिलषन्धुवमेवि ।
 तानर्थं किमपि तन्तुसमानं मानहीन विदितः परमार्थः ॥५९॥
 क्षिप्यसे यदयमम्बरसीम्नः क्षारवारिधिजले हरिणाङ्क ।
 चापलस्य फलमेतदवश्यं कोन्यथा त्वयि हिमत्विषि खेदः ॥६०॥
 लम्पटं युवतिषु भ्रुवमिन्दो त्वां वदन्ति तरलं निजदाराः ।
 रे यदत्र चषकेपि निविष्टं तारकाः प्रतिमयानुसरन्ति ॥६१॥
 कौमुदीरमण कापि दुराशां नूनमर्पितवती भवतोत्र ।
 यद्विलङ्घ्य गगनं प्रतिरात्रि त्वं प्रयासि ककुभं वरुणस्य ॥६२॥
 निर्मलं प्रियतमं हृदये मे किं करोषि कलुषं रजनीश ।
 मुञ्च रत्नचषके मदिरां मे किं नवेत्सि निजमङ्गकलंकम् ॥६३॥
 वायुनापि गमितस्तरलत्वं यत्र दीपनमनोक्तमनानि ।
 दर्शनोत्सुकतयेवं विधत्से तद्वितीर्णसमयोसि कयापि ॥६४॥
 किं गतेन बहुवल्लभभावं वञ्चिता प्रियतमेन वराकी ।
 द्यौरियं वसति नित्यमभीलसारकेव रजनीं यदज्ञेयाम् ॥६५॥

गण्डयोररुणिमा दृशि भावः कोपि च भ्रुकुटिविभ्रमहैतुः ।

सुभ्रुवां दयितसान्त्वनवर्जं मानकार्यकरणाय मदोभूत ॥६६॥

इत्युदञ्चितविलासरसानामर्धकुङ्मलितनेत्रयुगानाम् ।

जल्पितानि सरसानि स शृण्वन्सुभ्रुवांकमपि संमदमाप ॥६७॥

पानकेलिमनुभाव्य विभूतिं प्रेक्ष्य पद्मलदृशां च मदोत्थाम् ।

तल्पसद्मनि जगाम स सार्धं कुन्तलेन्दुरथ चन्दलदेव्या ॥६८॥

आयुषे भवति यत्कुसुमेषोर्येन यौवनतरुः फलदायी ।

किं च रागलघेरमृतं यत्तत्र तन्नृपतिराचरतिस्म ॥६९॥

केलिधाम्नि न तयोः परिमातुं शक्यतेस्ममुखविभ्रमलक्ष्मीः ।

प्रीतिराविरभवत्तु समाना कामकार्मुकतुलातुलितेव ॥७०॥

तौ परस्परविलोकनलीलासान्द्रकौतुकरसौ परिचिन्त्य ।

मुद्रितेक्षणपुटौ न मुहूर्तं निद्रयापि सकुतूहलयेव ॥७१॥

ज्ञातुमद्भुतविलासनिधाने प्रेम्णि साम्यमिव जातगरिम्णि ।

केलिधामनि तयोः शतवारं क्षिप्तवान्मनसि मानमनङ्गः ॥७२॥

अत्रान्तरे सरसजृम्भितभिन्नषड्ज

भाषाविशेषपरिपोषितचित्रभङ्गि ।

पीयूषपेशलसुभाषितभाषिणीभिः

प्रत्यूषमङ्गलमगीयत मानधीभिः ॥७३॥

'इयं ब्रजति यामिनी' त्यज नरेन्द्र निद्रारसं

दरिद्रति वियद्दुमे कुसुमकान्तयस्तारकाः ।

प्रयं च कुसुमा-युधप्रियसुहृत्क्षणैः पञ्चवै

र्भविष्यति पयोनिधेः पुलिनराजहंसः शशी ॥ ७४ ॥

वागुन्मीलति भिन्नषड्जललिता लीलाशुकानामपि

क्लोडे दन्तकरण्डपाण्डुरतवोर्भङ्गा विधीश्चन्द्रिका ।

पूर्वाशामुखमण्डनत्वमचिराच्चण्डांशुरायास्यति

द्रागुन्मुद्रय देवि पङ्कजदलच्छायाक्षले लोचने ॥७५॥

ये वाङ्मध्यमनङ्गलेखलिखने याताः कुरङ्गीदृशा
 ये वन्हिप्रतिमङ्गभङ्गपदवीं पञ्चेषुणा लङ्घिताः ।
 जाताः कान्तिविपर्ययादनवधेर्दीपाङ्कुरास्तेषुना
 धूलीधूसरताम्रचूडतरुणीचूडावदापाण्डुराः ॥७६॥
 यः सैन्ये स्मरपार्थिवस्य विरहीप्रत्यर्थिनामग्रणी
 ज्योत्स्नानिर्भरमुज्ज्वलिस्म जगतां यस्तापनिर्वापणम् ।
 सोऽयं तारकनायकः किमपरं शृङ्गारसंजीवनं
 जातः पृष्ठपरागपाण्डुरजरत्कूष्माण्डपिण्डाकृतिः ॥७७॥
 खण्डः क्षपासु कियतीष्वपि यः कृशाङ्गि
 भङ्गीमनङ्गपरशोः सदृशीं विभर्ति ।
 सोऽयं निमज्जति जगन्मयनाभिरामः
 श्यामावधूवदनचन्दनबिन्दुरिन्दुः ॥७८॥
 सपदि परिजनस्त्रीविस्तृतोद्गाढलज्जा-
 क्रमनमितमुखीभिः खिद्यते खण्डिताभिः ।
 घनमस्तुण्विभूषाखण्डनोच्चखण्डखण्ड-
 स्थलविलुलितबाष्पोत्पीडमेखेलणाभिः ॥७९॥
 ये मानद्विरदङ्कुशाः कुशलिनः कण्ठेषु ये रागिणां
 सोत्प्रासेन विलासपाशपदवीं पञ्चेषुणा लम्बिताः
 पादास्ते घटमानकोकमिथुनक्रीडारहःसालिणः
 क्षोणीकान्तमृणालतन्तुतुलितस्तस्मिन्ति तारापतेः ॥८०॥
 स्फुरतिनिरुपमोर्थस्तन्वते पाकमुद्रा-
 परिवयमकवीनामप्यकारण्डे वचांसि ।
 मुकवितिलक वेला कापि सारस्वतीयं
 क्षणमवहितचित्त काव्यचिन्तां विधेहि ॥८१॥
 केलिप्राङ्गणकुट्टिमेषु न पुनः क्रीडन्ति पृथ्वीभृतां
 यद्गण्डस्खलदानदुर्दिनपयःपङ्केषु मग्नाःश्रियः ।

उन्मीलत्क्रमङ्खलिकलकलप्रैङ्खलखेलैः पदै-

रुतिष्ठन्ति परागपुञ्जशयनास्वत्कुञ्जरार्ये सराः ॥८२॥

ये कुरठीकृतवल्लभप्रणतयः शस्त्रैरनङ्गस्य ये

न प्राप्ताश्च निशीथिनीपतिकरैः शैथिल्यवीथीमपि ।

ते निःशङ्खविटङ्क तालुतुमुलप्रोतप्लुतप्लावितै-

श्चिहन्नाः फुक्कुटकूजितैर्मृगदृशमानग्रहग्रन्थयः ॥८३॥

क्षिपति तिमिरभारं भैरवः कैरवाणा-

मुदपश्चिखरिलीलाशेखरोयं खरांशुः ।

अपि चकितचकोरीपीतशेषेण धाम्ना

भवति विधुरकायडे तरङ्गुलक्षोदपम्पडुः ॥८४॥

सम्यङ्मन्मथशासनेऽस्थितयतामुत्साहदानोद्यताः

सान्द्रं मानवतीजनस्य मनसि व्यापारयन्तो भयम् ।

कन्दर्पेण कृताकृतेक्षणविधौ यूनां नियुक्ताश्च

आस्यन्ति स्फुटिलाब्जसौरभमुषः प्रत्यूषप्रलानिलाः ॥८५॥

रेजे व्योमनि लङ्घितोभयतटा व्योमसूक्मतीव या

या शैलेन्द्रशिखरलेखलभतः श्रीखण्डपङ्कोपमाम् ।

देवस्यान्ध्रपुरंध्रिनेत्रवसतेर्लोकत्रयीकामुक-

क्रीडण्कर्मणयोगधूर्णसदृशी निद्राति सा चन्द्रिका ॥८६॥

निक्षिप्य गण्डफलकेष्विव खण्डिताना-

मात्स्यद्युतिं दधति पाण्डुरतः प्रदीपः ।

शुष्यन्ति चन्द्रमणयश्च मनस्विनीना-

मार्द्रत्वमीक्षणपुटेष्विव संनिवेश्य ॥८७॥

त्यक्ताः शक्रमतङ्गजेन कथमप्याघोरणाद्विभ्यता

संक्षोभादस्तेजः वन्द्यकरिणां व्योमाङ्गणे पुष्पितराः ।

किञ्चिद्गर्जदरशयमत्तमहिषव्याकीर्णमानज्वाराः

पूर्वमाधरमुत्सृजति तुल्यः कण्ठेक तिग्मद्युतेः ॥८८॥

क्षिप्त्वा गुहासु तिमिरं विहितव्यलीकाः

पादान्वहन्ति गिरयस्तरण्योः शिरोभिः ।

तन्मस्तकेषु च किमप्यभयप्रदान—

हेतोरिवाष्वितकरः प्रतिभाति भानुः ॥८९॥

बाणाः श्वेतमयूखशाणकषणक्षरणाः क्षणात्कुण्ठतां

यातास्त्यक्तनयासु यासु निहिताः पञ्चापि पञ्चेषुणा ।

उत्तंसोत्पलपल्लवेपि पतिते दैवात्पुरः पादयोः

कण्ठाश्लेषकठोरकौतुकरसास्तिष्ठन्तिताः कामिनाम् ॥९०॥

नित्यं व्योम्नि गतागतैर्दिनपतेर्लोकस्य वेषु ध्रुवं

भानुष्यन्दनविप्रकोर्णतुरगभ्रान्तिः परिम्लायती ।

निद्राच्छेदमुदाहरन्ति हरयस्ते मन्दुरामन्दिरा

लक्ष्मीमङ्गलदुन्दुभिप्रतिभटैः प्रत्यूषहेषारवैः ॥९१॥

रक्षः संक्षयहेतुगोत्रजननाद् बन्धं विधाता च यः

पाथोधेः श्वशुरत्वमेति यमुनाताप्योः प्रसूत्या च यः ।

जातः सोयमशेष विश्वबलभीरत्नप्रदीपाकृतिः

सद्यः संभवहिम्बलोचनमुखग्राह्येण धाम्ना रविः ॥९२॥

उत्थाय मन्युवशतश्चलितुं प्रवृत्ताः

कर्णं गते भ्रूटिति कुक्कुटकण्ठनादे ।

किञ्चित्क्षुतादिनिभमात्रमुदीर्य नार्यः

प्राणेशकेलिशयनेषु पुनः पतन्ति ॥९३॥

यः श्रीकण्ठललाटलोचनशिखिप्लुष्टस्य चेतोभुवः

श्रीखण्डद्रवपाण्डुरेण महसा धारागृहत्वं गतः ।

अस्तः दमाधरमस्तके स भगवानालक्ष्यते चन्द्रमाः

क्षौद्रासङ्गपिशङ्गमाहिषदधिच्छत्रावदातच्छविः ॥९४॥

नरपतिभिरलङ्घ्यशासनोसौ शिरसि मनोभवशासनं दधानः ।
वचनमिति निशम्य मागधीनां भुजमुपधानपदाच्चकर्षदेव्याः ॥९५॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति—
काश्मीरकभट्ट श्रोविल्हणविरचित एकादशः सर्गः ॥ ११ ॥



दिनानि तत्र क्षणवद् बहूनि नीत्या विलासैः कुसुमास्त्रमित्रैः ।
 प्रीच्छप्रवेशे सह पद्मलाहया देवोऽथ कल्याणसमीपगोऽभूत् ॥१॥

अस्मिन्क्षणे कुन्तलपार्थिवस्य प्रवेशमाकर्ण्य पुराङ्गनानाम् ।
 आसन्विलासव्रतदीक्षितानां स्मरोपदिष्टानि विचेष्टितानि ॥२॥

विस्रस्तरत्नाङ्कुरकोटिभिन्नमुदञ्जितं वामपदं दधाना ।

वभार कापि व्रतमेकपादमाराधनायेव नरेश्वरस्य ॥३॥

कीर्णांशु कर्णोत्पलरेणुनैक्रमन्यत्सहासं नयनं वहन्ती ।

संकीर्णभावाभिनयप्रगल्भा रराज कापि स्मरनर्तकीव ॥४॥

गवाक्षरन्ध्रैरवलोकयन्ती लक्ष्मीकृता कापि मनोभवेन ।

किप्यनङ्गस्य नितान्तचण्डकोदण्डपाण्डित्यमुदाजहार ॥५॥

वराङ्गना कुङ्कुमपाटलाङ्गी सलीलमुत्तम्भितबाहुवल्लिः ।

रागप्रवाहे गह्वरे निमग्ना काचित्करालम्बमयावतेव ॥६॥

वीराग्रणीरेव नृपः स्थितोग्रे शूरांसि चेदत्र विधेहि शौर्यम् ।

भयात्पदं स्त्रीषु विहृत्यनेति काचिद्विरा मन्मथमुन्ममाथ ॥७॥

नरेन्द्रलीलातटवारणस्य नेत्राञ्जलोत्थेन समीरणेन ।

निवार्यमाणअनघारिलेशा कृतार्थमात्मानममन्यताऽन्या ॥८॥

स्तम्बेरमारूढमगूढभाया निरीह्य कापि क्षितिपं सृगाक्षी ।

मन्ये समानप्रतिपत्तिहेतोः कन्दर्पमत्तद्विपमारुरोह ॥९॥

निरादरं वीह्य नृपं सृमाहया लीलानमत्कन्धरया कयापि ।

हृदि स्थितः कार्मुककर्षणार्थमयाच्यतेव प्रसभं मनोभूः ॥१०॥

वाचालकाष्ठीमणिकिङ्किणीकमुच्चैः स्वणत्कङ्कणमुच्चलन्ती ।

आलोकिता कापि नरेश्वरेण वैदग्ध्यगर्वोदुरकन्धराभूत् ॥११॥

ताडीदलेन अवणान्निपत्य श्वासानिलैरुल्लसतातिदूरम् ।

अदत्त वैदग्ध्य विवादहेतोर्वराङ्गनानामिव पत्रमेका ॥१२॥

गतेषु मन्दत्वमयं रुषा मे बहो नितम्बः सुतरां विधाता ।

इतीव काष्ठीवलयं विमुच्य त्वरावती कापि पुरः प्रतस्थे ॥१३॥

काचिन्नितम्भार्पितवामहस्ता दोर्लखया कुञ्चितया नताङ्गी ।
 क्षमापतौ मार्गशमोक्षदक्षमकल्पयच्छापमिव स्मरस्य ॥१४॥
 श्रौत्सुख्यतः कापि जवाद् ब्रजन्ती लीलामरालैरनुगम्यमाना ।
 अन्यायभीत्येव नृपं विलोक्य विलासिनी हंसगतिं मुमोच ॥१५॥
 पार्श्वस्थितामालपति क्षितीन्दौ देवीमनङ्गोत्सववैजयन्तीम् ।
 व्यावर्तितः कोपनया कयापि सस्पर्धमर्धप्रहितः कटाक्षः ॥१६॥
 नृपान्तिकप्राप्तिकृतोपकारे मार्गेवकीर्णैः पदयावकाङ्क्षैः ।
 प्रतिक्षणं कापि मृगायताक्षी पूजामिवाम्भोजदलैश्चकार ॥१७॥
 लीलावलत्कण्ठमकुण्ठभावा निरीक्षिता कापि नरेश्वरेश ।
 मुमोह पुष्पायुधभिल्लभल्लभिन्ना कुरङ्गीव कुरङ्गकाक्षी ॥१८॥
 सविभ्रमभूलतिकानुवेलमुद्गललावण्यरसोत्तरंगा ।
 अनङ्गमारूढमपाङ्गरङ्गे वराङ्गना नर्तयतिस्म काचित् ॥१९॥
 जृम्भासमास्फोटकराङ्गुलीकमखर्वदोर्वेणिकया कयाचित् ।
 निरीक्ष्य राजानमजातरागमतर्ज्यतेवातिरुषा मनोभूः ॥२०॥
 शोणाश्मवातायनसोप्ति कापि स्थिता शरच्चन्द्रमरीचिगौरी ।
 आत्मानमिद्वार्चिषि कामवन्हौ क्षीराहुतीभूतमिवाववले ॥२१॥
 अभ्यागते कुन्तलभूमिपाले विधातुमातिथ्यमिवोत्थितेन ।
 काचिक्रियुक्ता मकरध्वजेन दीर्घा कटाक्षसजनमाततान ॥२२॥
 प्रयासि हारत्रुटिमप्युपेक्ष्य भ्रष्टोत्तरीयापि न तिष्ठसि त्वम् ।
 ध्रुवं प्रधावस्यवधोरणेन परिच्युतस्याधरवाससोपि ॥२३॥
 न दूषणं भूषणवर्जिता यज्जवेन राजरभिमुखी गतासि ।
 चित्रं तु तुङ्गस्तनभारगर्वाद्गृहीतमप्युज्जसि कञ्चुकं तत् ॥२४॥
 मार्गे समेपि स्खलनच्छलेन किमुच्छलत्कण्ठरवं मुखं ते ।
 मृग्ये कुमार्योपि कलाभिरत्र जयन्ति कान्तामपि सन्मथस्य ॥२५॥
 असंशयं नीलसरोरुहाक्षि समारुरोह त्वयि पद्मबाणः ।
 दुतैर्विनिर्वासि पदैर्यदेषा कशाहतेवोत्तरला तुरंगी ॥२६॥

अस्माकमालोकनविग्रहेतोस्तरङ्गिताङ्गी पुरतःस्थितासि ।
 किं तुङ्गवातायनसङ्गतानां करोषि मात्सर्यपरा परासाम् ॥२७॥
 प्रकाशयन्ती कतिचिन्मखाङ्गान् किं चण्डि चण्डत्वमदं विभर्षि ।
 कासामिहानंगजयास्त्रमित्रैर्न गात्रमुच्चित्रितमर्धचन्द्रैः ॥२८॥
 वैदग्ध्यगर्वस्तव सर्वदास्ति कथंचिदाराधय राजचन्द्रम् ।
 नामाङ्कितामर्पय वर्णमालां सुवर्णपत्रे मकरध्वजस्य ॥२९॥
 ससंभ्रमभूयुगताण्डवानां विलासकोदण्डपुरस्कृतानि ।
 सानन्दमित्थं पुरसुन्दरीणां नृपेन्दुना शुश्रुबिरे वचांसि ॥३०॥
 इवश्रूं मुहुः श्रोत्रकठोरवाचं निरीक्ष्य पृष्ठे विनिवारयन्तीम् ।
 अनङ्कुशत्वात्कृतपुरयमेका परयाङ्गनात्वं गणयांबभूव ॥३१॥
 काचित्पदैरस्खलितैः सखेलं यातीषु शुद्धान्तकरेणुकास्तु ।
 राजाङ्गनानामकरोदवज्ञां श्रोणीभरे वस्थितगौरवेव ॥३२॥
 दृशां भृशं कामवशीकृतानां कस्याश्चिदालोकनकौतुकिन्याः ।
 कर्णावतंसं च निजाञ्चले च गतागतं योजनमात्रमासीत् ॥३३॥
 उल्लङ्घ्य वीथीमथ राजहंसः पुराङ्गनालोकनवागुराणाम् ।
 विवेश हर्म्याङ्गणकेलिवापीहंसावतंसां निजराजधानीम् ॥३४॥
 प्रसाददानेन दृशार्द्रया च स तत्र संतोष्य समस्तलोकान् ।
 अन्वप्रहीदद्भुतयौवनोष्मा ग्रीष्मानुरूपामुपभोगलक्ष्मीम् ॥३५॥
 लावण्यलीलातरुकुड्मलाममुक्ताविभूषः शुशुभे नरेन्द्रः ।
 त्रैलोक्यनेत्रासृतनिर्भरस्य सशीकरासार इव प्रवाहः ॥३६॥
 मुक्तावदातश्रमवारिलेशविशोभिलावण्यरसप्रवाहः ।
 सावर्ण्यमर्णानिधिना बभार स ताम्रपर्णीप्रणयीकृतेन ॥३७॥
 श्रीखण्डपाण्डुस्तनमण्डलाभिरालिङ्गितोसौ मुहुरङ्गनाभिः
 न केवलं ग्रीष्ममहोष्मसङ्गमनङ्गतीव्रातपमप्यजेषीत् ॥३८॥
 स चन्द्रनालेपनशीतलेन गात्रेण चित्रं नरर्जावचन्द्रः ।
 प्रविश्य चित्तोषु सुगेष्यानामनङ्गतापज्वरमाततान् ॥३९॥

अङ्गान्यलक्ष्यन्त विलेपनेन नृपप्रकाशस्य विपाशदुराणि ।
समुच्छलन्त्या प्रणयोक्तानि लावण्यरत्नाकरवेलथेव ॥४०॥

अङ्गद्वये भूवलयावतंसः श्रीखण्डलीलातिलके बभार ।

जयासृतास्वादनतत्परापाः साम्राज्यलक्षणा इव रूप्यपात्रे ४१
विभज्य दीर्घां दधतो धरित्रीं तस्यांसयोश्चन्दन चित्रकाभ्याम् ।

ईषत्तुषारस्फटिकाचलेन्द्रशङ्खद्वयीव प्रकटीबभूव ॥४२॥

अंसद्वयेन अग्रिमाससाद स चन्दनस्थासकसुन्दरेण ।

दीर्घन्दरालोडितसंगराडिधपीयूषपिण्डद्वयपाण्डुनेव ॥४३॥

मृपेन्दुना चन्दनचारुलेखा ललाटपट्टे लिखिता दधार ।

वत्क्रारविन्दस्थितसूक्तिदेवीदेवार्चनस्फाटिकलिङ्गभङ्गीम् ॥४४॥

वपुस्तुषाराचलतुङ्गमस्य व्यराजदालेपनचन्द्रगेन ।

विश्वप्रविष्टार्कमयूखतापशान्त्यधेसाश्लिष्यन्निवेन्दुभासा ॥४५॥

शङ्कारपाथोपधितरङ्गभङ्गिरनङ्गविद्याभरणमूर्तयः ।

विलासिना संस्क्रियते स्म तेन स्नानाधराणे यतरी प्रियायाः ४६

वक्त्रस्थले कुन्तलपार्थिवस्य श्रीखण्डभूषातिलकप्रकाशे ।

लक्ष्मीतुलाकोटिरवैर्मुखेन्दोः सरस्वतीहंस इवावलीर्गः ॥४७॥

शैत्यार्थमस्योद्बहतः कराब्जे चक्राभमम्भोसृष्टिशीपलाशम् ।

करान्तरे विश्रमपुण्डरीकं रराज शौरेरिव पाञ्चजन्यः ॥४८॥

रराज राजीवविलोचनस्य हृदि स्थिता चन्दनपङ्कलेखा ।

मृणालिका वक्त्रत्रगतोक्तिदेवीविमानहंसाननविच्युतेव ॥४९॥

प्रदर्शयन्तीव तुषारवर्षे विसारिणा शीकरदम्बरेण ।

समन्ततः स्फाटिककुट्टिमेन हिमं शिलीभूतमिवोद्बहन्ति ॥५०॥

परिस्फुरत्केतकपत्रभङ्गया घण्टासहस्रैरिव दन्तुराणि ।

अदृश्यमूर्याणि चनोपमानां नीरन्ध्रबन्धात्कदलीदलानाम् ॥५१॥

गवाक्षजालान्तरनिर्यदच्छनीरन्ध्रधारानिकरच्छलेन ।

निदाघसंरोधविसूत्रणाय व्यापारयन्तीव पृथक्पङ्क्तिम् ॥५२॥

अत्यन्तशैत्यादिव संकुचद्विरस्पृष्ट पूर्वाणि करैः खरांशोः ।
 दुर्गाणि घर्मेपि हिमर्तुजीवरक्षाक्षमाणीव कृतानि धात्रा ॥५३॥
 धारागृहाणि क्लममार्जनेन स्मरस्य चापश्रममादिशन्ति ।
 मृगेक्षणाभिः सममध्युवास मध्यंदिने मध्यमलोकपालः ॥५४॥
 चोलान्तकश्चन्दनपाण्डुरेषु नितंविनीनां स्तनमण्डलेषु ।
 सम्राज्यमानमृजगत्त्रयस्य मेने मनोजन्मनराधिपस्य ॥५५॥
 हिमाद्रिशृङ्गाधिकशीतलेषु वराङ्गनातुङ्गकुचस्थलेषु ।
 घोरं निराकर्तुमसौ निदाघं विलेपनापाण्डुषु पण्डितोभूम् ॥५६॥
 स्त्रीणामनालेपनशीतमङ्गं विपाटलः पाटलया समीरः ।
 स्मरस्य वीरव्रतरक्षाय तस्मिन्बभूव स्मितमल्लिका च ॥५७॥
 प्रतारिताः कान्तिजलैर्बधूनां निपत्य यत्पायसि दुग्धमुग्धे ।
 न क्षीरनीदप्रविभागहेतोरन्यत्र हंसाः पुनरुत्सहन्ते ॥५८॥
 रणद्विरेकेषु सरोरुहेषु यन्मोघविष्टाः प्रतिभान्ति हंसाः ।
 समर्प्य लीलागमनं गृहीतमञ्जीरनादा इव सुन्दरीभ्यः ॥५९॥
 यत्पङ्कजैः स्नानविजोद्भाजां जाने नरेन्द्रप्रमदाजनानाम् ।
 मुखेन्दुविस्मैरविरोधहेतोः खनर्पिता पादतलेषु लक्ष्मीः ॥६०॥
 श्रोणीतटोक्तासितरङ्गदीलाविलासवाचालितसारसासु ।
 स तासु रेभे सह कान्तिनाभिदीर्घासु लीलावनदीर्घिकासु ॥६१॥
 विश्रान्तकान्ताकरयन्त्रधारं सरोजिनीपत्रममुष्य हस्ते ।
 शोभां बभार स्मरकङ्कपत्रमैत्रीजुषः श्यामलखेटकस्य ॥६२॥
 मीनाङ्कमीनस्य नरेन्द्रचन्द्रशरीरलावण्यजले स्थितस्य ।
 असूत्रयद्वाडिशसूत्रशङ्कां दीर्घां मृगाक्षीकरयन्त्रधारा ॥६३॥
 स राजहंसः करयन्त्रमुक्तधारालतापञ्जरमध्यवर्ती ।
 उपायनीभूत इवाङ्गनाभिः क्षिप्तः करे मन्मथपार्थिवस्य ॥६४॥
 तमेकवीरं करयन्त्रवारां धाराशतैर्व्याकुलितं बधूभिः ।
 निःशङ्कमारोपितचापदण्डः शिखाशरव्यं मदनश्चकार ॥६५॥

वतनाङ्गरागे लटभाङ्गनानां नरेन्द्रधाराभ्युदुते मनोभूः ।
 रागं हृदि प्रच्युतिशङ्कयेव माञ्जिष्ठरागप्रतिमं ततान् ॥६६॥
 देवः कराभ्योऽहयन्त्रधारां क्षिपन्कपोले विपुलेक्षणायाः ।
 कुमुद्वतीकामिनि रश्मिदण्डं प्रवेशयन्नर्क इव व्यराजत् ॥६७॥
 आनम्य लीलापरिवर्तनेन विलङ्घयामास नरेन्द्रमुक्ताम् ।
 कण्ठोन्मुखीं काञ्चनकम्बुकण्ठी स्मरासिधरामिव वारिधाराम्
 चकार कान्ताकुचपन्नभङ्ग कस्तूरिकापङ्ककलङ्कितानि ।
 वर्षाजलभ्रान्तिविलोल हंसहासानि लीलासरसीपयांसि ॥६८॥
 नृपावरोधस्तनकुङ्कुमेन वापीपयः पाटलतामवासम् ।
 क्रीडानिमग्नस्मरकुम्भिकुम्भसिन्दूरसम्भिन्नमिवावभासे ॥७०॥
 रराज कपूररजस्तरङ्गसंसङ्गलीलाङ्गणदीर्घिकाणाम् ।
 गौरीपतिक्रोधहुताशशान्त्यै मग्नस्य भस्मेव मनोभवस्य ॥७१॥
 अवाप कृष्णागुरुधूपधूमत्यक्ताद्रभावेषु कञ्चोच्चयेषु ।
 आश्चर्यमिन्दीवरलोचनानां नितान्तमाद्रत्वमयुग्मबाणः ॥७२॥
 असंनिधानात्कुसुमाकरस्य पुष्पायुधः क्षीणनिषङ्गभारः ।
 वामश्रुवां सस्मितमल्लिकेषु धम्मिल्लबन्धेषु धृति बबन्ध ॥७३॥
 नेत्राणि धात्रीतिलकाङ्गनानां तरङ्गलेखादृतकञ्जलानि ।
 शाश्वोपलान्दोलननिष्कलङ्क कामास्त्रमैत्रीं कलयांबभूवुः ॥७४॥
 लीलावगाहच्युतकुङ्कुमेषु लक्ष्यस्तदङ्गेषु नखाङ्गमार्गः ।
 अङ्गनररत्नाकरतीरभाजां मुद्रां दधे विद्रुमपल्लवानाम् ॥७५॥

व्यधित तदनु देव्याः पत्रवल्लीं कपोले

विपुलपुलकलेखादन्तुरः कुन्तलेन्दुः ।

प्रतियुवतिभिरर्थं ताडितः पाण्डुरगण्ड-

स्थलविलुठितवाष्पव्यक्तिलक्ष्यैः कटाक्षैः ॥७६॥

रक्षयति कक्षलीलाबन्धमुत्कन्धरायाः

स्वयमवनिषुगाङ्गे कौतुकेन प्रियायाः ।

स्थितमुपचितचिन्तातापताम्यत्कपोल-
ग्लपितकरसरो जस्रस्तराभिः पराभिः ॥११॥
मधुसमयविरामक्षामवीर्यस्य शौर्यं
बहुभिरिति चरित्रैः सूत्रयन्पुष्पकेतोः ।
शिशिरमिव वमद्भिः प्रेयसीगात्रसङ्गै-
रपि जरठमजैषीद्ग्रीष्मगर्वं नरेन्द्रः ॥१२॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति
काश्मीरकभट्टश्रीविल्हणविरचिते द्वादशः सर्गः ॥१२॥



प्रतापमारोप्य परां समुन्नतिं यशः प्रदर्शय च दावभस्मभिः ।
 भजन्निदाघः कृतकृत्यतामिव स्वपौलषादिष्करणान्यवर्तत ॥१॥
 विधाय तैक्ष्ण्यं गणितान्यहानि स प्रतापहानिः प्रखयित्वमाययौ ।
 परोपतापैक परायणाग्रिचरं कृत्वा अवन्त्यभ्युदयस्य भूमयः ॥२॥
 दवानलप्लुष्टवनान्तभस्मभिः क्षमाधराः पाण्डुतचश्चकासिरे ।
 गता इवाङ्के स्थितबालवृक्षकक्षयोत्थत्रैरायवशान्तपस्विताम् ॥३॥
 निदाघसंपादितकाश्यसंपदां तरणिनीनां गलिता नितम्बतः ।
 कलप्रलापाः कलहंसपङ्क्तयश्चकासिरे बिभ्रन्मसेखला इव ॥४॥
 रवेः समस्तक्षितिमध्यगं रसं निषीय पीनत्वव्रतोव बिभ्रतः ।
 भरेण वाजिष्ठिव मन्दगामिषु कर्मण्यैर्दिवसाः प्रपेदिरे ॥५॥
 न गन्तुमन्याः पदमध्यपारयन्तिनान्तदीर्घं तनिमानमागताः ।
 हिमाद्रिजाताभिरलम्भि केवलं नदीभिरुदयेः परिरम्भतोत्सवः ॥६॥
 तुषारशैलद्रवनिर्भरोदकं समाल्हरन्नुत्तरसूमिनिम्नगाः ।
 हिमोपचारार्थमनेकवाहिनीवियोगतप्तस्य सरित्पतेरिव ॥७॥
 प्रबुद्धकाश्याः परितापसकुचत्सपङ्कपङ्के रुहिणीदलाङ्किताः ।
 दशमलब्धाब्धिधसमागमाशिरं वियोगयोग्यासमभजन्त निम्नगाः ॥८॥
 दूशं प्रपापालिकया प्रकाशिते न्यवेक्ष्यत्कुम्भधिया कुचद्वये ।
 विवेद पान्थः कलशात्परिच्युतां नवारिधारां सुखसङ्गिनीमपि
 पपुः प्रपायालिकया समर्पितं चिरेण पान्थाः कथमप्यनादरात् ।
 तदीयबिम्बाधरपानलम्पटाः सपाटलामोदमपि प्रपाजलम् ॥९॥
 निरन्तराघटितपाटलाधराः क्रमान्निदाघस्य घनोष्मसङ्गिनः ।
 व्यरंसिषुः श्वाससमीरणा इव प्रबुद्धदावानलबन्धवो निलाः ॥१०॥
 गतायुषि ग्रीष्ममहोष्मदम्बरे दिनेपि चञ्चत्पुटकैर्विलासिभिः ।
 कुचस्थलीचन्दनलेपपङ्किलप्रियाङ्गपालीसुखमन्वभूयत ॥११॥
 परस्परश्वाससमीरघटनं बुटत्कपोलस्थलघर्माबिन्दुभिः ।
 अपि प्रदोषावसरे विलासिभिः करम्बितान्योन्यमुत्तैरुप्यत ॥१२॥

अपङ्कजस्तस्तरमस्तचन्दनं विलाससमर्दममन्दमाश्रिताः ।
 शनैर्निदाघस्य घनामदर्शयन्प्रतापहानि हरिणायतेक्षणाः ॥१४॥
 अपश्यदस्मिन्समये महीपतिः पयोदखण्डं मिलितार्कमण्डलम् ।
 सकुण्डलं वारिमुचामनेहसः कुतोपि मूर्धानमिवार्धनिर्गतम् ॥१५॥
 निदाघनिःशेषिततोयसम्पदः समुद्रुतं वारिदिदृक्षया सुरैः ।
 नभः खवन्त्या इव पङ्कमङ्कतः क्षमापतिर्बालपयोदमैक्षत ॥१६॥
 शनैरवाप्तोपचयं पयोमुचं विलोक्य कौतूहललोललोचनाम् ।
 अथाङ्कपर्यङ्ककृतास्पदां प्रिया मवोचत क्षमातलमीनलाञ्छनः
 नभस्तलारण्यतमालमालिका महीभृतां मूर्धंस्तु मूर्धजावलिः ।
 तडित्प्रदीपाञ्जनपुञ्जसन्निभा विभाव्यतां सुभ्रु नवाभ्रमण्डली
 घनोपरोधान्तरलाक्षि लक्ष्यते मलीमसं मण्डलमुष्णदीधितेः ।
 क्षणप्रभादीपसमुत्थकज्जलग्रहोत्कवर्षार्पितकर्पोरपमम् ॥१९॥
 भृगाक्षि पश्य प्रसभं नभश्चरीविलासकृष्णागुरुधूपमण्डलैः ।
 करम्बितः षट्पदमेचकैरिव प्रयाति सद्यः प्रचुरत्वमम्बुदः ॥२०॥
 अनेन नूनं जलधेः सपुद्गतं विचित्ररत्नाङ्कुरदन्तुरं पयः ।
 अनेकवर्णाञ्चितमन्यथा कथं पयोमुचा निर्मितमिन्द्रकार्मुकम् २१
 प्रुवं दिवि ग्रासगृहीतपन्नगस्फुरत्फणारत्नमयूखकन्दकैः ।
 घनोन्मुखानां शिखिनां मुखोद्गतैरकारि शातकृतवं शरासनम् ॥२२॥
 नितम्बविम्बेषु वसुन्धराभृतां घनाः स्फुरन्नीलदुकूलविभ्रमाः ।
 निपत्य वीथीषु किरातवेश्मनां हताञ्छमल्ल प्रतिमल्लतां गताः ॥२३॥
 अकृत्रिमाः काण्डपटाः पयोमुक्वतडिद्वधूलास्यरहस्यभङ्गिषु ।
 निदाघतप्तेनभसि स्फुरन्त्यमी लज्जलाद्राः सदृशाः कृशोदरिश्च
 अदभ्रमभ्रोपलपट्केषु ये शितीक्रियन्ते मदनेन पत्रिणः ।
 तडिल्लता तन्निकषोत्थपावकस्फुलिङ्गभङ्गीं ललितांगि सेवते ॥
 अमी गृहीत्वैव पयोधिमध्यगन्तमाधरक्षेमकथामुपा गताः ।
 घनाः समारुढशिशुबिहताख्यं विमुद्रयन्ति ध्वनिमद्रिसाधुपुनः

द्विषन्ति राजीवमुखिं स्वजीवितं ध्रुवं मयूरास्तव निर्जिनाः कचैः
 भवन्ति यद्वासवचापसंमुखाः शिलीमुखप्राप्तिसमुत्सुका इव ॥२९॥
 जिगीषवः प्रवृषि मुक्तकामुकाः प्रगल्भते शक्रभृतुः क्व कर्मणि ।
 अवैमि संप्रत्यविलङ्घ्यशासनं शरासनं मान्मथमेव सानिनि ॥२८॥
 अयं निदाघस्य तनोति पाटवं समस्तपृथ्वीरसकर्षणैः करैः ।
 उदञ्चदुच्चण्डतडित्करस्त्वषामधीशमित्यान्तिपतीव वारिदः ॥२९॥
 निदाघबन्धोस्त्वषमुष्णदीधितेरपि प्रविष्टामिह मण्डलोदरे ।
 अवैमि निर्वापयितुं मृगेक्षणे रुणाद्दि तारारमणं बलाहकः ॥३०॥
 निदाघमाघ्रातजगत्त्रयं क्रुधा विधाय लीलाकवलं बलाहकः
 इतो बलाकाभिरवस्थितां मुखे तदस्थिमालामिव दर्शयत्ययम् ॥३१॥
 अवाप्य शिखां गतिषु त्वदन्तिकाज्जगत्पीदुर्नभभूरिभङ्गिषु !
 प्रयान्ति हंसाः सुरहंसमण्डलीगुह्यत्वलोभादिव सुभ्रु मानसम् ॥३२॥
 द्रवन्ति हंसाः सुरचापचुम्बिनः पयोदवन्दान्तिपतत्सु बिन्दुषु
 प्रवर्तमानाङ्गुलिकाद्गुणुर्मुखाद्विशङ्कमाना इव गोलकावलिम् ॥३३॥
 अपन्हुताश्चञ्चुपुटैः शिखण्डिनां प्रकाशिताः कोमलकूजिताङ्कुरैः ।
 पतन्तिकृच्छ्राद्भुविपान्थयोषितांकवोष्णनिःश्वासकदर्थिताः कणाः
 ग्रहीतुमेते निजचञ्चुकोटिभिर्कटित्यनभ्यासवशान्न पारिताः
 क्षितौ लुठन्तः शितिकण्ठशावकैरसूयिताः सुभ्रु नवाभ्रबिन्दवः ॥३५॥
 वृणानि भूभृत्कटकेषु निक्षिपन्न कैः स्फुरद्दीरमुदङ्गनिस्वनः ।
 तडित्प्रदीपैश्चलदङ्कलीलया निदाघमन्विष्यति वारिदागमः ॥३६॥
 नमत्ययः श्यामलशष्पमण्डलस्थितेन्द्रगोपप्रचयासु वारिदः
 गिरिस्थलीषु च्युतशक्रकर्मुकभ्रमादिवोद्गान्ततडिद्विलोचनः ॥३७॥
 अमी वियक्तीलसरोजमण्डलप्रलम्बनालप्रतिमल्लङ्घ्यवराः ।
 अनङ्गनाराचपरंपरानिभाः पतन्ति धारानिचयाः पयोमुचः ॥३८॥
 अनङ्गशस्त्राणि नतांगि तीक्ष्णतां नयत्ययस्कार इवाम्बुदागमः
 मलीमसाङ्गाररुचां पयोमुक्तां तथाहि मध्ये ज्वलितस्तडिच्छिखीइह

निदाघ मित्रेण विसूत्रितं जलं तवप्रियेणाखिलमुष्णरश्मिना
क्रुधेति धारालगुडैर्बलाहकस्तडित्ययं ताडयतीव पद्मिनीम्॥४०॥

कृतक्षणं जूद्रनदीसमागमे तरंगिणीनाथमवेक्ष्य संप्रति ।

विलङ्घ्य मार्गं सहसा महापगाः पतन्ति नीचेषु नदान्तरेष्वपि
इयं नमन्ती नभसः पयोभरादवैमि नीलोत्पलभङ्गिनिर्मला ।

करोति सर्वत्र विलोक्य कर्दमं पयोदमाला पदमद्रिसानुषु ॥४२॥

ध्रुवं कयाचित्कथया पयोनिधेः स्तनद्विरभ्रैः सरितः प्रकोपिताः
प्रयान्ति सद्यः कलुषाः सरित्पतिं तथा हि कोलाहलमंसलोर्मयः ४३
तरंगिणीनाथसमागमत्वरप्रधाविताः शैलनदीभिरन्तरे ।

मिरुध्यमानाः कलहं महारवैर्विमुद्रयन्तीव समुद्रवल्लभाः ॥४४॥

जलेन भिक्ता कियती वसुन्धरा मदर्पितेनेति परीक्षितुं घनाः
सहाम्बुधाराभिरधीरलोचने क्षितौ शलाका इव निक्षिपन्त्यमी ४५
इतस्ततः शीकरमौक्तिकोत्करं नदाः किरन्तः समदाभिरुर्मिभिः

प्रतारणायैव समुद्रयोषितां समुद्रवेषेण चरन्ति वर्त्मसु ॥४६॥

क्षपासु संप्रत्यभिसारिकाजनः स्वलत्पदं कर्दमपिच्छिले पथि
करोति कार्तस्वरदण्डशङ्कया तडिल्लताया मवलम्बनादरम् ॥४७॥

नतान्नि लीलाकमलाकरेण ते तरङ्गदण्डैः प्रतिविम्बतो घनः ।

अशेषपानीयसमृद्धिसंज्ञयाद्रजन्निवार्थित्वमनेन ताड्यते ॥४८॥

गृहीतमासीत्सलिलं बलाहकैः कलान्तरेण ध्रुवमम्भसां निधेः
यदेतदीयानि जलानि गृह्णते विधाय कोलाहलमब्धिल्लभा ४९

समर्पयामास पथांसि निश्चितं कयापि वृद्धया जलधिः पयोमुचाम्
महागिरिप्रस्थसहस्रशोधितं यदम्बु गृह्णन्ति समुद्रयोषितः ५०

करोति मोरन्ध्रसोपबृंहणात्तरंगिणीरेष मदङ्गसङ्गिनीः ।

इति ध्रुवं पुण्यति रिक्तमागतं बलाहकं बालसृगाक्षि वारिधिः ५१

विलीय नीलस्तडिदूष्मणा घनः कपालरङ्गः किमजायत क्षितैः

जरारविमुक्तेव सृगा क्षिलक्ष्यते यदुद्गतश्यामल शस्यकुन्तला ५२॥

न वेद्मि कस्मिन्समये तथाविधाः तरंगिणीभर्तुरकीर्तिरुत्थिता
नमोनमः कुम्भभुवे भवेदसौ तदङ्गनानामपि संमुखोद्य चेत् ॥५३॥
पयोदपृन्दं गगनस्थलोलसत्तडिञ्जितादोहदकर्दमद्युति ।

यकास्ति संक्रान्तकलङ्कमम्भसां नमश्च्युतानामिवगालनांशुकम् ५४
स्वभावनीलाः कथमत्र लक्ष्यतां प्रयांति नीलासु पयोदपङ्क्तिषु ।

इति ध्रुवं सम्प्रति वाजिनो भयाद्विभर्तिगाढग्रहमर्कसारथिः ॥५५॥

क्षणप्रभां नूनमपश्यतः प्रियां तवायमाक्रन्दरवः पदे पदे ।

पयोद यन्मोदयते दयापि ते वियोगिवर्गे तदहो महाद्भुतम् ॥५६॥

ध्रुवांस्त्वया संततमङ्कललिता तडिन्न जानाति परव्यथामियम् ।

अमन्थरं पान्थवधूकदर्शनान्निषेधति त्वां न किमर्थमन्यथा ॥५७॥

कथंचिदायाति प्रियस्तदावयं न निश्चितं विश्वसिमः पुनस्त्वयि
मुहुः स्पृशन्विष्णुपदं नवाम्बुद स्वकार्य्यतात्पर्यमलं न मुञ्चसि ॥५८॥

न केवलं ते बहिरेव नीलिमा नितान्तमभ्यन्तरमप्यनिर्मलम् ।

यदध्वगस्त्रीवधपातके घन प्रयासि मन्त्रित्वमयुग्मपत्रिणः ॥५९॥

अदक्षिणापि प्रियकाङ्क्षिणीष्वहो त्वमेतदेकं विदधासिः कौतुकम्

वियोगिनिर्मूलनमूलकण्टकं मृगाङ्कबिम्बं कबलीकरोषि यत् ॥६०॥

अखण्डितस्त्वं मकराकरादपि प्रभूतमाकृष्य जलं यदागतः ।

किमुच्यते भाग्यविपर्ययस्य तद्विजृम्भितं पान्थचकोरघक्षुषाम् ॥६१॥

इदं तव इमाधरशृङ्गसङ्गिनो विषापहारौषधिसंगतेः फलम्

रुणत्सि मार्गे यदनूहसारथेस्तुरंगवल्माभुजगैरभक्षितः ॥६२॥

सुरद्विपस्य ध्रुवमण्डिवार्तया कयापि पाथोद गतोसि बन्धुताम्

भवन्तमुन्मूलयितुं प्रगल्भते दिवि भ्रमन्तं न यदभ्रमूपतिः ॥६३॥

अलं प्रलापैस्तुषधूमधूसरो विधूय यन्मृत्युशतानि गर्जसि ।

प्रधासिकान्ताजनपापमूर्जितं तदेति जीमूततपोपकारिताम् ॥६४॥

स्वर्गधरव्याकुलितः कलावति ब्रवीति पाथोधरमुदुरध्वनिम्

अकुण्ठकरठागतवाष्पगद्गदैः पदैरिति प्रोजितवत्सलभाजनः ॥६५॥

क्षणद्युतिस्ते क्षणमस्तु मान्यथा सदाङ्कपर्यङ्कतले निषीदतु ।
 घन त्वदीयध्वनिङ्घ्रिङ्घ्रिमं विना पतिलभन्ते कथमध्वगाङ्गनाः६६
 न षोडशीमप्युपयाति ते कलां प्रसिद्धिमात्रं स्मरबान्धवो मधुः
 शिरस्यकुर्वन्मदनस्य शासनं मुखं त्वदीयं मलिनं सहेत वा॥६७॥
 समागतप्राणसमा करोति का न ते सपर्याविधिमध्वगाङ्गना ।
 पुनः प्रियोस्याः किमतः परेण वा घन त्वमेवाशुकविर्भवोपरि६८
 वियोगिनां संचटने भवत्समः परोस्ति जीमूत न दूतकर्मणि
 वदन्ति नान्यैः सहयाः कुलस्त्रियो ध्रुवं तदर्थं वहसि क्षणप्रभाम्६९
 विमुक्तवेशीबलयाः पुरंध्रयः प्रियाङ्गपालीपरिवासशीतलाः ।
 अनङ्गसाम्राज्य विलासमंत्रिणः प्रभावमम्भोद निवेदयन्ति ते॥७०
 स्मरातुराणां विधासि दुर्दिनं प्रियाभिसाराय कुरंगचक्षुषाम्
 रतोत्सवे काण्डपटत्वमेषि च त्वमग्रणीर्मघ परोपकारिणाम् ७१
 विभातवर्गे जलद त्वमग्रणीर्न चन्द्रिकापि द्युतिमेति तावकीम्
 करोषि किं शुभ्रतया तदीययान सुन्दरं चन्दनमेखनाभितः॥७२॥
 करोति चैत्रः सह चन्दनानिलैः किमिन्दुना कोकिलपञ्चमेन च
 न विद्यते जेतुरनङ्गभूपतेः किमन्यदेकोङ्ग भटस्त्वया समः ॥७३॥
 पयोद यासां भवतोपि दर्शनान्न बल्लभः सङ्घटते सृगीदृशाम्
 न ताः क्रियन्ते गणनासु दुर्भगाः करोति कश्चिन्न मजातभित्तिषु ७४
 समागते प्रेयसि चाटुकारितामितः स्मितहालितपाटलाधराः
 भजन्ति काश्चिद्विमलेन चेतसा विलासभीत जयनाः पयोमुखः ७५
 अलङ्घ्यरत्नाकरसङ्गमासृता तथा गता ग्रीष्मदिनेषु तानवम् ।
 अदृष्टदुःखेव सखि प्रयासि मे कुतः प्रियालिंगनभंगहेतुताम्॥७६॥
 मुहूर्तं मामीलत मूर्तिरम्बरे विगाहसे फालविलङ्घनीयताम्
 सलीलमुत्तीर्य भवन्ति पांसुलाः समुल्लसन्मांसलकान्तकेलयः ७७
 घटं समारुह्य विचटितोर्मयः प्रयान्ति ते पारमवारिताः पराः
 अपुण्यवत्याः पुनरेव मे गतिं भिनत्ति नावापि नितम्बदम्बरः ७८

विधाय कोलाहल मूर्मि भिर्मुधाकिमित्यनाकर्णितकेन वक्ष्यसि
 उपार्जितस्त्रीवधपापसम्पदः कथंपयोधिस्तव सङ्गमेष्यति॥
 नयस्व पारंपुलिनद्वयानुगां तरंग दोलामधिरोष्य मामितः
 प्रसीद यावन्न निशा विशीर्यते यशांसि ते गायतु पांसुलाजनः॥८०
 सहस्रशः कृष्ण निशास्वहंगता पदं तव न्यस्य शिरस्यवारिता
 समृद्धगर्वेण किमन्धतां मुधां दधासि नन्वस्ति घनात्पयः पुनः॥८१
 परिस्खलद्भीचिदुकूलपल्लवा बलात्समुद्राभिमुखी प्रधावसि
 करोषि चान्यासुनिषेधमित्यहो स्वयं विमूढासि पारासु परिडता
 नितम्बपर्यन्तगलज्जलांशुका समुत्सुका किं कुटिले प्रधावसि
 कुलापगान्तःपुरुवक्त्रचुम्बिनो न लप्स्यसे दास्यमपि त्वमम्बुधे
 मया कुमार्योपि न सुप्तमेकया न जारमुत्सृज्य पुमान्विलोकित
 जनेन गोत्रस्थितिपालनेन मे प्रसन्नतामेत्य भवोपकारिणी॥८२॥
 इति स्मरार्तः प्रमदाजनोधुना निशासु कान्तानभिसर्तुमुद्यतः ।
 न वक्ति कोपात्कतरां तरंगिणीमनंगश्च गारसमुद्रवाहिनि ॥८५॥

अविरलजलधाराधोरणीधौतवस्त्राः

सपदि मदनहस्तन्यस्तहस्तास्तरुण्यः ।

किमपि न गणयन्ति प्राणनाथाङ्गपाली

रभसपुलकितांगशः पङ्क्तिलासु स्थलीषु ॥८६॥

वः स्वर्धामदधान्सृदङ्गनिनदैः सौदामिनीतारद्वे

वः कोदशहसमर्त्यभर्तुरकरोट्टंकरशङ्कास्पदम् ।

मत्तैरावणकण्ठगर्भविलुठद्गम्भीरः गर्जघनः

सोयं व्योमनि घूर्णते विरहिणीघृताय मेघध्वनिः ॥८७॥

विद्युत्पङ्कजखरद्वपङ्कपटली व्योमस्थलीशाद्वलं


केदारः कलमाङ्कुरप्रतिभुवां धारालतानामयम् ॥

शेवालावलिर्द्रिभूर्धसरितां सुरेन्दुकारागृहम् ॥

कन्दर्पोत्सववैजयन्ति मन्त्रु प्रीत्यै तवाम्भोधरः ॥८८॥

उत्कर्षाधानहेतुर्निखिलशिखिगलफोडकूजांकुराणाम् ।
 धारावल्लोवनानां मधुकरपटलश्यामलः पल्लवौघः ॥
 दीर्यद्वैडूर्यरत्नामलगगनतलादर्शलीलानिघोल-
 झोलस्त्रीकेशपाशैः सह चरति रतिव्याकुलैः कालमेघः ॥८९॥
 निखिलभुवनलक्ष्मीवल्लभो वल्लभायाः
 प्रकृतिसुभगपाकोद्रेकपूर्वतैचोभिः ।
 इति शिरसि दधानः शासनं मीनकेतो-
 र्जलदसमयशोभां वर्णयामास देवः ॥९०॥

इति श्रीविक्रमांकदेव चरिते महाकाव्ये त्रिभुवन मल्लदेवविद्यापति
 काश्मीरक भट्ट विलहण विरचितं त्रयोदशः सर्गः । १३



वार्द्धकं दधति वारिदागमे मूर्धजैरिव धनैर्विपाण्डुरैः ।
 विक्रमाङ्गमुपसृत्य निर्जने कश्चिदाप्तपुरुषो व्यजिज्ञपत् ॥१॥
 निष्ठुरं किमपि कथ्यते मया तत्र कुन्तलपते कुरु क्षमाम् ।
 यत्स्वकार्यमवधीर्य गृह्णते स्वेच्छयैव परितोषमीश्वराः ॥२॥
 वत्सलत्वमवलम्ब्य केवलं किं विलङ्घयसि नीतिवर्तिनीम् ।
 यत्र मन्त्रगतिरेति वामतां तत्र हालहलतो विशिष्यते ॥३॥
 चेङ्गिनाथमवजित्य संयति भ्रातुरभ्युदयशंसिना त्वया ।
 प्रेषितस्य वनवासमण्डले वर्तते नयविपर्ययो महान् ॥४॥
 व्यायमार्गमपहाय कुर्वता तेन कोशमविशङ्कचेतसा ।
 सर्वतः सकललोकपीडनादुद्विहारहरिणाः कृता भुवः ॥५॥
 भूरिसंगरपरिश्रमार्जितां स्वामिनः प्रियतमां वहन्ति ये ।
 दन्तपृष्ठवलयीकृतैः करैर्विष्टरप्रणयिनीमिव श्रियम् ॥६॥
 चुम्बितानि मदनिद्रया मुहुर्न नयन्ति नयनान्यमुद्रताम् ।
 लोलकर्णपुटवातशीतलैरुच्छलद्बहलदानशीकरैः ॥७॥
 कान्तदन्तविसकाण्डनिर्गमे दानपंकपटले वहन्ति ये ।
 विम्बितं दिवसनाथमण्डलं पुण्डरीकमिव मन्दिरं श्रियः ॥८॥
 उल्लिखन्ति दशनैः शिलातलान्युन्मदाः क्षितिधरस्यलीषु ये ।
 तेषु तैक्ष्ण्यमिव कर्तुमुद्यताः प्रत्यनीकभटभेदनोद्भटम् ॥९॥
 वत्सलेन भवता समर्पितास्तस्य ते कति न गन्धसिन्धुराः ।
 तद्गलात्किमपिचिन्तयत्यसौ यत्कथापि वितनोतिपातकम् ॥१०॥
 सर्वमाटविकचक्रमक्रमव्यापृतस्तलगतं चकार सः ।
 शार्वरैर्विव तमस्सु राक्षसाः पापकारिषु मिलन्ति पापिनः ॥११॥
 द्राविडं स नृपतिं सहायतां प्रापयत्यविरतैरुपायनैः ।
 कर्तुमिच्छति न कैरपक्रमैर्भेदजर्जरमिदं भवद्गलम् ॥१२॥
 भूरिभिः किमथवा कथाद्भुतैस्तत्त्वमेतदवधार्यतां नृप ।
 कैश्चिदेव दिवसैः स सन्मुखः कृष्णवेणिनिकटे भविष्यति ॥१३॥

इत्युदीर्य विरते विशारदे तत्र शारदमृगाङ्गनिर्मलः ।

नाभ्यधत्त सहसा किमप्यसौ न त्वरां दधति धीरचेतसः ॥१४॥

किं श्रिया चपलया प्रतार्यसे वत्स मा मति, विपर्ययोस्तु ते ।

प्रत्यपादयदिति प्रतिक्षणं स खभाव विमलाशयो नृपः ॥१५॥

भ्रष्टमग्रजमधर्मतः स्वयं शल्यवन्मनसि धारयाम्यहम् ।

यैशसं महदुपस्थितं परं धिङ्मया कथमिदं सहिष्यते ॥१६॥

पर्यतप्यत किमप्यनन्तया चिन्तयेति सुचिरं धरापतिः ।

दैवदुर्विलसितैः कटाक्षितास्तादृशा अनुशयाय न क्रुधे ॥१७॥

मन्त्रवित्तदनु चारचक्षुषा तत्तथेति बहुधा वधार्य सः ।

किं विधेयमितिचिन्तयान्वितः क्षमापतिः स्वगतमित्यचिन्तयत् १८

कार्यसे कथमकार्यमीदृशं वत्स दुर्नयपताकया श्रिया ।

किं न वेत्सि यदतीत्य वर्तते नारदं कलहकौतुकेन सा ॥१९॥

नार्पितानि कति मण्डलानि ते दन्तिनो मदमुखास्तवाधिकाः ।

राजशब्दमपहाय का तव न्यूनता भजसि दुर्नयं यतः ॥२०॥

घोरमापतितमेतदाः कुतः किं करोमि कतरा प्रतिक्रिया ।

हे चुलुक्य कुलदेवता स्वयं वार्यतामनुचितान्ममानुजः २१

एवमादि विनिवेद्य पार्थिवस्तत्र सान्त्वनशतानि सूत्रयन् ।

तं शशाक न निपेदुमक्रमाद्भंगमेति भवितव्यता कुतः २२

प्रापदत्र समये सुधाकराग्रीप्रसादनविशारदा शरत् ।

नीलनीरदकलङ्कितं क्रमाद् दुग्धधौतमिव कुर्वती जगत् ॥२३॥

वैद्यु ते शिखिनि पान्थसुन्दरी तापकारिणि गते परिक्षयम् ।

मानिनीनिवहवाष्पहेतुभिः शान्तमम्बुधरधूमसंचयैः ॥२४॥

शान्तवैद्यु तकृशानुजन्मनां भस्मनामिव रजोभराक्षिताः ।

पाण्डुराः कतिपये नभस्तले कापि सख्यमभजन्त वारिदाः २५

इन्द्रनीलरसकूर्चिकाचयैः संप्रसृष्टमिव नीक्षिमास्पदम् ।

सिक्तमम्बुद्वजलैर्नभस्तलं जातशाङ्कलमिव व्यराजत ॥२६॥

खैदकारणमथान्तरापगासंगमं गतमवेत्य वारिधिः ।

सम्भवादिषु महातरंगिणी चक्रवालमगमत् प्रसन्नताम् ॥२९॥

उत्कटेन तडितामिवोष्मणा संजिरुध्य जलदेन तापितः ।

अंशुभिः खरतरैरदर्शयत्तापमध्यधिकमुष्णादीधितिः ॥२८॥

पक्षशालिवनमध्यतः करैः पाटलैः कलमगोपिकाजनः ।

नूतनोद्गतसरोजसंगतानास्त वारयितुमक्षमः शुक्रान् ॥२९॥

निर्गतैरिव तडित्प्रदीपतः सान्द्रकज्जलरजोभिराचितम् ।

वृत्तकर्परनिभं नभस्तलं नीलिमानमतिमात्रमाययौ ॥३०॥

आर्धमम्बुभिरिवेत्य वारिधेमौक्तिकानि गलितानि तोयदात् ।

व्योममण्डलमुडूनि भेजिरे कैरवाधिकस्तूषीनि रात्रिषु ॥३१॥

नीलनीरदनिघोलकोजिभूते व्योमदर्पणतले शरद्वधूः ।

चन्द्रमाननमिवावलोकयत्तत्क्षणोन्मिषितकैरवेक्षणा ॥३२॥

आतपः कलममदत्त वासरे चन्द्रिका जनभनन्दयन्निशि ।

चक्रतुर्निजगुणप्रकाशनं स्वर्धयेव तपनक्षपाकरी ॥३३॥

सान्द्रचन्दनविलिपनादपि कलान्तिहारिषु गृहाङ्गणस्थितः ।

तं प्रदोषसमये मरीचिषु प्राप वृष्टिममृतद्युतेर्जनः ॥३४॥

पुरङ्गकेतुलतिकाश्चकाशिरे क्षेत्रभूमिषु कृतेक्षणोत्सवाः ।

लम्बिता इव विधोः सुधाभरादंशवः स्फटिकदण्डपाण्डुराः ३५

शक्रकार्मुकविलोकनाद्भुवं हन्दितां नयवशात् कलापिभिः ।

यत्र यद्वतवति क्षणेन ते भौन मानतमुखाः सिधेविरे ॥३६॥

सुरणमौक्तिकपरागपाण्डुरः शोभतेस्म दिवि चन्द्रिकाभरः ।

मेघबन्धनविमुक्तमीक्षितुं क्षीरनीरधिरिवेन्दुमागतः ॥३७॥

जाह्न्यमम्भसि निमज्जनाच्चिरं यत्पदं कमलिनीषु निर्वमे ।

तन्निराकरणकारणादिव व्यातनोदधिकमातपं रविः ॥३८॥

हंसपंक्तिरवधीर्य मानसं क्रीडुश्चैलविवरेण निर्गता ।

भार्गवस्य दृढलक्ष्मिदतः प्रेक्ष्यतेस्म यशसामिवावलिः ॥३९॥

व्याधुलेषु पतिषु प्रतिष्ठं लब्धवत्लभसमागमोत्सवाः ।
 तत्र सुहृन्मित्रासवासरापांशुलाः सुखमयानमन्वत ॥४०॥
 न त्वमिन्द्रधनुषः शरस्यतां धारयन्नपि कुरंगमागतः ।
 न द्रुतोसि तडिदूष्मणा च यत्तत्तुषारकरकौतुकं महत् ॥४१॥
 मैघकर्दमनिपातपङ्क्तिं क्षालिता कथय केन चन्द्रिका ।
 कः कठोरहृदयो वियोगितां नो बिभेति बधपातकादपि ॥४२॥
 किं प्रमाद्यसि न सर्वदासुखं कस्यचित् प्रकृतिमङ्कुराः श्रियः ।
 राहुरामलकवन्मुखं दरे त्वां दिनैः कतिपयैः करिष्यति ॥४३॥
 सर्वदैव हृदयं मलीमसं न क्षणं स्पृशति ते प्रसन्नताम् ।
 तत्खलत्त्वमखिलोपतापिनः पुष्पकार्मुकचपस्य वल्लभः ॥४४॥
 चन्द्रिकास्नपितविश्वमालपन् यामिनीदयितमेणलोचनाः ४५
 इन्दुदीधितिषु शारदीष्वसौ मन्मथस्य करदीपिकास्त्विव ।
 दुश्चरित्रमनुजस्य चिन्तयन्न प्रसादमभजन्मराधिपः ॥४६॥
 तस्य सन्ततमकीर्तिवार्त्तया मानसे कलुषतां समुद्बहन् ।
 न प्रसादितमृगाङ्क्याप्यसौ नीयतेस्म शरदा प्रसन्नताम् ॥४७॥
 कुन्तलेन्दुरभवत् कृपावशात्तत्र राज्यमपि दातुमुत्तुङ्कः ।
 कः प्रसन्नमनसां यशोर्धिनां श्रीसमर्पणविधौ परिश्रमः ॥४८॥
 ग्रहिणोत्कृति न सांत्वनक्रमांस्तत्समीपमनिशं विशांपतिः ।
 एकमप्यनयवायुलङ्घितो नाग्रहीष्ट कुलकरटकस्तु सः ॥४९॥
 वैशसस्य कथमस्य शान्तिरित्येष यावदनुकम्पया स्थितः ।
 तावदद्भुतभुजावलेपतः कृष्णवेणितटमाजगाम सः ॥५०॥
 भूपमेनमपहाय तच्चभूमाश्रिताः कति न मण्डलेश्वराः ।
 जायते मतिविपर्ययो नृणां प्रायशः परिभवे भविष्यति ॥५१॥
 बीज्य स द्विपचटाः कटस्थलीनिर्लुठद्बहलदाननिर्भराः ।
 वाजिनश्च चटुलानमन्यत ज्येष्ठयोधनविधावकुण्ठताम् ॥५२॥

तच्चमूपरिकरेण पीडिता कृष्णवेष्टिरधिगम्य तानयम् ।

सिन्धु गार्श्वमिव गन्तुमक्षमा रोषतः कलुपतावर्धयत् ॥५३॥

कापि दाहमपरत्र लुण्ठनं बंधनं क्वचिद्दाज्जलस्य सः ।

पातचिह्नमिव तस्य भूयसी दुष्टवेष्टिस्तपरस्परमभवत् ॥५४॥

तस्य दुर्नयपरम्परामसौ चक्षमे चिरतरं क्षमापतिः ।

तादृशैरमनसावाशिभिः स्पर्धितुं जलधयोपि जेष्वरः ॥५५॥

दुर्वचंसि सविधे वरापतेः स व्यसर्जयद्नकुशोनिशम् ।

अश्रिया जडधियः कटालिनाः किं तदस्ति न सभाचरन्ति यत् ५६

ब्रूमहे किमधिकं तथा सुहृत्सत्र संस्तवमवाप चापजम् ।

तं प्रति प्रव्रजतिस्म विस्मितः सत्वरं वसुजलीपतिर्यथा ॥५७॥

पूरितः प्रतिरवेण दिग्गजश्रीशङ्खकुहरप्रसर्पिता ।

दुन्दुभिध्वनिरभूद्यं ततस्तस्य मङ्गलनिनादनिर्भरः ॥५८॥

न क्षितीन्द्रपटहस्वनोभवद्विक्रिश्रवणपाटने पटुः ।

यत् सुदीर्घकररन्ध्रपूरणादलयाः प्रथममाससाद सः ॥५९॥

भूपतेः समभरेण दन्तिनां दूरमानमति भूमिमण्डले ।

नूनमम्बुदनिनादमेदुरः प्राप दुन्दुभिरवशिरान्नभः ॥६०॥

पन्नगेश्वरफणासु तद्वज्रक्षुरेणुतलिनापि सर्वतः ।

आद्रतां गजमदाम्बुभिर्गता भूमिरित्यधिकमाप गौरवम् ॥६१॥

अडिघुं स्थलपथीकृतेषु नः पूर्यते जलविधौ कुतूहलम् ।

इत्यकुर्वत दिगन्तगोचरं नूनमस्य तुरगाः क्षमारजः ॥६२॥

पृष्ठनिर्लुठितभूमिरेणवस्तस्य वारणवरा विरेजिरे ।

कापि भूमिमवतार्य तत्क्षणादागता इव समेत्य दिग्गजाः ॥६३॥

पस्पृशुर्न पृथिवीं तुरंगमाः स्पर्धयेव दिननाथवाजिनाम् ।

भोगिभर्तुरभवन् मतंगजस्थान एव नितरां परिश्रमः ॥६४॥

उन्मदद्विरदहस्तशीकरश्रेणिभिर्नभसि तस्य दर्शिताः ।

रेणुहारितपथस्य भास्वतश्चूर्णिता इव रथेन तारकाः ॥६५॥

उन्नतद्विपयतासमीपगः शोभतेभ्यं भगवान्निवाकरः ।
 उन्नमदद्विरदसङ्गजां भिषं त्याग्यन्निजलुरंगनानिव ॥६६॥
 रेजिरे करटिपृष्ठसंगताः स्वर्णरत्ननयनपरिहंपदः ।
 भूमिरेणुभरतो नभस्तलादानता इव विजान पंक्तयः ॥६७॥
 भास्वतः करिभयावगाहनः काहनैरिव निषानितोदणः ।
 कुम्भिकुम्भनटवीनपिष्टतः प्राप रेणुविसरः क्षमातलम् ॥६८॥
 कीपतः प्रवर्तितोपि भूपतिः सांत्वनाय हृदि सत्वरोभवत् ।
 येश्रयत्पथकरणं श्रियः कृते तेन्य एव कुनपांसनाः नृपाः ॥६९॥
 अन्निकीभवति निन्नगातटे तत्रतत्र परिपंथिनो जटाः ।
 एतय युद्धकरणेन कुन्नाजद्वयापतेः क्रुधमदीपयन् अथि ॥७०॥
 श्रीचालुक्यधुरंधरोथ क्षधिरस्रोतस्त्रिजीगाहन-
 क्रीडाकांक्षिणि कुञ्जरे कृतपदस्तं देशताक्रान्तवान् ।
 यत्रानेन करिष्यते प्रनिषण्डयावर्तिताम्भोभर-
 भ्राम्यद्वीरकरंकसंलटतटा सा कृच्छ्रवेणीसरित् ॥७१॥
 अवन्नितिलकस्तत्रावासं विधाय सरित्तटे
 घटयितुमिमं साम्नेवाभूदुपायपरायणः ।
 कुटिलहृदयः सखेतस्मान्न सांत्वनमग्रही-
 द्भवति हि मतिर्भाग्यभ्रंशे नितांतमनंकुशा ॥७२॥

इति श्री विक्रमांकचरिते महाकाव्ये त्रिभुवनमल्लदेवविद्यारति

काश्मीरकभट्टविल्हणपिरचिते चतुर्दशः सर्गः ॥१४॥



भुजविक्रमदन्तिडिगिडमः समरोत्साहशिशुखण्डिवारिदः ।
 अथ कुन्तलभर्तुरध्वनद्विजयो द्योगमिलासदुन्दुभिः ॥१॥
 विजयोत्सुकवीरसुन्दरीकृतनिष्कम्पवसुष्कमण्डलाः ।
 नरनाथपथावलोकनप्रगुणत्वं सुभटाः सिधेविरै ॥२॥
 रणदुन्दुभिमेधनिस्वनैः सुभटश्रेणिविदूरभूमयः ।
 अभवन्निस्तृतासिधवलरीनवरतनाङ्कुरकोटिदन्तुराः ॥३॥
 रणसंभ्रमलोलभङ्गिषु न्यपतन्मदुतरागनिर्भराः ।
 कवरीषु कुरङ्गचक्षुषामसिलेखासु च वीरदृष्टयः ॥४॥
 अधिरोपितसारिपञ्जरस्थितिदर्पोद्दुधुरयोधमण्डलाः ।
 अभजन्त गजाः स्थितिं बहिर्मणिसंनाहनिवेशपेशलाः ॥५॥
 सुभटः प्रमदाकरार्पितं दलयन्नागरखण्डवीटिकाम् ।
 रिपुदन्तिघटासु खण्डनं तृणमुत्साहवशादमन्यत ॥६॥
 रिपुराजशिरःसु शेखरस्थितरत्नाङ्कुर कण्टकाणिषु ।
 भ्रमणक्षमतां दधुः खुरास्तुरगाणां कृतलोहबन्धनाः ॥७॥
 रणलम्पटमत्तकुञ्जरं स्फुरदश्रीयसहस्रसंकुलम् ।
 तदनेकभटोद्भूतं बलं क्षुभितस्याप लिपिं पयानिधेः ॥८॥
 करिणः करशीकरोत्करैः प्रहितैः क्षमापतिमन्दिरोदरे ।
 सिधिवुः क्षितिपस्य हृद्गतां विजयाशां कुसुमावलीमिव ॥९॥
 दृशमन्धुरुहामिव स्रजं विजयश्रीपरिरम्भशंसिने ।
 स्फुरणप्रवणाय बाहवे बहुमानेन समर्पयन्मदपः ॥१०॥
 पुलकाङ्कुरकण्टकोत्करानतिरागादविजानतीमिव ।
 वपुषा सुभटश्रियं दधन्निविडालिङ्गनगाढकौतुकम् ॥११॥
 हस्तिनेन विनिःसरन्मुखस्थितकर्पूरपरागपाण्डुना ।
 घटयन्प्रतिराजपङ्कजग्लपनार्थं तुहिनच्छटामिव ॥१२॥
 वलयोदररत्नदर्पणप्रतिबिम्बच्छलतो निजाकृतेः ।
 हरिषेव विपक्षसंक्षयव्रतभाजानुजयोरधिष्ठितः ॥१३॥

घनचन्दमलपपाण्डुना वपुषा पोषितलोचनोत्सवः ।

परितः स्फटिकक्षमाभृता दधता कङ्कटतामिवाश्रितः ॥१४॥

धृतमङ्गलमौक्तिकाक्षतः क्षणदानाथ इवामलद्युतिः ।

मदवारणमन्थरैः पदैरथ निष्क्रम्य चतुष्कवेश्मनः ॥१५॥

त्वरयाधिरुरोह दन्तिनः कृतपूजस्य स पृष्ठमादरात् ।

सह मङ्गलतूर्यनिःस्वनैरुदयाद्रेरिव शङ्कमयमा ॥ १६॥

क्षितिपेन करी विभूषितस्तरुणीनेत्रसहस्रसङ्गिना ।

हसतिस्म सुरेन्द्रदन्तिनः श्रियमारूढपुरंदरस्य सः ॥१७॥

महति क्षितिभर्तुराहवे निकटस्थे कुविकल्पदोलिताम् ।

अकरोज्जयकुञ्जरः स्थितिं स करास्फालनतः स्थिरामिव ॥१८॥

नलिनीदलचारुकान्तिभिः पदचिन्हैर्मदवारिपूरितैः ।

सरसीमिव तापशान्तये रचयामास स पार्थिवश्रियः ॥१९॥

मदपानबहुप्रलापिनां भ्रमणानां करविभ्रमैरभूत् ।

रिपुवारणकिङ्किडमध्वनिश्रवणायेव निवारणोन्मुखः ॥२०॥

अथ वीररसावतारतस्तरसा पल्लवितेन चेतसा ।

जगदद्भुतभूरिसाहसः प्रहसन्नुच्चलतिस्म पार्थिवः ॥२१॥

समराङ्गण संगतिं भजन्विजयश्रीपरिरम्भणोत्सुकः ।

स बभार विलाससद्धानि प्रणयिन्याः प्रविशन्निवोत्सवम् ॥२२॥

क्रियतीमपि तीव्रविक्रमः समतिक्रम्य वसुन्धरां ततः ।

अवलोकयतिस्म भूपतिः प्रसरत्सूर्यरवं द्विषद्वलम् ॥२३॥

मदवारिसमुत्थशैवलद्युतिरोलम्बकलापजन्मनाम् ।

अददुर्दशमांशुचन्द्रिकां तिमिराणामिव वारसाय ये ॥ २४ ॥

निजदानजलोत्थकर्मस्खलनत्रस्ततथेव ये पथि ।

पदविन्ध्यसनं दधुः क्रमान्मदनिद्वार्थनिमीलितेक्षणः ॥२५॥

सरसीसलिलावगाहनग्रहिलाः स्वैरविहारकेलिषु ।

दलितादरविन्दमण्डलादधिरूढामिव ये दधुः श्रियम् ॥२६॥

दधुरद्विविधट्टनेषु ये पतितैर्मूर्धनि निर्भरैरित् ।
 कलयन्तमतिप्रभूततां क्षतधाराजलहृदि नं मदम् ॥२७॥
 श्रुतिभूषणशङ्खश्रुक्तिभिः शशिशुग्धाशिरवारमन्त ये ।
 मदनिर्भरिणीतटस्थशीं कलहंसीभिरुपासितामिव ॥२८॥
 ननु कस्य निवेश्यतामिदं शिरसि प्राज्यभुजस्य भृभुजः ।
 पदमेकमधारयन्निति ध्रुवमुच्चैस्त्रिपदीनिभेन ये ॥२९॥
 कृतसन्नहनास्तथाविधाः करिणी यत्र सहस्रशः स्थिताः ।
 मदलुब्धमधुव्रतस्वनैरगमन् यामिकतामिव श्रियः ॥३०॥
 जलराशिनिवेशसंकटा जवरोधाय बभूव भूरियम् ।
 कविकां दशनैरखण्डयन्निति कोपादिव ये मुहुर्मुहुः ॥३१॥
 अवलम्बविडम्बिनामिमां तरणेर्हन्त हया हसन्ति नः ।
 वसुधामिति मत्सरादिव क्षपयन्तिस्म परिक्रमेषु ये ॥३२॥
 अवलोक्य रवेस्तुरंगमान्नववैदूर्यनिभे नभस्तले ।
 हरितासु तणस्थलीषु ये विहरन्तिस्म वियद्भ्रमादिव ॥३३॥
 वदनस्थितकेन मण्डलच्छलतो दुग्धपयोधिनेव ये ।
 निजमूनुतुरङ्गशङ्कया परितोषादुपसृत्य चुम्बिताः ॥३४॥
 सुरघटितवैरिकुट्टिमस्फुटितैर्बह्मिकणैः कदर्थिताः ।
 न निघर्षमकार्षु रङ्घ्रिभिश्चतुलैर्यत् कचिदेव वतर्मनि ॥३५॥
 निकटस्थितमेघदम्बरैः सुरचापैरिव तैस्तुरंगमैः ।
 यदुदञ्चयतिस्म साध्वसं जगतां वज्रनिपातनिष्ठुरैः ॥३६॥
 हृदयस्थितरत्नभूषणप्रतिबिम्बच्छलतः शिरांसि यैः ।
 विघृतानि निजानि लीलया मरणे निर्गह्नैरिवोरसि ॥३७॥
 सहजोष्मविशोषजर्जरं हृदि येषां विरराज चन्दनम् ।
 समनीकशतप्रहारजं व्युत्तमस्थनामिव पाण्डुरं रजः ॥३८॥
 प्रबलेन भुजद्वयेन ये बहुशस्तीर्णं महाहवार्णवाः ।
 यशसः प्रणयित्वमागताः पृथुडिदडीरकलापपाण्डुनः ॥३९॥

दिनानि तत्र क्षणवद् व्यहूनि नीत्वा विलासैः कुसुभास्त्रमित्रैः ।
 ग्रीष्मप्रवेशे सह यक्षमलादया देवोऽथ कल्याणसमीपगोऽभूत् ॥१॥
 अस्मिन्क्षणे कुन्तलपार्थिवस्य प्रवेशमाकर्ण्य पुराङ्गनानाम् ।
 आसन्विलासव्रतदीक्षितानां स्मरोपदिष्टानि विचेष्टितानि ॥२॥
 विस्रस्तस्तनाङ्गुरकोटिभिन्नमुदञ्जितं वामपदं दधाना ।
 बभार कापि व्रतमेकपादमाराधनायेव नरेश्वरस्य ॥३॥
 कीर्णाश्रु कर्णात्पलरेणुनैकमन्यत्सहासं नयनं वहन्ती ।
 संकीर्णभावाभिनयप्रगल्भा रराज कापि स्मरनर्तकीव ॥४॥
 गवाक्षरन्ध्रैरवलोकयन्ती लक्ष्मीकृता कापि मनोभवेन ।
 किप्यनङ्गस्य नितान्तचण्डकोदण्डपाण्डित्यमुदाजहार ॥५॥
 वराङ्गना कुङ्कुमपाटलाङ्गी खलीलमुत्तम्भितबाहुवल्लिः ।
 रागप्रवाहे गहने निमग्नः काचित्करालम्भमयाचतेव ॥६॥
 वीराग्रणीरेष नृपः स्थितोऽग्रे शूरोऽसि चेदत्र विधेहि शौर्यम् ।
 भयास्पदं स्त्रीषु विकृत्यनेति काचिद्विरा मन्मथमुन्ममाथ ॥७॥
 नरेन्द्रलीलातपवारणस्य नेत्राञ्जलोत्थेन समीरणेन ।
 निवार्यमाणश्रमवारिलेशा कुतार्थमात्मानममन्यताऽन्या ॥८॥
 स्तम्भेरमारुढमगूढभावा निरीक्ष्य कापि क्षितिपं सृगाक्षी ।
 मन्ये समानप्रतिपत्तिहेतोः कन्दर्पमत्तद्विषमारुरोह ॥९॥
 निरादरं वीक्ष्य नृपं सृगाक्ष्या लीलानमत्कन्धरया कयापि ।
 हृदि स्थितः कार्मुककर्षणार्थमयाच्यतेव प्रसभं मनोभूः ॥१०॥
 वाचालकाञ्चीमणिकिङ्किणीकमुच्चैः खण्णत्कङ्कणमुच्चलन्ती ।
 आलोकिता कापि नरेश्वरेण वैदग्ध्यगर्वोद्वुरकन्धराभूत् ॥११॥
 ताडीदलेन अवणान्निपत्य श्वासानिलैरुल्लसतातिदूरम् ।
 अदत्त वैदग्ध्य विवादहेतोर्वराङ्गनानामिव पत्रमेका ॥१२॥
 गतेषु मन्दत्वमयं रुषा मे बद्धो नितम्बः सुतरां विधाता ।
 इतीव काञ्चीवल्लयं विमुच्य त्वरावती कापि पुरः प्रतस्थे ॥१३॥

काचिन्नितम्भार्पितवामहस्ता दोर्लेखया कुञ्चितया नताङ्गी ।
क्षमापतौ मार्गणमोक्षदक्षमकल्पयच्छापमिव स्मरस्य ॥१४॥

श्रौत्सुख्यतः कापि जवाद् ब्रजन्ती लीलामरालैरनुगम्यमाना ।
अन्यायभीत्येव नृपं विलोक्य विलासिनी हंसगतिं मुमोच ॥१५॥

पाश्वर्धस्थितामालपति क्षितिन्दौ देवीमनङ्गोत्सववैजयन्तीम् ।
व्यावर्तितः कोपनया कयापि सस्पधंमर्थप्रहितः कटाक्षः ॥१६॥

नृपान्तिकप्राप्तिकृतोपकारे मार्गेवकीर्णैः पदयावकाङ्क्षैः ।

प्रतिक्षणं कापि मृगायताक्षी पूजामिवाम्भोजदलैश्चकार ॥१७॥
लीलावलत्कण्ठमकुण्ठभावा निरीक्षिता कापि नरेश्वरेण ।

मुमोह पुष्पायुधभिल्लभल्लभिन्ना कुरङ्गीव कुरङ्गकाक्षी ॥१८॥
सविभ्रमभूलतिकानुवेलमुद्धेललावण्यरसोत्तरंगा ।

अनङ्गमारूढमपाङ्गरङ्गे वराङ्गना नर्तयतिस्म काचित् ॥१९॥

जृम्भासमास्फोटकराङ्गुलीकमखर्वदोर्वैशिकया कयाचित् ।

निरीक्ष्य राजानमजातरागमतर्ज्यतेवातिरुषा मनोभूः ॥२०॥

शोणाश्मवातायनसोमि कापि स्थिता शरच्चन्द्रमरीचिगोरी ।

आत्मानमिद्वार्धिवि कामवन्हौ क्षीराहुतीभूतमिवाश्वत्ते ॥२१॥

अभ्यागते कुन्तलभूमिपाले विधातुमातिथ्यमिवोत्थितेन ।

काचिन्नियुक्ता मकरध्वजेन दीर्घा कटाक्षस्त्रजनमाततान ॥२२॥

प्रयासि हारत्रुटिमप्युपेक्ष्य भ्रष्टोत्तरीयापि न तिष्ठसि त्वम् ।

ध्रुवं प्रधावस्यवधोरणेन परिच्युतस्याधरवाससोपि ॥२३॥

न दूषणं भूषणवर्जिता यज्जवेन राजाभिमुखी गतासि ।

चित्रं तु तुङ्गस्तनभारगर्वाद्गृहीतमप्युज्जसि करुषुकं तत् ॥२४॥

मार्गे समेपि स्खलनच्छलेन किमुच्छलत्कष्टरवं मुखं ते ।

मुग्धे कुमार्योपि कलाभिरत्र जयन्ति कान्तामपि मन्मथस्य ॥२५॥

असंशयं नीलसरोरुहाक्षि संभारुरोह त्वयि पञ्चबाणः ।

दुतैर्विनिर्यासि पदैर्ध्रुवेषा कशाहतेवोत्तरला तुरंगी ॥२६॥

अस्माकमालोकनविघ्नहेतोस्तरङ्गिताङ्गी पुरतःस्थितासि ।
 किं तुङ्गवातायनसङ्गतानां करोषि मात्सर्यपरा परासाम् ॥२१॥
 प्रकाशयन्ती कतिचिन्मखाङ्कान् किं चखिद चण्डत्वमदं विभर्षि ।
 कासामिहानंगजयास्त्रमित्रैर्न गात्रमुच्चित्रितमर्धचन्द्रैः ॥२२॥
 वैदग्ध्यगर्वस्तव सर्वदास्ति कथंचिदाराधय राजचन्द्रम् ।
 नामाङ्कितामर्पय वर्णमालां सुवर्णपत्रे मकरध्वजस्य ॥२३॥
 ससंभ्रमभूयुगताण्डवानां विलासकोदण्डपुरस्कृतानि ।
 सानन्दमित्थं पुरसुन्दरीणां नृपेन्दुना शुश्रुषिरे वचांसि ॥२४॥
 श्वश्रून् मुहुः श्रोत्रकठोरवाचं निरीक्ष्य पृष्ठे विनिवारयन्तीम् ।
 अनङ्कुशत्वात्कृतपुण्यमेका परयाङ्गनात्वं गणयांबभूव ॥२५॥
 काचित्पदैरस्खलितैः सखेलं यातीषु शुद्धान्तकरेणुकासु ।
 राजाङ्गनानामकरोदवज्रां श्रोणीभरे वस्थितगौरवेव ॥२६॥
 दृशां भृशं कामवशीकृतानां कस्याश्चिदालोकनकौतुकिन्याः ।
 कर्णावतंसे च निजाञ्चले च गतागतं योजनमात्रमासीत् ॥२७॥
 उल्लङ्घ्य वीथीमथ राजहंसः पुराङ्गनालोकनवागुराणाम् ।
 विवेश हर्म्याङ्गणकेलिवापीहंसावतंसां निजराजधानीम् ॥२८॥
 प्रसाददानेन दृशाद्र्या च स तत्र संतोष्य समस्तलोकान् ।
 अन्वप्रहीदद्भुतयौवनोष्मा ग्रीष्मानुरूपामुपभोगलक्ष्मीम् ॥२९॥
 लाघवलीलातरुकुड्मलाभमुक्ताविभूषः शुशुभे नरेन्द्रः ।
 त्रैलोक्यनेत्रासृतनिर्हरस्य सशीकरासाद इव प्रवाहः ॥३०॥
 मुक्तावदातश्रमवारिलेशविशोभिलावण्यरसप्रवाहः ।
 सावर्ण्यमर्णोनिधिना बभार स ताम्रपर्णीप्रणयीकृतेन ॥३१॥
 श्रीखण्डपाशुस्तनमखलाभिरालिङ्गितोसौ मुहुरङ्गनाभिः ।
 न केवलं ग्रीष्ममहोष्मसङ्गमनङ्गतीव्रातपमप्यजैषीत् ॥३२॥
 स चन्दनालेपनशीतलेन गात्रेण चित्रं नरनाथचन्द्रः ।
 प्रविश्य चित्तेषु सुगेहानामनङ्गतापज्वरमाततान् ॥३३॥

अङ्गान्यलक्ष्यन्त विलेपनेन नृपप्रकाण्डस्य विपाण्डुराणि ।

समुच्छलन्त्या प्रणयीकृतानि लावण्यरत्नाकरवेलयेव ॥४०॥

अङ्गद्वये भूवलयावतंसः श्रीखण्डलीलातिलके यभार ।

जयामृतास्वादनतत्परापाः साम्राज्यलक्षणा इव रूप्यपात्रे ४१

विभज्य दोभ्यां दधतो धरित्रीं तस्यांसधोऽवन्दन चित्रकाभ्याम् ।

ईषत्तुषारस्फटिकाचलेन्द्रशङ्खद्वयीव प्रकटीबभूव ॥४२॥

अंसद्वयेन अग्रिमाससाद स चन्दनस्थासकसुन्दरेश ।

दोर्मन्दरालोडितसंगराडिधपीयूषपिण्डद्वयपागडुनेव ॥४३॥

नृपेन्दुना चन्दनचारुलेखा ललाटपट्टे लिङ्गिता दधार ।

वत्क्रारविन्दस्थितसूक्तिदेवीदेवार्चनस्फाटिकलिङ्गभङ्गीम् ॥४४॥

वपुस्तुषाराचलतुङ्गमस्य व्यराजदालेपनचन्दनेन ।

विश्वप्रविष्टार्कमयूखतापशान्त्यर्थमाश्लिष्यन्तभिवेन्दुभासा ॥४५॥

शङ्कारपाथोत्थितरङ्गभङ्गिरनङ्गविद्याधरखङ्गलेखा ।

विलासिना संस्क्रियते स्म तेन स्नानानवसाने कवरी प्रियायाः ४६

वक्षःस्थले कुन्तलपार्थिवस्य श्रीखण्डभूपातिलकप्रकासे ।

लक्ष्मीतुलाकोटिरवैर्मुखेन्दोः सरस्वतीहंस इवावतीर्गः ॥४७॥

शैत्यार्थमस्योद्धृतः कराब्जे चक्राभमम्भोरुहिणीपलाशम् ।

करान्तरे विभ्रमपुण्डरीकं रराज शौरेरिव पाञ्चजन्यः ॥४८॥

रराज राजीवविलोचनस्य हृदि स्थिता चन्दनपङ्कलेखा ।

सृणालिका वक्त्रगतोक्तिदेवीविमानहंसाननविभ्रयुतेव ॥४९॥

प्रदर्शयन्तीव तुषारवर्ष विसारिणा शीकरहम्बरेण ।

समन्ततः स्फाटिककुट्टिमेन हिमं शिलीभूतमिवोद्धहन्ति ॥५०॥

परिस्फुरत्केतकपत्रभङ्ग्या घण्टासहस्रैरिव दन्तुराणि ।

अदृश्यसूर्याणि घनोपमानां नीरन्ध्रबन्धात्कदलीदलानाम् ॥५१॥

गवाक्षजालान्तरनिर्यदच्छमीरन्ध्रधारानिकरच्छलेन ।

निदाचसंरोधविसूत्रणाय व्यापारयन्तीव पुष्पकपङ्क्तिम् ॥५२॥

अत्यन्तगोत्पादिव संशुचिद्विरपृष्ट पूर्वोणि करैः खरांशोः ।
 दुर्गाणि धर्मेपि हिमर्तुजीवरक्षाक्षमाणीव कृतानि धात्रा ॥५३॥
 धारागृहाणि क्लममार्जनेन स्मरस्य चापश्रमभादिशन्ति ।
 मृगेक्षणाभिः सभसध्रुवास मध्यंदिने मध्यमलोकपालः ॥५४॥
 चोलान्तकश्चन्दनपाण्डुरेषु नितंबिनीनां स्तनमण्डलेषु ।
 सम्राज्यमानभूजगत्त्रयस्य मेने मनोजन्मनराधिपस्य ॥५५॥
 हिमाद्रिशङ्काधिकशीतलेषु वराङ्गनातुङ्गकुचस्थलेषु ।
 घोरं निराकर्तुमसौ निदाघं विलेपनापाण्डुषु पण्डितोभूम् ॥५६॥
 स्त्रीणामनालेपनशीतमङ्गं विपाटलः पाटलया समीरः ।
 स्मरस्य वीरत्रतरङ्गाय तस्मिन्मभूव स्मितमल्लिका च ॥५७॥
 प्रतारिताः कान्तिजलैर्वधूनां निपत्य यत्पाथसि दुग्धमुग्धे ।
 न क्षीरनीरप्रविभागहेतोरन्यत्र हंसाः पुनस्तसहन्ते ॥५८॥
 रणद्विरेफेषु सरोरुहेषु यत्रोपविष्टाः प्रतिभान्ति हंसाः ।
 समर्प्य लीलागमनं गृहीतमञ्जीरनादा इव सुन्दरीभ्यः ॥५९॥
 यत्पङ्कजैः स्नानविनोद्भाजां जाने नरेन्द्रप्रमदाजनानाम् ।
 मुखेन्दुबिम्बैरविरोधहेतोः समर्पिता पादतलेषु लक्ष्मीः ॥६०॥
 श्रीणीतटोन्नासितरङ्गदोलाविलासवाचालितसारसासु ।
 स तासु रेमे सहकामिनीभिर्दीर्घासु लीलावनदीर्घिकासु ॥६१॥
 विश्रान्तकान्ताकरयन्त्रधारं सरोजिनीपत्रममुष्य हस्ते ।
 शोभां बभार स्मरकङ्कपत्रसैत्रीजुषः श्यामलखेटकस्य ॥६२॥
 मीनाङ्कमीनस्य नरेन्द्रचन्द्रशरीरलावण्यजले स्थितस्य ।
 असूत्रयद्वाडिशसूत्रशङ्कां दीर्घा मृगाक्षीकरयन्त्रधारा ॥६३॥
 स राजहंसः करयन्त्रमुक्तधारालतापञ्जरमध्यवर्ती ।
 रुपायनीभूत इवाङ्गनाभिः क्षिप्तः करे मन्मथपार्थिवस्य ॥६४॥
 तमेकवीरं करयन्त्रवारां धाराशतैर्व्याकुलितं वधूभिः ।
 निःशङ्कमारोपितप्रापदश्वः शिक्ताश्वरथ्यं मदनश्चकार ॥६५॥

स्तनाङ्गरागे लटभाङ्गनानां नरेन्द्रधाराम्बुदुते मनोभूः ।
 रागं हृदि प्रच्युतिशङ्कयेव माञ्जिष्ठरागप्रतिमं ततान् ॥६६॥
 देवः कराम्भोरुहयन्त्रधारां क्षिपन्कपोले विपुलेक्षणायाः ।
 कुमुद्वतीकामिनि रश्मिदण्डं प्रवेशयन्कर्क इव व्यराजत् ॥६७॥
 आनम्य लीलापरिवर्तनेन विलङ्घयामास नरेन्द्रमुक्ताम् ।
 कण्ठोन्मुखीं काञ्चनकम्बुकण्ठी स्मरासिधरामिव वारिधाराम्
 चकार कान्ताकुचपन्नभङ्ग कस्तूरिकापङ्ककलङ्कितानि ।
 वर्षाजलभ्रान्तिविलोल हंसहासानि लीलासरसीपयांसि ॥६८॥
 नृपावरोधस्तनकुङ्कुमेन वापीपयः पाटलतामवासम् ।
 क्रीडानिमग्नस्मरकुम्भिकुम्भसिन्दूरसम्भिन्नमिवावभासे ॥७०॥
 रराज कपूररजस्तरङ्गससङ्गलीलाङ्गणदीर्घिकाणाम् ।
 गौरीपतिक्रोधहुताशशान्त्यै मग्नस्य भस्मेव मनोभवस्य ॥७१॥
 अवाप कृष्णगुरुधूपधूमत्यक्ताद्र्भावेषु कचोच्चयेषु ।
 आश्चर्यमिन्दीवरलोचनानां नितान्तमार्द्रत्वमयुग्मबाणः ॥७२॥
 असंनिधानात्कुसुमाकरस्य पुष्पायुधः क्षीणनिषङ्गभारः ।
 वामभ्रुवां सस्मितमल्लिकेषु धम्मिल्लबन्धेषु धृति बबन्ध ॥७३॥
 नेत्राणि धात्रीतिलकाङ्गनानां तरङ्गलेखाहतकज्जलानि ।
 शाणोपलान्दोलननिष्कलङ्क कामास्त्रमैत्रीं कलयांबभूवुः ॥७४॥
 लीलावगाहच्युतकुङ्कुमेषु लक्ष्यस्तदङ्गेषु नखाङ्कुमार्गः ।
 शङ्कररत्नाकरतीरभाजां मुद्रां दधे विद्रुमपल्लवानाम् ॥७५॥

व्यधित तदनु देव्याः पत्रवल्लीं कपोले

विपुलपुलकलेखादन्तुरः कुन्तलेन्दुः ।

प्रतियुवतिभिरर्थे ताडितः पाण्डुरगण्ड-

स्थलविलुठितवाष्पव्यक्तिलक्ष्यैः कटाक्षैः ॥७६॥

रचयति कचलीलाबन्धमुत्कन्धरायाः

स्वयमवनिमृगाङ्गे कौतुकेन प्रियायाः ।

स्थितमुपचितचिन्तातापताम्यत्कपोल-
ग्लपितकरसरो जस्रस्तराभिः पराभिः ॥११॥
मधुसमयविरामक्षामवीर्यस्य शौर्यं
बहुभिरिति चरित्रैः सूत्रयन्पुष्पकेतोः ।
शिशिरमिव वमद्भिः प्रेयसीगात्रसङ्गै-
रपि जरठमजैर्बीड्ग्रीष्मगर्वं नरेन्द्रः ॥१८॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति
काश्मीरकभट्टश्रीबिल्हणविरचिते द्वादशः सर्गः ॥१२॥

प्रतापमारोप्य परां समुद्रातिं यशः प्रदर्शयैव च दावभस्मभिः ।
 भजन्निदाघः कृतकृत्यतामिव स्वयोरुषाविष्करणाभ्यर्तत ॥१॥
 विधाय तैदृश्यं गणिताभ्युदयानि स प्रतापहानेः प्रणयित्वमाययौ ।
 परोपतापैक परायणाश्चिरं क्व वा भवन्त्यभ्युदयस्य भूमयः ॥२॥
 दवानलप्लुष्टवनान्तभस्मभिः क्षमाधराः पाण्डुवगश्चकासिरे ।
 गता इवाङ्के स्थितबालवृक्षकक्षपोत्थनैराश्वशतपस्विताम् ॥३॥
 निदाघसंपादितकाश्यसंपदां तरणिणीनां गलिता नितम्बतः ।
 कलप्रलापाः कलहंसपङ्क्तयश्चकासिरे विभ्रममेखला इव ॥४॥
 रवेः समस्तकृतिमध्यगं रसं निपीय पीनन्धमतोव विभ्रतः ।
 भरेण वाजिष्ठिव मन्दगामिषु कमेण दैर्घ्यं दिवसाः प्रपेदिरे ॥५॥
 न गन्तुमन्याः पदमध्यपारयन्नितान्तदीर्घं तनिमानमागताः ।
 हिमाद्रिजाताभिरलम्भि केवलं नदीभिरुदधेः परिरम्भ णोत्सवः ॥६॥
 तुषारशैलद्रवनिर्भरोदकं समाहरन्नुत्तरभूमिनिम्नगाः ।
 हिमोपचारार्थमनेकवाहिनीवियोगतप्तस्य सरित्पतेरिव ॥७॥
 प्रबुद्धकाश्याः परितापसंकुचत्सपङ्कपङ्केरुहिणीदलाङ्किताः ।
 दशमलब्धाढ्यसमागमाश्चिरं वियोगयोग्यामभजन्त निम्नगाः ॥८॥
 दृशं प्रपापालिकया प्रकाशिते न्यवेशयत्कुम्भधिया कुचद्वये ।
 विवेद पान्थः कलशात्परिच्युतां न वारिधारां मुखसङ्गिनीमपि ॥९॥
 पपुः प्रपापालिकया समर्पितं चिरेण पान्थाः कथमप्यनादरात् ।
 तदीयबिम्बाधरपानलम्पटाः सपाटलामोदसपि प्रपाजलम् ॥१०॥
 निरन्तराघट्टितपाटलाधराः क्रमान्निदाघस्य घनोष्मसङ्गिनः ।
 व्यंरसिषुः श्वासममीरणा इव प्रबुद्धदावानलबन्धवानिलाः ॥११॥
 गतायुषि ग्रीष्ममहोष्मडम्बरे दिनेपि चञ्चत्पुटकैर्विलासिभिः ।
 कुचस्थलोचन्दनलेपपङ्किलप्रियाङ्गपालीसुखमन्वभूयत ॥१२॥
 परस्परश्वाससमीरघट्टन त्रुटत्कपोलस्थलघर्मबिन्दुभिः ।
 अपि प्रदोषावसरे विलासिभिः करम्बिवान्मोन्यभुजैरुप्यत ॥१३॥

यस्माद्दृशाननजयी रघुराजपुत्रः

पञ्चाननं तु निजघान चुलुक्यवीरः ॥४४॥

अपि शरधिविकृतैश्चिच्छिन्दे कङ्कपत्रै—

निकटमपि न रोहिद्रभिणीचक्रवालम् ।

स्मरणसरणिमार्गाद्गर्भभारालसानां

विलसितमवलानां यद्वलाद् भूमिभर्तुः ॥४५॥

किंवा बहुप्रलपितैरवराहयूथ—

मुत्सन्नकेसरिकदर्शितरङ्कुसार्थम् ।

कुर्वन्नरण्यमुपसृत्य निषेव्यतेस्म

तत्रैव कुन्तलपतिः शिशिरश्रियापि ॥४६॥

यत्सुभ्रवां घुस्त्रणलेपकवोष्णमङ्गं

यद्ग्रीवनोद्गममधुराणि कुचस्थलानि ।

कामस्य तत्सकलकार्मुकयामिकस्य

श्यामासु जीवितमजायत शैशिरीषु ॥४७॥

शुभ्रेषु राङ्गवपटेषु हसन्तिकासु

लीलाहसन्मलयजेन्धनपावकासु ।

कृष्णागरुज्वलनधूमशिखासु चासी—

त्त्रैलोक्यकार्मुकजयी मदनप्रतापः ॥४८॥

अङ्गारहासिषु विलासगृहोदरेषु

विस्तीर्णतूलपटकल्पितवेष्टनेषु ।

उष्णेषु च प्रणयिनीकुचमण्डलेषु

शान्तिं जगाम शिशिरस्य तुषारगर्वः ॥४९॥

गात्रेषु सौष्ठवकृता मृगयाश्रमेण

श्यामाभिरुल्लिखितमन्मथविस्तराभिः ।

आलिङ्गनैश्च सुदृशामनुरञ्जितोसौ

सर्वतुंगोन्नतिलकं शिशिरं विवेद ॥५०॥

गौरीविभ्रमधूपधूमपटलश्यामायमानोदराः

कण्ठच्छोदभयान्न ये कवलिताः श्रीऋणहारोरगैः ।

स्फारोन्मीलितशारदागृह्णहृद्द्वारान्मुदा निर्गता-

स्ते श्लाघामलभन्त कुन्तलपतेः कैलासरौद्रानिलाः ॥५१॥

स्पृष्टाः स्तोकं वितस्तातटतुहिनकणैः पीडयन्तः पयोष्णीं

चञ्चन्तश्चन्द्रभागलहरिषु यमुनावीचिमैत्रीपवित्राः ।

धुन्वानाः सिद्धसिन्धोरुभयतटगतां देवदारुद्रुमालीं

तस्य प्रोत्थै बभूवुस्तुहिनगिरितटीकेलिकाराः समोराः ॥५२॥

इति नरपतिः सार्धं दारैरुदारविचेष्टितः

शिशिरसमयस्नायक्रीडासुखान्यनुभूय सः ।

नगरमगमल्लीलागारप्रमोदमुपासितुं

क्षणमपि कुतस्ताद्रुक्षाणां विलासदरिद्रता ॥५३॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकमट्टविल्हणनिरचिते षोडशः सर्गः ॥१६॥



विधाय भूमेस्तलमस्तकण्टकं ववर्ष हेम्ना स सहर्जमर्थिनाम् ।
 अकुर्वतां सर्वजनार्तिखण्डनं वृथा तडित्पल्लवचञ्चलाः श्रियः ॥१॥
 चुलुक्यवंशे महतां महीभुजां महाभुजः शेषरतामसौ गतः ।
 न मानुषीमेव निराचकार यः प्रजासु दैवोमपि चिच्छिदे हजम् २
 पयोभिरस्मान्परिपूरयन्ति ये पयोधयस्ते दधतेऽपवश्यताम् ।
 इतीव तत्सेवनवाञ्छया जलं यथोपयोगं मुमुचुः पयोमुचः ३
 अकालमृत्युर्न चचार कुत्रचित्क्वचिन्न दुर्भिक्षमलक्ष्यत क्षितौ ।
 किमन्यदन्यायनिवर्हणो नृपः स राज्यमिदवाकुपतेरदर्शयत् ४
 न भानुरत्यर्थमतापयञ्जनं ववुः समीराः श्रममात्रहारिणः ।
 फलानि भङ्क्तातिभरेण पादपान्भिभयेव पक्वान्यभजन्त पाण्डुताम्
 जनैरवज्ञातकपाटमुद्रणैः क्षपासु रक्षाविमुखैरमुष्यत ।
 करा विशन्तिस्म गवाक्षवर्त्मसु क्षमापतेश्चिद्रूपधैर्न तस्कराः ६
 दिशः कृताः संतततूर्यनिस्वनैरलक्ष्यदिक्कुञ्जरकण्ठगर्जिताः
 पुरे पुरे संततमुत्सवाद्भूद् ध्वजांशुकप्राकृतमांस्करं नभः ॥७॥
 उदरशैर्यैकरसः क्षमापतिः स निर्विनोदः समरोत्सवं विना ।
 समापिताशेषमदान्धभूपयोरसेवकत्वं मुजयोरमन्यत ॥८॥
 क्रमादजायन्त निजाकृतेः समाः कुलप्रतिष्ठानिधयोस्य सूनवः
 अनन्यसाधारणपुण्यशालिनां फलन्त्ययत्नेन मनोरथदुर्माः ९
 सुवर्णवातायनतुङ्गभूमिषु स्थिताः प्रसादं दधुरस्य नन्दनाः ।
 कृतास्पदाः स्वीयविमानशङ्कया प्रविश्य विद्याधरबालका इव १०
 अहं सदा प्राणसमं महीभुजामयं तु मां वेत्ति नृपस्तुष्टोपमम् ॥
 इतीव कर्णेषु सुवर्णमर्थिनां स्वखेदमाख्यातुमभूत्कृतास्पदम् ११
 नरेन्द्रवामीकरचास्रभूषणप्रभावलीसंगमङ्गिलत्विवाम् ।
 इतस्ततः श्लोषभियेव दुर्मतिर्मुमोच सङ्गं ज्वलतामिवार्थिनाम् १२
 शिरश्च्यदेवालयपातभीतितः प्रगल्भते खण्डयितुं न शीमयम् ।
 इति ध्रुवं काञ्चनभूधरोभवन्महीभुजि त्यागिनि तत्र निर्भयः १३

इहागतः खण्डनमेव लप्स्यते पलायनार्थं कनकाद्रिरुच्यताम् ।
 इतीव देशान्तरगामिनामभून्नेन्द्रहेम श्रुतिलग्रमर्थिनाम् ॥१४॥
 कृतो निवासः कमलाविलासिनः क्षमाभुजा तेन नितान्तमुन्नतः ।
 विभाति धर्मस्य समुद्रतो भुजः कलिच्छिदे क्षमावलयोदरादिव १५
 नभोङ्गणव्यापिनमुष्णदीधितेर्गुणद्वयं यं परिहृत्य गच्छतः ।
 न लङ्घनं शार्ङ्गभृतः कृतं भवेत्तुरङ्गमाला च न भङ्गमश्नुते १६
 अयं स कण्ठीरवतामुपागमद्विपाटनार्थं दनुजेन्द्रवत्तसः ।
 इतीव भीतः कमलापतेः स्थितिं न यत्र धत्ते कलिकालकुञ्जरः १७
 अवैमि नारायणनाभिपङ्कजं न लभ्यते यत्र मधुव्रतोत्करैः ।
 दिवानिशं येन विनिःसरन्ति ते निभेन कालागुरुधूमसम्पदाम् १८
 यदीयशृङ्गेषु विभाति मौक्तिकप्रभाकरैः काञ्चनकुम्भमण्डली ।
 तृषा विनिक्षिप्य मुखं तुरंगमैः कृता खरांशोरिव फेनसङ्गिनी १९
 पुरन्ध्रनृत्येषु विनिर्यदंशुभिः प्रसर्पदानन्दजलैरिवेक्षणैः ।
 श्रियं सजीवा इव यत्र संततं वहन्ति रत्नोत्करशालभञ्जिकाः ॥२०॥
 वितानस्त्नप्रतिबिम्बडम्बरैर्वहन्ति यत्प्राङ्गणसोम्नि लासिकाः ।
 अवाप्तविद्याधरराजसुन्दरीपदा इव व्योम्नि विहर्तुमुद्यताः ॥२१॥
 अकारयत्कारणमानुषः पुरस्तडागमेतस्य स रुद्धदिङ्मुखम् ।
 उपैति येनानुपमश्रिया तुलामसौ गतश्रीः कथमम्भसां निधिः ॥२२॥
 नभः स्रवन्त्या इव शेषवारिभिः परिच्युतैरच्युतपादपद्मतः ।
 प्रविश्य देवालयगर्भमागतैर्विपाण्डुभिर्यः सलिलैर्विशोभते ॥२३॥
 प्रदानलोभादिह भर्तुरस्य चेत्कदाचिदागच्छति कुम्भसंभवः ।
 छिनद्भि तद्वर्षमितीव यस्तद्व्रुटद्विटङ्कोर्मिरवेण गर्जति ॥२४॥
 किमादृतक्षारपयोधिसङ्गमा बिभर्षि भागीरथि दुर्भगाव्रतम्
 इतीव यः कर्षति हर्षगद्गदस्तरंगहस्तैर्नभसः सुरापगाम् ॥२५॥
 अक्लृप्तबन्धेन लघुत्वमङ्घ्रिना वितर्क्य पित्रा सुरराजकुञ्जरः
 प्रसूतमात्मानमनिन्दितात्मनो ब्रवीति यस्माद्ब्रुवमश्रमोः पुरः ॥२६॥

निधीय यत्पाथसि नूनमम्बुदैरवापिते शुक्तिषु मौक्तिकश्रियम् ।
 पुराणमुक्तामणिभिर्न लप्स्यते कुचस्थलारोहणमेषचक्षुषाम् २७
 अंपास्य पाथोधिमसंख्य निम्नगामुखार्पणोच्छिष्टमरोचकादिव
 तपात्यये जह्नु रूपास्तशैलजाः कुमारतां यस्य सगर्वमापगाः २८
 निरन्तरं ब्रम्हपुरीभिरावृतं चकार तत्रैव पुरं स पार्थिवः ।
 विरञ्चिलोकात्सुरलोकतश्च यद्विभूष्य भागाविव कौतुकात्कृतम् ।
 क्षपासु यत्रैकमपास्य चुम्बति द्वितीयवातायनमङ्गनामुखे ।
 त्रिशङ्कितः सौधविटङ्कलङ्घनात्प्रविश्य मध्यं ब्रजतीव चन्द्रमाः ३०
 यदीयसोपानपथाधिरोहणे नितम्बिनीनां विनिपातभीतितः ।
 मयूखदण्डैस्तपनीयनिर्मिताः करावलम्बं ददतीव भित्तयः ॥ ३१ ॥
 यदग्रवातायनशङ्कसङ्घनामतीव तुङ्गत्वमवाप दूषणम् ।
 यदत्र चित्रस्थितकुञ्जरक्रुधा प्रधावनं शक्रगजस्य शङ्क्यते ॥ ३२ ॥
 स्थितासु यत्रोपरि भूमिकुट्टिमस्थलीषु तुङ्गासु निरन्तरासुच ।
 त्यजन्ति मार्गे तुरगाः कियत्यपि ध्रुवं निरालम्बगां तश्चमं रवेः ॥ ३३ ॥
 निशासु यत्र प्रतिबिम्बवर्त्मना समागतश्चारुदृशां निशोकरः ।
 विलासदोलायितकुण्डलाहृतः कपोललावयजले निमज्जति ॥ ३४ ॥
 पिता हरिः श्रीर्जननी तयोरिदं पुरं ममैवेति विचिन्तनदिव ।
 अजस्रमन्यायसहस्रकारिणः स्मरस्य यत्रास्ति न कश्चिदङ्कुशः ॥ ३५ ॥
 ददौ स दानानि महान्ति षोडश प्रतोपशाली प्रतिपर्व पार्थिवः ।
 तदन्तिकाटानजलैः सकर्दमान्निपातभीत्येव कलिः पलायितः ॥ ३६ ॥
 अथत्त तुङ्गेषु सुवर्णराशिषु प्रदानशीलस्तृणबुद्धिमेव सः ॥
 बभूव लोभास्पदमस्य भूपतेर्यशः परं चन्दनपिण्डपाण्डुरम् ॥ ३७ ॥
 सुवर्णदानप्रवणेन शङ्कितः सुवर्णशैलः शिखरैः समुन्नतैः ।
 समस्पृशत्पारदपिण्डशङ्कया विपाण्डुरत्त्वार्थमिवेन्दुमण्डलम् ॥ ३८ ॥
 रिपुं विजित्य द्विजकल्पशाखिना कृतेमुना हेमतुलाधिरोहणे ।
 निरेगस्त्यागमशङ्कया चिराद्बभूव तस्योन्नमने मनोरथः ॥ ३९ ॥

अयच्छत स्वच्छमतीव काञ्चनं विशङ्क्य यस्मात्कनकक्षमाधरः।
 अदर्शयत्कालिकयेव संगतिं स्वहेम्नि संक्रान्तिनिभान्नभश्रियः॥४०॥
 प्रदानलीलारसिकः प्रतापवान्विधाय रिक्तानि कुलानि भूभुजाम्
 अपूरयत्सौर्यिगृहाणि हेमभिर्यशोभिराशावदनानि चोज्ज्वलैः॥४१॥
 कृतस्थितिर्मूर्धनि चक्रवर्तिनां स विश्वचक्रद्विविधानतत्परः ।
 उदारशीलः प्रतिकूलतामगाद्दरिद्रनिर्माणपरस्य वेधसः॥४२॥
 विपक्षदुर्भिक्षकदर्थितश्चिरं स शौर्यकरदूलभुजः क्षितेः पतिः ।
 निश्शम्य चोलं बलगर्वितं पुनर्जगाम काञ्चीं समनीकतृष्णया॥४३॥
 श्रियः समुत्थापनवार्धिमन्थनं कलिप्रियस्येक्षणापारणं मुनेः ।
 क्रयापणं निर्जरपण्ययोषितां क्रमेण तौ तत्र रणं वितेनतुः॥४४॥
 महाभटानां करवालघटयः समुच्छलद्वीररसोर्मिनिर्मलाः ।
 विनिर्गताः कोशबिलोदरात्ततः कृतातपाशोरगसंनिभा बभुः॥४५॥
 परस्परं मत्सरतः प्रधाविताः प्रभूतसौभाग्यवशाज्जयश्रियः ।
 किमप्यखिद्यन्त बलद्वये भटाः पुरोगतैः शीघ्रतया शरैरपि ॥४६॥
 हृदि प्रविष्टं दशनं निजासिना निकृत्य कश्चित्करिणं न्यवारयत्
 चकार रन्ध्रे कृतकीलकार्पणः प्रतिक्रियां जीवविनिर्गमस्य च॥४७॥
 अतिष्ठदंसे सुभटस्य चञ्चलं शिरः क्षुरप्रेण यदर्धखण्डितम् ।
 तदेष वामेन विधृत्य पाणिना प्रधावितः कं न चकार बन्दिनम्४८॥
 सकङ्कटःकश्चिदुरस्तटत्रुटपृषत्कनिष्ठयूतहुताशनो भटः ।
 विवेद नो धूमलताभिश्चङ्क्या मुखे कृपाणं रिपुणा निवेशितम् ॥४९॥
 रदाङ्कुरप्रोतमरातिदन्तिना मुखं दधानः पुलकोत्कराञ्चितम् ।
 पिबन्निवालदयत कोपि लीलया मृणालदण्डेन यशःसुधारसम्५०॥
 विपक्षश्चक्षुक्षपणौःपुनःपुनः क्षताखिलग्रन्थि निजास्थिपञ्जरम्।
 चकार चण्डद्युतिमण्डलोदरे सुखप्रवेशार्थमिवापरो भटः ॥५१॥
 पदेपदे शोणितपङ्कपातिनी दिनेश्वरस्य प्रतिबिम्बमालिका ।
 अक्रापदामानकुतूहलागतक्षपाचदस्त्रीष्वकोपमेयताम्॥५२॥

लघु प्रहृतं प्रतिपन्नमक्षमः प्रविष्टनाराचयतिभारतः।
 भटेन केनापि सरोषमीक्षितः प्रभूतवैलक्ष्यवता निजो भुजः॥५३॥
 भटेन नीतः श्रुतिहस्तखण्डनान्महाकरी निग्रहणोचितं विधिम् ।
 ममज्ज लज्जामिव धारयन्भृशं कृशानुवर्णे रुधिरापगाभरे ॥५४॥
 रदद्वयेन स्फुटितेन पाटनात्परिस्फुटन्तचतुष्टयद्युतिः।
 अमर्त्यभावं भटपेटके भजत्यमर्त्यदन्तित्वमवाप कुञ्जरः ॥५५॥
 विषाणिनां तीक्ष्णसुरप्रखण्डिता सुदूरमुड्डोय रडाङ्कु रश्च्युताः ।
 सुरप्रसूनावलिशङ्किभिर्भटैर्न वञ्चितासान्मुकुटेष्वताडयन् ॥५६॥
 निवेशनीयौ न शिरीषकोमलौ भुजौ त्वया संवरणस्रजः पदे ।
 महार्घपुष्पे समयेत्र मेनके द्युमालिकास्ते कलयन्ति लुब्धताम्॥५७॥
 न भट्टदुर्मिहमिहास्ति किञ्चन क्षिमन्यया स्वीकृतमेव वाञ्छसि
 विलोपयिष्यन्ति तव प्रहभतां स्वयं परीक्षाविषये सुराङ्गनाः॥५८॥
 अमी विमानेष्वधिरोपितास्त्वया मुधैव मूर्च्छामुकुलीकृतेक्षणाः
 अवाप्य संज्ञां कृतफालमुत्सुकाः पतन्ति पश्य प्रधनाङ्गणे पुनः॥५९॥
 विभिन्नमर्यादममुष्य ज्ञेष्टितं भटस्य पश्य प्रथमं तियेरपि ।
 विमानवातायनतो यदन्यथा विलोकितस्तां प्रतिसत्त्वरोभवत् ६०
 कयात्र माला प्रथमं समर्पिता न वेद्मि वादे युवयोस्तदन्तरम् ।
 तदेष सौभाग्यनिधिर्भटाग्रणीः करोतु वाचा स्वयमेव निश्चयम्॥६१॥
 विलोभ्य सौभाग्यमदाद्भटोनया सलीलमन्तर्हितया प्रतारितः ।
 अयं स्मरान्धस्तरसा परङ्मुखीं भ्रमात्पिशाचीमुपसृत्य मुञ्चति ६२
 न नारदादस्ति परोविशारदःपरो पकारप्रवणासु वृत्तिषु ।
 क्षणात्समुत्पाद्य महारणानि यः करोति नः कार्मुकदुर्गतिच्छिदम्॥६३॥
 सहर्षमित्यप्सरसामजायत प्रजागरं पञ्चशरस्य तन्वती ।
 प्रवीरकण्ठग्रहशान्तकौतुकप्रधावितानां अवणामृतं कथा॥६४॥

अत्रान्तरे नरपतिर्जयकुञ्जरस्य
 ज्यानादनिष्टुरमधिष्ठितपृष्ठपीठः ।
 शिक्षाशरव्यवदरातिचमूभटानां
 नारोचपक्तिभिरपूरयदाननानि ॥६५॥
 आरोहकान्करिषु वाजिषु चाश्ववारा-
 न्योतान्पदातिनिवहाँश्च विधाय भूमौ ।
 नामाङ्कितैरिषुभिरेष चुलुक्यवीर
 श्वोलस्य कीलितमशेषबलं व्यधत् ॥६६॥
 ब्रूमः किमन्यदयमुत्सवतेस्म यत्र
 द्वय्येव तत्र गतिराधिरभून्नृपाणाम् ।
 कारागृहे पतनमाशुपलायनं वा
 चोलोपि शीघ्रमपसारमतश्चकार ॥६७॥
 अथ शिथिलितचापश्वोललक्ष्मीं गृहीत्वा
 कृतविविधविनोदस्तत्रः काञ्चीनगर्याम् ।
 निजनगरमगच्छत्सान्द्रमातङ्गसेना
 भरभरितदिगन्तः कुन्तलक्ष्माभुजङ्गः ॥६८॥

इति श्रीविक्रमांकदेवचरिते महाकाव्ये त्रिभुवनमल्लदेवविद्यापति
 काश्मीरकमट्टबिल्हणविरचिते समदशः सर्गः ॥ १७ ॥



काश्मीरेषु प्रवरपुरनित्यस्ति मुख्यं पुराणां

यातं गौरीपरिख्यविधौ साक्षिनामिन्दुमौलिः ।

यस्यायान्ति प्रकृतिकुटिलास्ते वितस्तातरंगाः

स्वेच्छाधावत्कलि युगगजाधोरणत्वेङ्कुशत्वम् ॥१॥

उद्यानेभ्यः सकलभुवनाश्चर्यसाधुर्वधुर्व

पीत्वा द्रक्षारसमित्र करैर्जातसंतापशान्तिः ।

ज्येष्ठाषाढेष्वपि कमलिनीकामुको यत्र धत्ते

रत्नश्रेणीकिरणकलिकाकोमलामंगुमालाम् ॥२॥

कृत्वा शैलं कारतलतुलारुढमर्धेन्दुमौलि

ह्रास्यज्योत्स्नां दशसु विसृजन्दिक्षु दपोद्दशास्यः ।

यस्मादुच्चैः स्फुरितमहसां ब्राह्मणानां निवासा-

च्छापत्रस्तस्त्वरितस्रगमदूरतः पुष्पकेण ॥३॥

उत्तुङ्गानां मणिगृहभुवां यत्र वातायनेषु

ठपाख्याभिख्याप्रणयिनि जगद्गर्भे मूरिवक्त्रे ।

देवाः प्रोद्यद्दिपुलपुलकाः किं न वर्षन्ति पुष्पै-

र्नाशङ्कन्ते यदि सुरगुरोस्तत्र वैलक्ष्यदीक्षाम् ॥४॥

धत्ते यस्याः स्फटिकशुचिभिः क्षालयन्त्या यशोभिः

स्थित्या गौरीगुह्यरपि गिरिर्नूनमुच्चैः शिरांसि ।

गङ्गास्पर्थोदुरमधुमतीसैकनोत्तंसहंसी

विद्यारक्षाधिकृतमकरोत्सा स्वयं शारदा यत् ॥५॥

ब्रूमः सारस्वतकुलभुवः किं निधेः कौतुकानां

तस्यानेकाद्भुतगुणकथाकीर्णकर्णामृतस्य ।

यत्र स्त्रीणामपि किमपरं जन्मभाषावदेव

प्रत्यावासं विलसति वचः संस्कृतं प्राकृतं च ॥६॥

मन्ये मन्याचलविडलिनान्निर्गता दुग्धसिन्धो-

भूत्वा यस्मिन्नमृतलहरी सत्कवीनां वचांसि ।

प्रेमाकूतं कुवलयदृशं शीकरैः पूरयन्ती

द्राक्षाखण्डेष्वमृतकिरणापाण्डुषु स्थैर्यमाप ॥७॥

दुर्लभयत्वं कलियुगदृशं प्रापिते ब्रह्मधाम्ना

क्षिप्त्वा विद्याविभवमखिलं यत्र विश्वासधानि ।

स्थाने तत्र त्रिनयनगुरोर्निर्जने नूनमद्रेः

सा वाग्देवी भजति शमितशेषतापा तपांसि ॥८॥

तीरद्वन्द्वप्रणयिभवनव्रातवातायनस्थ-

स्वैरक्रीडोच्छलितमिथुनच्छिन्नहारावकीर्णा ।

यस्योत्संगे कुलसरिदसौ नीलकण्ठप्रसूता

धत्ते तारातिलकितनभःसङ्गिगङ्गानुकारम् ॥९॥

स्नानक्रीडाव्यसनसमये कुङ्कुमं कामिनीनां

यत्रोत्तार्य स्तनपरिसराद्गृह्णीती कान्तमङ्के ।

ईर्ष्यामर्षादिव निरवधिर्वीचिहस्तैर्वितस्ता

कर्षत्यासां प्रतिकलमलिप्रयामलान्केशपाशान् ॥१०॥

यस्मिन्कापि स्फुरतिः ललिता श्रीकटाक्षच्छटासु

श्रीमद्भट्टारकमठपुरोपान्तसीमन्तिनीनाम् ।

या निःशङ्कं श्रुतिकुवलयस्यापलापप्रवृत्ता

भग्ना किं चित्परिमलमिलद्भृङ्गकोलाहलेन ॥११॥

यस्मिन्सङ्गाः कथमग्निथिलप्रेङ्खितभ्रूलतानां

किंचिच्छीलामसृणमुकुलाः कामिनीदृष्टयस्ताः ।

यासां भासाकुलितहरिणप्रेयसीभंगुराणा-

मुत्संगस्थः किमपि भजते चापलं पुष्पचापः ॥१२॥

यस्य आनन्दभ्रमरपटलप्रयामकेलिद्रुमाणा-

मारामाणामविरलतया कोप्यसौ संनिवेशः ।

यस्मिन्पराभाः कुसुमधनुषं दूग्धितन्मार्गभर्ग-

क्रोधज्वालाकिसलयचये सुसमुत्थापयन्ति ॥१३॥

अङ्काल्लङ्कापतितरलिताद्याः शिला विप्रकीर्णाः

प्राप्त्यै तासां स्फटिकशिखरी वेदि पर्युत्सुकोपि ।

आस्ते गौरीपतिवृषखुरक्षोदचिह्नान्यपश्य-

न्यद्गेहानां कलहविमुखः स्फाटिकेष्वाङ्गणेषु ॥१४॥

यक्षग्रस्ता धनपतिपुरी निष्कलङ्का न लङ्का

सातङ्केव त्रिदशनगरी मेरुपृष्ठे धिरूढा ।

इत्यप्राप्य प्रतिभटतया नूनमुच्चैः सगर्वं

यत्प्रद्युम्नक्षितिधरनिभादुत्तमाङ्गं बिभर्ति ॥१५॥

काठ्यं येभ्यः प्रकृतिभुगं निर्गतं कुङ्कुमं च

ध्यायोत्कर्षादवति जगतां वल्लभं दुर्लभं च ।

यस्मिन्नन्तः स्थितवति जगत्सारभूते प्रयाताः

काश्मीरास्ते नियतमुरगाधीशरक्षास्पदत्वम् ॥१६॥

लीलावलगत्सरसमसृणभू विलासानि यासां

कन्दर्पस्त्री यदि युगशतैः शिक्षते वीक्षितानि ।

रामाः श्यामा रमणरुचयस्ताः कियत्यो न यस्मि-

न्हर्षोत्तालाः सरणिषु रणत्काञ्चयः संचरन्ति ॥१७॥

देवोद्यानेष्वपि तिलकतां पुण्ययोगादवाप्तै-

र्विस्मर्यन्ते न खलु निखिलाश्चर्यसारा यदीयाः ।

श्रीखण्डाम्भः स्नपितमुरलप्रेयसीगण्डपाण्डु-

द्राक्षाखण्डस्तवकितलतामण्डपास्ते वनान्ताः ॥१८॥

अस्त्यन्योन्यग्रथितलहरीदोर्लताबन्धबन्धु-

र्मध्ये यस्य क्षपितकलुषः संगमः पुण्यनद्योः ।

यस्योत्संगे हलधरकृतास्ते जयन्त्यग्रहारा

ये धर्मस्य क्षतकलिभयाः शैलदुर्गाभवन्ति ॥१९॥

यस्मिन् किञ्चिन्न तदुपवनं यत्र नो केलिवापी

नैवा वापी न विषमधनुष्कार्मणं यत्र रामाः ।

नासी रामा मनसिजकथावातभग्ना युवानः
 कामं यस्यां न निविडतरप्रेमबन्धे पतन्ति ॥२०॥
 यद्गूषायां विहितवपुषस्तस्य विश्वैकबन्धोः
 स्फूर्तिः कीर्तिः परमनुपमा सापि विद्यामठस्य ।
 यस्मिन्नङ्गीकृतकलकला मेखलाः कामिनीनां
 पृष्ठे लग्नं कुसुमधनुष स्त्र्यक्षमप्याक्षिपन्ति ॥२१॥
 वैतस्तानां स खलु पयसां संगमो यत्र चर्या
 मर्यादायाः कुतयुगभुवः पात्रभूतोद्भुतश्रीः ।
 दोलालीलातरलगतिषु प्रेङ्खितायत्तरङ्गै
 रुत्सङ्गेषु त्रिदशसुदृशां देहभाजः पतन्ति ॥२२॥
 तत्पर्यन्तस्थितगुणनिकामण्डपं यत्र धत्ते
 धाम व्योमाङ्गणतिलकतां क्षेम गौरीश्वरस्य ।
 रामा रामानुकरणविधौ यत्र नाट्यप्रयोगे
 योगस्थानामपि सपुलकं गात्रमासूत्रयन्ति ॥२३॥
 संग्रामोर्वीपरिवृतमठप्रान्तसीमन्तितोसौ
 यस्मिन्नङ्गोर्वितरति सुधां चन्द्रसीमाप्रदेशः ।
 यत्रानन्तक्षितिपतिकृतास्ते वितरतोपकण्ठे
 याताः कान्त्या हरधवलया हारतामग्रहाराः ॥२४॥
 गर्जद्वातायनविततयः शास्त्रगोष्ठीवरिष्ठै
 स्ताः काष्ठीलद्विजवसतयो यत्र नेत्रोत्सवाय ।
 यासु त्रासं विदधति कलेर्दर्शनादेव विप्राः
 सायं प्रातः प्रहुतहुतभुग्धूमधूमैः शिरोभिः ॥ २५ ॥
 यत्रानन्तक्षितिपगृहिणीशंकरागारपाश्वे
 तत्तुङ्गिम्ना त्रिभुवनमनोरंजनं गंजधाम ।
 श्रुत्वा श्रुत्वा रुतमविरतं यत्र पारावतानां
 दक्षाः कण्ठध्वनिषु शनकैः पौरकन्या भवन्ति ॥२६॥

यत्क्षेत्रेषु स्थितिमरचयद्भक्तकलं यत्क्षिपेवे

जाने जैत्रं किमपि तपसस्तस्य माहोत्स्यमेतत् ।

तत्तत्तस्य प्रथमवयसः स्त्रीजनस्याङ्गकानां

यत्काशमीरं कनकसुहृदामन्तरङ्गत्वमेति ॥ २७ ॥

गेहं यत्र प्रवरगिरिजावल्लभस्याद्भुतं त-

त्केषामाशां सुरपतिपुरोपणे नातनोति ।

यद्यातस्य प्रवरनृपतेर्द्यां शरीरेण सार्धं

स्वर्गद्वारप्रतिममुपरि च्छिद्रमद्यापि धत्ते ॥ २८ ॥

दृष्ट्वा यस्मिन्नभिनयकलाकौशलं नाटकेषु

स्मेरालीनां मसृणकरणासङ्गदत्ताङ्गहारम् ।

रम्भा स्नग्भं भजति लभते चित्रलेखा न रेखां

नूनं नाट्ये भवति च चिरं नोर्वशी गर्वशीला ॥ २९ ॥

यस्मिन्नुर्वीपतिगृहततेस्तुङ्गिमा वार्यते किं

तस्याश्चञ्चलुरवनिताभूषितानेकभूमेः ।

जाने यस्यां कुसुमधनुः स्वर्गरामामनांसि

क्रीडावातायनकृतपदस्यैव लक्ष्मीभवन्ति ॥ ३० ॥

यत्र स्त्रीणां मसृणघुसृणालेपनीङ्गा कुचश्री

स्ताः कस्तूरीपरिमलमुचः पट्टिका राङ्गवाणाम्

नौपृष्ठस्थाः शिशिरसमये ते वितस्ताजलान्तः—

स्नानावासाः प्रचुरमपि च स्वर्गसौख्यं दिशन्ति ॥ ३१ ॥

वक्त्रन्यस्तैस्तुहिनशकलैर्दन्तुरा वारिकुम्भाः

काश्मीरीणां सरसकदलीकोमला गात्ररेखाः ।

भीष्मग्रीष्मक्लमविरतये सर्वसाधारणत्वम्

यस्मिन्नायान्त्यपि हिमशिशाशीतलानि स्थलानि ॥ ३२ ॥

सत्यत्यागप्रमुखनिखिलोत्कर्षसंपत्तिसीमा

तस्मिन्नासीद्वनिवनितावल्लभोनन्तदेवः ।

वैरिस्तम्बेरमघमघटागर्जितानामगम्बे

चक्रे धारापयसि यदसेः कीर्तिहंसी निवासम् ॥३३॥

दत्त्वा शोकं शकपरिघृढप्रौढसीमन्तिनीनां

येन क्रीडाविदलितदरद्वीर्घदर्पः कृपाणः ।

अस्पृश्यानामिव परिचयाद्विभ्रता दोषशङ्कां

धौतः क्षोणीवलयजयिना जह्नु कन्याजलेषु ॥३४॥

कर्तुं कीर्त्या तिलकमलकागोपुराणां गतेन

क्रौञ्चस्याङ्गे भृगुपतिशरच्छिद्रमद्रेर्विलोक्य ।

येन क्रीडालवशबलिताः पीवरे बाहुदण्डे

चण्डध्वाने धनुषि च रुषा सूत्रिता दृष्टिपाताः ॥३५॥

सिद्धैरध्यासिततटभुवः स्नातसप्तर्षिहस्त-

न्यस्तभ्राम्यत्तिलतिलकितग्रीतसो मानसस्य ।

यत्कान्ताभिः शिरसि विधृताः सारसौभाग्यलोभा

त्कैलासस्थत्रिनयनवधूक्षालिताङ्गास्तरङ्गाः ॥३६॥

यः संतोषं चरितविषये पूर्वपुंसां न भेजे

सारगाह्री रघुपतिकथामत्सरादेकवीरः ।

क्रुद्धः क्रीडोद्धृतहरगिरेस्ते हि रोहत्कलङ्का

लङ्काभर्तुर्भुजतरुवनच्छेदनं नार्थचन्द्रैः ॥३७॥

चम्पासीम्नि क्षितिपतिकथाधाम्नि दावाभिसारे

त्रैगतीषु क्षितिषु भवने भर्तुलक्षोणिभर्तुः ।

क्रीडाशैलीकृतहिमगिरेर्होसभीतेव यस्य

भ्राम्यत्याङ्गा सुकृतवसतेभ्रूंप्रतापोदयानाम् ॥३८॥

कृत्वामध्ये मठमनुपमोत्तुंगदुर्गानुकारं

वैतस्त्यैन प्रथितपरिखारेखमम्भोभरेण ।

लग्नाः शङ्कैर्नभसि विजयक्षेत्रमट्टायहाराः

प्राकारत्वं कलिभयभिदे येन धर्मस्य भीताः ॥३९॥

देवी तस्य प्रचुरयशसश्चन्द्रिकेवेन्दुजाता

याता ख्यातिं जगति सुभटेत्यादिभार्या बभूव ।

मन्त्रे यस्याः स्थितिमनुपमां सापि कुरठानुकर्तुं

वैकुण्ठोरःस्थलजलधरोत्सङ्गसौदामिनी श्रीः ॥४०॥

तस्यास्त्यागव्रतविलसिते कः परिच्छेदमुद्रा--

माविष्कर्तुं प्रभवति दयाक्षान्तिदाक्षिण्यसीम्नः ।

लक्ष्मीं यस्याः क्षितितलगतं पाददासीमकार्षी-

द्भर्तुः क्षोणीपतिशतशिखारत्नशाणः कृपाणः ॥४१॥

नो कायस्थैः कुटिललिपिभिर्नो विटैश्चाटुदक्षै-

र्न प्रत्यक्षस्तवनपटुभिर्लुगिठता गायनैश्च ।

देवागारद्विजगुरुगृहाण्येव यत्संगृहीता

याता लक्ष्मीर्निजचपलतादोषशुद्ध्यर्थिनीव ॥४२॥

श्रीकाशमीरक्षितिभुजि गते वश्यतां यद्वृणाना-

मूहुश्चिन्ताक्लमपरिचयं कानि नान्तःपुराणि ।

स्वच्छा कीर्तिर्नभसि बिसिनीपत्रमित्रे लुलोठ-

श्रोतद्वारासलिलमकरोद्दामलक्ष्मीः कृपाणम् ॥४३॥

कीर्तिज्योत्स्नास्नपितभुवनश्रीरधिष्ठानमध्ये

शोभाज्येष्ठं मठमकुरुत स्वीयनामाङ्कितं सा ।

यस्मिन्विद्यारसिकमनसामारपदे देशिकानां

का नामाक्षणोर्त्रजति न सुधावर्तितां नर्तितश्रीः ॥४४॥

भागडागाराण्यकृत विदुषां सा स्वयं भोगभाञ्जि

स्वातन्त्र्येण ग्रहणमवनेर्ब्राह्मणानामवादीत् ।

यामस्तम्बे रमसहचरस्फूर्जदाशागजेन्द्र-

क्षोणीकोशप्रणयिनि यशस्येव रत्नामकार्षीत् ॥४५॥

चक्रे धाम त्रिभुवनगुरोः सा वितस्तासमीपे

कामारातेः शिखरनिकरक्षुण्णनक्षत्रमार्गम् ।

कूजत्काञ्ची निवहपिहितज्याध्वनिर्जतकीनां

यस्योपान्ते भवति न भवकोधपात्रं मनोभूः ॥४६॥

यस्या भ्राता क्षितिपतिरिति जाग्रतेऽनिधानं

भोजदमाभृतसदृशबहिर्भा लोहराखण्डलोभूत् ।

शङ्के लक्ष्म्याः शिरसि चरणं न्यस्य वक्तुःस्थितायाः

प्राप्ता लीलातिलकतुलनां यन्मुखे सूक्तिदेवी ॥४७॥

यस्य प्राप्ताद्भुतपरिणतेः कर्कशे तर्कमार्गे

त्यागः कासां विचरति गिरां गोमरे कान्तकीर्तिः ।

येन न्यस्ता दलितविपदां कोपिदानां गृहेषु

श्रीर्नाथापि स्वपिति ललनाभूषणानां निनादैः ॥४८॥

गण्डाभोगोड्डमरविलुठट्टापधाराशतेन

व्यातन्वानः कुचयुगतटीः पङ्किलाः सुन्दरीणाम् ।

यस्य क्रीडाकवलमकरोद्राजपुर्याः प्रतापं

बाहुर्बाहुस्थलकमलिनीराजहंसांभुवाहः ॥४९॥

श्रीणीबन्धे कुवलयदृशां द्रागवज्जारसजैः

पार्श्वद्वन्द्वेऽप्यतनुत सभामण्डनं परिडनालीम् ।

रत्नच्छायाच्छुणसुभगस्वर्णपत्रावमानी

मानी मेने अवसि च कथां वैष्णवीं भूषणं यः ॥५०॥

पुरयैरैरावतकरिकरोच्चण्डदोर्दण्डशाली

देव्यां तस्यां कलशनृपतिस्तस्य जातस्तनूजः ।

संख्योत्संगादपस्तवतां भूभुजां वल्लभा श्रीः

खङ्गे यस्य द्विपमदमघीपंकलिप्ते लुलोठ ॥५१॥

दर्पाध्मात प्रतिभटनृपव्रात सेनाशिरांसि

त्यक्त्वा सान्द्रोलसद्विलताशैवलश्यामलानि ।

हेमाम्भोजप्रतिमवदनालोकनादेव यस्य

प्राप्ता लक्ष्मीश्चरणनिकटं कीर्तिं हंसावतंसा ॥५२॥

दिग्धात्रासु स्फटिकविशदच्छायमच्छोदमेत्य

भ्राम्यन्निन्द्रायुधसुरपुटोटङ्कितासु स्थलीषु ।

कादम्बर्याः परिजनमसौ मर्त्यलोकैकचन्द्र-

श्चन्द्रापीडस्तुतिषु विद्ध्ये संकुवद्वाग्विलासम् ॥५३॥

येनोदीच्यां दिशि गतवता वन्दितोसौ गिरीन्द्र-

श्चञ्चलसङ्गीपतिवृषसुरकोदलेखावतंसः ।

शंके लंकापतिकरतलोत्क्षेपलोलस्य यस्य

भ्रष्टाः केचित्तलभुवि गणा नाधुनाप्युच्छ्वसन्ति ॥५४॥

धृत्वा काश्चित्कनककपिशाः कौतुकाद्यक्षकन्याः

प्रत्यागच्छन्धनपतिपुरादुत्तरं मानसं यः ।

दत्ताश्लेषं हरमुकुटतः सूस्तया नाकनद्या

हेमाब्जानामकृत वसतिं मानसादाहतानाम् ॥५५॥

यस्योदारां परिकलयतः शस्त्रशस्त्रप्रतिष्ठां

द्वे प्रेयस्यौ जगति विदिते श्रीश्च वाग्देवता च ।

एका भेजे भुजमभिनवान्भोजलीलातपत्रा

श्वेतच्छत्रायितसितयशश्चन्द्रिकान्या मुखेन्दुम् ॥५६॥

अश्वैः कृत्वा पवनगतिभिर्लङ्घनं बालुकाब्धे-

र्यः स्त्रीराज्यं व्यजयत जयापीडतुल्यप्रभावः ।

तत्र श्लाघामसहत पुनर्नैकवीरः स यस्मा-

त्सत्रीडोभूदपि रघुपतौ ताडके ताडकायाः ॥५७॥

यत्सङ्गस्य स्मरणवशतः कालजिह्वासनाभे-

स्त्रासोल्लासत्रुटितमदनोन्मादमुद्गानेन्द्राः ।

हर्षं वर्षाजलदपटले कुन्तलेष्वङ्गनानां

क्षोणीलेखास्वपि च मुमुचुः शाद्वलश्यामलासु ॥५८॥

दृष्ट्वा देव्याः कुचपरिसरे हर्षदेवस्य मातु-

स्तुष्टः सेवानतधनपतिप्राभृतैकावलीः यः ।

कर्तुं वाञ्छन्मखिलभुवनार्ज्यस्योपकारं

प्रत्यानीते रघुपतिधरैः सुष्ठुके हेदभाप ॥५९॥

खड्गे कुराठीभवन्ति शिरसां मेहतः हेदभागाः ।

यः शाश्वतीं हरयिष्येति प्राग्गृहीतोऽभितेन ।

यः पौलस्त्यं तमपि जितवाज्ज्जोपि यस्योपमायां

शङ्के लोकोत्तरगुणनिधिमुद्रितो गणभद्रः ॥६०॥

मन्यक्षोणीधरविदलिनाम्प्रोशिलीत्रयुधैव

वमाभृन्मूलार्ज्यपि युलवन्ति व्योमतेजसां सरङ्गैः ।

सेनाचक्राक्षपितललिलां तां चकार सदसं यः

श्रीकाशमीरजिनिधुमुद्रिनीचण्डसाश्चन्द्रभागाम् ॥६१॥

धत्ते यस्यास्तपजदुहितुः शेषकालीललीलां ।

नीलच्छाया तुरगपटली भास्करस्थाधुनापि ।

तां कालिन्दीं सकलजयिनो यस्य सेनासमूहः

पृथ्वीलीलालुलितकवरीमेवकामाचचाम् ॥६२॥

उर्वीमुर्वीधरसहचरैः पूरयन्त्यो यशोभिः--

स्तन्निःशेषक्षितिपरिजयी कौरवं क्षेत्रमागात् ।

यत्र क्षत्रक्षतजयटले पार्थबाणाभिघातैः

कर्णभ्रष्टं कुरुपतियशोदन्तपत्रं ममज्ज ॥६३॥

यस्य प्रेयान्प्रथमतनयः कं न चक्रे सहर्षं

श्रीहर्षादप्यधिककवितोत्कर्षवान्हर्षदेवः ।

तीक्ष्णः स्वस्मिन्प्रमत्तवलये धिमः सखी रणेषु

वमाभृच्चूडामणिकषकतः कुरागीरः कृपाणः ॥६४॥

यस्यापूर्वा पदपरिणतिः कापि यथाविवारे

वाक्चातुर्यं प्रसरति गतिर्वादिनां मौनमुद्रा ।

प्रख्यातं तस्त्रिजगति पुनः सर्वभाषाकवित्वं

यस्यास्वादे भवति सिकता कर्कशा शर्करापि ॥६५॥

येनोत्कण्ठाव्यखनगुरुणा दत्तपातास्तरुण्यः

स्वस्मिन्मूर्च्छाफलमपरवशा वाष्पपङ्के लुठन्ति ।

तासां गण्डस्थलभुवि पुनः पारिडमा वर्यते किं

यत्र स्पष्टीभवति शपथैः श्रोत्रयोर्दन्तपत्रम् ॥६६॥

दुर्गे प्राप्य क्षितिपतियशोधाम यस्यानुभोसौ

कस्याकार्षीद सलु पुलकोत्कर्षमुत्कर्षदेवः ।

येनारोप्य स्वभुजशिखरे निर्मिता कूलसुधी

म्लेच्छक्षोलीप्रतिस्फुरिखुरङ्गा पुनः स्फुरिङ्गा ॥६७॥

नाम्नापरो विजयजङ्घ इति प्रतापः

भूपस्य तस्य तनयो जयमालिङ्गः ।

पुष्पोपहारवति नूतनदन्तकान्त्या

वाग्देवता व्यधित यस्य मुखे प्रवेशम् ॥६८॥

नित्याभ्यासात्परिणतलिपेः स्रष्टुराश्चर्यलेखं

तल्लावण्यं वपुषि ललिते तस्य भूपालसूनीः ।

यत्र स्फूर्जल्लटभल्ललनालोकलोभैकपात्रे

जागर्ति ज्यानिनदमुखरः संततं पुष्पचापः ॥६९॥

तस्मादस्ति प्रवरपुरतः सार्धगव्यूतिमात्रं

भूमिं त्यक्त्वा जयवनमिति स्थानमुत्तुङ्गचैत्यम् ।

कुण्डं यस्मिन्मलसलिलं तल्लकस्यादिभर्तु-

र्धमध्वंसोद्यतकलिशिरश्छेदचक्रत्वमेति ॥७०॥

यस्यास्ति खोनमुख इत्युपकण्ठसीन्नि

ग्रामः समग्रगुणसंपद्वामकीर्तिः

आलानरूपबहुयूपवति प्रविष्टं

नो यत्र बन्धनभियेव कलिद्विपेन ॥७१॥

ब्रूमस्तस्य प्रथमवसुतेरद्भुतानां कथानां

किं श्रीकण्ठश्चशुरशिखरिक्रीडलीलालाम्नाः ।

एको भागः प्रकृतिसुभगं कुंकुमं यस्य सूते

द्राक्षाभन्यः सरससरयूपुण्ड्रकच्छेदपाण्डुम् ॥७२॥

कर्तुं कीर्तिप्रणयि कुशलाः कौशिकं गोत्रमुच्यै-

स्तत्र ब्रह्मप्रवणमनसो ब्राह्मणाः केचिदासन् ।

यान्काश्मीरक्षितितिलकतां मध्यदेशावतंसा

न्गोपादित्यक्षितितपतिरसौ पावनानानिनाय ॥७३॥

कीर्तिं येषां शतमखसखीमुत्सुकानामवासुं

धूमस्तोमे मखपरिचिते पूरयत्यन्तरिक्षम् ।

नो केषांचिद्वचनमश्रुणोन्नाकरोन्नाकचिन्तां

शक्रश्चित्रार्पित इव परं छायाया भूदरिद्रः ॥७४॥

तेषां जगत्त्रयपवित्रचरित्रभाजां

धत्तेस्म मुक्तिकलशः कुलशेखरत्वम् ।

यस्याग्निहोत्रपरिशीलनजेन जाता

स्वेदाम्भसेव कलिकाल कलंकशान्तिः ॥७५॥

शङ्खे पङ्केरुहवसतिनास्थापिता शान्तिहेतो

रन्योन्येष्ट्याकलहचतुरा याश्चतुष्टानिनेषु ।

एकत्रैव स्वमुखकमले लीलया वल्लभानां

चक्रे तासामपि चतसृणां यः श्रुतीनां निवासम् ॥७६॥

दातापराक्रमधनः श्रुतपारदृष्टा

नाम्नास्य राजकलशस्तनयो बभूव ।

प्रालेयभूधरगुहास्तिमिरच्छलेन

यस्याधुनापि मखधूममिवोद्गमन्ति ॥७७॥

द्राक्षापूर्णान्यखिलजनताभोगहेतोर्वनानि

व्याख्यास्थानान्यमलसलिखा यस्य कूपाः प्रपाश्च ।

स्थानेस्थाने सुकृतवसतेर्मण्डलाग्रावतंसा

धर्मस्थाविष्कृतकलिभयस्थंगरक्षा बभूवुः ॥७८॥

जमासारः सारस्वतरसनिधानं श्रुतिनिधिः

समुत्पन्नस्तस्मादमल यशसो ज्येष्ठकलशः ।

महाभाष्यव्याख्यामखिल जनवन्द्यां विदधतः

सदा यस्य च्छात्रै स्तिलकितमभूत्प्राङ्गणमपि ॥७९॥

दृष्टापूर्तेष्वतिथिविषये सान्त्वने सेवकानां

मन्येष्वन्येष्वपि च गहनं किन्नु तस्योचितेषु ।

दृष्टादृष्टोपकरणगणप्रापणे यः प्रवीणां

नागादेवीमलभत शुभस्तोमपात्रं कलत्रम् ॥८०॥

अङ्गै स्त्वङ्गत्कनकरुचिभिः कार्मणं लोचनानां

मूरेस्तस्मादजनि जगतां शेखरो बिल्हणाख्यः ।

सान्द्रैर्वेदध्वनिभिरनभिव्यक्तमञ्जीरनादा

मौञ्जीबन्धात्प्रभृति वदने यस्य वाग्देवतासीत् ॥८१॥

साङ्गो वेदः कणिपतिदिशा शब्दशास्त्रे विचारः

प्राणा यस्य अवणसुभगा सा च साहित्यविद्या ।

को वा शक्तः परिगणयितुं श्रूयतां तत्त्वमेत-

त्प्रज्ञादर्शं किमिव विमले नास्य संक्रान्तमासीत् ॥८२॥

चक्रं यस्याक्रियत् वदनप्रेक्षि विद्यावधूनां

श्रीवाग्देव्याश्चरत्परजसा कार्मणत्वं गतेन ।

यातः सार्धं दिशि दिशि पुनर्वन्धुराः सर्वबन्धाः

कीर्तैः पारिप्लवविदलने सौविदस्ला बभूवुः ॥८३॥

विद्वत्तायाः स खलु शिखरं प्राप यस्येष्टरामो

ज्येष्ठो भ्राता क्षितिपतिशतास्थानलीलावतंसः ।

वक्त्रे काठ्यासृतरसभरास्वादसक्तैर्यदीधे

दृष्टा देवी सुकविजननी सा प्रपापालिकेव ॥८४॥

यस्यानन्दः समजनि यशोभाजनस्यानुजोसौ

रूपधाबन्धोद्धुरकविमदच्छेदलीलाकुठारः ।

प्रस्थे दौःस्थ्यं हिमशिशिरिणः प्राप्य काठिन्ययोगा-
ज्जाने जिह्वाकिसलयसखी शारदा यस्य जाता ॥८५॥

काशमीरेभ्यः सकलममलं शास्त्रतत्त्वं गृहीत्वा
प्रालेयाद्रेरपि गुणमसौ निश्चितं स्वीचकार ।

देशेदेशे कथमपरथा वादिनामाननानि
क्रुद्धश्चक्रे तुहिनपटलप्लुष्टपद्मोपमानि ॥८६॥

दोलालोलह्वनजघनया राधया यत्र भग्नवा
कृष्णक्रीडाङ्गणविटपिनो नाधुनाप्युच्छ्वसन्ति ।

जल्पक्रीडामयितमथुरासुरिचक्रेण केचि-
तस्मिन्वन्दावनपरिसरे वासरा येन नीताः ॥८७॥

निःसामान्यश्रुतगुणकथादत्तवादिज्वराणां
छात्रौघानां दिशिदिशि हठात्तन्वतां यद्यशांसि ।

आसीदाशागजमदजलास्वादमत्तद्विरेफ-
श्रेणीगीतध्वनिकलकलः केवलं सोन्तरायः ॥८८॥

ग्रामो नासौ न स जनपदः सास्ति नो राजधानी
तत्कारणं न तदुपवनं सा न सारस्वती भूः ।

विद्वान्मूर्खः परिणतवया बालकः स्त्री पुमान्वा
यत्रोन्मीलत्पुलकमखिला नास्य काव्यं पठन्ति ॥८९॥

यस्योत्तुङ्गैर्मणिमयगृहैर्लीलयोत्तारिता श्री-
व्यामोत्तंसात् त्रिदशपुरतः प्राप्तसोपानलीलैः ।

द्वारे गङ्गां कृतकलकलां तर्जयित्वा प्रविष्टा
कीर्तिर्यस्य स्ववशमकरोत्तत्पुरं कान्यकुब्जम् ॥९०॥

धर्मस्यैव व्युपरतकलेर्यत्र गीर्वाणसिन्धु-

स्रोतःकोशो विशति यमुनावेणिभङ्ग्या कृपाणः ।
तस्मिन्वारान्कति न कृतिना तीर्थनाथे प्रयागे

दत्ताविष्ठादुतगुणगङ्गोपार्जिता येन लक्ष्मीः ॥९१॥

मन्ये भ्राम्यत्कलियुगभयादागतस्योपकरणे

धर्मस्याध्वश्रमधिरमणं शीकरैर्यां करोति ।

वाराणस्यां पुरि परिहृतो येन तस्यां द्यु सिन्धौ

स्नात्वा दैवोपनतकुटुपालोकनोत्थः कलंकः ॥८१॥

कालः कालजगरगिरिपतेर्यः प्रयागे धरित्रीं

तुक्त्वा राणां खुरपुटरवैः क्षमापशून्यां चकार ।

श्रीडाहालक्ष्मिनिमरिवृद्धः सापि यं प्राप्य वृत्तं

कर्णः कर्णवृत्तसञ्जरास्वादमन्तस्ततान ॥८३॥

यस्पातृप्तः स्फटिकगिरिणा तं विनिक्षिप्य वामे

प्रालेधाद्भैः क्षणमभिमुखो दक्षिणः पाशिरासीत् ।

तं पौलस्त्यं विदलितवतः सृक्ति निःस्यन्दशीतां

सीताभर्तुर्व्यरचयदसौ राजधानीमयोध्याम् ॥८४॥

नीत्वा गङ्गाधरमधरतां डाहलाधीशधाम्नि

क्रोडाकान्तप्रतिभटकवेः पूर्वदिक्काटरेषु ।

निर्जित्यैरावतमदजलभ्रान्तभृङ्गालिनादा-

न्सुत्राण्योपि श्रवसि लुठितं यस्य शङ्के कथामिः ॥८५॥

भोजः क्षमाभृत्स खलु न खलैर्यस्य साम्यं नरेन्द्रै-

स्तत्प्रत्यक्षं किमिति भवता नागतं हा हतास्मि ।

यस्य द्वारोड्डमरशिखरक्रोडपारावतानां

नादव्याजादिति सकरुणं व्याजहारेव धारा ॥८६॥

कक्षाबन्धं विदधति न ये सर्वदैवाविशुद्धा-

स्तद्भाषन्ते किमपि भजते यज्जुमुप्सास्पदत्वम् ।

तेषां मार्गे परिचयवशादर्जितं गुर्जराणां

यः संतापं शिथिलमकरोत्सीमनाथं विलोच्य ॥८७॥

तामप्येष क्षितिपतिशतालः कनौत्सुक्ययोगा-

दाचक्राम क्रमुकविटपिर्यामलमदिभवेत्तम् ।

यत्र स्वेच्छाप्रसरमधुनाप्यम्बुराशेर्भिनत्ति
 क्षिप्ता तीक्ष्णपहरणमिषाद्भार्गवेणार्गलेव ॥८८॥
 खल्वटत्वं शिरसि घटयन्नम्बुधेर्यश्चकासे
 लङ्कानाथापहततनयापृष्ठलग्नेव धात्री ।
 सीतावार्ताश्रवणचकितेवान्तिके राक्षसानां
 सेतोस्तस्माद्यदि परमगान्नास्य कीर्तिः परस्तात ॥८९॥
 सामान्योर्वीपतिषु विमुखः शेखरोसौ बुधानां
 मातस्तस्यां ककुभि शनकैः कौतुकी दक्षिणस्याम् ।
 यत्लोलालीकुचतटभुवां ब्रूमहे किं गुह्यत्वं
 यासां शिष्यस्त्रिभुवनजयी जृम्भते पञ्चबाणः ॥९०॥
 नीलच्छत्रोन्नदगजघटापात्रमुत्तत्रस्तचोला—
 बालुक्येन्द्रादलभत कृती योत्र विद्यापतित्वम् ।
 अस्मिन्नासीत्तदनु निविडाश्लेषहेवाकलीला
 वेत्सलदूबाहुकणितवलयया संततं राजलक्ष्मीः ॥९१॥
 दिङ्मातङ्गैरपि सपुलकैः शुश्रुवे यस्य कीर्ति-
 निर्द्रामुद्राप्रणयिषु मदास्वादतः षट्पदेषु ।
 तेन प्रीत्या विरचितमिदं काव्यमव्याजकान्तं
 कर्णाटेन्दोर्जगति विदुषां कण्ठभूषात्वमेतु ॥९२॥
 लब्धा लक्ष्मीर्दिशिदिशि कृताः सम्पदः साधुभोग्याः
 प्राप्ता योग्यैः सह कलहतः कुत्र नोच्चैर्जयश्रीः ।
 गोष्ठीबन्धः सपदि सुजनैः सारनिष्कर्षदक्ष-
 प्रक्षालयस्तुतिभिरचिरादस्तु काश्मीरकैर्मै ॥९३॥
 आरुह्याम नृपप्रसादकणिकामद्राहम लक्ष्मीलला-
 न्कितिद्राङ्गमयमध्यगीष्महि गुणैः काञ्चित्पराजेष्महि
 इत्यज्ञानमयीमकार्म किमतीं नामर्षकन्यां मनः
 स्वाधीनीकृतशुद्धबीजमधुना वाञ्छत्यमर्त्यापगाम् ॥९४॥

मन्त्राकिन्याः पवनचटुलोत्तालवीमोदुकूले

कूलोत्सङ्गे विरचितवतां योगनिद्राभियोगम् ।

शेषाः केषामपि परिणतौ वासराः पण्यभाजां

शान्तस्वान्तस्थितगिरिसुतावल्लभानां प्रयान्ति ॥१०५॥

स्वेच्छाभङ्गुरभाग्यमेघतडितः शक्या न रोद्धुं श्रियः

प्राणानां सततप्रयाणपटहश्रद्धा न विश्राम्यति ।

त्राणं येन यशामये वपुषि वः कुर्वन्ति काठ्यासुतै-

स्तानाराध्य गुरून्विधत्त सुकवीन्निगर्वमुर्वीश्वराः ॥१०६॥

हे शत्रवानस्त्यजत सुकविप्रेमबन्धे विरोधं

शुद्धा कीर्तिः स्फुरति भवतां नूनमेतत्प्रसादात् ।

तुष्टैबद्धं तदलघु रघुस्वामिनः सच्चरित्रं

दुष्टैर्नीतस्त्रिभुवनजयी हास्यमार्गं दशास्यः ॥१०७॥

यस्य स्वेच्छाशवरचरितान् लोकनत्रस्तयेव

न्यस्तश्चूडाशशिक्रनिकया कापि दूरे कुरङ्गः ।

स व्युत्पत्तिं सुकविष्वनेष्वादिकर्ता श्रुतीनां

देवः प्रेयानच नदुहितुर्निश्चलां वः करोतु ॥१०८॥

इति श्री विक्रमांकदेवचरिते महाकाव्ये त्रिपुवनपल्लवेविद्यापति

काश्मीरकभट्टश्रीपितृवृण्विरचितेष्टादशः सर्गः ॥१८॥

इति श्रीत्रिभुवनमल्लदेव विद्यापतिकश्मीरकभट्टश्रीविलङ्गणस्य कृतोर्विक्रमश्च-

देवचरिताभिधानं महाकाव्यं समाप्तम् ॥



